


Аманмухаммет Непес.

Муңа дурмуш диерлер

*Публисистики макалалар, ятламалар.
Биринжи китап.*

Мары-2016 йыл.



Публицистике макалалар,ятламаласр.

1.Дурмуш,ыктысадиет,экология меселелери.

Эгри отуруп,догры сөзлөшсөк...Эдебият ве Сунгат,27-август,1987 йыл, 34-нңи саны-2587.

Себәп диңе утанч-хаядамы?

Мен бу хабара илки ынанмадым.Догры. ынанар ялам дәлди.Бу бир акла сызмажак зат ахбетин.Ине диңләң. Сакар-чәге этрабының бир обасында гысга вагтың довамында чагалы-чугалы баш аял ,яш гелинлериңем икиси хоҗалыкларыны, әрлерини ,чагаларыны ташлап гидипдирлер.Җеми еди аял.Бу вака бейле улы үнс бермесеңем боларды велин,иң гынандырян ери,оларың саны азалман гайтам, көпелип баряр. Шол обаның,ыкдысады, медени дурмушы бейлекилерден пес дәл,оба көп йылларың довамында этранда өңдебарҗылыгы эеләп гелди.Томускы,гышкы клублары, китапханасы, Ёкары Геңешиң ики депутаты,оба,велаят Геңешлерине депутатлар бар.Онсоң бейле хабара хей-де ынанасың гелерми?

-Гынансак-да,шол-а догры-дийип,обаның казысы Акнабат дайза бойнуна алды.-Хей,әнәниң өз багрындан өнен чагаларыны ташлап гитмегини сөз билен айдып, дүшүндирип болармы?.Ёқ,ол хич бир ынсан йүрегине,хакыкы эне йүрегине, сыгжак херекет дәл. Догры, доң йүрек энелер өңем ек-түк боландыр, йөне ек-түк.Хәзир болса...Мен сизиң сорагыңыза дүшүндим.Бу ерде эркеклериниң гүнәси аз, шол гелинлериң әхлисиниң гүл ялы адамлары бар,хичисем ичйән-чекйәнлерден я-да болгусыз ерлерде гөрнүп йөрөнлерден дәл, өз зәхметлери билен чагажыкларыны эклемегиниң угрунда харс уруп йөрөн

йөнекей адамлар.Гелинлери геплетсеңиз-ә гайын энелеринден разысы ёкдур,йөне олар ынанып болармы-ка? Мен-ә кәсиниң ялан геплейәнлигине гүвә гечип билжәк,башга-да агыз долдурып айдар ялы себәп гөрүненок.Бу ерде меслик бар.Башга нәме диейин? Ёгсам М.. диен сүрүжү иигит аялыны хор этдими? Ёгей, бири говы яшаса,шолам яшандыр...

.М... яңы яшына етен экизлериң арлыкларыны ювуп дуран еринден бизиң хабарымызы алды.

-Бәш чагам бар.Аялыма "Йүзүң үстүнде бурның бар" диеним ядыма дүшенок.Кеселлесе о шәхерден бу шәхере әкидип бежәртдим,хор этмедим,нирә гитжәк дийсе "Ёк" диймедим, ынандым.Соңабака ол өз иигидини өе гетирип уграды,шонда-да, бивепалык эдйәндир өйүтмедим.Асыл, ол, өзүнден он-онбәш яш кичи йүвүржысы билен баш гошупдыр...--М улудан демини алды-да,арлыгы таңңыра жаныянгынлы ташлады-Мен-ә дүшүнйән дәлдирин...Я-да инди, шейдип,кейпиңи вагтлайын сазламак, йүрегиңден өнен чагаларыңдан,ар-намысыңдан,утанч-хаяңдан екарда дуряр дийип дүшүнмелими? Бу херекеди аклар ялы,(сиз Лев Толстойың " Анна Каренинасыны" окансыңыз-хич хили сөйгүде ёк,дуйгу-да.Диңе меслик ве азгынлык бар.Ол мени сөйүп гелипди, индем, яшымыз кыркдан геченде гөрйән гүнүмиз шү-дийип,ол чага арлыкларыны сермәге дурды.Екизлер болса патдык-путдук эдип, какасының жалбарындан япышярлар...

Ёлбойы гулагыма М-иң " Меслик бар,меслик" диен сеси гелди дурды.Әйсем, кырка етенлигине гарамаздан агзы сары огланы ызына дүшүрип,бәш чагасыны,хожалыгыны терк эдйән аялың херекедини месликден башга нәме билен дүшүндиржәк?Ханы бизиң сада, асыллы,эдеп-экрамлы зенанлары-

мыза махсус болан утанч-хая?Ханы олар?Оба арчынының медениет барадакы орунбасары -Инди әрден айрылмак ёканч кесел болуп дөреди, дурмышымыза яйрап барыар.Догры, дурмушда айрылышынам, барышынам бардыр,ёне хазир-ә айрылышмак көвүш чалшыгындан энайы болмады. Себәби-ми? Әй,гөвнүң бөлек болса, себәбем тапдырар,бейлекем. Эсасы себәп меслик дийип дүшүнйәрин. Ишлеселер иш бар, гейселер алланәме гейим бар.Ене нәме герек?Айтмага дилимем бармажак боляр.Ынанмарсыңыз.Бир гелниң әрини ташлап йүвүржиси билен хол чөп-чаламың ичинде ятып-турып йөренине эсли вагт болды,элинде чагасы гарнында-да бири...

-Бу ягдайларың себәбини галыңдан гөвләң.Гуда болунандан соң,яшлар бир-бирлери билен илкинжи гезек душушярлар, шол гүнем өз разылыгыны берйәрлер,"Мен оны халамок" дийип ызына гайдян-а ёк.Ине, онсаң, бир гезек душушып гурылян машгала берк болмаяр.Олар болманда ики-үч ай душушып бири-бирини говы танасадылар..Сиз яңы "Гелинлере иш берилмейәрмишин" дийдиңиз.Догры, өңки йыллардакы ялы, "зәхмет гүнүңи долдурмалы" дийип, өйме-өй айланмасагам,ише баранлары ызына гайтарамзок, "ише гидиң!" хем диемзок.Себәби бөлүмлерде ишгәрлер етерлик-дийип, арчын сөзе гошулды...

Яшы яңы кыркдан гечен,дөрт чаганың атасы Б-ның янына баранымызда ол ишден яңы гелен экени.

-Дең хузык берилди дийип, аяллар этжәгини эдип йөрмелими!?Шол берилен хузыкда "Әрине бивепалык этмели, ёлдан чыкмалы",гөнүләп айданыңда "жәсепчилик этмели" дийип айдылян ери ёкдур ахбетин.Гөршүңиз ялы,

яшайшым о диен етерлик болмаса-да,гараз,гүнүмиз өтйәр. Сиз мен ялы халал зәхмет чекйән билең, ёлбашчыларың, амбар мүдүрлериниң,алып-сатянларың яшайышларыны де-ңешдирип гөрүң!Нәме гөрерсиңиз? Жанымың янян ери,гиже диймән,гүндүз диймән ишлейән, чагажыкларам хем ишле-йәрлер,эмма бир алып-сатян менден он эссе оңат яшаяр. Айтжак боляным, халал зәхмет чекип, өнүм өндүрйәниң гадыр-гымматы ёк.Мен бир түркмен халысыны алып билемок, оларың халысы болса өйүне сыганок.Шейле зат-лары аяллар гөрйәрлер-де, оларың аңында “ яшамагы башармаян” эркеклере,өз әрлерине болан сылаг-хормат йитйәр,соң ол йигренжә өврүляр.Алып-сатяның аялы ,ча-галары гызыла безенип, гымматбаха маталары гейип, көчә чыкярлар.Мениң болса оңа гурбым чатанок.Дур-да онсаң аялың өңүнде дурып билсең? Ханы бу ерде бержәк жѳгабың?Эрбетликлер ниреден гелип чыкяр? Диңе барлы адамлардан.Шолар ялылар дәлми, мениң аялымам аздырып ёлдан чыкаранлар?Шолар...Бизиң ялыларың эрбетлик эт-мәге акылам чатмаз,эле́м дегмез-дийип,Б чагажыкларына нахар атарды.Хавва,ата-да инди онуң өзи,ене-де...

Якардакы маглуматлары гетирип мен нәме диймек-чи болян?Арамызда эйсем,ярамаз ёла баш гошун,хич ерде ишлемән,алтын шай-сеплере гызыгян гелин гызлары төве-регине йыгнааян аяллар ёкмы?Бар.Биканун ёллар билең пул-меси болуп,гелин гызлары ярамаз угра гөнүкдирян,ар-намысыны утанч-хаясыны ювдан адамлар ёкмы?Бар. Гелиң, олары паш эделиң! Ёгсам,олар,дурмушымызда еңил экленжсиң угрунда халлан атйп, хер хили ёллар билең ахлак азгын-

лыгыны яйрадарлар.Бизиң билен бир ховада,бир дурмушда яшап,сиңеклериң көпелиши ялы көпелйәрлер.Догры, бу ярамаз гылыклы адамлары голдаянлар бардыр өйдемок,йөне, гаршысына барлышыксыз гөреш алып барянам ёк.Эйсем-де болса, орган ишгәрлериниң,желеплери,ахлаксызлары,еңил экленжиң есирлерини гөрмедик болмакларыны, ер эелериниң бир махаллардакы ялы, өйме-өй айланып „Ише чыкың”диймән гайтам,ек түк ише баран гелинлери(чагасына бакжа герек, якын ерден иш герек),”иш ёк”дийип ызына гайтармакларыны нәме билен дүшүндирип болар?Белки,бу ягдайлар дургунлык йылларының дөрөден ногсанлыкларыдыр?Гөзүмизиң өңүнде болуп гечйән азгынлыклар көп-көп гөвни бөлеклери ёлындан совды,шейле ногсанлыкларың гаршысына барлышыксыз гөрешижилериң бадыны говшатды.Эйсем,сөз билен иш,хакыкат билен дурмуш әхли ерде айра чыкып дурса,бадың говшаманам гөрсин!Аялларың бүтүндүнйә конГРЭСине гатна-шыжылара ёллан гутлагында М.С Горбачев яшайыш танапының үзүлме-гине мүмкинчилик бермейән аяллар барада шейле дийди:„Әх-ли дөвүрлерде иң парасатлы адамлар аялың паракатчылык, дөрөдижчилик ролуны,онуң ганы гызан адамлары көшешдир-мәге, забунлашан йүреклери мылайымлашдырмага укыплы-дыгыны ныгтап айдярлар экени.Шоңа гөрә-де тебигат тарапындан адамзат неслини сакламак ве довам этдирмек үчин ниетленен хут аяллар хәзирки вагтда паракатчылык идеясыны,ахлагы өрән ак йүрекли,ыхласлы ве көпчүликлейин горайжылардыр”.Хут, шуңа гөрә-де,аялларын бойнуна дур-мушда улы жогапкәрчилик дүшйәндир.Муңа оларың долы дүшүнмеклери герек.

Ине, хемметараплайын өңдебарыжы хасап эдилйән оба-да шейле ногсанлыклар бар. Арчының оны галыңдан гөрмесиниң жаны бар болмагам мүмкүн, эмма әхли гүнәни галыңа йүклемек догрымы-ка? Ахлак пәклигиниң жемгуети-мизде өндүрилйән өнүмлериң герек болшы ялы гереклиги дүшнүклидир. Шонуң үчүнем бу угурда гөвне гелдик дәл-де, ики элиңи чермәп ишлемек герек. Адамларың яшайыш дережеси ыктысады меселелериң догры чөзүлшине баглы. Мен ыктысады нукдай назардан бу меселә окыжыларың үнсүни чекмекчи болярын.

Велаятда бар болан 110 обаның 97-си дәвледиң өңүн-де бергили. Муның себәбини ниреден гөзлемели? Элбет-де чыкдажылы обалардан. Йөне, мен оны этмедим, гайтам, ол себәплери иң гирдежли хожалыклардан гөзледим. Техниканың өсмеги билен оба хожалыгының әхли пуда-гында ерине етирилйән ишлериң мөчбери артыр, бир техника көнелсе ерини хас кәмиллешен техника билен чалшырыляр. Диймек, техники тайдан эсасландырылан иш нормаларың зерурлыгы йүзе чыкяр. Бир тарапдан иш өндүрижликли тәзе техникалар зәхмет харажатларының, янгыжың маңберини азалдайжак ялы, эмма көп обаларда ол терсине, янгычлар эдилен ише хақыкы чыкян мукдарында дәл-де, тракторчыларың янгыч алянлыгы барадакы кагызлары боюнча чыкдажы эдилйәр, бу болса песелдилен иш нормаларың, етмедик иши “этди” дийип, артык язылан ишлериң көпелмегине, эдилйән эл ишлерине гөркезмеден артык хақың төленмегине гетирйәр. Хожалык ёлбашчылары, ыктысадиетчилер бу дүзгүн бозмалары механизаторлары хөвеслендирмек үчүн гойберйәндиклерини яңзыдыр-

лар, эмма онуң үчүн иш нормаларыны песелтмән,гайтам, өзара ярышлары гурамак, вагтындан өң ве якары хилли ерине етирилен ише гошмача хак төлемек ялы усуллары уланмагың герекедигини билмедик боярлар.Ёк,оны билйәрлер, йөне хасап ишинден башга-да, олар пагта йыгым, пагта отаг ишлеринде гүнлерини гечиренсоңлар, хасаба эллери дегмеяр диен ялы.Хасап ишгәрлери хасаба дерек пагта йыгса, медени-ахлак меселеле-ре серетмели адамлар йыгнаклардан-йыгнага гатнап, бош вагтларам пагта йыгыма чекилсе,халкың арасында дөрәп биләйжсек ёкаркы ногсанлыкларың өңүни алмагың дерегине, өз шахсы бәхбитлериниң угрунда харс урсалар, говулыга гарашып болмаз... Ине,гирдежли хасап эдилйән хоҗалыкларда ягдай шейле, онсаң чыкдажылы хажсалыклар барада-ха айдыбам отурмалы дәл...Үйтгедип гурмагың дервайыслыгы хеммә дүшнүкли,оны голдамаян екеже адама душмарсың.Йөне нәме үчиндир үйтгешиклик дуылуберенок. Дурмуш бизден әхли зады ачык айтмагы,иш стили үйтгетмеги, ялңышыңы,айбыңы өзүң айтмагы,дүзетмеги талап эдйәр.Ёлбашчыларам оны айдырлар,йөне төверегине первайсыз гаранҗаклаярлар, ёкардан айратын гөркезде гарашярлар,гөркезде болмаса,иш этмекден чекинйәрлер,,бирден ялңышаймайын”дийип хова-тырлык эдйәрлер.Себаби дургунлык йылларының иш „тежрибелери”оларың үстлеринден басып сындыранок, догрусы,бу кесел дайханларда хем ёк дәл.Мениң аял доганым, бир обаның арчыны “Сиз инди ериң эеси, меселәңизи өзүңиз чөзүң!” дийип, кәрендечи дайханлара хер гүн табшыря-нам велин, олар ир билен арчынлыга

йыгнанып: “Инди нәме этмели?” дийишип дурлар, мен-ә халыс ядадым. Ашакдакы гурамаларда үйтге-дип гурмагың иши хайыр, бир айда дүзетсе болжак, иш ёкарда бар, ёкардакылар өз ишлерини тәзече гурнасалар болайжак велин, хәзир-ә ол дуйланок, шо-ол өңки-өңкүлик!”-дийип зейренйәр. Шейле сөзлери эшидйәрсиң велин, гөзетимиң бир-хили даралыберйәр. Эгер үйтгедип гурмак йөне бир гүррүң болуп, шовхуның”ичинде йитип гитсе, (хәзирки ягдайда шолам даш дәл), мунуң өзи бизиң үчин улы бетбагтлыкдыр. Ёгсам, арамызда ишде тутанерлилигиң, угуртапыжылыгың ёкары уссатлыгыны гөркезип билйән адамлар гытмы! Бар, йөне биз шол адамлары горкузаймасак ягшыдыр. Биз инди нәче вагтлап дайханлара, Сиз колхозың, ериң эелери, хайсы говы, хайсы эрбет, хайсы пейдалы, хайсы зыянлы-хемме меселелери өзүңиз чөзүң” дийип, айдып-айдып гелйәрис, пейдасы нәме ол айдылянлаң, эгер хер бир әхмиетли-у-әхмиетсиз меселелерде оларың ишине гошулып, чөзмели меселелерини ёкардан, чөзүп” берип дурсалар? Ниреден онсоң олар обаның, ериң эелери болсунлар?! Хачанда хожҗалыга ёкардан буйрук-сыз, өзбашдак ёлбашчылык эдип, зәхметде газананларыны өз ислеглери боюнча бөлмәге, уланмага мүмкинчилик алсалар, агырян ерлерини, чөзмели меселелерини өз ичлеринде чөзүп билселер, шонда олар хожҗалыгыңам, ериңем хақыкы эелери боларлар. Шол болмаса йүз йыллап, Дөвлет байлыгы-әхлимизиң байлыгымыз”, „Адамларың багты үчин гөрешелиң”, “Дөвлет серишделерини аявлы саклалың” дийип, гайтала-да дур, асыл выждан оянмаз! Эйсем яланмы! Нирә серетсең, бидүзгинчилик, хич бир аңыңа сыгмажак чыкдажылык! Велаят боюнча, өндирилен өнүме берилмели зәхмет

хак горундан артык харчланан пулларың мукдары 1986-нжы
йылда 12 миллиондана гечйэр. Умуман адамларың
ишлейиш-леринден яшайышлары говы диййэрлер,
билмедим, эгер шол догры болса, бу ёлберилмесиз
ягдайдыр. Ёк, мен адамлар говы яшамасын диёмок, “чекйән
зэхмедине, эден ишине гөр-ә хак алсын” дийжсек болян, ол
болмаса “ёкардакы ялы азгынчы-лык хем көпелер” дийжсек
болян. Өңлер дөвлете бергили хожалыклар ек-түк
боларды, Инди өзүни эклейән хожалык ек-түк. Ели-аягы
еринде, гөвреси сагат адам үчин дөвлет аладаланман,
гайтам, шол адам дөвлетиң бэхбиди үчин аладаланмалы
дәлми? Эй, гараз, бергили бол, алгылы бол, хем меси бир аякадан
дең сүрүлйэр дийсене. Бу “деңлик” адамларың аңыны гурчук
иен ялы заялады, мертебесини песелтди. Онсоңам, ыкдысады
меселелери чөзйән, онуң үстүн-де чорба совадян адамларың
рахат гезишлерине хайран! Олар дурмышымызы өсдүрмегиң
ыкдысады канунларыны ятла-рындан чыкардылармыкалар!
Ыкдысады йөрелгәмизи ёймак билен биз зэхмет ве дурмуш
йөрелгәмизи, байлыга гарайыш, ахлак йөрелгәмизи хем
ёйярыс. Небсимиз агырса-да, бейле ягдайлар билен хем мәмиз
өвренишен ялы, сесимизи чыкарман, дашындан сынлап йөрүс.
Догры, кәте” Бәх, дөвлетимиз говы –ов, хожалыгымыз өмүр
чыкдайжылам вели, шол пул берип йөр” дийилйән сеслери
эшидйәрсиң. Эмма, үйтгәберйән зат ёк. Себәби, бейле
ягдайлары хакыкы болаймалы зат хөкмүнде ёлбашчыларың
өзлери ыкпар этдилер. Өнүмчилигиң нетиже-лигини
ёкарландырмак барадакы дөвлетиң кредит сыясаты-башга
бир тарапа-себәпсиз чыкдайжылары япмак үчин уланылып
угралды. Шонуң нетижесинде кәбир хожалыклар, мысал

үчин,Мары велятының көп обалары дөвлетден алан пулларыны гайтарып бермелидирлер өйдүп пикирем эденек-лар.Себәби оны сораен ёк,бу болса өз гезегинде хожалык-ларың газананларындан артык чыкдажы этмекиерине,хас догрусы дөвледин хайрына яйнап яшамакларына хем-де ёкаркы ногсанлыкларың дөремегине гетирди.Муның өзи , соңкы онбәш йылың довамында,өнүмчилиги ве онуң нети-жэилилигини өсдүрмек барадакы гөз өңүнде тутулан таб-шырыкларың ерине етирилмедик вагтында, иш хакы үчүн чыкдажыларың бирсыхлы ёкары боландыгыны,пулуң белли бир бөлегиниң ишин ахыркы нетижелери билен хич хили багланышыгының ёкдугыны аңладяр.Эйсем, бу кемчилик-лериң дүйп себәплерини ниреден гөзлемели? Механизм ишлери ерине етириленде өнүмчилик өсүшиниң хазирки дережесине лайык гелмейән, гайта, өсүше пәсгел берйән көне нормаларың пейдаланылмагы,онуң биринжи себәби. Механизмлериң ярамаз уланылянлыгы,хакыкы эесиниң ёклыгы,өнүмчылыгы гурнамак дережәниң песлиги, зәхмеде хак төлемек йөрелгесиниң кәмил дәлдиги үчүн хожалык-ларда өнүм өндүрмәге сарп эдилйән чыкдажылар ёкары болмагында галяр,бу икинжи себәби.Велаят боюнча бир сентнер дәнә чыкарылян чыкдажы-планда 9,5 манат, хакыкысы 14,26,пагта 8 манада дерек 10,51,гөк өнүм 14,1 манада дерек 16,8,бакжа 8 манада дерек 8,11,сыгыр эт 258,7 манада дерек 291,05 манат болды.Бу затларың зәх-мет хак горунуң хем артык чыкмагына гетирйәндигини айдытдык...Мен ахлак хем ыктысады меселәниң үстүнде дуруп гечдим.Ынанжыма гөрә , шуларың арасында багла-нышык бар.Халал зәхмет билен газанч эдилйән хожалык-

ларда адамлар пәк,ынсаплы болмалы.Ниети дүзүвиң калбы пәкдир..

Редакциядан-Биз Марыда яшаян А. Непесовдан гелен гахарлы хаты кем-кәс гысгалдып чап этмеги макул билдик.Бу хат-да гозгалаян меселелер соңкы дөвүрде адам-ларың үнсүни чекйән меселелер.Догрыдан-да,оларың өзара багланышыгы бар. Обадан гиден аялларың этмишлерине баха бериленде оларда утанч-хая ёк я-да месликден эдйәр-лер дийип отурыберсең,кын меселә бир тараплы баха берилдиги болар,бир тараплы баха хич махал проблема-ның чөзүлмегине ярдам этмеяр.Нәме дийилсе-де, бу ерде адамларың,машгаланың ыкбалы хакда ойланмалы боля-рыс.Оңа тәсир эдйән себәп иңңән көп.Шол себәплери төвереклейин назарда тутман,нетижә гелмек болмаз. эйсем меслик өз-өзүнден йүзе чыкярмы?Онуң ахлак хем мадды көклери ниреде?Белки,аялларың обадан гитмекле-рине хожә-лыкларда ишиң гуралышы,сосиал-медени чәре-лериң ярамазлыгы себәп боландыр?Белки,вагтында иш билен үпжүн эдиллип, халларындан хабар алнып дурлан болса, олар бейле ярамаз ише баш гош-маздылар?

Хорматлы окыжылар? Шу хат билен баглы сизиң пикириңизи билмек бизе жүда зерур.Аял-гызларың хатла-рына-да бисабыр гарашярыс.Аял-гызлара болан гатнашық, белли бир дережәде жемгиетиң медени дережесини кес-гитлейәр.Шол гатнашыгың ягдайыны аял-гызлардан говы билйән ёк.Гөрелиң,олар нәме диерлеркә?Аял-гызлар обалар-да улы гүйч.Шол гүйчден пейдаланиышы нәхили? Белки, хожәлыклардакы ыктысады тайдан довам эдйән хәсаз-лыклар эсасы гүйчлерден догры пейдаланылмаяндыгы үчүн

йүзе чыкяндыр?Гараз,сораг ызына сораг.Бу сораглар сизиң
жжогабыңыза гарашяр,гадырлы окыжылар!

-Себәп диңе утанч хаядамы? диен макала гелен
сесленмелер.11-нңи сентябр,1987-нңи йыл. Хепделик газе-
тимизиң шу йылың 21-нңи августындакы санында Аманму-
хаммет Непесовың"Себәп диңе утанч хаядамы?"атлы
гахарлы хатыны чап эдипдик.Оңа языжылардан мугаллым-
лардан студентлерден,ишчилерден колхозчылардан,көп сан-
лы сесленмелер гелйәр.Шейле дервайыс меселе орта атылан-
да партия,совет органларының,жәмгуетчилик гурамалары-
ның,хукук горайжы органларың ишгәрлериниң өз пикирле-
рини айдарына гарашдык.Эмма хәзирликче олардан сесленме
геленок. Оларың бу меселә гарайышларыны билмегиң окы-
жылар көпчүлиги үчин мөхүмдигини ятладасымыз
гелйәр.Биз газетимизиң шу санында шол макала гелен
сесленмелериң икисини чап эдйәрис.

Хемме зада ыхлас герек.

Мары областындан Аманмухаммет Непесовың"Себәп
диңе утанч хаядамы?"атлы макаласы дурмушымыздакы
дервайыс проблемалары гозгап, бирчак орта атмага вагты
етен меселелери йүзе чыкарыпдыр.Макалада атлары
агзалаң М.билен Б-ны аяллары ташлап гидипдир.Өзлерем ол
гелинлер йүрекден өндүрен перзентлеринем гойып
гидипдирлер.Нәме үчин?Ене перзентдең,перзенде-де энеден
якын зат ёк.Эйсем-де болса макалада мысал гетирилйән
гелинлер нәхили йәгдайда өзлерине шейле ёвуз кысматы
сайлап алдыларка?Бу ерде белли бир анык зат айтмак
кын.Себәби көпленч халатда адамың хәсиети илкибашда эне
атасындан,машгаласындан алан тербиесине,эдебине

лайыграк боляр.Бикемаллык эден гелниң эжеси-какасы,доганлары нәхили адамларка?Белки эжеси гызына аял машгала бермели эдеби берип билен дәлдир?!Мен шуны ховайы айдамока.аслы эдепли,говы маш-гала ики дашың арасында галанда-да машгала сүтүнини ыраман сакламагы башаряр. Кәрим газет ишгәри болансоң маңа республикамызың дүрли күнжеклеринде дүрли хәсетли адамлар билен гүррүңдеш болуп гөрмек миессер эдйәр.Занны говы машгалалар ичгә эндик эдинен адамсыны-да тербиеләп, газанжы азрак адамсына газанч эдип,текге берип, оҗакларының отларыны өчүрмән саклап йөрлер.Олар машгаланың ар-намысы үчин дурмушда йүзе чыкян хер хили кынчылыклар-да дөз гелйәрлер.Йөне көпчүлик ичинде хер хилиси боляр.Шейле-де болса"адамың газанжы аз"я-да"Бол ийип геймәге зат тапанок"диен ялы баханалары "байдак' 'единмеклик жуда айыпдыр.Себәби гелин-гызларың эли ишли болмалы."Хачан адамым бәш шайы гетирип береркә?"дийип ики элиңи говшурып отурмак я-да болрак газаняның ызына дүшүп, гидибермек болма-за.Иң бәркиси оба меллек берйәр, меллегиңи экинмели,мал сакламалы дашындан тикин ишини этмели.Гараз газанасы гелйәне,газанч кән.Шонуң үчүнем адамың ахлак тайдан дурнуклы-дурныксызлыгыны газанжә сырыкдырмаса-да болармыка диййәрин. Йөне мениңче аялларың өйлерини ташлап гитмеклерине көп халатларда хут эркеклериң өзлери себәп болярлар.Оларың кәбири турувбаш-дан гелнини мәхир билен чоймагың ерине ичип-чекип,болгусыз "едер-менликлерини"мазаплап аялларына өзлерини йигрен-дирйәрлер. Өзлеринден аялларыны герк-гәбе доюрярлар. Болжак иш болуп, боясы сиңип машгала ыраң

атандан соң болса,мысапырсырап,ак-гуш болмага чалышярлар.Белки ма-калада ады агзаян гелинлер хем башдан шейле ягдая дүшендирлер?!Чагаларыны ташлап гитмәге межбур эден-дирлер?!Белки,әсгерен дәлдирлер?!Гелинлериң ягдайы, оларың бозгаклыгының себәби долы өвренилен болсады,шонда олар хакда белли бир нетижә гелсе-де боларды.Хәзир,велин олар хакдакы пикирлер ярылмадык гарпыз ялы.Дурмуш меселе-сини чен билен аныкладып билжәк хер хили ягдайда-да адамы тертибе чагырып, дүзедип болар.Мунуң үчүн дашкы среданың,адамларың оңайлы тәсири герек.Эгер мысал гетирил-йән гелинлер,хакыкадда нам азгын болса, оларә чәре гөрмек герек!

“Белки бу ягдайлар дургунлык йылларының дөреден ногсанлыкларыдыр?”дийлип,макалада пикир орта атыляр.Шейледир диесиң гелйәр,себәби гечен дургунлык йылларын-да зәхметден гачып,муғт иеси гелйәнлер көпелди,иш эдйән кишиден болуп, эртирден агшама ченли ики яна ат саян-лар,гаймалашянлар көпем ялы велин,эдилйән иш гөзе гөрнүп баранок.Екежә бир мысал-Ашгабадың жыгыллык базары хакда-улусы хакда-ха айдыбам отуржак дәл,гүррүң диңе хер хепдәниң пеншенбе гүни шәхериң Севастопол көчесинде гечйән келте жыгыллык барада баряр-нижәме макалалар язылды,рейдлер гуралды, танкытланылды, де-герли пикирлер орта атылды.Өзүнем шол төверекде яслы-багы бар,шәхериң 5-нжи орта мекдеби бар.Мекдебиң ёлбашчыларының хем жыгыллыгы айырмак барада йүз тутмадык ери ёк,муңа мениң өзүм шаят.Мен орган ңшгәридирун, “Еңил экленжә ковалашянлара чәре гөрүжи-

дирип" дийип йөренлериң Ашгабат шәхерине дегишл
нәчеси бар-ка?А шол төверегеиң бөлүм милиционерлери
нәме? Энчеме гезек жыгыллык меселесиниң
гозгаландыгына гарамаздан, жыгыллык өңкүже еринде
өңкүси ялы довам эдйәр,онда хат-да мекдеп окувчылары-
да сөвда эдйәрлер. Кәтелер кәбир орган ишгәрлери бирки
саны гелин-гызы өңүне дүшүрип,эйләк-бейләк ковалан
болярлар,коваланян гелинлер гыңачларыны оклав ялы
эдип,милиционерлериң өңүне дүшүп,бир өврүм эдип
геленсоң,ене өңки кәрлерини довам эдйәрлер. Онсаң еңил
эклечден болжа пул топ-лап,үст-башыны гызыла безәп
йөрен дең-душларыны гөрүп дурка,обада уңыпсызжа хака
башындан гум совруп йөрен икигөвүнли гелинлер
имринмезми? Жыгыллык базары, сөвдегәрлер Марыда-да
етерлик.Макалада орган ишгәрле-риниң
ахлаксызлыклары,еңил эклечниң есирлерини гөрме-дик
боляндыклары хакда-да айдыляр.Гаты догры! Ниче йыл
бәридир бу ногсанлыклары санап гидип отуршымыз, шол
бир болшы.Ярамаз хадысаларың өңүни алмакда айратын
хем оба,бөлүм милиционерлерине көп зат дегиш-ли,олар
әхли өйүң яшайжыларына белет,ким неше эдйәр, ким
өйүне гелин-гыз топлаяр,ким неше сатяяр,ким сөвда
эдйәр,бу затлары гаты говы билйәрлер,йөне нәме үчүн
йүзе чыкараноклар?Кәбир адамлар жыгыллыгы япып бол-
маз, "онда халк эл ишлерини сатяяр,көне- күшүлини сатяяр"
дийип өзүни аклажак боляр,йөне инди бу бахана-да ер
галмады.Шу йылың Май айында шахсы зәхмет барасында
СССР-иң тәзе кануны гүйже гирди,инди эли ишлилер үчүн
йөрүте ягдай дөрәдилди. Диймек, эл хүнәри билен иш

салы-шянлар ортадан айрылса, жыгыл-лыкда диңе сөвдегәрлер галяр.Еңил экленже баш урянларың соңуна чыкылмаса, безеге, болчулыга гөз гыздырянлар хем азалмазмыка дий-йәрин.Бу затларың бир яны болса ахлаксызлыга-да барып уряр.Макаладакы*Аял-гызлар колхозда улы гүйч,шол гүйч-ден пейдаланылышы нәхили?дийлен совал хем үнсүңи чекйәр. Мен гүррүңи өзүмиң белет ериме гөнүкдирейин. Мундан он бәш-йигрими йыл озал Керки районының Лени-низм колхозында 4-нҗи,5-нҗи пагтачылык бригадирлери барды. 4-нҗи бригада бирнәче орденлериң эеси Жәпбар Жумагулыев,5-нҗи бригада болса уссат пагтачы Кадыр Солтанов ёлбашчылык эдйәрди,ики бригада ярышдашды. Лап эдип айтдыгым дәл,пагта йыгымы гүнлери дагы ики бригаданың йыгымчылары габат гелишсе,деррев чекелешик башланярды,биз планымызы сизден өң долларыс-да биз өң долларыс болшуп,гыгырышардылар,етгинжәклериң ичинде жәделлешйәнлерем боларды.Бу затлар хер бир бригада агзасының өз бригадасының абрайы үчүн дер дөкйәнди-гини,бу абырайы өзүниң ар-намысы хасапаяндыгыны аңладярды.Гижәниң бир вагты йыгымдан гелерсиң велин, өйде галан гарры-гуртылар ядадыңыз-мы,ажыкдыңызмы дийип сорамаздылар,гапа етип етмәнкәң”-Бу гүн нәче өсүш газандыңыз?” дийип сорардылар,жогап берип-бермән-кәң “ оларыңкы нәчекә?” дийип,ярышдашы сорардылар. Догрусы,ярышдаш диер ялы,хич ким йөрүте гелип сиз олар билен ярышмалы диенокды,ишиң гурамачылыгы, гызгалаң-лылыгы, хөвеслилиги ярышы өз-өзүнден дөрөдйәрди.Ондан бәри көп йыл гечди, уссат пагтачы Жәпбар ага арадан

чыкды,гең галаймалы зат-хут шондан соң бригаданың план долмасы-да галды,ишиң гызыгыда гачды,Кадыр хем бригадирликден айрылансоң ерине хер кәрдәки адамлары гойдулар, дүрли сапаклары окадян мыгаллымлармы, сувчылармы, чагалар багының мүдүрлерими,гараз, хер хилиси бар,йөне план велин долмады.Пикир эдйәң велин,гүлкүңем тутман дуранок.Шу ерде гөзе гөрүнип дуран нетиже йүзе чыкяр-ишгәрлери сечмеги оңараноклар.Нәме үчүн атыз-пелиң ичинде гайнап кемала гелен,гөзүни ачып гөрени дайханчылык болан адамлар дәл-де,хайсыдыр бир столуң башындан турып геленлере бригадирлик,башлыклык, ёлбаш-чылык ынаныляр?Говача билен оюн этмек болмаз ахырын! Дүйнки мугаллым я-да чагалар багының мүдүри бу гүн пеле гирип,чагалара кәйиниши ялы,дайхана абыр-зыбыр эдени билен ишде өңе гидишлик газанып билмез.Арада Ленинизм обасының үстүнден ёлум дүшди,"иш ёк,барайсаңам аляның ийжегиге етенок" дийип гыз-гелинлер наладылар,йөне хер нәмеде болса,газанчларының азлыгы себәпли машгаласыны бозжак болуп отуран-а саташмадым.Ишләп йөрен мугаллым гелинлер болса,чагаларыны чагалар багына ерлешдирип бил-мәйәндиклеринден зейрендилер,догруссы,өң "Зәхметкеш аял" журналының көмеги билен бу ягдай дүзедилең хем экени,йөне "Тәзе гүйч" обасындакы чагалар багының мүдүри тәзеленип, ене көне хеңнам башланыпдыр. Хер тәзе гелен бир хокга чыкарыяр,өзем ишиң хайрына дәл.Кагыз йүзүнде эдилең ишлерден узын нама дүзмән,хакыкат йүзүнде херекет этмәге әхли ердәки ёлбашчылар-да ВАГТ ЕТДИ. Узаклы гүн кабинетде, ТЕЛЕФОНА ДАҢЫЛЫП ОТУРМАЛЫ ДӘЛ, я-да диңе пагтаның ягдайыны сорап оңман,халкың арасына чыкмалы,хал-ягдай

сорамалы,бозгаклары үнсден дүшүрмели дәл,нетиже газан-малы,энелере чагаларыны бол ийдирип-ичирер ялы ягдай дөрөтмели,ёгса инди “кән чага герек дәл,экләп боланок” диен нәдогры гүррүң оба гелинлериниң арасында хем көпелип уг-рандыр.Бу бизиң эртирки гүнүмиз үчүн говы зат дәл. Огулсенем Таңңыева,журналист.

-Батыргай гозгалан меселелер.

“Эгри отурып,догры сөзлешсек..”атлы рубриканың ашагында „Себәп диңе утанч-хаядамы? диен сөзбашы билен чап эдилен макаланы бипарх окамак мүмкүн дәл.Елхенч вакалар хакында йүрек ганы билен язылан бу макаланы окан бадыма-да оңа сесленмек нетижесине гелдим.

Машгаланың аладасы билен гарабашына гай болуп, жоврунып йөрән әрини,гүл ялы бәш чагасыны,шол санда яңы патдык-путдык йөрәп угран экизлерини ташлап,жәлепчилик эдип йөрән гелне нәме дийип-нәме айдарсың?”Ханы бизиң сада,асыллы,эдеп-экрамлы зенанларымыза махсус болан утанч-хая?Ханы олар?” ..дийип, автор бичак берк ныгтаяр. Әрини терк эдип,күнти йүвүржисумагы билен ятып-турмага йүз уран эли-гарны чагалы гелне ынсан диймәге-де дилиң баранок.Онуң йүвүржисумагына-да,ил-гүни чүркәп баяян, гелин-гызлары аздырян нежчислере-де нәче гаргынсаң бәрден гайдяр.Велаятдакы 110 хожалыгың 97-синиң дөвиедиң хаса-бына яшап йөрмегине нәме дийжәк?Партияның ыктысады сыясатына ханы оларың жогабы?Бир гайын ата, уруш ыза-сыны чеке-чеке йөремеден галыпдыр.Томсуң жокрама ыссы-сында оглы ише гитмәнкә,ишиклериндәки агажың көлегесине кече язып,оны шол ерде отурдындыр.Сүйргүнортан чаглары онуң отуран ерине гүн дүшүндир.П.. ага гапдалында эйләк-

бейләк гечип йөрөн гелнине “Кечәми хожҗагаз көлегә чекәйсең!” диенде гелни тасанҗырап-“Көлегә җаныңы алсын”-дийип җабҗыныпдыр. Яшулы гөргүли башыны яйкап, хырчыны дишләп аглапдыр-да: “Вах, билеҗе гитмели экеник”-дийип, аялы пахырың адыны тутыпдыр. Догры, аяллар эркеклер билен дең хукуклы, кә халатда аялларың эркеклерден артыкмач хукукларам бар, йөне шол дең хукуклылыга, шол артыкмач хукуклы-лыга аялларың говы дүшүнмеклери герек. Олар сыясы тайдан эркеклер билен дең хукуклы, эмма машгала гезек геленде, өй аладаларына гезек геленде, эркеклер билен аялларың херсиниң өз хукугы, борҗы, везипеси бар. Бу ерде дең-хукуклык барада чүрт кесик айтмак болмаз. Ине, мысал-одун айырмалы болса, агыр зат гөтермели болса эркек гөтерер, арлык ювмалы, ичерини сүпүрмели болса аял сүпүрер. Бу меселелерде деңлик аңсат башартмаз. Шу гысгаҗык беллик-лериң соңунда ваҗып меселелери батырҗай хем эзбер гозган Аманмухаммет Непесе, онуң аянлык билен язан дервайыс макаласыны төвекгеллик билен чап эден “эдебият ве Сунгат” газетиниң редакциясына алкыш айтмакчы. Ашыр Назаров, языҗы, Бейик Ватанчылык уршуның ветераны.

-Себәп диңе утанч-хаядамы?-диен макала гелен сесленмелериң довамы, Эдебият ве Сунгат, 40-2593-нҗи саны, 2-нҗи октябрь, 1987 йыл

-...Биз шол аялларың наданлык билен эден херекет-лериңи “етмиш” дийип атландырасымыз гелйәр. Энчеме чаганы етим гоюп, машгаланы даргытмага “етмиш” диймән эйсем, нәме дийсе болар? Элбетде, этмишиңе, эден җенаятыңа гөрә, җеза берилйәнлиги-де хемме кишә аян зат. Ягны Түрк-

менистаның жєнаят кодексинде машгаланы я илиң машгаласыны даргаданлыгы үчин гүнәкәрлейән мадда бар.Ана,шол мадданы кәмиллешдирип,якарда агзалан аяллар барасында хем уланылайса адыллык боларды.Ол гелжєкде тананына товсуп,ахлаксыз херекет этжєк болян аяллара сапак болмак билен бирликде,наданлык,ахлаксызлык себәпли энчеме гүнә-сиз чаганың энесиз галмагының өңүниң алындыгы боларды. Туркиш Байрамов, Мары районы.

-Гахарлы хаты окадык.Ол өз дурмушымызда мундан 10 йыл өң болуп гечен вакалары ятлатды.Эжєм бизи,ягны бәш чаганы ташлап,өзи башга бирине дурмыша чыкды.Шонуң ялы еңилкелле эжєлере эжє диен мәхирли,мылайым сөз айдасың геленок.Ол какамдан айырлышмак үчин дүрли бахана тапып,ырсараманы чыкарды.Какам иченокды,йөне чилим чекйәрди.Хич хили бахана тапмансоң,какама"Сен кесел,, дийип уграды,гошларыны пайлашанларында болса оңа *Кеселиң чагалара ёкашяр*дийип,бизи какамыздан айыржак болды,эмма эне мәхрини гөрмедик чагалар эжєм дийип дурман какам дийдилер.Шейдип какамыз билен гүл ялы яшашып йөрүс,бар кынчылыгымыз ызда галды.Иң кичи жигим 8-нжи сынпа гечди,мениң өзүм медисина училишесини гутарып, Байрамалының чага догрулян бөлүминде ишлейән, өзүм дурмыша чыкамоқ,йөне чаганы дүнийә индермекчи болян энелериң азапларыны гөрйән.Нәдип доңбагыр энелер тапылярка?Адамсыны сыламаса-да,өзүниң кынчылык билен дүнийә индерен чагасы үчүн яшамалы экен-дә.Мен өзүм ялы чагаларың шейле халда кемсинмеклерини исләмоқ.Селби Сейидова,Байрамалы шәхери.

**Бизиң пикиримизче “азгынлык диңе месликденмикә” дийилсе бир тараплайын болар,шол обада “медени чәрелериң, иш билен үпжүнчилигиң говшаклыгындан болаймасын” диен дүшүндириш хем нәдогры болса герек.Макаланың башында авторың беллейши ялы,ол обаның хич бир обада кем дәлдиги,ыктысады ве медени дурмушының бейлекилерден пес дәлдиги ныгталяр.Оба ёлбашчысының меселәни галыңа сырыкдыржак болмагы хем гөвнежай дәл.Макала сесленме язан журналист Таңңыеваның, “белки, янёлдашлары гөвүнлериң дегендир,чагаларыны гоймага ер тапан дәлдир” диен ялырак пикир йөретмеги билен хем ылалашамок.Бу ерде диңе харам шахсы ислегден башга хич зат ёк.Хоммат Хожә-ныязов,Киров районы.*

-„Сув мейилли гырбага,, дийлени болаймаса,аягыны гышык басмажак зенаны зат билен-де,пул билен-де ёлдан чыкарып болмаз...Исагылы Ашыров,Халач р-ны.

-Уруш йылларының зенанлары нәхили гүн гөрүндирлер!Агыр иш,өе гелселер чагажыклары ач...Ар-намыс ,ар ожагы хемме затдан белентде болупдыр.Шонуң ялы гөзеллериң,яр вепасына вепалыларың аягына йыкыласың гелйәр.Тогтагүл эрешова,Фарап районы.

-Кәбир аяллар “Адамым билен айрылышсамам гүнүми гөрерин,алимент аларын” дийип пикир эдйәрлер эмма бу ерде улы бир зат йитйәр.Чага ата мәхринден махрум боляр, онсоңам, ол писинт аял эдеп-экрамыны йитирип уграяр.Бейле ягдайда чаганың кадалы тербие алмажагы дүшнүклидир.Базаргулы Жумагулыев,Дәнев р-ны.

-Машгала бинядының чагшамагына себәпкәр галың дийип хасап эдйәрин.Галыңың галңамагына алып сатарлар

гүнәкәр.Олар ислән затларыны эллерини уран ерлеринден тапярлар,орган ишгәрлери болса олары тутсалар-да,хайсы ёл билен харыт аляндыкларыны аныкламан,олара дегерли жеза бермән гойберйәрлер,шейлеликде, галың өз зәхерини машгала дурмышының эмерине-дамарына сиңдирйәр. Огул-гөзел Чарыярова,мугаллыма,Тежен р.

-Арада оба баранымда,бир яшулы шейле дийди-"Сөйшен болуп алярлар,дерревеи айрылышярлар.Уруш дөврүнде ниче аял машгала әрсиз галды,йөне олардан ярамаз геп-гүррүң чыкмады.. ".Мен муңа гатырганжак болдум,ойланып-ойланып,ахыры шейле нетижә гелдим.Дөврүмизиң аял-гызлары уруш дөврүниң зенанларындан гөрелде алсалар говы боларды.Гарягды Оразов,инжинер, Ашгабат ш-ри.

-Әйсем,аяллар нәме үчүн өйлерини ташлаярлар? элбетде, авторың беллейши ялы,машгаланың ыктысады үпжүнчилигиниң дережеси хем бу меселә ярамаз тәсир эдип билер,йөне эхли себәп диңе шонда хем утанч-хаяда дәл болса герек..Бәхерден районында хер йыл ника тойларының 500-ден говрагы тутыляр,шол машгалаларың 18-20 болса,әр-аялың никасыны бозмагы билен даргаяр-хәзир бу сан юрт боюнча 45-50 гөтериме етди-Онсаң судда никасыны бозмакчы болянлары диңлесең-биз шейле хем этдик-көпленч гүнә гелинде диесиң гелйәр.Мысал үчүн,район меркезинде яшаян Язбердиевиң аялы адамсының башына агыр иш дүшенде,ол өлүм яссыгында ятырка,ики чагасыны алып,өйүни ташлапдыр.Машгалабашы өлүмден халас эден лукманлара алкыш айдып өйүне геленде,нәхили күлпетли пурсатлары башдан гечирендир өйүдйәрсиңиз?Я-да Ленин адындакы колхозда яшаян Ч-ның аялы 1980-нжы йылдан бәри яшашып

йөрөн адамсыны ташлап гидипдир,ики йыл бәри өйүндө гөрүнөнок. Суд-да ярашык,барлышык үчүн мөхлет берилипдир, эмма ол сыда гелмәндир,башга бир 46 яшы арка атан аял чагасыны ташлап гидипдир.Муңа нәме дийип-нәме айтжак? Бу затлар догрудан хем әр-аялың бирек-биреге хормат гойшуның,песелмеги,эсасан хем аялларың гөвни ёкарылык эдип,гөвүндө Кап дагыны күйсемеклериниң,машгала эглишик-сизлигиң,хер кимиң өз гепини гөгертжәк болмагының,сәхел давада пешеден пил ясамага йыкгын эдилйәнлигиниң нети-жәси болса герек.Өзем,шу никасыны бозянларың көпүсиниң гыммат бахалы эгин-эшигиң, давасыны эдип,безенип-беслен-мәге хөвесек адамлар дәлдиги хайран галдыряр, мах-ласы оларың сөзүндө дегерли тутарык хем ёқ,олар судда "адамым азар берйәр","сөзүмиз алышмаяр", "ичйәр, чекйәр", "пыланы-лара гезмәге баря","машыны билен атам өйүме аз алып гидйәр" диен ялы дүрли-дүмен сөзлери айдырлар.Арак ичйәр,тирек чекйәр дийлен адамлар барланып гөрүленде болса,олар бу дийилйән затлардан бихабар хем болуп чыкайярлар.Ери онсаң нәме?Онсоң ене дүшүндиришлер, төвеллалар,ойланмага мөхлетлер.Догры,машгала бозуланда тирек-кеш, араккеш эркек адамларың машгаласының башы-на дүшен товкулыгының мысаллары хем душ гелйәр.Бейле боланда дәвлет канунлары эсасында ол адамлара дегилши жеза чәрелери,бежериш ишлери белленилйәр ахырын.Адамың аклына айланмагына тәсир эдер ялы чәрелери гөрмек билен машгаланы бозулмакдан саклажак болмак,оны сакламак жемгуетимизиң кануны талапларының биридир.Авторың макаласында сенанларың иш билен үпжүнчилигиниң пес

болмагы, дурмуш шертлериниң кемтерликлери-мысал үчүн ясла голай ерден иш-бу улы месаелә тәсир этсе-де, ол эсасы зат дәлдир. Халкымыз гөвни дөвүк ишлемез диййәр, өзүм-ә шу сөзи жайдар гөрйәрин. Бир махалкы ялы өйме-өй айланып „Ише чыкың,“ дийдирмек нәмә герек? Эклеч өзүңе герек, ише чыкыбер, ишләне хемме ерде иш тапыляр, хөкүмет зәхмет ресурсларының долы пейдаланылмаянлыгы үчин бу меселеде дегерли карарлар кабул эдйәр, әйсем олар ише чыкың дийилдиги дәлми?! Бу тутымлы, адамзат дәрәли бәри чөз-дүрмән гелйән улы меселеде гүнәни нәмә сүртжәгиңи билмән чарп ураның хениз аз. Йөне биржә зады велин догрудыр дийип хасапаярын, илки исле аял, исле-де эркек болсун, өзүмизден гүнә гөзләп билсең, өзүмизи гөрсек, көп дүшүнишмезликлериң өңүни алып болса герек.

А. Мухаммедов, журналист, Бәхерден р-ны.

-Аманмухаммет Непесовың хепделик газетимиз "Әдебият ве Сунгатың" шу йылың 21-нҗи августында чыкан санында чап эдилен гахарлы хатыны окап элиме галам аланымы дуйман галдым. Кемсидилен ата, бойны бурлуп галан чагалар гөз өңүме гелди. "Эне" диен белент сөзүң үстүне атанак чекип, чагаларыны дөкүп гидйән аяллара адам дийип болмаз, олар йөне бир сандыр. Борчларыны дүшүнмән диңе хукукларыны талап эдйән бейле аяллар бимамладырлар. Яңу-якында областмызың "Зәхмет байдагы" газетинде бир журналистиң Гарригала районындан 55 яшлы аялың 9 чагасыны, адамсыны ташлап, гоңшы өе аял боландыгы барада макала-сы чыкыпды. Муңа обамыз болуп хайран галыпдык, "бетерин-ден сакласын" дийип, якамыза түйкүрипдик. Асыл бу ёканч кесел ялы башга ерлере-де яйран

болса нәтжәк.Йөне башга бир зат бөврүңи диңледйәр.Чагажыкларының гәзяшына дөзүп,башга бир өе гирен аялың баран еринде-де,гадымы эртекилерде айдылышы ялы,алтын сачлы чага дозруп,ала-яз болуп отурмажакдыгына мениң гөзүм етйәр.Бейле аяллар икинжи өйүни-де йылатмаз.Гүндогар пәхимдарлармызың бири:"Пулуңы йитирдигиң-хич зат йитирдигиң, саглыгыңы йитирдигиң-көп зат йитирдигиң,намысыңы йитирдигиң-әхли зады гутардыгы"дийипдир.Адамлар,шейле тетеллилерден гача дура-вериң!Гүлбиби Гурдова,техники ишгәр. Гызыл-етрек районы.

-Мен өз еңңеси билен харам кейне баш гошан йүвүржүни язгарярын.Бәш чаганы ташлап гиден аяла болса жеза берилмегини ислейәрин.Бейле писинт адамлар жем-гигете-де,машгала-да вепа бермезлер.Чары Сапаргелдиев, студент Ашгабат шәхери.

-Мен шол макаланың ашагында"Редакциядан"дийлен язгыны оканымдан соң,шу сетирлери язмага отурдым. Редакция шейле диййәр:"Эйсем меслик өз-өзүнден йүзе чыкярмы?Онуң ахлак хем мадды көклери ниреде?Белки аялларың обада гитмеклерине хоҗалыкларда ишиң гура-лышы,сосиал медени чәрелериң ярамазлыгы себәп боляндыр. Белки вагтында уш билен үпжүн эдилеп халларындан хабар алнып дурулса аяллар бейле ярамаз ише баш гошмаздылар?". Элбетде,бу сораг хөкмүнде язылыпдыр,жогоп хөк-мүнде "Ёк,бу затлардан дәл"дийип,ачык айтса болар.Шол азан аяллар обада масгара болуп гиденлеринде-де,көпленч ене бир обада месген тутярлар.Олары гызыкландырян зат медени хызматлар билен рухы ислеглерини канахатландырмак дәл-

де, азгынчылыклы ёл билен өз ислеглерини канахатландырмакдыр. Бир чүйрүк алма бир бедре абат алманың ичине дүшсе, ахли алмаларың чалт чүйремегине себәп болянлыгыны белли ахырын. Шол чүйрүк алманы зыңмак герек. Дурмушымыза чүйрүк алма ялы тегмил болуп дуран азгынлыга гаршы берк гөрешмәге вагт етен болса герек. Оба еринде азгынчылык эдилсе, билинмән галаноқ, йөне шол азгынлара “йүзүң үстүнде бурның бар” дийип билйән гурама ёлбашчылары ёк. Макаланың гозган меселеси боюнча нәче язсаң, язып отурмалы, гысгача айданымызда, азгын аяллара, эркеклере хем-гаршы берк гөреш алып бармалы. Оба ерлеринде олары орта чыкарып паш этмели, йүзлерине масдгарачылык гарасыны чекмели. Шу гүнки гызлар эртирки энелер боланлыгы үчүн энтэк мекдеп партасындака олары дөвребап адамлар эдип етишдирмек үчүн аладанмалы, оба мекдебинде окап йөркә, кәбир гызлар килчиклиги билен сайланып уграяр. Хер бир тохум гөгерйәр, гүллейәр, хасыл берйәр. Азгынчылыгам эдил шейле-килчиклик, утанч-хаясызлык, бивепалық, ахырым азгынчылык. Бу барада белки мугаллымлар хем чыкыш эдерлер. Ахыр нетижеде азгынлыгың йүзе чыкмагына ишсизлигем, медени чәрелериң говшаклыгам, меслигем себәп дәлде, яшлара мекдеп партасындака говшак тербие берилйәндиги, ата-энелериңен олары башына гойберйәндиги себәп боляр диесим гелйәр.

Чары Гурбансәхедов, механизатор, Сакар-чәге р-ны.

-Гызларың тербиеси, оларда зәхмеде болан сөйгүниң кемала гелмегинде эне-атасы билен дең дережеде мекдеп хем жогапкәр. Эгер-де оқувчы гызлар яшлыкдан башлап кешдечилик, халычылык ялы оқувлара гатнан болсалар, непис

сунгатың инче сырларыны эле алан болсалар, онда олар өзбашдак машгала боланларында хем бош вагтларыны шолар ялы ише саеп эдердилер, машгала гэмичини дең дере-жеде дартышардылар, ярамаз ишлере баш гошмаздылар. Бу ерде бар гүнәни азгын аялларың үстүнө йүклесегем, эркеклер хем дең гүнәкәр. Шол йүвүржілер нәхили ынсап билен өз якынының гүнүни бозмага милт эдип билдилер-кә? Бейик Магтымгулының “Сакласын алла пенахында яман гөздөн сени” дийип, ынсапсыз гөзлерден аяп гелен затларына шейле вагшыяна чемелешйән эркеклере-де хич ким эркек дийип билмез. Дүрсолтан Хандурдыева, Гызыларбат шәхер, 5-нҗи орта мекдебиң мугаллымы.

-Макалада ады агзалан обаның арчыны ниреде гезип йөркә? Нәме үчүн этраб ёлбашчылары болан ваканың анык чөзгүдини тапмандырлар?” Бал тутан бармагыны ялар” дийлен накыла эеренлериң көпүси-аммар мүдүрлери, контор ишгәрлери, кассирлер эркек адамлар. Нәме үчүн аяллары шейле ише чекип боланок, көп обаларда контор ишгәрлери өзли-өзи болуп ишләп, башга адамлары кемсидип йөрлер? Эйсем, шу яланмы? Бу затлары нәме этмели? Дүйби тейкары билен ёк этмели! Бу ерде аяллар барада нәме айтса болар? Олары догры ёла салмага вагт етди. Мениң пикиримче обадакы аяллар геңеши, оба арчыны, жемгиерчилик гурамалары бу затлара серетмелидир. Ерли гурамалар аялларың иш, дурмуш шертлери барада алада эден болсалар, олар әрлерини, чагаларыны ташлап, бет ишлере баш гошмаздылар. Аяллар бизиң гуванжымыз, янёлдашына, чагасына вепалы болуп, нәк зәхмет билен ишләп, яшап йөрөнлер кән ахырын, гой, шолардан

авторың макаласындакы аяллар гөрелде алсын! Аннамерет Пиргулыев, Гөкдепе р-ны.

- М...ве Б-ның аялларының өйлерини хем чагаларыны ташлап гидендиклерини оканыңда "Бейле аяллар ниреден дөрөйәркә? "дийип пикир эдйәрсин. Төверегинче гөз айласаң делил кән, ине бир мысал, биз хер гүн ёлагчы, ирден ише гидйәрис, өйлән өе гайдярыс, автобусларың ичи урулып дыкылан ялы, шоларың көпүси голтуклары букжәлы, беземен гелин-гызлар, олар я-ха тоя баряндырлар я-да шәхериң дукаңларыны элексокы эдип, делжә харыт гөзлейәндирлер, тапян харытларыны жыгыллыкда ики эссе бахасындан сатяндырлар, мен-ә шолар ялылара "мугтхорлар" диесим гелйәр. Ашгабадың төверегиндәки обалара гөз айлалың. Ничеме гыз ише гатнашанок. Олар эне-аталарының тайяр чөрегини иййәрлер, ислән гыммат бахалы эшиклери алып бер диййәрлер, алып бермеселер болса улы дава, гох! Хәли-шинди метбугатда өз жанына каст эдйән гызлар барада язярлар, Муның себәби аңсат экленмәге, дурмушдакы әхли задың аңсатжә чөзүлмегине эндик этмек. Гызлар "оны алып бер, муны алып бер" дийип, өврәнен хәсиетлерини башга бир өе гелин болуп дүшенсоң хем довам этдиржәк болярлар. Байлыга, аңсат экленжә ковалашярлар, шонун үчүн хем кәбир аяллар газанжы аз адамларыны ташлаярлар. Макалада гелин-гызлара иш берилмәйәнлиги барада хем язылыпдыр, шейле зат әхли ерде-де бар. Кәбир ёлбашчылар диңе оба ерлерини дәл, әйсем шәхер эдараларында-да "Бизе гелин-гызлар герек дәл, ише алжәк дәл" диен сөзлери гайталамагы говы гөрйәрлер. Шейле ёлбашчысумаклардан хем дынмага вагт етдими-кә диййәрин. Гунча Хожәгелдиева, Ашгабат р-ны.

-А.Непесов аял-гызлар барада өрән догры айдындыр. Аял-гызлар хем эдил эркеклер ялы догры дурып,герек еринде танкыт этмели,эмма кәбирлери диңе шолары өвүп арша чыкарып гидип отырлар,хәзир бизиң бирентек аял-гызлары-мызда утанч-хая ёк, сөйги ёк,бар билен-битенлери пул, алтын, машын...шол хем сөйгүлери. Гелди Ныязов,Тежән р-ны.

-Мен шәхер судында улы секретар болуп ишлейәрин хем-де университетиң хукук бөлүминде окаярын.Шу вагта ченли,ягны,шу йылың алты айының довамында bize никаларыны бозмак үчүн йүз тутан эркек адамларың хеммесиниң гүни хем эдил макалада ады агзалан адамларың ягдайлары ялы.Бу затлара мен хем меслик дийип дүшүнйәрин.Меслиги илки кимлер эдип башлаяр?Эсасан эдара ёлбашчылары.Я-да башга бир ягдай-хайсы дукана бар,диңе эркек адамлар гайшарып ишләп отурандыр,эмма аяллар гурулшыкда зәхмет чекйәндир.Эгер хемме эркек адамлары сөвда эдара-сындан айрып,аяллары гойсаң гелишмезми? Узук Байрамгел-диева,Гызыларбат шәхери.

-Макалада гозлалян меселелер барада айдыланда ,он-да ховсала дүшере эсас бар.Ери геленде онуң бир тараплайын языландыгыны хем айдасымыз гелйәр.Эгер автор алада эден болса ,геңешлигиң көмеги билен машгаласыны терк эден аялларың өз пикирини хем билип билерди,бу болса макала-ның хас тәсирли болма-гына ярдам эдерди ве машгала бозулмаларың себәбини хас аныклашдырмага көмек боларды. Дургунлык йылларында шейле ягдайларың көпелендигини биз билйәрис.Аз ишләп көп пул топламагы башарян адамлар шол дөврүң ичинде көңле гелдиклерини

этдилер.Шейле ярамаз эндикли адамларың жемгиете
етирен улы зыян-ларының бири хем гелин-гызлары
аздырмагыдыр,чүнки"Пис писи тапар,сув песи"дийлиши
ялы,жүбүси пуллыжа адам-ларың "гечисиниң яйрамагына"
ёлбашчылар голдав берйәр-лер.Шейле ярамазчылыгың йүзе
чыкмагына орта мекдеп-лериң,ёкары окуп жайларының
мугаллымларының,оба, шәхерче Геңешлигиниң
ёлбашчыларының хем гүнәкәр-диклерини айтмак
герек.Себәби,өзи эрнине чилим гысдырып дуран мугаллымың
окупчына"Чилим зыянлыдыр",я-да гым-мат бахалы көйнек
гейип,алтын шай-сеплери дакынып мекдебе гелйән
мугаллыманың"Гызлар,байлыга ковалаш-маң!","Алтын-
күмүше гызыкмаң!" дийип,ынандырып билмей-ши ялы оба
ёлбашчылары хем бу угурда анык иш гечирмән, шейле
ярамазлыгың өңүни алып билмезлер.Ерли гурамалар
тарапындан"Бир машгалада 50 йыл,30,40 йыл"азгыбир яшан
әр-аялларың хорматына душышыклар гечирилсе,оларың
дурмышың ажысыны-сүйжүсини дең чекишишлери барада
гүррүңлери диңленилсе,машгала бозмага,оба чәгинде шол
машгалада йүзе чыкан вака гүррүң берлип,онуң йүзе чыкма-
гына кимиң гүнәкәрдиги хакда оба адамларының пикири
диңленилсе оңат нетижә берерди.Бу угурда жемгуетчилик
ерлеринде ишлейән адамларың өзүни алып баршына гәзег-
чилиги хас гүйчлендирмек билен өңе гидишлиги газанып
болар.Бизиң оваррамчылыгымыз, бипервайлыгымыз, гелең-
сизлигимиз жемгуетде ярамаз эндиклериң дөремегине алып
баряр.Омардурды Хапбиев,Мары шәхери.

-Бар,еңсеси азгын экевни-дә.Онуң яңы йигрими яша
етен,муртыны палта кесмез йүвүржисине нәме диерсиң.

Гайта, агасының ожагының бүтөвүлилигини ,оңуң ар-намысыны горамагың дерегине,өзүндөн 15-20 яш улы еңнеси билен гош бирикдирмеси нәмекә?Шейле ягдай иррәк вагтда бизиң этрабда хем болупды, ягны,М.атлы гелин бирнәче йыл яшашандан соң хич бир себәпсиз ёлдашыны ташлап,өз йүвүр-жиси билен гачды,йөне,М.соңкы “сөйгүлиси” билен хем узак яшашман,ондан дашары башга адамлар билен арагатнашык сакландыр,нетижәде соңкы ёлдашы гелйән адамлар билен уршуп,түрмә дүшүпдир...Д.Абдыкалыева,Газанжык

-Хатлардан хабар алып...Эдебият ве Сунгат,13-ноябр, 1987нңжи йыл.х

“Себәп диңе ытанч-хаядамы?” атлы макала хакында. Гадырлы окыжылар!1987-нңжи йылың 21-нңжи августында бизиң газети-мизде Аманмухаммет Непесовың “Себәп диңе утанч-хаядамы?” диен гахарлы хаты чап эдилупди.Ахлак хем ыктысады меселелери гозгаян бу хат окыжыларың арасында өрән гиң сесленмәниң дөремегине себәп болды.Редакция гелйән сесленмелериң хениз хем ызы кесиленок.Биз оларың телимсини гысгалдылан гөрнүшде окыжыларың дыкгатына хөдүрледик. элбетде, хатларың хеммесини чап этмек мүмкүн дәл.Оларың аглабасында өңки айдылан пикирлер гайталаняр. Ашгабатдан Гурбан Режәбовың, Векилбазардан Мерет Режә-бовың,Мургапдан Оразгелди Керегулыевың,Чаршаңңыдан Жумагүл Хамдамованың, Керкиден Гандым Ёлбарсовың, Сакарчәгеден Сейдулла Чарыевың, Алмаатадан-Газакстан-А.Бекмурадовың, Ленин районындан Оразмухаммет Акыевиң, Ашгабат шәхеринден Тежән Тәчмырадовың,Фарапдан Роза эшимбаеваның,Калинин районындан Хыдырбай Гурбановың, Достлукдан Огулдурды

Рахымованың, Теңгенден

Гурбангөзел

Ашырованың, Бехерденден Алламырат Ысмаиловың,, Ашгабатдан Ата Аллабердиевиң, Байрамалыдан Мухамметмырат Гурбановың, Красноводскиден Хожагылыч Назаровың, Гәвүрсден Берди Кулыевиң, Түркменгаладан Жумалы Нурбердиевиң, Гушгудан Дүрлигөзел Бердиеваның ве бейлекилериң, жеми эллә голай чап эдилмедик сесленмеде, гахарлы хатда язгарылян ногсанлыклар билен дүйбүнден ылалашып болунмажакдыгы хақында гәс-гәни айдыляр, машгала ожагының мукаддеслигини сакламаян, бизиң жемгиетимизиң ахлак дүзгүнлерини әсгермейән адамларың гаршысына барлышыксыз гәреш үнделйәр.

Окыжыларымыз “Әдебият вр Сунгат” газетиниң шол гахарлы хаты чап этмек билен догры иш эдендигини бирагыздан тассыклаярлар. Хатда гозгалаян меселәниң дервайыслыгы үйүтгедип гурмак дөврүнде хас чылшырымлы хас чынлакай ягдая эе болды. Дургунлык йылларының зыянлы алааматлары зерарлы хас гөзилгинч хала етен меселелере хер тараплы баха берилмесе, эртирки гүн батлы гадам билен илери гитмек bize кын дүшер..

Гынансак-да Аманмухаммет Непесовың гахарлы хатында айдылян фактлара хер тараплы серэдилеп, төверкейин пикир өврүлйән ойланмалар редакция говушмады. Языжылар, сунгат ишгәрлери, алымлар, жемгиетчилик, Геңеш ишинде ишлейәнлер бипервайлык гәркездилер. Окыжы көпчүлигини толгундырян мөхүм меселә оларың первайсызлыгы бизиң бөврүмизи диңлемегимизе себәп боляр. Биз соңкы йылларда дөрән аматсыз ыктысады ягдай билен баглылыкда ахлак меселесине баха берйән чуңнур хатлара

гарашыпдык.Себәби Непесовың хатында ыктысады хем ахлак меселелериниң дең дереждеде агзалмагы йөне ерден дәлди.Бизи биынжалык эдйән ахлак"кеселлериниң" дөрөйиш чешмеси дурмушымыздакы ыктысады нәсәзлыклардан гәзбаш алярды.Шол гәзбашлара өкделик билен окыжыларымызың үнсл чекилер өйдүпдик.Редакция сесленме ёллан окыжылардан өрән хошал.Оларың хатларыны окап,гахарлы хатдакы язгарылян аялларың диңе бир макалада ады агзалан оба-да дәл-де,бейлеки ерлерде-де бардыгына гүвә гечсе боляр. Респуб-ликаның мөчберине хәсиетли меселе барада чындан алада эдилмегине бирэййәм вагт болды.Голайда редалсияның векили агзаян оба-да болып,обаның ёлбашчылары билен гүррүң этди.Ил-гүнүң абрайына далаш эдмейән шейле ярамаз фактларың өз обаларындан чыкмагы ,гахарлы гүррүңде гепбашы болмаклары олара жуда ёкуш дегирпдир.Догруданам бу оба районда өңде барян хожалыгың бири,олар бу йыл хем 39-нжы октябрда дөвлете пагта сатмак планыны бержай этдилер.Зәхмет үстүнлигини газанмакда айратынам аял-гызлар ишеңңирлик гөркезипдирлер.Экин мейданларын-да жәпа чекян аялларың машгаладакы хөзүри хем зәхметлери ялы якымлы,нетижели.Гахарлы хатда язгарылян аялларың машгалада, колхоз ишине-де вепасы ёк.Оларың кәбири оба гурамаларының берк талап этмеклери нетижесинде,чагалара ярамаз гөрелде гөркезмез ялы олардан четлешдирилипдир,бет ёла баш гошан адамларың гаршысына берк кануның кабул эдилмегини,олары ёла салмакда район ёлбашчыларының айгытлы көмек бермеклери соралыпдыр. Ярамаз гылыклы ,желепчилик ялы айылганч пишә баш уран аяллара гаршы энтек бизиң

канунымызда жеза чәреси ёқ,эмма жемгиетчилик шонуң болмагыны ислейәр.Шол ислег окыжыларымызың сеслен-мелеринде хас әшгәр дуюлды.Йөне ахлак меселесинде диңе кануның гүйжүне даянмак жүда бәрден гайтмак боляр.Халкың ахлак тайдан сагдынлыгы бизиң яш несли тербиелейшимизе баглы.Ярамаз гылыклы аяллар бу гүн асмандан гачан адамлар дәл.Олар бизиң говы гөрелдәмизи гөрмән,хакыкы тербийәмизи алман өсен дүйнки чагалар.Бу гүн олары ёк этмели дийип гыгырмак аңсат.Әгер биз жемгиетиң сагдынлыгыны чындан ислейән болсақ,шол ярамаз кәре баш уран адамлара тәсир эден ягдайлар барада ымыклы ойланмалыдырыс.Аманмухаммет Непесовың гахарлы хатының төверегинде болан гүррүң бизи белли бир дережәде ойланмага межбур эдендир,илиң ат-абрайыны песе дүшүрйән пес гылыклар,бет ишлере йигрен-жмизуи артдырандыр.Йигренжың артмагы бет ишлериң гаршысына эрткири гөрешиң хас нетижели болжакдыгыны аңладяр.

“Әдебият ве Сунгат” газетиниң редакциясы...

-Гахарлы хатың авторындан ики агыз гошмача-Көп йыллап шәхер этеклериндәки обаларың бириниң арчыны болан аял доганым бу макала барада-Доганжыгым,макалаң аз вагтлыгам болса бимахал чак ыгышып йөрән гыз-гелинлериң топугына какды,йөне аз вагтлык...Инди өйжүкли телефон дийип бир бела чыкды,Худай сакласын!...-дийип, башыны яйкады...

Бу макала барада диңе бир газеде дәл,мениң өй адресиме хем йүзлеррче хат гелип говушды,оларың көпүсиниң мазмуны якарда агзалаң хатлара меңзеш,шол себәплем ола-

ры бу макала гошмакдан сакландым,йөне,гошгы билен язылан бир окыжының хатындан кәбир бөлеклери гетирмеги макул гөрдүм.

Өйи	ташлап,бүкдүң	билим,
Бошатдың	сен	долы
Нәлет	айдар	улы
Илим урар	Ләле сени.	илим,
Догурдың,ташладың		чагаңы,
Гулагңа	илмеди	агланы,
Әсгермән		доган-аганы,
Чага урар	Ләле сени...	

Чарыгулы аганың аглап язан бу сетирлериниң нәме хакда барянлыгы сизе дүшнүклидир, гадырлы окыжылар...

-Хекаялар йыгындымы окан тежәнли шахыр Төре Чарының язан хаты.Хат гылгалдылып алынды.

Аманмухаммет,мен китабыңызы окап йүрегимде галан тәсирлери айтман отурып билжәк дәл.Мениң бир хәсиетим бар,бу хәсиет чагалыгымдан галыпдыр.Мен хич кими йүзүне өвүп билемоқ,ондан эл чекип билмән гелйән, хәзирем мен сизиң йүзүңизе өвгүли сөзлери айтмак ниетим ёк.Йөне,сизиң бу чаклаңжа,пенжәгиң жүбүсине сыгян китапчаңызы окан адам,дурмуш салланчагында үврелип,шол вакаларың ичине гиренини өзи хем дуймаса герек. Хекаяларыңы окасамам, публисистикаңы окасамам гаты көп зада гөз етирийәрсиң. Баласыны овгана уградан энәниң болшы гөз өңүңде жанла-наныны дуйман галярсың я-да хекаяларыңы,айратын хем “Халасгәри”окап отыркаң гөзүң овасы долларда, гутармазлыгыны диләниңи дуйман

галярсың.Мениң сизе этжсек арзувым,галамың йити болсун,китапларың хөврүниң көп болмагыны,ил-халкың ынжан еринде шол ерде пейда болмагыңы,оларың гүлен еринде гүлкә гошулмагыңызы чын йүрекден арзув эдйәрин.Шу китабың ады билен багланы-шыклы бир гошгы яздым.Шоны хем сизе иберйәрин.

Утанч хая ниреде?
Намысы сепеләп ериң үстүне,
Ар аякда галды,көпүң кастына.
Ниче хыянатлык эдип достуна,
Кервенин пул билен чеке барадыр.
Шейтаның элинден алдылар кәрин,
Ничелер ал салып алдаяр әрин.
Өзге жахыллары тутунып ярын,
Байлыга намысын дөке барадыр
Догры сөзләп дост боланлар даш галды,
Бинамыслар ил аркадан хош болды.
Гыз уясын сатан көне иш болды,
Меслер дессурымыз йыка барадыр.
Ханы утанч-хая,ханы намыс-ар,
Илимде көпелди,ишсиз-у-бикәр.
Ахмырлы дем аляр,үмбилмез Дияр,
Гөге гарап яшын дөке барадыр.

Сөзүмиң соңунда,адама илкинжи бир зерур зат,берк жан саглык,ишиңизде элмыдама үстүнлик,гижселер ятман язян хер бир сөзүңизиң сәхер дамжалары ялы арасса,рухыңызың Көпетдагың иң бейик герши ялы белент болмагыныарзув

эдйәрин.Сизи чуң йүрекден хорматламак билен Төре Чары оглы.

- Ханховза эе герек! эгри отурып,догры сөзлешсек...
Эдебият ве Сунгат,13-нҗи феврал,1988-нҗси йыл.

Ханховуз массивиниң ер сув гурлушыгында ишлейән ики трестиң ерине етирйән ишлериниң пулуны төлейән дирексия бар,эмма ишлери кабул эдип алар ялы эе ёк.Оны хәзирликче дирексияның өзи кабул эдип аляр.Ягдай шейле болансоң, гурулян десгаларың хил дережеси оверликли дәл.Муңа гурлушык десгаларына гетирилйән өнүмлериң хил тарапы-ның ярамазлыгы,өнүмлериң комплект гөрнүшинде амала ашырылмазлыгы,ишлериң гечирилжсек ерлериниң максат-нама эсасында тайяр эдилмезлиги хем зыян берйәр.Ине, середип гөрүң:Бүзмейинде өндүрилйән демир-бетон өнүмлери илки Гәвүрсдәки,соң Жожуклы стансиясындакы база, стансиядан болса гурлушык десгаларына дашаляр. Нети-жәде, өнүмлер үч-дөрт гезек йүкленип-дүшүрүленсоң,онуң хили заяляяр.Ене-де,бир важып меселе бар.Дегишли гурама-лар өз жогапкәрчилигини дуюп, якындан алада этселер, гурлушык материалларының өнүмчилиге комплекс иберилме-гини хем газанса боларды.Ине, Сакарчәге районының Полта-раский адындакы колхозының меркези болегинден гечйән гөтерме бетон ябының ичине гойлан плиталарың сепле-ринден яндакдыр, сыркын, гамыш ялы хашал отлар гөгери-шип отыр.Ябың гырасыны чөп басансоң,алакалар мүнзешип, бетон ябы гумдан долдурырлар.Гуланлыдан Жожукла гидйән ёлуң угрундакы бетон ябың ягдайы-да шейле.Иш тасламада гөркезилши боюнча гечирилсе, бейле ягдай болмалы

дәл.Себәби, бетон плиталар гоюлмазындан өң ябың ичи текизленип,ызгар гечирмейән плиёнкалар билен өртүлмели. Плиёнканың үстүнден болса,бетон плиталары гоюлмалы. Плиталарың сеплери говы арассланып ,ёкары хилли бетонланмалы. Плиёнкалар гоюлмаса, плиталарың сеплери берк бетонланмаса,сув өңкүси ялы ере сиңип, ене-де ериң зейиниң артмагына гетирйәр.Онсоң “Бейле көп серишде чыкарылып гурулян бетон япларың нәмә гереги бар-ка?”диен ерликли сораг гелип чыкяр. Адамларың өз ерине етирйән ишкерине пархсыз гарамаклары етжәк дережесине етди.Ёгсам, яңкы бетон яплар гурлуп йөркә,иши кабул эдип алянлар ,олары барлаянлар нирә серетдилеркә?Шейле адамлардан хасабат сорамага вагт етди.Арада таншым,бир прораб оглан”Шейле херекетлери этмежәк болсаңам боланок,плита болса плиёнка ёк,плиёнка болса плита ёк.Айыңам аягы,планы болса долмалы диййәрлер.Онсоң плиталарың плиёнкасыз гоюлян махаллары-да боляр”дийип зейренди.Шол ярамаз эндик дәлми бизи көп ягдайлара,хатда жәнаятчылыклы ёллара итерйән? Ёк, херки задың етерини-етмезини айтмалы дөвүр гелди.Ине, мысал үчин,гечен йыл “сув,аз болды,говачамыз сувсуз гурады” диен башлыга,бригадире габат гелмерсин.Сува эчилик гөзи билен гаралып,тыгшытлы тутулан болса,Ханховуз ялы агирт улы массив бейле ярамаз дережә етмели дәл.Сувы шундана берк тыгшытламалы,экилийән ере гөрә,када боюнча олчәп бермели йөне онуң үчин ерлериң текизлениш ишлерини хас-да ёкары хилли ве чалтландырылан ягдая гечирмели. Себәби ер текиз болмаса,сувуң уланыш мукдарының артяндыгы, ерасты сувларың дережесиниң болса, ёкары

галяндыгы көплере мәлимдир.Ери ер эдйәнем адам, сандан чыкарынам адам.Ере хақыкы эе гереқ,ол болса Ханховузда ёк.

Шу ерлерде экин экйән колхозларың адамлары,бу ерлери вагтлайын уланяндыкларыны билип,ерден нәхили хем болса диңе алмак барада пикирленйәрлер.Белки, тәзе дөредилйән совхозларың адамлары ериң хақыкы эелери болядыда...Йөне, шол совхозлара ниетленип гурулян жайларда адамларың яшамаклары үчин эсасы зерур затлар:сув,газ,хапа сувлары алып гидижи лагымлар, меркезлешдирилен йыладыш системасы ёк.Гуланлы, Жожуклы ялы пасёлок-ларда хем ягдай шейле.Ёгсам, әхли совхозлар әгирт улы газ ятагының үстүнде, сув ховданының яканында ерлешйәрлер. Меркез хасап эдилйән Ханховуз пасёлогының өзүнде хем газ гечирижи, хапа сувлары алып гидижи улгам ёк.Йыладыш системасы гечирилен,эмма йыладыш десгасының иши говы ёла гоюл-мансоң, онуң йылылығы зордан якындакы мекдебе, "Ханхо-вызгурлушык" трестине ве дирексияның административ жайларына етйәр. Онсоң,шәхерчәниң яшайжылары электрик тогуны харчлап оңнут эдйәрлер.- "Ханховузгурлушык"трести "жайлары йылылык билен үпжсүн эдип билмейәнлиги үчин, электрик тогуны бизе мугт берйәр,бизем нәме, тапан зады-мызы тога сокуп.жайы йыладяс,шейдибем, гышы геечирйәс"-дийип,яшайжылар зейренйәрлер.Хава,бу ерде тогуң чыкдай-жысыны хасаплаян ёк.Тәзе совхозлар гурланда,халкың ислеги гөз өңүнде тутулуп,ойланышыклы иш алнып барылмалыдыр. Мысал үчин,Гарагум районының"Гарагум каналы","СССР-иң 50 йыллығы, "Москва"совхозларында мундан 20 йыл озалкы гурлан көп гатлы жайларда яшамага ислег билдирйәнлер

хәзирем тапылып дуранок. Демир бетон плиталарындан гат-гат салнан жайлар яшамага ярамсыз. Район меркези хасап эдилйән Гуланлыдакы жайларам гат-гат гурулмага баш-лады. Дайханыңкы топрак билен, оңа меллек герек, мал-гара саклар ялы ер герек. Шонуң үчинем Ханховуз массивинде тәзе дөрәдилжәк совхозларда көп гатлы жайлары гурмак мейлинден дашда дурулса кем болмазды. Ханховуз массивинде кадрлар меселесини чөзмек зерурлыгы биринжи орунда дуяр. Бу ерде булдозерчилер, экскаваторчылар, автокран-чылар етмезчилик эдйәр. Ягдай шейле довам этсе, ене үч-дөрт йылдан әхли гурлушык гурамаларында бар болан механизм-лери бир хатара дүзүп гоймалы боляр. Себәби хәзирки ишләп йөрен механизаторларың көпүси шондан соң пенсия чыкярлар. Эгер-де биз ёкары хүнәрли кадрларың етерлик дережәде болмагыны газанмакчы болсак, онда өңи билен, яшлара хүнәр өвредйән уссат механизаторларың эрк-ислеглерини канагатландырмалыдырыс. Мары шәхеринде ер-лешйән училишшелери тамамлаян механизаторларың билим дережесиниң дийсең, песлигини гизләп отурмагың гереги ёк. Оларың көпүси иң бир йөнекей зады-механизмлери херекете гетирмегем билмейәрлер. Механизаторлары тайярлаян профессионал-техники училишшәни Ханховуз массивиниң меркезинде-Гуланлыда ачса боларды. Окува гирмәге хөвес билдирйән яшлар билен окувы гутарансоң, азындан 2 йыл ялы мөхлетлейин шертнама баглашмалы. Окувы гутарып ише гелен яшларың ислеглерини өврәнмели. Олары жай билен үпжүн этмели. Китапхана дурмуш хызматы нокатларыны ачмалы, клуб эдараларының гиң сетини дөрөтмели. Хава, адамлар барада чынлакай алада герек. Шу ерлердәки колхоз-

совхозлар өз ичлеринде ларёклар ачып, ондүрйән гөк-бакжа өнүмлерини халка сатса, гөр, нәхили говы болжак. Онда адамлар шол затлары алмак үчин узак ере-Мары шәхерине гидип, гымматлы вагтыны йитирип, ишден галып йөрмезди. Гараз, чөзмели меселелер кән, йөне олар билен гызыкланяңа адам ёк, хас догрусы Ханховузда эе ёк. Областың массивде пагта экйән хоҗсалыклары бу ерде диңе өз аладаларыны эдйәрлер. Ёкарда ады агзалан чәрелери гечирмек үчүн хөк-маны сурагта Ханховуз массивини өзбашдак район этмели. Гой, бу 80 мұң гектары тутян, областың дөртден бир бөлек пагтасыны ,10 мұң тоннадан говрак пагтасыны берйән массивде бир эе болсун! Ёгсам, бу эесизлик көп проблемаларың чөзүлмегине бөвет боляр. Мысал үчүн мундан 10 йыл озал” Шатлыкгазгурлышык” трести узынлыгы 53,5 километр болан бахасы 1677 мұң манатлык Гуланлы-Сакачәге сув турбасыны чекмеклиге гиришипди, гурлушыкчылар өз ишлерини этдилер, йөне, оны кабул эдип алмага, соңкы ягдайына серетмәге эе болманлыгы үчүн, десга табшырылман гелйәр, харч эдилен миллионларча хараҗатдан нетиҗе чыкмады, он йылдан говрак ериң астында ишледилмән ятан турбалар чүйрәп галды. 1980-1985-нҗи йылларда Ханховузда 42000м2 жай гурулан болса инди диңе бир 1988-нҗи йылда 43000м2 жай гурмалы, бу меселәни гыссаглы чөзмек үчүн массивде улы панелли газ-бетон заводының болмагы дервайыс. Шейле заводы гурмак гөз өңүне тутылан хем болса, шу гүне ченли таслама ресминамасы ёк. Таслама униститутлары-“Түрк-менгипроводхоз” ве “Гарагумгипроводхоз” –бу мөхүм иши бирек-биреге салып дурлар. Бу затларың шейле болмагының дүйп себәби хем, иши талап эдип дуран хақыкы эйәниң

ёклугыдыр.Област агросенагат бирлешигиниң гурулшык ишлери боюнча бөлүм мүдүри Байсәхет Жумаев бизиң Ханховуза эе гереkdиги барадакы пикиримиз билен ылалашяр.

-Ханховуз массивиниң башга ерлере гаранда өрән улы үнс бермели өз айратынлыгы бар,олам 17 метр белентликдәки сув ховданының улы массивиң үстүне абанып дурмагыдыр.Ховданда сакланын бир миллиард кубаметре якын сувуң өзи бар аграмы билен ашак басып,онсузам аякда ерлешйән 80 мүң гектар мейданы ерасты сувуна гарк эдип баряр.Бу ягдай гачып барян атың гуйругындан тутжак болушымыз ялы боляр,йөне биз ол атың гуйругындан дәлде,ялындан тутмалы,бойнундан гужакламалы ахырын.Онуң үчин нәме этмели?Улы ховданың астындан сызып чыкян сувлары алып гидер ялы япык дренаж-коллекторларыны гурмалы.Аслында, бу өрән әхмиетли гурлушык ишлери сув ховзуның хениз дүйби тутылманка я-да тутылян дөврүнде ерине етирилмели экени,эмма ады ёкарда агзалан таслама институтларының гүнәси билен –оны башгача нәме дийип дүшүндирип болар-шол гурлушык ишлерини таслама гошмак ёлберилмесиз дережәде “ятдан чыкарылыпдыр”.Нетижесини болса билйәрсиңиз! 100 мүң гектардан говрак мейдан хатардан чыкды,хас догрусы эрбет шорлады.Бу затлара инди ким жогоп берсин?Буларың бары эдераларың өз араларын-дакы башдансовмалыгы дәлми? Онданам башга, ховзуң төве-регинден Тежәне,Ашгабада гидйән улы сув каналларының угры боюнча угурдаш гурулмалы зейкешлериниң тасламасы хем багышлап болмажак дережәде “ятдан” чыкарылыпдыр. Бу ишлер хәзирем ерине етирленок.Бу кемчиликлери назара алып, шол ики таслама

институтлары бирлешдирилсе, мундан бейләк шейле ялңышлыкларың болмазлыгына ярдам эдерди,дөвлетиң көп серишдеси тыгшытланарды..Ене-де бир зады беллемели.Ханховуз массивинде “Башгарагумгурулшы-гың” гурамалары тәзе дренаж-зейкеш газмак ишлерини алып барярлар,көне зейкешлери арассаламак ишлерини болса Мелиорасия ве сув хоҗалыгы министрлигиниң гурамаларына дегишли.Ине,шу ики гурамаларың арасында хем арагат-нашык ёк,илки өңден бар болан зейкешлер арассаланмаса, тәзе газылҗакларың пейдасы ёк,гепиң келтеси бу ерде ики адараның ишиниң галташянлыгы себәпли бөкденчик дөре-йәр. Шонуң үчүнөм массивде ер ишлерини ерине етирийән әхли бөлүмлер бирлешдирилсе талаба лайык болар,гаты көп серишде тыгшытласа болҗак-дийип,Б.Жумаев җаныкяр. Элбетде, ол мамла.Ёкарда айдыланлары гөз өңүне тута-ныңда, Ханховузда ерлериң мелиорасия ягдайыны говулан-дырмагың дийсең дервайыслыгына гарамаздан “Ханховузсув-гурулшык”трести коллектор-дренаж газмак ишлериниң йыллык планыны бары-ёгы 50 гөтерим ерине етирипдир. Ягдай шейле болансоң гөвнүңе болмадса трестиң ишгәрлери ТССР Министрлер Советиниң Ханховуз массивиниң ягдайыны говуландырмак барадакы карарындан бихабар ялы дюляр. Ханховузың улы гелҗегине середип пикир айлаңда Җоҗуклы демир ёл дуралгасындан Гуланла ченли 30-35 километр аралыга демир ёл чекиләнде хем болман дурҗак дәл ахырын,соң шол ёл Гуланлыдан ончаклы дашда болмадык Сарагт районына,онданаң аңры элтиләнде хем болҗак. Шейле эдилсе Сарагтың ыктысады ве медени дурмушының

хас өңе илерлемегине ярдам берерди..Хавва, Ханховузда чөзүлмели меселелер энтегем кән,эсасанам адамлар барада алада этмек үчүн тәзече ишлемегин гереклигине дүшүнмели. Ёгсам хожалыкларың арасында автобус гатнавуны ёла гоймак өрән важып меселелериң бири дәлми?Ол нәче чалт чөзүлсе шонча-да адамлары массиве гөчүрип элтмек ялы улы проблеманың чөзгүди аңсатлашар.Гараз,хенизем дегишли везипелерде отуран адамларың бирентеги дөврүң талабына лайык иш усулына гирип биленок,важып меселелери чөз-мекде хаял-ягаллыга ёл берйәр.

Иши чалтландырмак меселесиниң важыплыгы,онуң вагтлайын компания дәлдиги дүшнүкли болса герек,көнече, ягны ёкардан буйрыга гарашып ишлемек ялы гылыклары арамыздан гысып чыкармак герек.Хут шонуң үчүнем дурмушың әхли еринде иши тәзече ёла гоймак,адамлар,яшлар барада алада этмек, кынчылыклары еңип гечмекде өңе окгунлылык,тутанерлилик герек.Иң эсасам Ханховуза эе герек!?

Муны дөвүр талап эдйәр...

-Әдебият ве Сунгатың чыкышындан соң..."Ханховуза эе герек",1-нңи апрел,1988 йыл.

Шу йылың 12-февралында хепделик газетимизде Аманмухаммет Непесовың "Ханховуза эе герек"атлы макаласы чап эдилепди.Редакция шол макаланы дегишли ерине дерңеве иберипди.Тәзеликде халк депутатларының Мары област Советиниң исполнител комитетиниң башлыгы Леонид Потаповдан шол макала жгоап хаты гелип говушды. Онда эсасан шейле дийилйәр:-"Ханховуза эе герек!"атлы макалаңыз билен танышылды.Хәзир Ханховузда суварымлы

ерлериң 88,3мүң гектары бар,шонуң 82мүң гектарына говача экилйәр.Экаранчылык мейданларының өзлешдирилен дөврүнден бәри бир миллион 574мүң тонна пагта хасылы алынды, шонуң 630 тоннасы гыммат бахалы инче сүйүмли пагтадыр. Ханховузда пагтачылык совхозларының 9-сы дөрәдилди, шоларда 22 мүң адам зәхмет чекйәр.Гележәкде гөз өңүне тутылшына гәрә ,бу ерде оба хожалык кәрханаларының 22-си дөрәдилер,оларың 19-сы пагтачылык совхозы болар. Газетиңизде догры беллейшиңиз ялы Ханховуздса административ меркезини дөрөтмек хакындакы меселе важыпдыр. Чүнки районың ачылмагы суварымлы мейданлары мелиоратив гурлышыгың хасабына 114 мүң гектара ченли артдырмага мүмкүнчилик берйәр.2000-нжѝ йыла ченли болса пагта өндүрилишиниң мөчбери 244 мүң тонна ченли артар. Хәзирки вагтда бу меселелер областың хем республиканың партия ве совет органларының контроллыгында-гүн тер-тибинде дуряр...

Макаланың авторындан-Газете иберилен ёкаркы жагапдан ики ай соң Ханховуз массивинде- меркези Гуланлы шәхерчеси болан- тәзе Огузхан районы дөрәдилди.Бу важып меселеде өзүмиң азажык хем болса гошандымың бардыгына гуванян-дыгымы гизләп дуржак дәл.

-Әдебият ве сунгат,09 01 1988йыл,Агтарышлар, ойланмалар,теклиплер..

Машгала потратчылыгына ак ёл...Хер пагтача бир хасапчы гөрекми?Бу говы башлангыч кимлериң элини баглаяр?

Арада бир колхозың башлыгындан “Сизде машгала потратчылыгы билен ишлейән топарлар нәме үчин көпелиберенок?” дийип соранымда,ол”Көпелмезем...себәби ол бизиң ики элимизем даңып ташлаяр,онсоңам хер потратча бир хасапчы герек ”дийип жогоап берди,шонуң билен бирликде дүшүндириш бермекден боюн товлады.Бейле жогоабың өз-өзүнден дөрөмейәнлиги үчин, онуң себәплерини гөзледим.Хер бир сорага дурмушың өзи жогоап берйәр, йөне оңа вагт герек экени.Ине,шол вагт хем гелип етди.Шу ерде кем-кәс санлары гетирмели болжак.

Сакарчәге этрабының Акяб обасының 10-нжы пагтачылык бригадасында илкинжси болуп машгала потратчылыгына гечен Гүлле Чолукованың үч адамдан ыбарат топары, 14 гектар ерден 43 тонна пагта ягныды,хер гектардан 30 сентнерден говрак хасыл алып, планы 130% ерине етирди,колхоза 33,5 мұң манада дерек 53 мұң манат гирдейжси гетирип,хожшалыгына 10 мұң манатдан говрак пул газанды.Иң бегенчли ерем,өңки ыза галак бригада шол машгала потратчының үсти билен йыллык планыны ерине етирди.Потрат боюнча ишлән топарларың алан хасылы колхозың ортача алян хасылындан хас ёкары болды. Колхозың башлыгы тәзе йылдан машгала потратчылыгы билен ишлежсек топарлары хасам көпелтжсекдигини яңзытды. Түркменгала районының”Москва”обасының ватана пагта ве бейлеки оба хожалык өнүмлерини сатмакда шу йылкы дережесине етен йылы ёк.Мунуң себәби колхозда машгала потратчылыгында ишлейән 26 топар дөрэдилип, оларың гүйжси билен шу вагта ченли 300 тоннадан говрак пагта Ватан харманына табшырылды,хер гектарың хасыл-

лылыгы өңки йыллара гаранында ики эссе артды,ягны хер гекдардан ортача 12 сентнер боланлыгындан 26 сентнере етди.Пул серишделериниң тыгшытлылыгы болса 1,5 эссе артды.Машгала потратчылыгының пейдасыны ене бир мысал билен субут этмекчи. Мургап,Байрамалы,Сакарчәге этраблары пагта планларыны артыгы билен ерине етирдилер, себәби оларда потратчыларың саны көп.Мары, Векилбазар этраблары болса пагта планларыны ерине етирмәдилер,себәби оларда потратчыларың саны аз.Гепиң келтеси, потратчылук усулы ики икиниң дөрт болшы ялы дүшнүкли.Онда нәме үчүн хәлки башлык маңа бейле жогоп берди-кә?.Бригада потратчылыгы билен машгала потратчылыгының тапавуды нәме?Вагт факторының арадан айрылянлыгы үчүн машгала потратчылыгында зәхмет өндүрижилиги 3-4 эссе артыр,"гич ятда ир тур,алты пишеги артык ур"диймәнмидирлер?Шейле хем бу усулда сувуң тыгшытлы пейдаланылмагына,механизм ишлериниң догры уланылмагына, өнүмиң хилиниң ёкары болмагына хем-де аз вагтда көп өнүмиң алынмагына,зәхмет хакының,хак-хасаплашыгының догры болма-гына,нәдогры-артыкмач чык-дажыларың арадан айрылмагына гетирйәр,шонуң ялы-да ишде харсаллыгың,артыкмач говача экилмегиң,пагта сатын алмак ялы пыссы-пыжурлыгың көкүне палта урыр...Дур-ла,дур-ла,асыл шол башлыгың "Ики элиңи даңып ташлаяр" диймегиниң себәби машгала потратчылыгының шол ярамаз эндиклериң көкүне палта урянлыгы үчүн болаймасын?Онуң 'Хер потратча бир хасапчы герек" диймесем хәдогры.Себәби потратчының өзи өзүне хасапчы ахыр. Потратчы боланда хусусы ери болмаса-да, өзүне вагтлайын ынанылып берилен-

лиги себәпли,бу эййәм оңа якын зат боляр.Адам пахыр өзүне дахыллы,шахсы бәхбидине якын зады говы гөрер экени.Мен яңы яшына етен агтыгыма 'Шу овлажык сениңки"дийдим велин, ол отуң бир чөпжагазыны тапса-да, овлажыгына элтип берйәр,турдыгы онуң янына баряр.Өзүңки ялы говы зат ёк экени.Хут шол себәплем өнүмлери өсдүрмекде, агротехники кадаларыны догры ве долы бержай этмекде, тәзе техникалары тиз орнашдырмакда, бол хасыл алмакда бу ёлуң белли бахасы ёк.Ерлери потрат дәл,кәрендә дәл, хусусы эчилиге берәйсең, онда гөр, нәхили нетижәлер газан-са болжак?Бу ёл өнүмчиликде дөрөйән хер хили ярамаз ягдайлары арадан айырмакда, серишде тыгшытламакда , адамың зәхмедине гөрә хақыны алмакдакы иң ыгтыбарлы ёл...

-Говача эдил эмзикли чага ялы,оңа иргинсиз идег гереқ,"кесел тапынан-а дәлдир-дә,нәмеси етенок-ка?"дийип, ядаман серетмели,диңе шонда олам хасыл эчилйәр.Ере-де, эчилик гәзи билен гарамалы,алдатмалы дәл,алдатсаң олам сени алдадар.Өз иш тежрибәмде,инче токуртгаларың көме-ги билен суварыш ишлери гечириленде өндүрүжлилик үч эссе артыр,сув тыгшытланяр,хасыл көп алыняр.Кәбир хоҗалык ёлбашчылары иш башармасалар гүнәлерини тебигатың бойнуна атайярлар,йөне кәренде,потрат алынан ерден йы-лың нәхили гелендигине гарамаздан ёкары хасылың алынян-лыгыны гөрйәрис.Догры,говачаның кеселлере чыдамлы, хасылы ёкары тәзе гөрнүшлери көпелиберенөк,ёкары өндүрү-жликликли пагта йыгян машынларсам ёк,ёгсам,бу угурлардан алымлык дережесини аланлар бармак басып санардан көп

диййәрлер,нетиже велин аз...-дийип,гүррүңдешим Гүлле Чолукова жаныкяр.

Хәзир говачаның тәзе сорты, сорт арассалыгы үнүсден дүшүрилен меселәниң биридир.Ёгсам алымларымыз хер йыл тәзе сортлары чыкарырлар,йөне олар ербе-ер,херси айрылыкда ,айратын атызларда экилмейәр,шейлеликте, көне сортлар билен гарышдырылар. Сорт арассалыгыны сакламак үчин илки билен тохумчылыгы ёла гоймалы,онда ишлейәнлериң жогапкәрчилигини гүйчлендирмели,хак-хешдегини артдырмалы.Чигитлериң гарышдырылмазлыгы үчин пагта арассалайжы заводларың ишлерини берк барлагда сакламалы,ёгсам, 1-нҗи ве 4-нҗи сортларың гарышдырылян ягдайлары йүзе чыкяр. Инче сүйүмли тәзе сортлы пагта чигиди, совет сортлы пагтаның чигиди билен гарышдырылян ерем бар.Себәби икисем шол бир завод-да арассалаңяр.Диймең,заводлар йөрүтелешдирилсе тохумың гарыш-мазлыгына,хер бир тәзе сортуң өмрүниң узак болмагына ярдам эдерди.Ери геленде, тохумың әтиячлык горы дөрәдилсе талаба лайык боларды,ёгсам, кәхалатда 1-2-3-нҗи сортларда етерлик тохум болмансоң 4-нҗи сорты ,ягны яг чыкармак үчин уланылян чыгыдиң хем өнүмчилиге уланылян вагты боляр,бу болса хасылың дүйпгөтер песелмегине гетирйәр.

-Өңлер ишден гелшиме меллегиме середердим,гөк этишдирип,бош вагтларым әкидип сатардым.Инди меллеге эл дегенок, эгер-эгер середемок.Мениң хәзирки говача экен ерим 9871-нҗи тәзе сорт үчин оңайсыз хасап эдилйәр, шонда-да, төвекгелчилик эдип,дерс дөкүп экдим. Азот бермән еди гезек сув тутдым,боса-да, сувсак сорт экени.Онам мен-ә

азода дерек дерсиң көп берленлигинден гөрйән.Йөне хасыл бол болды.Пагта ягшы агарандан соң машын билен йыгдым,наме дийселерем-боланок дийиндилер-9871 сорты машын билен гаты говы йыгса болжак экени.Аслында мен элим билен пагта йыгмадым,диңе гырак-бужак болаймаса.Бу тәзе сорт гыммат,тоннасы 1730 манат.Догрусы, хасылы энтежигем хас ёкары дережә етирсе болжакды-дийин,Гүлле “Айтсам-мыкам я-да айтмасаммыкам”диййән ялы чикинжәңлик билен маңа серетди-Машын билен ики гезек пагта йыганымдан соң, ере гачып гаян 4-нжи сортлы пагтаны”инди йыгнасам ,онда оның өзүне дүшйән гымматының хас артжакдыгына “ дүшүнип,бригадире”Өз ишгәрлериң билен галан хасылы йыгнай”дийдим.Догры,бир шерт билен,ягны, галан хасылы эл гүйжси билен дәл-де, диңе машын билен йыгнап болян болса...Шоңа кәмил машынлар герек-дә.Мен эсасы бир затдан –потратчылыгы,кәрендәни кәмил алып барар ялы голланма китапларың ёклугындан көсенйәрин, белки, бу барада алада эден тапылаяды-да?

-Шол голланманы өзүңем язып билйәрсиң ахырын, говачаның,ериң дилине сенден говы дүшүнйән бармы?

-Олам-а шейле велин...Хер ким өз этмели ишини этсе гову-да..

-Сен суратчы мугаллыма,чагалара билим берйәрсиң, адамың кешбини гөзел хала гечирйәрсиң,булардан башга-да, зехинли шахыр, гошгуларың энчеме йыл бәри метбугатда пейда боляр.Ыхлас этсең голланманы хем язып билерсиң.

Гүлләниң гүррүңини,гозгаян меселелерини диңләп,оңуң кәриниң мугаллымадыгына хем ынанасың геленок.Өңде гой-ян меселелери велин важып...

Оба хожҗалыгыны өсдүрмек, өнүмлеринң өзүне дүшйән гымматыны арзанлатмак үчин агротехники чәрелеринң дог-ры уланылмагы билен бир вагтда,минерал дөкүнлеринң догры ве долы пейдаланылмагы,ягны,азат,фосфор,калий дөкүнлери-ниң гатнашыкларының бир-бирине лайык болмагы хәкма-ныдыр.Муны билмейән дайхан ёкдур.Эмма муңа гарамаздан ,экин өсдүрип етишдирмекде,говачадан ёкары хасыл алмакда азотлы дөкүнлеринң бир тараплайын көп уланылмагы довам эдип гелйәр.Бу болса белли болшы ялы,пейдалы болман эйсем хасылың песелмегине,неслиң-тохумың үйүтгемегине гетир-йәр,өсүмлигинң хасыла дуршы гижикйәр, хасылы аз боляр, кеселе ве сува дурныклылыгы еди эссе песелйәр.Юрдымызың көне суварымлы ерлеринде, азат дөкүнини уланмаздан хем, хер гектардан 7-8 сентнер пагта хасылыны алып болян-лыгына гарамаздан ,соңкы 10-15 йылың ичинде әхли оба хожҗалык экинлери азат дөкүнине шейле бир уйгунлашды, хат-да йыл-йылдан азодың мукдары артдырылып дурул-маса, экин өсүшден галып башлады.Нетижәде, говача тохумы диңе азат дөкүнине нешекеш ялы уйгунлашды.Бу ягдай ёкарда агзалан ярамаз эндиклерден башга-да, ёкары азот дүзүмли чигит ягының адамың саглыгына ярамаз тәсирини етирийәнлигидир.Бейлеки оба хожҗалык экинлери хем-гавун,гарпыз,үзүм,гөк экинлери, азодың көп яйрамагы нетижесинде, тагамыны йитирди дийсек ялңышмасак герек.Бу экинлер етишенсоң, өз-өзүнден зая болуп,эрәп гидип

баряр.Эйсем, бу өнүмлериң өзүмизе,чагаларымыза кесел гетирийәнлигини билемзок-мы?Билйәрис,йөне дымырыс.Бу ерде “Алым-аграномлар ниреде?” диен ерликли сораг чыкяр.Я-да олара, бир тонна пагта хасылыны топламак үчүн 50-53 кг азот,17-21 кг фосфор,31-35кг калий элементлериң гереке-дигини ене-де ятлатмак герекеми-кә? Агротехники чәрелер, суварыш ёллары догры уланыланда органики хем-де микродөкүнлериң дөкүлмеги биленем өсүмликлерден ёкары хасыл алып боляндыгынам,олара,адамлара ятлатмак герекеми-кә?Билмедим,машгала потратчылыгың өндүрйән өнүми бригада потратчылыгыңдан хас арзан ве якары хилли боляндыгынам дуйдырмак герекеми-кә?Гүлле Чолукова ынсап-лы адамлар барадакы гүррүңи ерликли гозгады.Хәзир,өз шахсы бәхбидини дөвлет бәхбидинден ашакда тутян,арасса, ак йүрек,ынсаплы ёлбашчылар дервайыс гереке.Догрусы, олар ялы адамлары тапмак кын.Иң бәркиси, адамың пикириниң, йүрегиниң хайсы бәхбиде йыкгын эдйәнлигини билйән гурал хем ёк.Ёлбашчы ишиниң нетижесини гөркезйәнче йыллар гечйәр,нитижде, эгер онуң эли эгри болса, халк эмләги даргаяр,соң оңа дерек башгасы гоюляр,хемме зат ене тәзеден гайталаняр.Бойнуңа алмак кынам болсса- бу хақыкат! Муны диңе әхли пудаклары хусысы эчилиге гечирип, еңип боляр. Гынансак-да,кәбир агросенагат бирлешиклериң ишгәрлери, хоҗалык ёлбашчылары потратчылары вагтында сув,дөкүн ве техника билен үпжүн этмекден-ә гечен,гайтам, терсине, олара эмели пәсгелчиликлери дөрөдйәрлер.Шонуң үчинем, машгала потратчылыгы гиң гериме эе болуберенек.Пагта йыгыҗы машынларың механизаторлары йыгып берен паг-

тасының хақыны алярлар,йылың жеминде берилмели гирде-
жи болса ёк.Ер сүрүмде,бежерги ишлеринде,дөкүн дөкмекде
ишлейән механизаторларың чыкдажылары үчин анык
хасапланан кадаларың болмазлыгы көсейәр.Ягны, механизм-
лер бир сагат уланыланда,төленмели пул потратчы үчин
анык дәл,трактор тиркеглериниң сагатлы уланылмагы хем
оларың чыкдажысыны артдыряр. Төлег сагатлайын боланда
жогапкәрчилик песелйәр.Хәзиркиси ялы, гүнде ики сагат
ишлесе олара бир гүнки хақыны бермели болмазды,хорма
боюнча етдик хақы берилерди.Потратчыларың йыгнан
хасылыны пагта базаларына өзлери табшырмалы эдилсе,
өнүмиң хилине ве мукдарына гөзегчилик гүйчленерди.

Ене-де, ер проблемасы.Ери көп йыллык кәрендэчилере
берилсе говы боларды,йөне, кәбир ёлбашчылар “Машгала
пот-ратчылыгына гечилсе, пагта мейданы хемме
ислейәнлере етжөк дәл,ер етмедиклер соң гох-галмагал
турузар’ диййәрлер.Мунуң жаны ёгам дәл,йөне, олары чөзмек
үчин машгала потратчылыгыны хожалыгың әхли
пудакларына яйратмак герек.Көмекчи пудаклары
ачмак,ишлемек,келле дөвмек герек.Первайсызлык,
оваррамчылык, жогапкәрсизлик ялы эндиклери
ташлап,хақыкы иши гечмек герек. Ёлбаш-чылары ене бир
яйдандырян зат-потратчыларың ёкары хак
алмакларыдыр.Олар ондан, якарда агзалан башлыгың айды-
шы ялы, ‘Торкярлар”,’Бирден биз ялңышян болаймалы” дийип
чекинйәрлер. Булар ялылар барада М.С Горбачев шейле
дийди:”Ики ярым йыл-хемме зат яйбаңланян ве чалт гидйән
революсион этап үчин,мениң пикиримче көп вагтдыр.Биз
сабырлы демократик болдук,эгер ким үйүтгедип гурулмак

ислейән болса ,ол эйәм гошулды.Эмма гарашмагыны довам этдирйәнлерден нетиже чыкмаса герек.Мен зәхметкешлере, районлара,шәхерлере баштутанлык эдйәнлери гөз өңүнде тутярын"Муңа мениң гошжак задым ёк.

Ене бир меселе,ягны,потратчыларың газанян үстүн-ликлерине байраклар берилип,өзара ярышлар дүзгүнлери тер-типleshдирилсе говы болжак,себәби, мадды ве медени тай-дан хөвеслендириш гуралы бизде жуда булашык ве нетижесиз. Кәте өзара ярышда үстин чыканлара берилйән байраклар, иш хакының үстүни хайсыдыр бир механики этне-хер бир ишгәриң анык газанян иш нетижесине гошулан гошунды хөкмүнде назара алынман,гөзбоягчылыга ёл берилип,учдан-тутма хеммә төленйән этне хөкмүнде гара-ляр. Шунуң ялы ягдайлар билен көп адамлар өвренишип-дирлер, ине,шейдибем гырадеңлиге ёл ачыляр,"сув гетиррен билен күйзе дөвениң" арасы сайгарылмаяр.Шейдип,бериян байракларың тәсири азяляр.Умаман,хожсалыкларда бар бо-лан мадды ве зехмет ресурслары нетижели уланыланда, экеранчылык ишлери догры гурналанда, машгала потрат-чыларың саны көпелдилсе,мейданда пагта ве бейлеки оба хожсалык ишлерини кепиллендирилен эсасда алып барып болжак.Эсасам,дайханларың чекен зәхметиниң нетижеси билен зәхмете хак төлемегиң арасындакы багланышыгы пугта ёла гоймалы.Шейле эдилмесе, көп хожсалыкларда зәхмете хак төленшиниң дережеси-чекилен зәхметиң ахыркы нетижесине,өндүрилйән өнүмиң хилиниң говулыгына я-да ярамазлыгына баглы болман гелйәр.Бу затларың дүйп себәби-айгытлайжы иш бөлүмлеринде ёкары билим-дүшүнжели,ынсаплы,башаржәң,тутанерли хүнәрменлериң

сайланып, сечилип алнышының нес дережеде барянлыгы-
дыр.Гечен йыл пагта планыны бержай эден үлкәмизиң
зәхметкешлерине шу йылда хем улы үстүнликлери,үйтгедип
гурмак ишини хас гиң яйбаңландырмагы, машгала патрат-
чылыгындакы топарларың саныны шу гүнлерден башлап
артдырмагы арзув эдесиң гелйәр.Гой,машгала потратчы-
лыгына ак ёл ачылсын!

Автордан-Газедиң шу санының биринжи сахыпасында
“Яш языжының социал-граждaнлык позиссиясы” ат билен
ТССР Языжылар союзының правлениесиниң пленумында,
союзың дөредижи яшлар билен ишлемек боюнча секретары
,шахыр Атамырат Атабаевиң гиңишлейин доклады ерлешди-
рилипдир.Онда хусусанда, шейле сөзлер бар:“Публисистика
эдебиятың хем журналистиканың өзара бирле-шигинден
эмеле гелйән жанр.Ол сыясатың,ыктысадыетиң, эдебия-
тың,философияның,умуман аланыңда,жәңгиетчилик ве ын-
сан дурмышының гайрагоюлмасыз ,дөвребап проблемалары-
ны гозгаяр.Жәмгиет үчин публисистиң пикири хемише
герек,үйтгедип гурмак дөврүнде, ол хасам гымматлы.Ентек
долы формирленмедик болса-да,ыхласлы ишлеселер ызыги-
дерли кәмиллешселер ,гележегине умыт баглаян яш публи-
систлер бизде бар.Олар Ёвшан Аннагур-банов,Ораз Ягмыров,
Какамырат Баллыев,Аманны Атаев,, Аразназар Хешдеков,
Аллагулы Юсубов,Аннагулы Хурмәммедов,Огулсенем Таңғы-
ева, Ата Акбәбәев,Аманмухаммер НЕПЕСОВ,Нармухаммет
Какабаев ялы яшлардыр..”

Мен булары айтмак билең,Ватаның,илиң бәхбидини
араян меселелери гозгап,жәмгиетиң аңына етирип билсең,
сениң хем ятдан чыкарылмаянлыгыңы яңзытмак иследим.

-Эдебият ве Сунгат №10(2667).Анна.10-нжы март.
1989-нжы йыл.

Эгри отурып, догры сөзлешсек...

Айтмасаң боланок

Шахсы хожалыкларың 51%-и сыгыр 53%-и гоюн
сакланок,27%-и болса хич зат сакланок.Себәби?Себәби колхоз-
ларда өри мейданлары ёк.Ногсанлыклары санасаң согабы бар
диен ялы.Ким булара жгоап бермели?Адамың өзи бирахат
болса болмаз экени.Хәзир үйтгедип гурмак дөврүнде болуп
гечйән кәбир ногсанлыклары гөзүң билен гөрүп,шол барада
бирине айтмасам, маслахатлашмасам,шоны иле аян
этмесем,бөврүмде санжы болуп дур.Бу хәсиет адамың
догабитди,аслы болшунда болмагам мүмкин.Кәбири гөрүп
йөрен затларыны болмалы затдыр өйдйәр,кәси ички
дуйгусыны диңе дашына чыкарып оңайяр,көплер бипервай.
Меңки болса айтмасам боланок!

Агшамара өе гелен мыхманың чилими
гутарансоң:"Хем чилим аларыс хем шәхере гезеленч бор
"дийип,Мары вокзалына бардык.Гең гөрәймели,буфетде дүрли
чилимлер шейле бир режеленип, оваданланып гойлупдыр
велин, чилим чекмесемем олара гөзүм гитди.Холодилникде
хер хили соклар,сувлар чыгжарышып дур,дүрли
колбасалар,говрулан товук,эт диермиң,гараз, адыны тутан
задың бар.Мыхманым "Гел шу импортний чилимем чекип
гөрөйин-ле"дийип, айнамак иследими,нәмеми бир гап чилим
сорады.Сатыжсы,хер эгнинде бир пыяданы отурдаймалы
муртлы,даяв йигит узадылан пулы ызына гайтарып:,"Бу
ерде сатлык зат ёк"дийди.Мыхманым дүшүнмән:"Бир гап

чили́м сора́ян!"дийи́п гайта́лады.Саты́жы ене-де:"Бу ерде сатлык зат ёк" дийди. Мен ол "оюн" эдйәндир өйтдүм.Өз янымдан, "өйде хуршам ёкдур,гел, шу мыхманым үчин тайяр товужагың бирини алайын,гыздырыпжык әберерин" дийиң;,"Маңа бир бөлек товук чекиң"диенимде, сатыжы бизе гаршы эгилди-де:"О-хов, яшулылар,дүшүниң ахыр,мен сизе түркмен дилинде айдыяң,бу затлар сатлык дәл.Хәзир отлуда дашары юрт мыхманлары гелжәклер,шолар гелип-гидйәнчәлер"Шу затлары вагтлайын гоймалы" дийдилер.Товугам,этем өз пулжагазыма өйүмде тайынлапжык гетирдим. Ынанмарсыңыз, хожайын" Нурден тапсаң-тапда,дүрли чилим тапып,витринада гөркезип гой"диенсоң,шу дашары юрт чилимлериниң габыны 3 манатдан алып, гетирип гойдум.Мыхманлар гитсе,ызына элтип, өңки эесине бержәк"дийди.Шу вака дөрт-бәш ай мундан озал болды.Асыл, диңе шол гүнем дәл,соң сорап-идәп гөрсем, шәхеримизе дәл мыхманлар гелсе,шейле"оюнлар" мыдама-да эдилйәр экени. Үйтгедип гурмагың илкинжичи йылларында затлар әхли ерде долуп ятарды велин... Гызы-ларбатлы мыхманым:"Хемме ериң тову-гының кәкелейши бир-ов"дийип оңайды.Асыл, о ерлерде-де, ягдай шейле экени.Мен муны нәме үчин айдырын?Дуканларың текжәлери бош,колбасалар сетанда-сейранда болаймаса ёк.Йөне килосы 7 манатдан 11 манада ченли колбасалар дагашып ятыр.Оңа меңә гурбум чатанок.Алянлара болса гең галып середйән. Дуканлардан, улы бир байрамчылык болаймаса,дөрт-бәш йыл бәри дөвлет бахасындан эт алып гөрөмок..Етиң килосы базарда өң 3,5-4,5 манатды,инди 5-6 манат болды. 1987-нҗи йылда областымызда бир адам башына план боюнча 60 килограм

эт өндүрмели болса, өндүрлени 31,сүйт 251 килог-рама дерек 119 килограм,юмуртга 158-е дерек 83 санысы өндүрүлүпдир.Онсоң, нәдип эт гыммат-ламасын?"Илатың азык үпжүнчилигини говуландырмак барада"Мары обкомы-ның биринжи секретары Ч Гиженовың докладында болса "1982-нжи йыла гараныңда 1987-нжи йылда этиң мукдары 47,8%,сүйт 28,3%,гөк бакжа экин өнүмлери 25,5% артды" дийилйәр.Шунча артан болса, онда ханы ол өнүмлер?Мары, Векилбазар,Ёлөтен районларында адам башына өндүрилен этиң мукдары 1987-нжи йылда ортача 25 килграмдан геченек.Эдараларың көмекчи хожалыклары болса 1987-нжи йылда, өңки йыллара гараныңда этиң 44 тоннасыны, сүйдүң 46 тоннасыны,юмуртганың 96 мүнүни кемелдипдир. Ене-де мысал гетирип билжсек.Гечен йыл област боюнча бир гекдардан 104 сентнер ирки келем алмалы болса,алнаны 60 сентнер,хыяр 103-е дерек 20 сентнер картошка 50-ә дерек 22,8 сентнер алныпдыр.Говачаны гершиң үстүне ве такык өлчегли экмек усуллары уланылмаянлыгы үчин, 10 мүн тонна пагта чигиди артык харч боляр,ондан болса 1800 тонна чигит ягыны тайярлап боляр.Мургап районының "Ленинград"колхозы еди айда бир сыгырдан хер гүнде 3 килограмдан көпрәжик сүйт алып,областың "рекордыны"газанды.Базарда ёкары бахалар сакланяр,дөвлет сөвдасында гөк өнүмлериң ве мивелериң хили пес.Топракда минерал дөкүнлериң көп топланмагы,гөк ве бакжа экин өнүмлериниң олар билен зәхерленмеги довам эдйәр.Областың химиялашдырыш стансиясының берйән маглуматына гөрә,йөретелешдирилен совхозларда бу сан нормадан 1,5 эссе артыкдыр.Шахсы хожалыкларың 51%-и сыгыр,53% гоюн сакланок 27% болса

хич зат сакланок. Себәби?Себәби колхозларда өри мейданлары ёк.Ногсанлыклары “санасаң согабы бар” диен ялы.Ким булара жогап бермели?Ёлдаш С.А.Ныязов Хл чагырылыш.ТССР Ёкары Советиниң нобатдан дашары сесиясының межлисинде: “Хер бир ёлбашчы дурмушың өңүмүзде гойян меселелери билен чуңнур жогапкәрчилик нусгасы билен мешгул болмалыдыр, райкомың биринжи секретары, райисполкомың башлыгы, дуکانлара азыгың өз вагтында элтилиши,дуқанларда, дер-манханаларда хызмат эдилиши,обаларың абаданлашды-рылышы үчүн гөни жогапкәрчилик чекйәр”дийип, өрән догры белледи.Йөне,ханы,ол затлар эдилйәрми?

Гечен йылың август айының башларында Байрамалы шәхериниң дашындан өврүлип гечйән улы ёл билен Түркмен-гала барярдым..”Большевик” колхозының гапдалында улы зейкешден акар сувлы яба насас билен сув акрыянылыгына гөзүм дүшди. Зейкешиң гөгерип гиден порсы сувы акар сув билен бирлешип, шейле бир көпүржиклейәрди велин, хич дийип айдар ялы дәлди.Насосың янында адам болан болса муны наме үчин эдйәнлерини сорайжакдым.Байрамалының гүнба-тар четинден гечип, аякдакы обалара акян “Чепек яба” бейле авулы сувы гатманларында, бу йыл сув гытчылыгы бармы?” дийип сорайжакдым..Авы дийсең авыда.Бу зейкеше чыбын өлдүрйән дерманлар сепилйәр,Ёлөтен, Түркменгала, Байра-малы районларындан гайдян хапалар,пох-ыррых хапалары, хаммамларың хапалары шу зейкешден акып гидйәр. Балыклар-а шу сувда яшап биленоқ,бизем оны шейдип, ичйән агыз сувымыза гошярыс.Нәмечиш,говача сув етмейәрмиш. ”Пагта дийип”

биз инди нәме эдип, нәме гоянымызы хем билемзок, өз-өзүмизи зәхерлейәрис. Жарың каналдан-Гарагум дерясындан-гечйән еринде 12 саны гүйчли насос бар, олар жарың гөкләбик, порсы сувуны канала гошяр. Нәмемиш, говача сув етмейәрмиш! Ондан ашак акымда болса, бүтин Мары шәхрерини агыз сув билен үпжүн эдйән нокат ерлешйәр. Шейле гарындыны ичип, адамларың зәхерленмейшине хайран галып йөрүн. Йөне, өт-ашгазан кеселлериң учдан тутма диен ялы, әхлимизде барлыгына велин гүвә гечип билжәк. Олам зәхерленмеден пес дәл. Улы шәхериң әхли хапа сувлары шәхериң голайындакы обаларда бар болан зейкешлере акдырыляр. Оңа, химия заводлар, ГРЭС-ем, томат-консерва ве сүйт заводларам, йүң ювян, дери эйлейән фабриклерем өз зәхерлерини гуйяр. Шейле зейкешлерден сув алып, акар сува гошян хоҗалыклары гечен йылларда хем, шу йылам өз гөзүм билен гөрдүм. Бу өз-өзүмизи зәхерлемек дәл-де эйсем нәме? Мары шәхериниң ичинден гечип гидйән Мургап дерясына ким нәме гуймаяр? Ол озалам аңырдан зейкеш хөкмүнде уланылан-соң, зей сувуны алып гайдяр, шәхерде болса оңа кәте 1-нҗи, 2-нҗи хаммамларың, Москва савхозының хаммамының хапа сувлары гуйлуп дур. Онам ким ичйәр? Биз ичйәс. Чагаларымыз ичйәр. Ишим колхоз-савхозлар билен баглы болансоң, көп ерлере айланмалы боляр. Мары районының Ашгабат колхозының доңуз ятагы ики ябың арасында ерлешйәр. Бу болса хич бир дереҗеде санитария ягдайына габат геленок. Доңузларың сува дүшйән сувы тәзеленен ягдайында, ене-де акар яба акдырыляр. Аңырда болса, Киров, Ленин адындакы ве бейлеки колхозлар шол япдан сув ичйәр. Онсоңам, колхозларың көпүсінде хапалар зейкешлере атыляр, хажатханалар сувлы

ябың боюнда гурналяр.Бу хапаларың барысы биригип, бизиң ёкарда беллешимиз ялы, ене-де өзүмизе ичирилйәр.Нәме яланмы?Йүпек гурчуклар тутуланда, көпләнч, колхозларда чагалар яслилериңиң жайлары эллеринден алып, вагтлайын уланыляр.Чагалар яслилери билен үпжүнчилик болса областмыыз боюнча зордан 19% етйәр.Йөне, бар айдалың, “вагтлайын компания,оңа хич кимиң гаршылыгы ёк” диелиң. Гурчук тутма иши гутаранындан соң, химики арассалайыш чәрелери гечирилмән, чагалары шол жая салмак-Эйсем мунуң өзи, барыптан жәнаят дәлми? Жәнаятам болса, шейле затлар Мары,Векилбазар районларының хоҗалыкларында эдилйәр.Меселем, Мары районының” Гызыл-гошун” обасында хут шу йыл шейле ягдая ёл берилди.

-Бу ягдайлара середеңзокмы?-дийип,мен Мары район санстансиясының эпидимология бөлүминиң мүдүри Агахан Өвүлйәгулыеве йүзлендим.

-Ягдайлары дүзетмек барада колхозлара “гөркезме үстүне гөркезме берйәс”,гүнәкәрлере 10 манада ченли жериме салып билйәс, ерли органлара хат язып иберйәс..

-Гөрән чәрелериңизиң бирнәчесини гөркезип билермисиңиз?

-Ёк,оны башарман.

Догры,ол башармаз.Себәби онуң айдяңларының яландыгы-ны биз “Районың илатлы нокатларында санитар ягдайлар” барадакы йыллык гүбәнаманы гөренимизде хем, гөз етирдик.Онда, бир йылың довамында районың диңе ики колхозының башлыгына “өзлерине дегишли мейданы хапалыкда саклаяны үчүн 10 манатдан жериме салыныпдыр,

башга гечирilen чәре ёк.Район боюнча бир обада сув турбалары чекилидир,йөне оңада арасаланмадык сув берилйәр эрени.1988-нҗи йылдан бәри Мары шәхрериниң зейкешлере гуйян хапа сувларыны айырмак барада район санстансиясы билен шәхер санстансиясының арасында хат алышылып гелинйәр,дүзейән зат велин ёк.Шәхерден гүнорта-гүнбатара чыксаң порсы,ярамаз ыс демиңи тутяр.Шәхериң хапа сувлары йыгнанып, "Гызыл Гошун", "Зарпчы","Калинин" адындакы обаларың үсти билен гечип, улы зейкеше гошулярда, Сакарчәге этрабының чәгинден аңры акып гидйәр.

-Бу ягдайлар, шәхерден хапа сувлары алып гидйән тәзе лагым чекиленден соң дүзелер-дийип,Өвүлйәгулыев бизе жзогап берйәр.

Гөршүмиз ялы, хапа сувлары акар сува гошу, оны хем чагажыкларымыза ичирйәрис,шонуң нетижесинде, аякда ерлешйән Сакарчәге этрабы чага өлүми боюнча "өңделиги эелейәр"Онуң шейле болжәгы икиучлы дәл ахырын.СССР Саглыгы саклайыш министри Чазов чага өлүми боюнча "Түркменистаның Морокка ве Чад-дан соң, ыздан 3-нҗи орунда баряндыгыны" юрдымыза геленде белләнди.Ягдай шейле болансоң, чага өлүми азалар дийип гарашма-гың пейдасы ёк.Диңе бир чага дәл,улуларың яшының хем гысгалжәгы дүшнүклидир.

Бу жанагырылы меселелер, област санстансиясының баш лукманының орунбасары Сәхет Сетдарова гүррүң бердим.Бу затлары ёгсам, оларың өзлери бизден говы билмели ахыр.Догры, билйән затларам,билмейән затларам бар экени,умуман, мениң пикирим билен ылалашянлыгыны яңзытды,гайтам,өзем гүррүңе гошулды:

-Айтсаң, айтмага зад-а кән.Ине, хәзир говачаң япрагыны дүшүрмекде учарлар уланыляр,дерман сепилен мейдана азындан 10 гүн гечмесе гирмек гадаган,эмма, адамлар ичинде,от йыгыны, пагта йыгыны хайсы,шол дерманың обаларың,акар сувлы япларың үстүне хем дөкүл-йәнлиги гизлин дәл.Я-да, пагта экиши дөврүнде, говача чигидини элине алып барлап йөрөн адамлары гөрйәнсиңиз, көпүси ёлбашчы ишгәрлер,чигит болса эрбет авулы,оңа эл дегирмег-ә бейледе дурсун, экин экиленде хем элиң-агзың саралгы болмалы.Я-да, айдалы Мары шәхериниң ярпы бөлегинде хапа сув лагымлары ёк,хапа сувлар порсап, ериң йүзүне чыкышып ятандыр.Эдип билйән чәрәмиз ёк,бизем, ёлбашчы-лара муны" айдыс,гойяс" дийәймесең...

-Азот дөкүнлери заводы хованы заялап,тебигата, адамлара зыян етирйәр,шол барада пикириңиз?

-Догруданам,кададан чыкма ягдай дөрәнде, завода якын хоҗалыклара кын дүшйәр,онуң галындылары гуйылян зейкеш-лериң балыклары гырыляр.Гөни үстүнде тутай-масаң, муны заводың векиллерине субут эдип боланок.Хачан шейле ягдай дөрәр дийип гарашмагам кын.Хованың арассалыгыны болса, алты ай бәри барлап билемзоқ,гуралымыз дөвүлди.Ягдай-а, шейле.Умуман, бир беллемели задым, адамлардан bize хич хили көмек ёк,эдил ята сув ялы,хеммеси первайсыз.Бизем халк билен гүйчли ахырын, шоларың көмеги болмаса эдип билжсек задымыз ёк...

Бу меселе боюнча, азот заводының голайындакы "Еңиш","Калинин" адындакы обаларың яшайҗылары билен гүррүңдеш болдум:"кәте әпишге-габсамызы япып,дашары

чыкмага зар боляс,демиңи алып боланок"-дийип,олар Сетдаровың сөзүни тассылкаярлар.

Ягдай шейле,оны дүзетмели адамларың берйән жогабынам эшидип дурсуңыз.Хайсы бир кемчилик болса болсун, тапавуды ёк,йүрекде дүзетмезлик болса,бахана тапдырар. Мысал үчүн шәхериң агыз сувы шейле бир хапа,бирки гүн габа гуюп гояйма-саң кир ювмага-да яранок.Муны, шәхер сув хожалыгының башлыгы Жума Амандурдыев хем билйәр, сорасаң бахана хем тапяр.Ягны: "оңа тәзе таслама дүзүлсе, сув арасса болар" диййәр.Гөрйәңизми,гадырлы окыжылар, сувуң арассалыгы үчин тәзе таслама герекишин,йөне, онуң гереклиги шу гүн я-да дүйн йүзе чыкан дәлдир ахырын!?.Ханы, өңден гөрүлип гечирилйән акыллы-башлы таслама-планлар? Ханы,шәхериң,сувуң эйресидирин дийип,донуна сыгман йөрен адамлар? Олар шәхере нәме үйүтгешиклик гириздилер? Тарыхы ядигәрликлер хасапланылян көне жайлары йыкып, керпижүни даргатдылар дийәймесең, башга нәме дийжөк? Оларың көшк ялы жайлары,област алыжылар жемгиетиниң көп мейданы тутян улы ховлулы көшги бар,Кемине драма театры үчин болса жай ёк.Нәме үчүн жемгиетиң көшгүни элинден алып, театра берип боланок?Оларың бәш ойнам адамлары ниреде отуранларында болмаяр? Айтсаң айдара зат кәң,айтмасаңам боланок..Мары шәхериниң яшайжысы, майып пенсионер Петр Лусенко өйүне агыз сув чыкмаянлыгы үчин, үч тигирли велесипеди билен гидип,"баран ерлерини,йүз тутан адамларыны,гөрөн гөргүлерини" ятласаң агласың гелиберйәр. Ёлбашчылар бахана тапярлар, эмма майып пенсионере сув тапмаярлар.Бу инди бәш йылдан бәри довам эдйәр.Адамларың дийсең чыдамлылыгы говы

зат,ёгсам, бу вакаларың соңуның нәхили гутаржагыны гөз өңүне гетир-мек кын...Сорасаң бахана-ха кән,ягдайлар болса дүзелибере-нок, өзем шу гүнлерде,үйүтгедилип гурулян дөвүрде.Гөвнүме болмаса, бу затларың көпүси үйүтгедип гурмагың абрайына зепер етирмек үчин, билкастлайын эдилйән ялы болуп дур.

Арада, Ашгабадың автодуралгасында бир гең зады-төлегли хажатхананы гөрдүм.Гиржәкми-15 теңе төледе гирибер.Бу улы адамлара болярәм.Пөвризә,Чүлә лагере барян, яда ондан гайдып гелйән чагалар, хөкман шу ерден гечәймели,онсаң олар нәтмели? Төлегли эдилжәк болса, хажатханалар мыхманханаларда, ресторанларда эдилсин. Гарригалалы яш йигит Ашыр Аннаесенов: "Сибирден тә Монголия ченли аралыкда гошун гуллыгында болдум велин, бейле дүзгүне душмадым"-диййәр.Гумдан,Ербентден гелен бир яшулы чопан:"Бейле затларам болжәк экени!"-дийип,якасына түйкүрйәр.Автодуралганың башлыгының орунбасары болса:-"Хажатхананы кәрендесине бердик,хер айда 200 манат төлейәрлер,галан зат билен ишимиз ёк!"-диййәр.Ондан:-"Ёлагчылар барада ким алада этмели,икинжи гатдакы нахархананы хем китабхана өвүрүпсиңиз?"-дийип сорасаң:-"Бизиң ёлагчылар билен ишимиз ёк!" –дийип,жәогап берйәр. Ине,бу затлар барада айтмасам боланок.Ене мысаллар герек-ми, баш үстүне...

Мары област ёканч кеселлери кеселханасының хем-де чага догрулян өйүң жайлары көне аятага меңзейәр, кеселлилериң үстүне йыкылаймак горкусам бар.Булар барада хем язылма кеми галмады,Мара гелйән ёкары ёлбашчылар" Көмек эдерис" дийип сөз берйәрлер,эмма сөзи тутып

боланок.Тутуп болян болса, сөз берип,ерине етирмейән адамларың бокур-дагына шол сөзи дыкы этсең...Мысаллар енеде герек болса көп...

Йөне, инди болды...Умуман, айдара зат кән,эдил "1001 гижәдәки" ялы түкениксиз довам эдйәр.Бу айданларымың хер бири өзбашдақулы макала болуп билжәк.Белки,оны этмек герекдирем!? Хәзир велин, мениң эсасы максадым, ёкарда айдышым ялы, үйүтгедип гурмак дөврүне-дөврүмизиң важып хем агырлы меселелерине сизиң дыкгатыңызы чекмек.Белки, башга ерлерде буларданам бетеррәк ягдайлар бардыр?Хер задам болса, мен сизе ядыма дүшйәнлериң кем-кәсини быян этдим.Оны башаранымы, башарманымы билемок.Йөне олары айтмасамам боланок...

-Эдебият ве сунгатың чыкышындан соң...Жогаб-а улы вели...7-нҗи июл,1989 йыл,номер 27-2684

Газетимизиң шу йылың 10-нҗы мартындакы санында журналист Аманмухаммет Непесовың"Айтмасаң боланок" атлы макаласы чап эдилди.Макалада Мары областының, онуң кәбир районларының экологик ягдайы яшайыш-дурмуш шертлери, оба хоҗалыгы барада пикир йөрэдилйәрди.Йити проблемалы,халкың бәхбиди үчин чөзмели меселелери дегишли гурамаларың өңүнде кесердип гойян бу макала, Мары област агросенагат комитетиниң башлығының биринҗи орунбасары И.Моммадовдан шейле жогап хаты гелип говушды.Биз оны тутушлығына чап этмеги макул билдик.

"А.Непесовың макаласы област агросенагат комитетиниң хүнәрменлериниң,област саглығы саклайыш,суварыш системалары управлениесиниң,Селхозхимияның хем-де бейле-ки дегишли гурамаларың векиллериниң

гатнашмагында өвренилди.Макалада Мары шәхериниң хем-де областының бейлеки илатлы пунктларының азык үпжүнчилиги, экологик ягдайы барада меселе гозгалаяр.

Хәзирки вагтда илаты азык харытлары билен үпжүн этмек,экологик ягдайы говуландырмач бабатда областда кәбир ишлер алнып барылар. Гражданларың шахсы,эдарадыр кәрханаларың көмекчи хожалыкларының өсдүрилмегиниң хасабына малдарчылык ве экаранчылык өнүмлериниң өндүрилиши белли бир дереждеде артды.Гечен йыла гаранында, шол көмекчи хожалыкларың хасабына ири шахлы малларың саны 9,9 мүн, довар 58,6 мүн көпелди,бакжа өнүмлери 516,картофелиң өндүрилиши болса 10 тонна артды.Көмекчи хожалыклары өсдүрмек макады билен шу йыл илата 759 баш гөле,780 жожук,21 мүн гузы,237 мүн жүйжө,44 мүн тоннадан говрак от-ийм сатылды,604 мүн гектар өри мейданы бөлүнп берилди.Гечен йыл област бакжачылыкда нес нетижелери газанды,хасыллылык хер гектардан 127 сентнер болмалы болса 78,4 сехтнер болды,ирки келемден, хыярдан нес хасылың алынмагына бакжа өнүмлерине зыян берижи ак ганатлы мөр-мөжөклериниң яйрамагы себәп болды.Ол зыянлы мөр-мөжөклериниң пейда болмак әтияжы өз вагтында дуйдурылса-да,оларың гаршысына дегерли чәрелер гечирилмеди,пленкалар билен үпжүн дәлдиги,тохум билен вагтында үпжүн эдилмезлиги,галыберсе-де ,кортофел экмегиң агротехники мөхлетлериниң бержай эдилмезлиги хасыллылыга ярамаз тәсир этди.1988-нжи йылда областың совхоз-ларында гөк өнүмлерден 898 гезек сынаг анализ алынды,шонуң 90-сында нитратларың чакданаша артыкдыгы белли болды.Бакжа өнүмлеринден болса 114 гезек сынаг

анализи алынп,шоларың 24-сінде нитратларың мукдарының ёкарыдыгы аныкланылды я-да ниртатларың мукдары 21 гөтерим болды.Гөк өнүмлерде нитратларың мукдарыны азалтмак үчин, ерли минерал дөкүнлерден пейдаланыляр. Хәзирки вагтда Мары шәхериниң,онуң төверегиндәки илатлы нокатларың экологик ягдайы шәхериң сенагат кәрханалары-ның, шәхер санитар арассалайыш лагымларының,түркман азот дөкүнлери заводының зыңындыларының дренаж-кол-лекторының чөзүлмедик меселелери билен багланышык-лыкда, чылшырымлашандыр.Бу меселелериң чөзгүди сани-тар гуллыгының,совет-партия гурамаларының барлагында дуряр.Ол ногсанлары ёк этмек үчин чәрелер гөрүлйәр.Гечен йылың август айында Гарагум этрабының “Москва” колхозында экин сувуның етмезчилиги себәпли, “Чеперк яба” зейкеш сувы гарылды,ол хүнәрменлериң өвредиши ялы, норма боюнча,диңе экин сувармак максады билен гарылды.Жарың сувуны Гарагум каналы-ның сувуна гарып,экин сувармак аз сувлы 1985-нҗи йылда амала ашырылды,өзем Мары облисполкомының карары боюнча,диңе июн-август айларында. Соңкы йылларда жарың зей сувы, шол максатлар үчин уланылмаяр.Хәзирки дөвүрде, Мары шәхеринде ерасты сувлары алмак үчин гуйыларың 31-си бар,оларың 25-си ызыгидерли ишләп,шәхериң сув ягдайына оңайлы тәсир эдйәр, шәхерде шейле гуйыларың гурлушыгы довам этдирилйәр.Шәхериң гүнорта-гүнбатар бөлегиниң экологик ягдайыны говуландырмак үчин, хер гүн 75 мұң кубометр хапа сувы акдырмага укыплы арассалайыш улгамының гурлушыгы алынып барыляр,оны 1989-нҗи йылда ише

гиризмек гөз өңүнде тутылар.Йүң ювужы фабригиң хапа-хупасыны алып гитлек улгамың икинжи бөлегиниң гурлушыгына башланылд. Бу улгамдан томат-консерв хем-де сүйт заводлары пейдала-нар. Оны 1990-нжи йылда уланмага бермек гөз өңүнде тутылар.Шәхериң 1-нжи,2-нжи хаммамларының хапа-хупасы Мургап дерясына акдырылмаяр,олар шәхериң улга-мына бирикдирилди.Векилбазар этрабының “Москва” колхо-зының хаммамының хапа-хупасының Мургап дерясына акдырыланлыгы догры,хәзирки вагтда , санепи-дстансияның гатнашмагында бу ягдай бес этдирилди.Мары этрабының “Ашгабат”обасының агыз сувуның гапдалында ерлешен доңуз ятагыны башга ере гөчүрмәге мөхлет берилди.1988-нжи йылың 18-нжи июлында облисполком, бүтин”Мары облас-тыны агыз сувы билен үпжүн этжәк сув улгамының гурлушыгы” барада карар чыкарды.Хованың хапаланмагыны песеитмек максады билен 1988-нжи йылда Түркмен азот дөкүнлери заводының арассалайыш энжамлары бежәрилди, аммиак сехи болса бир йылдан бәри ишләнок. Хованың арассалыгы лобараториялар,санепидстансия,тебигаты го-рамак барадакы комитет тарапындан берк контроллыкда дуряр. Областың оба ерлеринде сосиал-медени десгаларың, шол санда чагалар,мекдебе ченли яшлы чагалар эдарала-рының гурлушыгына үнс берилйәр.Хер йыл шол гурлушыклара 4-5 миллион манат серишде гойберилйәр.Гечен йыл чагалар багларының 14-си уланылмага берилди, бу йыл болса оларың 20-сыны улануша бермек гөз өңүнде тутылар. Инчеке-селлилериң кеселханасының гурлушыгы үчин тәзе ер бөлү-нип берилди.Макалада язылан бейлеки десгаларың гурлушы-

гының Мары шәхериниң гележекки гурлушык планында орны бар...

Редаксиядан:Макала берлен жогабың узын болмагы бизи геңиргендирмеди,себәби А.Непесовың макаласында гозга-ян меселелери кичи-гирим зат дәл,ол улы гүррүңе мынасып, эмма жогап умумы язылыпдыр.Онда ужыпсыз санлара ковалашып-көмекчи хоҗалыклар –аз-кем өвүнмегем,өзүни аклап,гүнәни мөр-мөҗсеклериң үстүне атмагам,"чәре гөрмек", "гөз өңүнде тутмагам","планлашдырмагам" бар.Элбетде, белли бир дереҗеде эдилен ишем бар.Редаксия, жогап хатын-дакы шол"этсем-петсемлериң" нәдереҗеде ерине етирилиши билен гызыкланып, гелҗекде, бу проблемалара доланып гелмеги гөз өңүнде тутяр..

-Лукман,несил өндүрмек меселелери боюнча энчеме китабың авторы,Мары веляят кеселханасының консул- тив поликлиникасының психотерпевти Даңарар Кадырың "Айтмасаң боланок"атлы макала язан сесленмеси.Сесленме газеде иберилипдир, нусгасы болса маңа.Макала гысгалдылып алынды. "Газетде чыкан макаланы окадым.Эгер оны санитар лукман язан болса онда мен бу сесленмәни язмасамам язмаздымам-дийип,макала башланяр- Чүнки,оларың хер гүнки иши ,гуллуқ борҗы шейле факторлары гөрмек,барламак, еринде дүзетдирмек,ёл бермезлик болуп дуряр...Автор өзүниң иш теҗрибесинде гөрүп йөрен затларына первайсыз гараман,җаны агырып,янып,адамлара:"Сиз өз-өзүңизе, геле-җекки неслиңизе хайпыңыз гелсин,себәби биз өз-өзүмизи зәхерләйәрис"дийип, өрән догры язяр.Бу ерде ясама,ховайы бир зат ёк,оны

фактлар билен субутлап билиндир...Азот дөкүнлери заводының тәсири бизиң яшларымыза,оларың эркеклик - аяллык укубына,несил бермек ве өндүрмек укыбына ярамаз тәсир эдйәндигини бир билседиңиз!?Онуң саглыга берйән зыяныны барлап,такык жогабыны айтсалар онда көпүмиз гөчүп гитмәге аладаланарсыңыз.Хас бетерем, бирнәче функционал кеселлер, сус-сыпеслик,гөвничөкгүнлик, йыгралык,налач эденлик,ашгазан-өдүниң үйтгәп дурмагы, кейпсизлик, рухсызлык,гахаржәңлык,дүшнүксиз өйкен дем гысмасы,саралтма,сүйжәи кесел,аял совукламасы, "баглылык",өнүмсизлик,гараголлук,эдепсизлик,хер хили ахлаксызлык, жынс ыснышыгының булашыклығы ,какын,саковламак, укуда дүшеге бушугмак, ховсалылык,горкаклык,хич зада ынамсызлык,суссыпеслик ве ене ш.м кеселлериң аламатларының көпелмеги,саглыгы саклайыш ишгәрлериң йүкүни етирди ве агыр материал гарыплыга элтди,оларың абрайыны хем гачырды.Дертлилериң "дүшнүксиз" кеселлери кесгитлемек үчин-Журнал "Наука и Жизнь,2,1989 й.-гечирилйән барлагларың вагтыны ве чыкдажысыны,ичилйән дерманларың,бежериш чыкдажыларың жемлериңи йыгнасаң,онам шол социал факторлары,бизиң мысалымызда азот заводыны ёк этмек үчин сарп этсең,саглыгы саклайыш ишгәрлериңиң ишини еңледип,чыкдажысыны элли гөтеримден көпрәк тыгшытлсадып болжакдыгы айдыңдыр, галыберсе-де,жәң билен жәҳаның,дөвлет билен жәмгуетиң арасындакы нәсазлыклар сазлашарды,ёкарда ады агзалан кеселлер азаларды,чага өлүми эп-эсли ашак дүшерди.Шонуң үчинем автор "дад-у-би-дат!"дийип гыгыряр,көпчүликлейин, тәзече пикирленмәге, гөреше, ёкары гөтерилише, гарайша,

херекете чагырар. Мен шейле адамлара-өз жемгиетимизиң
ваввалы ерлерини дүзетмек үчин батыргай гөрөшйәнлере
миннетдарлык билдирйәрин. Гынансагам оларың саны
аз... Тебигатың эсасы элементлериниң, ериң, сувуң, ховаң,
одың, машының, агажыш үстүне гошулан адам аңы әхли
элементлериң тебигы ыснышыгыны эмеллешдирип, иң бир
чыкгынсyz нетижелере баржакдыгыны алымлар беллейәр-
лер. Шол нетижелер, ягны эмели реакциялар хованың тәсири
билен гечйәр, чүнки, хова жңанландырыжы гүйч болуп, ол
химики өзгермелериң тәсирине дүшйәр. Хованың дүзүминиң
үйтгемеги болса бедениң уйгунлашмак, горанмак, өз-өзүңи
доландырмак, кәмиллешдирмек, гөрешмек укубыны чөкерйәр,
онсоң беденде баш-башдаклык эмеле гелйәр, хас бетерем ол
бейниниң оянмак ве тогтамак ёлларының нәсазлыгына
гетирип, адамларың ыснышыклы яшамак, ишлемек, геплеш-
мек ве бейлеки гылык-хәсиетлерини эжизледйәр, дөвлет ве
машгала галасының сүтүнини чүйредйәр, сележәкки неслиң
сагатлыгына зеper етирйәр. Шол себәпли хеммәмиз тебига-
тың, жңаның, жаханың сагат-сагдын, агзыбир яшамак укубы-
на хемаят бермек үчин гөрешмелидирис. Шоңа хем автор
чагырар... "

-Әдебият ве сунгат, 9-нҗи декабр, 1988-нҗи йыл,
Аннагулы Нурмәммедовың-“Семинарың гечен ери-яшларың
йүреги”-атлы, яш языжыларың республикан семинарының
Саят этрабында гечиши барадакы гиңишлейин макаласында
шейле язгы бар:... Яш языжылар Огулбег Өвезованың
гызгажык лирики хекаялары, микрокыссалары, Аманмухам-
мет Непесовың “Эне наласы”, Аманмырат Какабаевың
“Гаррыгыз”, “Чапраз” хекаялары чеперчилик тайдан-да,

манылы пикири беян этмекдәки языжылык тәрлери бабатда-да, деталлары реал дурмуш билен габат гетирип, ерли-еринде уланып билишлери, образа хәсиет бермәге эзбержлиги догрысында-да оңат эсерлер хөкмүнде гүррүң эдилди. Аманмыхам-мет Непесовың “Айтмасам боланок” атлы публисистик макаласында языжының назаретиниң гүйчли дуйланлыгында онуң тәсирли болжаклыгы белленилди...

Эдебият ве Сунгат газединиң ишгәри, языжы Амшннагулы Нурмәммедовың ёкаркы макаласыны агзамак билен мен онуң айданларына дахыллы я дахыллы болмадык кәбир маглуматлары хыгтап гечмекчи болярын. 1988-нҗи йылың 16 -нҗи декабрында ТССР Языжылар союзының Мары област бплүминде прозачы Аманмухаммет Непесовың “Сен мениң какам” атлы голязмалар йыгындысы ара алнып маслахатлашылды, протокол номер-6. Гатнашдылар-языжылар Таган Сөхбедов, Аманназар Ашыров, Хожәберди Чарыев, Аманны Атаев, Аманмырат Какабаев ве башчалар. Чыкыш эден А. Ашыров- “Адамлар, биз шу гүн соңкы вагтларда өзүниң мазмунлы хекаялары, йити публисистик очерклери билен газет-журналларда, радиода, телевидениеде йыгы чыкыш эдип угран, тайярлыклы прозачы А. Непесовың үч саны повестини ве бир топар хекаяларыны, публисистикасыны ара алып маслахатлашырыс. Ол голязмасыны bize айратын китап хөкмүнде нешир этдирмек максады билен хөдүрледи. Ине, кимде нәхили пикир болса диңләп билерис.” - Чыкыш эден Х. Чарыев- “Аманмухаммеде менден беледиңиз ёкдур. Мен онуң хемме хекаясыны, публисистикасыны диен ялы билйән, окадым, себәби оларың көпүси бизиң “Мару-Шаху-Жахан”

газедимизде чап болды я-да бизде тайярланып,чап болман ызына гайтды.Мысал үчүн,гелин-гызларың дурмушундан язан публисистикасыны мен чапа тайярладым,эмма газет ёлбашчылары гөвнемэдилер,соң ол "Эдебият ве сунгатда" гитди,"Жоңжуклы жаң какяр"йити очеркем шейле болды, бизиң ёлбашчыларымыз гөвне-меди,эмма "Эдебият ве сунгат " онам бегенип чап этди. Умуман,А.Непесов таярлыклы языжы,дөврүң меселелерини говы дуйяр,шонун үчүнөм,мен онун "Сен мениң какам" повестини ве хекаяларыны говы гөрүп окадым,онун языш стилиде-тэриде түйс шу гүнлериң стили.Мен-э бу эсерлери "Китап этмели"диен теклиби гиризийэрин..".-Таган Сөхбедов,шахыр,газедиң баш редакторы"-Хожаберди догры айдяр,биз А.Непесиң ики-үч саны йити макаласыны тайярладык.Эмма газет областың газети, танкыт эдилйәнлерем областың ёлбашчылары болансоң, догрысыны айдалы,гелшиксиз гөрүп,чап эдип билмедик.Бу-да бизиң хениз дургунлык йылларының эндигинден гаты чыкып билмейэндигимизи субут эдйәрмикэ диййән...

Йөне, Аманмухаммедиң хекаяларыны биз гөвнәп чап эдйәс.Өңңил област чепер конкурсында онун хекаясына байрак бермели дийип илки теклип эденем мен.Мен Аманмухаммедиң "Ынсабың азабы"повестини окап,проектирлейжси Сапарың образы билен гызыгып,онун,гөврүмли эсерлер язып билжәкдигине-де гөз етирдим."Ене наласы"хекаясы болса, түйс шу гүнлериң дервайыс вакасы.Менем А.Непесовың эсерлериниң өзбашдак китап болмагының тарапдары". Языжы Аманназар Ашыров:"-Атдашың хекаяларыныңам, очерклеринем хезил эдип окаян.Догрусыны догры айтмалы,

ким бизиң аял-гызлармызың дурмушындакы орны,мукаддес борчлары,ары-намысы барада шейле йити затлары язды? Мен областмызы гөз өңүнде тутян.Хич ким.Ине,шу затларам А.Непесовың тайярлыклы адамдыгыны субут эдйәр. Мен авторың"Шабың багы"повестинем,"Өлә-де хоссар герек "хекаясынам," Арманлы мен,арманлы"хекаясынам үнсли окадым. Гызыклы окалян эсерлер,авторың йүзүни гөркезип билйән эсерлер.Догрусы,мен Аманмухаммедияң шу чака ченли нәме үчин пассив ишлэндигине дүшүнип билмедим.Я,бу-да үйтгедип гурмак сыясатының гоп берип гойберен адамсымыка?Атдаш шейле-де дәлдир-дә? "А.Непесов:-"Узгруд-да болмагам мүмкин..."Языжы Аманны Атаев: -"Догрусы, языжы болмак кын зат,сейрек башардян зат.Шонуң, үчинем,Аманмухаммет ялылары голдамалы. Гөвнүме бол-маса, языжыларың област гурамасам кәте шейле адамлары үнсден дүшүрйән ялы.Авторың Гурбан агасы /"Сен мениң какам"/,Язгылыч,Тәшли ага" /Шабың багы"/,Владимир, Мухаммет Атаевич/"Ынсабың азабы"/,ве башгалар говы образлар ахыры. Йөне,авторың кемтер гайдян еринем сиз нәме үчиндир агзамадыңыз.Аманмухаммедияң эсерлеринде жүда көп задың башыны агрутжак боляр,дурмушы жүда көптараплайын алжак боляр.Бу болса кәте эсери дагы-ныклыга элтйәр.Меселеме,"Шабың багында"шейлерәк.Бир-ики саны хекаясында-да шейле хәсет бар экен.Шу затлара тәзеден серетсе,А.Непесовың голязмасыны хайсы неширятам болса аларам,китабам эдер." Языжы .А.Ашыров:-"Биз Аман-мухаммет билен яңыжа Чәржәвде болуп гелдик.Ол ерде Яш Языжыларың республикан семинары болды.Атдаш шоңа бир топар хекаясыны хөдүрледди.Мен

онуң хекаяларының говы баха аландыгыны бегенип сизе хабар берйэринн,сиз оны “Эдебият ве сунгатда” чап болан хекаясындам, хасабат-данам гөренсиңиз. Догруданам,Аманмухаммедің эсерлеринде шу гүнки эдебиятың тагамы гелйэр.Мен онуң”Эне наласы” хекаясыны окамда,ене Овганыстанда ёгалан оглуны идэп, башлыга:”Маңа Гахрыман огул герек дәл,маңа өз оглум герек” диенде,тас гөзүмден яш акдырыпдым.Гөрүң,ене психологиясы нэхили дүрс,инче ызарланяр, авторың повестлерем дийсең говы,сүннэлэп язылан,догры, Аманның айдышы ялы,кэбир эсерлеринде ховлукмачлыкмы я көп задың төверегинде айланмакмы,бар,йөне ,ол затлар горкунч дәл,мен-ә гай-там,шоны халаманам дурамок.Адамың шу гүнлерки ягдайы-да!Бизем бар зады билжэк болуп,бар зада гөз етиржэк болуп гарабашымыза гай ахыры!Ёгса,Марыда гезип йөрен адамың ,Венесуеладакы адамларың ягдайлары билен не иши бар!?Эмма бейле дәл,хэзир информассия өсди,бизи бар зат гызыкландыряр... Аманмухаммедің эсерлери Чэржсевдэки семинарда-да говы гөрүлди,языжылар Анна Пайтык,Нуры Байрам,Аннагулы Нурмәммет дагы онуң эсерлерини окап, говы сөзлер айтдылар,кэбир белликлер этдилер.Мен атдаша бир арзув этжэк:ол гахрыманларың ички дүнйәсини ачмага көп үнс бермели,гахрыманларың ичгеpletмеси аркалы хәсиет өсүшини ене чуңлашдырмалы.Ол муны говы башаряр. Ине,шейтсе,автор бизиң сыланян авторымызың хатарына гошулар тамамыз бар.Онда, башга теклип бармы?”

Сеслер:”Ёк, айдан затларымыза середенсоң неширята хөдүрлемели.”

Карар: "Прозачы Аманмухаммет Непесовың "Сен мениң какам" атлы голязмалар йыгындысыны өзбашдак китап хөкмүнде нешир этмек үчин" Түркменистан" неширятына хөдүрлемели ве якын йылларың өнүмчилик планына гош-магыны хайыш этмели. Йыгнагың башлыгы языжы Аманназар Ашыров, голы, секретары шахыр Хожабарди Чарыев, голы, иб-нжй декабр, 1988-нжй йыл.

1989-нжй йылың 27-нжй декабрында, догры бир йылдан соң, Түркменистан неширятындан шейле мазмынлы хат алдым. Хат бирнеме гысгалдылып гетирилйәр:

"...Неширяда Иберилен голязманы оканыңда авторың техникадан, гурлушыкдан, ыктысадиетден оңат баш чыкарян дүшүнжели адамдыгына гөз етирйәрсиң, йөне автор эсерле-ринде өнүмчилик меселелери барада агдык гүррүң эдйәр, мегерем ол чепер эдебиятың предметиниң адамдыгыны, чепер эсерде ынсан ыкбалы, ынсан ахлагы, ынсан ынсабы хакда язмалыдыгыны билйән дәлдир? Үстесине-де, бу везипәни чепер эдебиятың жемлеме, типлешдирме, гөзе-гара гөрнүп дуран образлар дөретме, шол образларың жанлы херекедин-ден эмеле гелйән гызыклы сюжети ййбаңландырма аркалы чөзмелидигини автор билйән дәлдир? Эгер билйән боланлы-гында хем ол муңа хөтде гелип билмәндир. Повестде гөз өңүне гелйән адам образы хем ёк, хич хили чеперчилигем ёк, окыжыны гызыкландырайжак зат хем ёк, себәби, автор языжылык хүнәринден махрум. Авторың "Эне наласы" хекая-сы эсгер оглы Овганыстанда өлен энәниң трагедиясына багышланыпдыр. Энәниң психологиясының хем ички дүнйәсиниң беян эдилишинде чепер эсерде болмалы элементлер

гөрүнмәнем дуранок,эмма heckаяның дилини,формасыны сынтгылап,көп харсаллыкдан арассаламак зерур.Автор орфография кадалары,стилистика барада дүйбүнден СОВАТСЫЗ.. Авторың “Өлә-де хоссар герек” heckаясының дерегинде бир зат бар,”я-да би таныш-билишлик, гарындашпаразлык,везипепаразлык кесели дирилерден гечип, өлүлериң арасына-да яйрап уградымыка?..”Эмма heckаяны сөзбе-сөз сынтгылап,харсаллыкдан арассалап,медениетли гөрнүше гетирмели.Бу ягдай онуң хемме heckаяларына хем дегишли. Авторың конфликтли ягдайы тослап,шонуң дашын-да heckая гурнайшы heckаяны тутушлыгына тослама өвүрйәр, эмма чепер эсер “чына беримсиз”, “чынданам говрак, чын-данам тәсирли хем ынандырыжы болмалыдыр. Шу себәплере гәрә авторың эсерлерини чап эдип чыкармага ярамаянлыгы үчин,өзүне гайдып бермели.

Хатың соңунда “Түркменистан неширятының голязмалары анализлемек хем кабул эдип алмак барадакы редакциясы”дийлен язгы ве чыршалып чекилен,гол бар.Эмма жгогабы язан адамының ады,атасының ады,неширятта ким болуп ишлейәр гөркезилмәндир. Йөне маңа ол” Г.Гелдиев” болмалы дийдилер.Догрусы,ким боланда-да,мен оны танамаярын.Неширятың бу жгогабыны гетирмесемде боларды, йөне мениң четиме деген зат ‘автор языжылык хүнәринден махрум”,’автор орфография кадалары, стилистика барада ДҮЙБҮНДЕН СОВАТСЫЗ”диен ялы сөзлер билен мертебәмиң песелдилмегидир.Ёгсам, неширята хөдүрленен повестлерем, heckаяларам газет-журналларда өң чап болан,ёкарда беленилиши ялы,семинарларда языжы-шахырлар тарапындан окалып, говы баха берлен эсерлер ахырын.Арман,мен шол

жѳогабы язан адамының кимдигини билип билмедим,билен болсам кѳбир сораглары берѳйжекдим.Муны ятламак билен мен шол бир гымматлыклара хер бир адамының ѳз гарайшының бардыгыны инкар ѳтмейѳнлигими,, ѳѳне неши-рѳят гуллугында ѳтуранларың чепер ѳсерлери гѳзенекден гечиренлериде мѳң гарайышдан иң маңызлысыны сайламаны башармалыдыгыны,ѳкардакы ялы адам мертебесини басгы-лажак болянларың санының азалмагыны ислейѳнлигими яңзыдасым гелйѳр...

-ѳдебият ве Сунгат,30-нѳѳи январ,1989-нѳѳи йыл. Хорматлы А. Непесов!Сизиң “ѳне наласы” атлы хекаяңыз билен танышдык.Умуман аланыңда, хекаяда гѳзлег,шовуна дѳшен деталлар ѳк дѳл.ѳѳне,гынансакда,хекая чепер дил бабатда агсаяр,беян ѳдиш пес.Бу кемчиликлер болса,мѳлим болшы ялы,ѳсериң тѳсирсиз,гураксы чыкмагына ѳлтйѳр.Биз оны шол себѳплере гѳрѳ пейдаланмадык.

Салам билен Газедиң проза ве поезия бѳлѳминиң мѳдѳри:ѳвшан Аннагурбанов.

Автордан-Языжыларын Республикан семинарында говы баха алан хекая Языжылар Союзынын газетинден шейле баханалар билен ызына гайтарылса онда она нѳхили душунмели?

-ѳдебият ве сунгат 2-нѳѳи декабр,1988-нѳѳи йыл номер 49-2654-,Жѳожуклы жаң каляр..., Агтарышлар, ойлан-малар, теклиплер.

..ѳгер бир адам колхозың бир метр ерини сорашман алса,шоңа чѳре гѳрйѳрлер,жериме саярлар,ѳмма хожалыклар онларча йыллап дѳвлетиң ерини канунсыз – вагтлайын дийип уланып гелйѳрлер,оңа чѳре гѳрленок.

Машын Жожуклы демир ёлдан гечип,демиргазык-гүнбатара тутдырып баряр,кæерде- кæерде бир түммежик чæге депежиги дийæймесең,"кейик ковалабермели" ала-такыр-лык,текиз мейдан.40 мұң гектардан говрак мейданы тутян Жожуклы массиви.

Янымда Област сув хожалык бөлүминиң орунбасары Жума Мурруков бар.Ол:-Би гөзүңе сөвейин ерлере середин,сув барса гул битже-гә-дийип,сесленди.Говы идег болса гүли шор ерлер-де битирип боляндыгыны велин айтмады.Област агросенагат бирлешигиниң гурлушык ишлери бөлүминиң башлыгы Байсәхет Жумаев болса йүзүниң дерини сүпүрип: - Ханы,алымлар бу ерде экин битмез диен ялылар-ла?-дийип,Жуманың йүзүне сораглы назарыны дикди. Догруданам, бу әгирт Массивиң дийсең говы ери бар экени.Кә ерде меле,кә ерде меледен гара якын мес топрак шейле бир өзүне чекйәр велин,әдил багрыңы ойкабересиң гелйәр.

Гумак ёлуң агырлыгындан яңа машын зарын иңлейәр,сес-үйн алшар ялы дәл.Ине,өңүмизде гатла.Улы канал шу ерде үче бөлүнйәр.Соң бу бөлүнен яплар ене-де бөлүнип гидип отыр. Янашык гидйәнлерем бар,бейлекисем.Меселем, Түркменгала этрабының колхозларына, Сакарчæге этрабы-ның "Куйбышев"адындакы,"Совет"обаларына барян сувлы яплар 10 километре ченли янашык,дегшип гидйәр.Бу ягдая ким ёл берипдир,нәме үчин эдилипдир-дүшүнер ялы дәл.Бейле ягдай ериң хас-да чалт зей алмагына,сувуң көп йитмегине, герегинден артык,ики эссе артык харажат чыкарылмагына гетиржәкдиги билинмедик болара чемели.

-Ай, шу этрап айра болса,хожжалыклары оңушдырып боланок-хов!-дийип.Мүррүков сесленйәр.Ол өз айбыны билип дур.Он километр аралыга ики яба дерек бир яп чекип,онуң аягында гатла гуруп, хер этраба айратынлыкда яп чексеңем болжакдыгыны,хас аз чыкдажы чыкарылжакдыгыны ол билйәр,билсе-де, ялңышлык гойберипдир. Ёгсам, ол гиден массивиң област боюнча жогапкәр векили...

Ине-де, говача мейданы.Догруданам, говачаның гөгериши дийсең говы.Хер дүйп говачада 25-30- гоза бар.Бу хер гектардан 25 сентнерден хасыл алып болжакдыгына гүвә гечйәр.

-Хенизем гич экилди,азот аз мукдарда берилди,гөгериш мунданам говы боларды-дийип,Мары этрабының "Калинин" адындакы колхозының башлыгы сесленйәр.

Биз Мары этрабының "Калинин" адындакы,"Октябрь", Түркменгала этрабының"Ленинград","Коммунизм","1-нжи Май" , "Комсомол",Сакарчәге этрабының "Совет","Куйбышев" адындакы обаларының говача мейданларына айланып гөрдүк.Гөгериш яман дәл.Илки,суварылып,соңам экилмән ташланан бөлежик-бөлежик мейданлары эййәм гамыш басындыр.Мары этрабының " Калинин" адындакы обасының Жожжуклыдакы бөлүминиң бригадири Жума Ыклымов шейле ери гөркезип:

-Шу ерлер үч йылдан соң Ханховузданам бетер болар,себәби, ерлер ювлансоң,шор сувларың акып гитмеги үчин не дренаж бар,не коллектор.Шу ерлер илки башдан акыллы-башлы экин доланшыгына гиризилип,говы середилсе болжак велин...Хәзирә нәбилейин...-дийип,улудан демини аляр

Хожалыклар айланып йөркәк,үсти гавун-гарпызлы машинларың энчемесине душ гелдик.Олары гөрениңде гөвнүң гөтерилйәр,йөне аңырысы ики-үч йылдан бу массивиң хем гамыш токайлыгына, батгалыга өврилжәкдиги ядыңа дүшениңде, агласың гелйәр. Хәзир бу ерде не ёл бар,не яшар ялы ягдай.. Диңе бир сув япларыны чекмек үчин обаларың ики ярым миллион манада якын пулы чыкарылыпдыр. Чыкдайжылар энтегем артмалы.–Биз-ә, гошумызы дүвүп,бу ере гелйәрис,улы зейкешлериң гурлушыгы болса тоқтадылар. Бу, ерлер хасам чалт заялансын дийлип эдилйән болмалы-дийип,Жума Ыклым зейренип, башыны яйкаяр.

Бу зейренжи област агросенагатының дегерли ишгәрлеринден, хожалыкларың ёлбашчыларындан хем эшитдик.Ягдайы барламак, билмек үчин, йүзүмизи Ханховза тарап өврүп,ыза доландык. Жожуклы стансиясына деңич 30-40 километр ёлуң ярамазлыгыны дил билен айдып беян эдер ялы дәл.”Жожуклыдан алынжак пагта хасылы шу ёллардан чекилжәк болса,онда өзүңе дүшйән гымматы хасам артаймаса”дийип пикирленениңи дуйман галярсың.

- 2 -

Ине-де, Ханховуз ве Тежән массивинде гурулян десгаларың дирексиясының жайы.Директор Ораз Агаев 1971-нжи йылдан бәри шу везипеде ишлейәр.Оңа максадымызы беян этдик.

--Жожуклы массивинде коллектор-дренаж сетлериңиң гурлушыгының тоқтадылмагының себәбини таслама инсти-тутындан сораң!-дийип,ол гысгажык жогап берди.

-Хожалыкларың Жожуклы массивине вагтлайын гөчмегини "Ханховзың мелиоратив ягдайыны говуландырмак үчин сизиң гурлушык бөлүмлериңизини ишлерини хас-да гиң геримде алып барар ялы ягдайың дөредилмеги билен" багланышдырарлар.Шол догрумы!

-Хожалыклар Жожуклы массивине гөчмәенлеринде-де,бизиң гурлушык бөлүмлеримизе иш тапдырар.Сизиң пикир эдишиңиз нәдогры.Ханховуз массивинде 120 мүң гектара голай ер бар.Бизиң хасабымыза гәрә 83 мүң гектарда говача экилйәр,галан 40 мүң гектар ер болса бош ятыр.Лайык, Жожуклы массушивиниң улылыгы ялы ер бош ятыр. Жожукла гитмән,шол ерлере экин экиберсинлер,баяминнет коллектор-дренаж сетлери,сув акар ялы яплар тайяр, ишләбермели. Жожуклыда болса не яп бар,не зейкеш.Мениң пикиримче, бу ерде башга бир себәп бар.Хожалыклар тарп ере гөчмели болса,эдил итилен ялы."Тарп ерлер хапа-хашал отдан долянча, бир-ики йыл азапсыз бол хасыл алса боляр"дийип пикир эдйәрлер...Йөне, Жожуклыда хәзир харч эдилйән чыкдайжыларың ондан бир бөлегини Ханховзың ерини бежәрмәге сарп этселер говы болайжак вели...

-Ханховзың ер ягдайыны говуландырмага сизиң өз серишдәниз етерлик дәлми?

-Серишде етерлик,1970-нҗи йыларда бу ерлериң мелиоратив ягдайыны говуландырмак үчүн таслама дүзүлди, бахаәсы бир миллиард манат,1972-нҗи йылдан бәри 215 миллионыны өзлешдирдик. Жожукла гөчүлип гидилен ики-үч йылың ичинде галан серишделери өзлешдирип болмаз,оны хат-да 10-15 йылда хем өзлешдирип билмерис,гурлушык эдараларының гүйҗи етер дийсегем, чиг

мал,пул серишдеси етерлик дәл,индем артык серишде берилер диен умыдым ёк...

Диймек,гадырлы окыжылар, галан серишделери долы харч этмек ве шоңуң нетижесинде Ханховузың ер ягдайыны говуландырмак үчин орта хасап билен дирексия ене-де 45 йыл герек экени.Биз болса ынанжаңда,дирексия өз ишини гутарянча 2-3 йыллык вагтлайын Жожукла гөчүп барярыс. Әл,сениң вагтлайын болайшыңы, бу бир әр өмри ахырын!ТССР Министрлер советиниң хем муңа ынанып,Жожуклыны гысга вагтлык хожалыклара бермели эдишини дийсене.Инди ёлумыз Ашгабада тарап.

- 3—

Оба сув гурлушыгы барадакы дөвлет комитетиниң башлыгы А.Чарыеви,орунбасары Окрепидзәни тапман, "Гарагумгипроводхоз"таслама институтының директоры Р.И. Тер-Сааков билен душышдык.Ики сагат гарашанымыздан соң-йыгнак,ене йыгнак-оңуң билен икичәк гүрлешмек миессер этди

-Өңи билен област хожалык ёлбашчыларыны геплетсең, Жожуклыда ер заяланан ягдайында,оңуң гүнәкәри хөкмүнде сизи гөркезйәрлер,себәби сиз ол ере көп хожалыкларың гөчүп баранлыгына гарамаздан,массивде зейкеш улгамларыны гечирмегиң тасламасыны тогтадытсыңыз,бу болса кәбир адамларда "билкастлайын шейле эдилйәр" диен дүшүнжәниң дөремегине гетирйәр-дийип,мен сорадым.

Ол хезил эдип гүлдү-де:-Хава-да,хәзир әхли ерде гүнәни бизиң үстүмизе атжак болушып дурлар,хат-да "Гарагум каналының чекилмеги хем улы бетбагтчылык" диен нети-жәни чыкарянларам бар.Ол өз ишлери.Сизиң сорагыңыз

барасында болса шуны айдып билжәк.Ягны,1985-нҗи йылда Жожуклы массивини өсдүрмегиң технику-ыктысады эсасларыны дүзүп,бизиң институтымыз ол ерлери сувармак ве өзлешдирмеклиги ики гөрнүшде-диңе үзүмчилик совхозларыны дөрөтмек я-да бирки саны пагтачылык совхозлары билен,галан ерлерде үзүмчилик совхозларыны дөрөтмек планлашдырылыпды.Кем-кәс зейкешлериң таслама ишлерине-де башланыпды. Гурлушыгың умумы бахасы 268 миллион манат дийлип кесгитленилди. Бу ишимизе середен СССР Сув хоҗалык министрлигиниң экспертизасы “Жожуклада ерлериң 77 гәтериминиң такырдыгыны,79 гәтериминиң шорланлыгыны аныклады.Шол шор ерлериң бир гектарыны ювмак үчин 25-34 кубометр сувуң гереклигини,шол ювлан шор сувларыңам акмага ериниң ёклогыны аныклап,СССР Сув хоҗалык министрлиги өзүниң 1985-нҗи йылың 18-нҗи октябрындакы номер 60-01-02-8139 буйругы билен”Ханховуз массивинде ве Мургап оазисинде ерлериң мелиоратив ягдайыны говуландырмага ве тәзеден гурнамага хас аматлы суварымлы ерлериң Ханховузда барлыгы үчин,Жожуклы массивини өзлешдирмек талаба лайык дәл” дийип тапды.Шу карар эсасында хем биз таслама ишлерини тогтатдык,инди дүшнүклими?Областың ёлбашчыларына бу барада вагтында хат яздым.Мениң пикиримче,Жожукла гечмегиң зерурлыгы ёк,эгер гечиләен ягдайында хем, сувы аз талап эдйән үзүмчилик, багчылык хоҗалыкларыны дөрөтмели.Говача экмәге,экин доланшыгына гечмәге-де, Ханховузда ер азлык эденек.Шонуң үчинем, Жожуклыны бейле ёл билен дәл-де, акыллы-башлы,инҗинерчилик ёлы билен өзлешдирмели. Ёгсам,хоҗалыклар улы массивде эденини эдип йөрлер.Хәзир

бирки йыл, ериң йүзүниң гаймагы ёк болянча говы хасылам аларлар,кимем болса бири шөхрат газанар,соңы нәме? Ёк,мениң пикирими билмек ислесеңиз,массиви шейле ёл билен өзлешдирилмегиң тарапдары дәл..

Ине,директор Тер-Сааковың берйән жогабы.1982-нҗи йылда башланан1260 мұң манатлык 1-нҗи Жожуклы коллекторының-зейкешиң 661мұң манатлык иши эдилди, 1985-нҗи йылда экспертизаның карарындан соң ташланды, шу йылам онуң иши башланып,ене ташланды.Таслама институтды болса гөршүңиз ялы 2-нҗи Жожуклы коллекторының хем тасламасыны тоқтадыпдыр.Таслама дүзүҗилер хем дүшүнсе боляр,биринҗиден,оларың эллеринде ёкардан буйрук бар,икинҗиден ерлер вагтлайын,ики-үч йыллык берилйәнлиги үчин зейкешлериң гереги хем ёк.Йөне, эдил хәзирки ягдайда, Жожуклы массивине дөрт этрабың хоҗалыкларының гөчүп бармагы билен 40 мұң гектар ериң алан алды эдилеп өзлешдирилмеги,зейкеш улгамларының таслама ишлериниң болса тоқтадылмагы,мунуң өзи мениң пикиримче, ерлер хасам чалт заялансын дийлип, билкастлайын эдилйән ялы зат боляр. Шу ерде гетирмек ерликлими, билҗсек дәл,йөне ил ичинде"Ики ат депишер арасында эшек өлер"диен геп бар.Этраблар-а Жожуклы массивине барды-ёгсам, эчилик гөзи билен середилеңде Ханховуз массивинде ики,үч этраб ерлешер ялы ер бар ахырын-зейкеш улгамларының таслама ишлерем гөршүңиз ялы,ятырылды. Диймек, бу массивиң башына-да Ханховузың гүни гелер дийип, аркайын айтса болар.Эгер,Москва экспертизасы "массивде 79 гөтерим шорлан,дузлы ер бар" дийип, нетиҗе чыкаран болса,област Агросенагат бирлешигиниң хүнәрменлери болса

“дүз ёк”дийип,ол ерлери хожалыклара пайлан болсалар,онда олар өз сөзлериниң догрулыгыны топрагың дүзүмини барлап иш йүзүнде субут этмели экенлер.Баяминнет, Байрамалыда топрагың иймит-маддасының мөчберини барлаян нокат бар.Эмма бу затлар хич киме герек дәл,хич ким баш галдыранок.Ер заяланса “бизе нәме” дийилйән ялы херекет эдилйәр.Топрагың дүзүми барланып гөрүлмәнде-де, мен москва экспертизасының чыкаран нетижесини догры хасап эдйәрин.Нәме үчүн диениңде,Жождуклы массиви, шор алан Ханховуз массивиниң гүнбатар-демиргазыгында,хас догруссы, аягында ерлешйәр,онсоң ерасты шор сувларың тәсири ол ерлереде хөкман етәймели.Топрагың хилини барлаян нокадың башлыгы Реждеп Недировдан”Хайыш этселер Жождуклы массивиниң дузлулыгыны барлап берермисиңиз? дийсем: ”Хакымы төлесинлер,баш үстүне”дийип жогап берйәр.Эмма ишиң башына барян велин ёк.

Мен бир зада дүшүнемок!Бар,айдалы,Тер-Саакян экспертизаның нетижесине салгыланяр диели.Йөне, Дөвлет агросенагат бирлешигине,ТССР Министрлер Советине нәме дийжөк” Олар я-ха, таслама ишлерини чалт депгинде башланып-гутарылмагы билен бирликде, массивде зейкеш улгамларының гурулмагыны газанмалы экенлер,я-да ерлери эелән хожалыклары чыкармалы экенлер.Башга ёл велин ёк.Халлың-саллыңа салынса онда бу улы массивден эл үзәймек галяр.Онуң шейле болжагы велин, эййәмден билдирйәр.Ол ердәки хожалыкларың ёлбашчыларыны диңлесөң бу йылда,индики йылда ол ерден чыкарлы дәл,гайтам, индики йылда экжөк ерлерини өзлешдирмегиң гүррүңини эдйәрлер,

“Ханховузда этрап ачылды,инди о тайдакы еримиз элимизден алыняр”дийярлер.

Бу меселелери чөп дөвен ялы эдип, дөвүп билйән гурама,жҗогапкәр адам велин ёк.Ягдай өрән чалт чөзүлмегини талап эдйәр.Хич болманда бир аңсат ёл бар,ери,сувы хусусы эчилиге берәймели.Шонда әхли дүвүнлер бир зарбада чөзүлйәр.Әхли затлар хасаплыжҗа болса говы.

--4—

Мениң пикиримче,белки, ялңышяндырын,Жҗожуклы массивине гөчүлип барылмагының башыны башланлар-сув хожҗалыкчылар болса герек.Тәзе массиве яп чекип,кәбир ерлери илки эеләнлер шолар.Йөне оларың сувы бисарпа тутмалары,эчиликсиз серетмелери медени зоналарда етжҗек дережесине етди ахырын..Нетижҗеде, ерлер заяланды, обалар гурпдан гачды,дүшнүксиз кеселлер көпелди,10-дан бир чага кемли догулды,шор сувларың уланылмагы зерарлы адамлар өт-ашгазан кесели билен учдантутма диен ялы кеселледу.Әйсем бу Чернобыл бетбагтчылыгындан кемми?” Багт каналы” хасап эдилйән Гарагум каналы гуруландан соң эмеле гелен бу жҗенаятчылыклар барада языжҗы С.Залыгин яңы-якында “Правда” газединде чыкыш этди.Онда Гарагум каналыны гурмак үчин чыкарылан бимөчбер харажҗатлар агзалаяр.”Шол харажҗатлар, Сарагтдан тә Балкана ченли узалып гидйән дагларда баг отуртмак үчин уланылан болса, дагдан гайтжҗак чешме сувлары халкы эклемезмиди?” диен пикир кәте мени биынжҗалык эдйәр.Белки ол догрудыр,белки, эдилен иш догрудыр.Йөне, алымларың пикириче, “шорлан бир гектар ериң өңки хасыллылыгыны гайтарып гетирмек үчүн үч асыр герекмиш”.Диймек,мүңлерче гектар шорлан ери эдил

хәзирден ыхлас эдип середип башланымызда-да, ондан бәри-
бәрде пейда болжак дәл-дә? Онсаңам, диңе пагта дийип,
бейлеки экинлери гөзден салмак оңланылмалы ягдай дәлмикә
диййәрин. Иң бир гынандырыжы ерем, Жожуклыда говачадан
башга экине гөзүмиз дүшмеди. Баг-бакжә, үзүмчилиге үнс
берилен болса, шорлар айрылжак, ер сана гелжәк. Говачаны,
суварымлы ерлери гиңелтмегиң хасабына дәл-де, хасыллы-
лыгы артдырмагың хасабына көпелтмели. Белки, башга-да
ёллары, усуллары бардыр, мен аграном дәл билемок. Йөне
шейле эдиленде экин доланышыгына гечмәге-де, бейлеки
экинлери экмәгеде улы мүмкүнчилигиң дөрөжәкдигини велин
билйән

Хава, аз мөхлетлик, вагтлайын уланыян ерлериң
гектар саны, Жожуклының 45 мүн гектарыны гошманыңда-
да, республикада 150 мүн гектардан гечйәр. Бу барада “Талаң”
атлы макалама жогап берен Дөвлет агросенагат коми-
тетиниң биринжи орунбасары Абдыллаев хем агзап гечди.
Догрусыны догры айтмалы, бу тәзе экин ерлери пландан
дашары экилйән ерлер. Мысал үчин, шу йыл Жожуклыны
экдик дийип, Ханховузда экин экмедик хожҗалыга душ
гелмерсиң. Диймек, бу канундан чыкмадыр, хас догрусы улы
ёлбашчы-ларың голдовы билен эдилйән җәнаятдыр. Эгер бир
адам колхозың бир метр ерини өзи үчин бакжә экмәге
алса, оңа чәре гөрийәрлер, җәриме саярлар, ишден ковярлар,
эмма хожҗалык-лар онларча йыллап дөвледиң мүнлерче
гектар ерини канунсыз, “вагтлайын” дийип уланып
гелйәрлер, оңа чәре гөрленок. Хей, “суварымлы ериң угруна
серетмеди” дийип, яда “артыкмач экди” дийип җәнаят
жогапкәрчилигине чекилен-Түркменистан җәнаят

кодексиниң 1964-нҗи йылың 12-нҗи сентябрындакы 188-нҗи маддасына гошмача-хожҗалык ёлбашчылары болупмыды!? Белки,боландыр,мен-ә билемок.Йөне шол кануны уланмагың гереклиги велин көре хасадыр.

Соңкы вагтларда Жожуклы барада улы гүррүңлер гозгалаяр. 'Сүйтде агзы бишен сувы үфләп ичер"дийлиши ялы,өңем Ханховуз меселесинде агзымыз бишенсоң-белки,диңе меңки бишйәндир-бу ерде бир сересаплы болмалымыкак дийҗек болярын.Бригадир Ж.Ыклымовың"Жожуклы заялан-са, Ханховузың деңинде дурмаз, шыкгы топрак ер,нәме чәре гөрүлҗсек болса ховлукмалы" диен ховсалалы сөзлери гулагымда шол яңланып дур.Байры дайхан мамла. Жожуклының сөзүң долы манысында жожуклы –доңузлы массиве өврүлмегине ёл бермели дәл,ховлукмалы. Жожуклы жаң каляр...

-Әдебият ве сунгат,7-нҗи апрел,1989, "Жожуклы жаң каляр"

"Әдебият ве сунгат" газетиниң гечен йылың 2-нҗи декабрындакы санында Аманмухаммет Непесовың 'Жожуклы жаң каляр" атлы макаласы чап эдилипди. Макалада ерден ве сувдан реҗели хем ерликли пейдаланмак барада сөхбет ачыларды...

"Түркменремводхоз"өнүмчилик бирлешигиниң башлыгы Т.Алтыевден шу макала барада редакция жогап хаты гелип говушды.Хатда макаланың авторының гозгаян меселелери хем-де теклиплери билен ылалашылянлыгы барада айдыляр. Бирлешигиң башлыгы шу бәшйыллыкда ер-судан пейдалан-макда бирнәче зерур ишлериң алнып барыляндыгыны,шейле хем айдылан кемчиликлери

дүзетмекде өңе гидишликлерин дуюляндыгыны ныгтаяр. Хатың довамында Ханховуз мас-сивинде Парахат этрабының дөредилмеги гелжөкде экаранчылык ишлерини гөвнежай алып бармага ярдам эдер дийлип белленилйэр.Мары велятының хоҗалыкларына Жоҗуклыдан ер бөлүнип берилмегиниң вагтлайын межбуры чаредиги хақында хатда дурлуп гечилйэр,шейле хем бу ерде Ханховуздакы ялы ярамаз ягдайың йүзе чыкмазлыгы үчин дурмуша гечирилмели зерур чарелер барада-да айдылар...

-Эдебият ве сунгат,27-нҗи октябр,1989 йыл,43-2700.
Ене-де Жоҗуклы хакда... Чап эдилене доланып гелйэрис.

Бирмахаллар Ханховузам, медени зонадакы ерлери сана салмак үчин “вагтлайын” дийлип берилинди,инди Ханховузы сана салмак үчин Жоҗуклы “вагтлайын” берилди,соң Жо-җуклыны сана салмак үчин нирә чыкыларка?!

Мары-Теҗсен аралыгында ерлешен бу улы яйла” Жо-җуклы” дийлип ат берилиндир.Элбетде, муның себәбиниң дүшүндириши болмалы, эгер адына серетсең ,онда халишинди шол ерлере сув гачып, жеңжелли, көлли токайлык эмеле гелмели ялы,белки, бир вагтлар ол боландырам.Эмма хазир аңырсына-бәрсине гөз етмейән 40 мүн гектара голай,элиң аясы ялы текиз мейдан яйылып ятыр.Оңа не Мургап,не-де Теҗсен деряларындан бирмахал сув акандыр диер ялы хич хили нышан ёк.Мургап дерясы дүзлүге етип билмән даргаяр,Теҗсен дерясының акым угрундан болса,ол эп-эсли ёкарда ерлешйэр.Шейле болансоң, бу ерлерде гечмишден галан яшайыш аламатларданаң нышан ёк,не депе бар,не диң бар,не-де жәч.Өз вагтында дабарасы даг

ашып,асырың гурлушыгы ады билен дүнйә белли болан Орта Азия демир ёлуның бу дүзлүгиң үстүнден геченине инди йүз йылдан говурак вагт гечди.Мары билен Тежениң орта гүрпүнде ерлешен демир ёл дуралгасына-да, “Жоужуклы” ат берилип-дир.Дуралганың гүнорта тарапындакы ерлере “Ханховуз”, демиргазык тарапындакы ерлере “Жоужуклы” дийилйәр.Бу тапылгысыз говы ерлериң хырыдары өңлерем аз болман-дыр.Мургап дерясындан Жоужукла сув элтмек үчин, көп пидалар чекилип газдырылан Гумябам Жоужукла етип билмәндир.Хәзир болса,гысга вагтда сувам элтилди,ёлам чекилди,экинем экилди,хасылам алынып йөр.

Инди, шу ерде наме себәнден “Жоужукла гөчүлди” дийлен ерликли сораг йүзе чыкяр.Умуман, мелиорасия ве сув гурлушык ишлерини гечирмек үчин, илки билен тәзеден өзлешдирилийән ерлери тутыш гиңишликлер биюнча өзлешдирмек герек боляр.Бейле дийилдиги,өңкүлер ялы зейкешлери гурмагы өзбашына, суварыш яплары газмагы өзбашына, ерлери дүйпли текизлейиш ишлери өзбашына, ягны,ишлер бир-бирине дахылсыз дәл-де,ишлериң гечирилжәк ерлерине экин экилмән,әхли ишлериң бир вагтың өзүнде ерине етирилмели дийилдигидир.Шейле эдилмесе, Ханховуз дүзлүгиниң сув гурулшык ишлерини хич вагтам гутарып болжак дәлди.Оны этжәгем болсаң,бу ерде экин экйән хожсалыклары нирәдир бир ере гөчүрмелиди.Онсоңам, адам санының көпелмеги, оба ерлеринде меллек ерлериниң берилмеги билен жәмгуетчилик ерлериниң азяляндыгы,өнүм өндүрмек талабының артяндыгы үчин,хайсы-да болса бир догры ёлы сайлап алмалыды.Шу ягдайлары хүнәрменлер билен телим-гезек өлчерип дөкмек билен,ёлбашчылар,

“Жо́жуклыдан ер бөлүнип берилмегини сорап”, республика үз тутдулар. Шейлеликте, СССР Министрлер совети “Жо́жуклы дүзлүгини ики-үч йыллык вагтлайын уланмак үчин Мары, Сакарчаге, Векилбазар, Түркменгала этрабларына бөлүп бермек” барада карар кабул этди. Бары-ёгы бир ярым айың ичинде, сув ве газ гурлушык эдараларының агзыбирликли чекен захмединиң эсасында, бу ере секундта 20 кубаметр сувы гечирип билжәк, узынлыгы 55 километр яп газылды, ёл чекилди. Дайханлар илкинжи йылың хасылындан надыл болмадылар. Устүмиздәки йылда хем, хасылың гечен йылдакыдан хас говы болжагына хожалык ёлбашчылары шүбхеленмейәрлер. Кәрендечилериң пагта планларыны доланлары, гектардан 30 сентнер хасыл аланлары кән. Умуман, Жо́жуклыны өзлешдирмекде дүрли пикирлер йүзе чыкды. Бу ериң топрагының хили барада алымларың шүбхесиниң-Эдебият ве сунгат, 2-нжи декабр, 1988 йыл, “Жо́жуклы жаң какяр...”-гатыбир ерликли дәлдиги иш йүзүнде аян болды, Жо́жуклы тапылгысыз говы ердигини гөркезди.

Шу жәхетден угур алсак, онда Жо́жуклы дүзлүгиниң ики-үч йыллык, вагтлайын берилмегиниң себәбини нәдип дүшүндиржәгмизи билемзок. Вагтлайын боланда ере кадалы идег болмажагыны, кадалы идегиң ёк еринде болса, ериң басым сандан чыкяндыгыны хем мәмиз билйәрис ахырын. Диймек, ерлери мыдамалык бөлүп бермели. Шонуң билен бирликде, тизден-тиз хожалыгара, этрапарә зейкешлери (98 километр узынлыкда) гурмага башламалы, Оны гурмак үчин 3 миллион манат харажат герек. Өзүнөм дәвлетниң хасабына эгер шейле болмаса, онда хожалыклар өз хасабына зей каналларыны гуруп билмезлер. Себәби ол ерде йыгналжак зей

сувларыны алып гитжәк эсасы улы зейкеш ёк.Шу ягдай бир-и́ки йыл довам этсе,онда Ханховузда гойберлен гөдек ялңышлыклар Жөжүклыда хем гайталанар,онсоң 3 миллион манада дерек 300 миллион манат чыкарыланда-да, ерлери сана салып болмаз.Озал биз бу меселеде агзымыз бишди ахырын.Инди нәме үчин бейле башдансовмалыга ёл берил-йәркә?

Шу ерде өңрәк болан бир хадысаны ятласым гелйәр. Ханховүз дүзлүгини өзлешдирмәге иң илкинжҗи ругсатлы баран Мургап районы болды.Шол вагтлар Гылычдурды Сәхетмырадов района ёлбашчылык эдерди.Өзи инженер-гидротехник боланы үчин дүзлүкде коллектор-дренаж сетлерини экин экилмәнкә гурмагың гаты зерурлыгы барада көп урнупды.Эмма, тә өзи, Оба Хоҗалык министри болянча шол меселә баш галдыран адам болманды.Соңам,нәме илки башдан жылавы элимизден сындыранлыгымыз үчин,бу ягдайы дүзетмек хениз-хенизлерем башарданок. Жөжүкла хем ёкаркы айдыланлар дегишли.Хәзир-ә, шол меселә баш галдырян ёк.Хернә гижә галаймарыс-да,"Соңкы түйкүлик сакгал эзмән"дурубөрмесин!?

Догры,Мары облысполкомының башлыгы Л.М.Потапов республиканың ёлбашчыларына "Жөжүклыда коллектор-дренаж сетлерини гурмак барада" бирсыхлы йүз тутуп гелипдир.Онуң бир хатына ТССР дәвлет агросенагат башлыгының өңки орунбасары Абдыллаев җогап берипдир. Онда"Ики-үч йылың ичинде массивиң медиоратив ягдайы үйтгемез,шонуң үчин коллектор-дренаж сетлерини гурмагың гереги ёк"дийилийәр Башга бир еринде болса, облысполкомың "Ханховуз массивниң ягдайыны дүзетмек ишлериниң

узага чекдирилжөкдиги барадакы"пикири билен разылашар. Диймек, Ханховуз массивиниң гурлушык дирексиясының директоры Ораз Агаевниң бойнуна алшы ялы, ("Жөжуклы жаңа какяр", "Эдебият ве сунгат", 2-нҗи декабр, 1988-нҗи йыл.) Ханховзың иши 10-15 йылдан бәри ерине етирилип билинжөк дәл. Шейле болса-да, Абдыллаев, жөжуклыны уланмак мөхлетиниң узага чекжөкдигини билип дурубам, "хәзирки вагтда коллектор-дренаж гурмаклығың зерурлығы ёк" дийәр. Шу ерде шейле сораг гелип чыкар: "Вагтлайын берлен ики-үч йыл нуре, Агаевниң айдян 10-15 йылы нуре? Диймек, Абдыллаевниң жөгабына гөрә, ене-де аңырсы бир йылдан, Жөжуклыдакы хоҗалыклар Ханховза доланып бармалы ялы. Эмма, тәзе дөредилен Парахат районының ёлбашчыларының эсасы мақсады болса, терсине, шу ерде галан обаларам бир-ики йылың довамында Ханховзудан чыкармак. Себәби ерлери тутушлайын өзлөшдирмели болса, онда гурлушык ишлерини гечирмек үчин тайярлык гөрмели. Оңа болса бош ер герек, онсоңам, якын йылларда Парахат районында ене-де бирнәче совхоз ачылжақ, хәзир бар болан 9 совхоз хем гүйжө гирмели. Диймек, бизниң ынанышымыза гөрә-хә, хоҗалыклар гайдып Ханховуза доланып бармаз, себәби боз ер, суварыш яплары чекилен, яшамак үчин вагтлайын жаңайлар гурулан, ене-де бир артыкмач тарапы- демир ёлуң, якасы. Бу болса Жөжукла барманы аңсатлашдырар.

Эйсем-де болса, Үчдепе, Тахырбай, Келлели, Атлыятак, Хыва себитлерине 100-150 километр ёл сөкүп йөрөндөн, Жөжукла ымыклы барылса, ыктысады утуш газанылжагы өз-өзүндөн дүшнүкли ахырын. Жөжуклы демир ёл дуралгасының улы ёл дүвүнине өврүлмеги гурлушык чиг малларыны

элтмек,өндүрүрүлйән өнүмлери дегерли нокатлара вагтында угратмак үчин аматлы болар.Ери геленде айтсак,17 метр бейикликден, Ханховузың үстүне абанып дуран сув ховданы-ның гачысының дашындан чукур зейкеш газып, ашакдан сызян сувлары алып гидер ялы ягдай дөредилмесе,ол ерлериң сана гелжеги дийсең гумана.Шейле ягдай Жожуклы массивинде ёк,шейле-де болса, Жожуклыда хер хожалыгың ери иследигиче уланып йөрмегине,ёллары, ымаратлары, десгалары башлы-барат гуруп йөрмеклерине ёл берип болмаз.Жожуклы өзлешдирилжек болынса,йөрүте дүзүлен таслама эсасында иш алынып барылмалыдыр, ягны, гелжекде оба ерлери белленилмели,бетон яплар,асфалт ёллар чекилмели,шолар билен багланышыклы көпрүлери, электрик,телефон,сув улгамларыны,пагта кабул эдйән нокатларыны,бейлеки өнүмлери кабул эдиш нокатларыны ве шуңа меңзешлери таслама эсасында гурмалы.Диңе шондан соң хер гөчүп баржсага ярым гектар меллек ер берип,меллек ерлерде гурулжак жайларың тертибине,гөзеллигине гөзегчилик этмели,көмөк,маслахат бермели,шейле эдилсе, массив басым өзлешдирилер.

Бирмахал Ханховузам медени зонадакы ерлери сана салмак үчин вагтлайын дийлип берлипди,инди Ханховузы сана салмак үчин Жожуклы вагтлайын берилди,соң Жожуклыны сана салмак үчин нирә чыкыларка!?Шу вагтлайын диен сөз адамларың ишден элини совадяр,жогопкәрчилигини песелдйәр,эден-этдилиге ёл берйәр.Иң лапыңы кеч эдйән задам,ериң харланмагына ёл ачяр.Ата бабаларымызың айдышы ялы,"ЕР ХАРЛАНСА АДАМЛАР ХОРЛАНЯР,АДАМЛАР ХОРЛАНСА,ДӨВЛЕТ ХАРЛАНЯР"...

Автордан-Өңки макала гелен башдансовма жогабы сиз окансыңыз.Соңкы макала барада дегерли ёлбашчылардан жогап гелмесе-де, ол өрән улы сесленме дөрөтди.Дөвледиң ёкары басганчакаларында отурянларың шейле важып меселәниң бардыгына үнсүни чекди. Хаял хем болса, ол өз пейдалы нетижесини берди,хас догруссы, Жожуклы массивинде тәзе этрап ачылды,адамың яшайшы үчин герек әхли улгамлар чекилди,гөчүп барянларың саны көпелди,гараз, өң “жаң какан” Жожуклыда “Алтын сәхра” яйласы яйбаңланды,тәзе этрап ачылды.Мунда өзүмиң кичижик гошандымың барлыгына буйсанярын...

-Әдебият ве сунгат,16-2725,20-нңи апрел,1990нңи йыл.Экология,публисистика... Халас эдиң!

Гириш ерине-Заводың гойберйән түссесиниң гаты зыянлыдыгыны ачык айдып билжәк.Завод ишлесе гапыны, әпишгелери япып,чагалары жая салаймалы боляр.Барыбир, жая салсаңам,олар мелул болуп ятырлар!”Ойнажак” диеноклар, “аглайын,гүлейин” диеноклар.Бирден гайтарып-гусуп башлаярлар,арасында чашянам бар.Мен муңа илки-илкилер нахардандыр өйдердим,эмма ондан дәл экени.Ол-а чага,улы адам хем чекип чыдар ялы дәл...

Мары шәхериниң, онуң төверегиниң экологики ягдайы барада пикир алшанымда,област агросенагат комитетиниң гурлушык бөлүминиң мүдүри Байсәхет Жумаев:--Догры, гечмишде дийсең көп ялңышлыклар болды.Экология меселесине середилмеди дийлен ялы.Гурлушыкда бу затлар месемәлим дуюляр.Йөне биз гечмишдәки гойберен ялңышлыклармызы дүзетмели я-да инди гурлушык ишлерини гечиренимизде шу затлара гөз юммалы дәл.Ине,мысал үчин,әхли

сенагат кәрханалары Мары шәхериниң демиргазыгында я-да гүнортасында ерлешйәр.Демиргазыкда асвалт заводы,агач ишләп бежәрийән комбинат,пагта заводы,ун заводы,улы автопаркларың үчүси,сүйт-яг заводы,эт комбинаты, йүң ювян завод,халы фабрики,гөн заводы,"8-нжи март"адындакы эгирме докма фабрики,сүйжси өнүмлерини өндүрйән кәрхана, кирпич заводы ве ене-енелер шәхери гуршап отыр.

Демиргазыкдан өвүсйән шемал,йылың әхли паслында диен ялы шол кәрханаларың гойберйән йүрек буландырызжы, демиңи тутужы ысларыны,түсселерини,зәхерлерини шәхер илатының үстүне дөкүп дур.Кеселчилигиң көпелмегиниң эсасы баш себәбем шундан ыбарат-дийди.

Ине,шу затлар экология тарапдан хич бир када сыганок. Ёкаркы кәрханалары билгешлейин шейле ерлешдир-жәк болуп,нәче келле дөвсеңем, кын дүшсе герек.Ёгсам, Мары уллакан шәхерем дәл.Өзем шо кәрханаларың көпүси соңкы 20-25 йылың довамында гурлан.Хүнәрменлерден соралман, буйрук берип отуран бир гөзбоягчының келлеси билен эдилен"жәнаят"булар.

Әхли кәрханалар шол бир ерде гурлансоң,оларың хапа сувларыны,галындыларыны алып гидйән десгалары хем шонда ерлешйәр.Онсоң пох ыррының ысы шәхериң ичинде, дашында хасам мөвч уряр.Чендан гүнортадан,өвүсйән шемал-ларам,шәхере арасса хова гечмесин дийип билгешлейин эдилен ялы,шо тарапда Мары ГРЭС-и,азот заводы,шекер заводы,ики саны асвалт заводы гурулды.Онсоң шу ики гысажың арасында(шәхериң өз хапасынам гошсаң)демиңи алжак бол-да!Асыл демиңи алып билмерсиң!Бөврүнден пычак сокулян ялы болуп дурандыр.

Гелиң,говусы, шәхериң гүнортасында ерлешйән азот дөкүнлери заводының экология болан гатнашыгы хакда гиңишлейин дуруп гечелиң!

Азот дөкүнлери заводының ерини алмакчы болуп Химия сенагаты министирлигиниң векиллери Москвадан геленлеринде(оларың 90 гәтеримден говрагыны Москвалылар тутярды)ерли гурамаларың үзеңңисинден мұң гезек гечип,десганың экология үчин жңиннек ялы зыянының болмажакдыгы барада,шәхери абаданлашдырмага пул серишделерини гойбержәкдиклери хакда сөз берипдилер. Оларың эллеринде СССР Министрлер советиниң “Түркменистан СССР-ни өсдүрмек барадакы карары”эсасында ТССР Министрлер советиниң гәркезмеси барды.СССР химия сенагаты министриниң орунбасары Х.Осипенконың ёлбашчылыгындакы шол топар 1971-нҗи йылың 15-нҗи июнында заводы гурмак үчин ер сайлап аляр,оны ресмилешдирйәр. Бу мөхүм чәрә Түркменстандан ики адам,Мары Облисполкомының орунбасары Рашевский-хәзир ол пахыр болды-Мары демир ёл бөлүминиң шол вагткы башлыгы А. Пак икиси гатнашды.Шол гүнүң эртеси ТССР Министрлер Советиниң шол вагткы башлыгының голы билен заводың гурулмалы ериниң ресминамасы тассык эдилйәр,хас догрусы,завод хәзирки еринде гурулмалы эдилйәр.Када лайыклыкда, ер эелериниң разылыгы болмаса,гурулшык ишлерине башламак болмаяр,эмма, ёкардан буйрук берижҗи дөврүң гүлләп өсен вагты,ким оны сораяр?Гурмалы,гутарды.Диңе бәш йылдан соң,ягны заводың ярысы гурулансоң,Мары райисполкомының башлыгы Ч.Назарлыевиң голы билен заводың гурулмалы ерини бөлүп бермек барада карар чыкарыляр.Шол карарда”

заводың гурулшыгы үчин алнан 42,9 гектар ер үчин чекйән 23 мұң манатлык зыяныны Мары этрабының "Еңиш" колхозына төлемели" диен сетирлер бар. Догры, колхоз о пуллары алды, йөне, менде колхозың 1989-нҗи йылың 4-нҗи ноябрында берен тассыкнамасы бар, шонда 1986-87-нҗи йыллара гаранда, 1988-89-нҗи йылларда колхозың 2-3-4-5-6-8-9-нҗи бригадаларының экин мейданларының химия заводына голайдыгы, адамлары зәхерлейәнлиги, экинлери заялаянлыгы үчин 1122 тонна пагтаны аз аландыгы, колхоз боюнча пагтачылыкдан 1,12 миллион манат аз гирдейҗи аландыгы айдылар. Гайтарлып берлен 23 мұң манат нире, 1,12 миллион манат нире? Умуман, азот дөкүнлери заводы ишләп башлангандан бәри атмосфераны заялап гелйәндигини эшидйәрдик. Йөне, еринде таныш боланмызда, ягдайың эшидишимизден хас бетердигине гөз етирдик. "Еңиш" колхозының 4-5 ве 8-нҗи бригадаларың экин мейданларында бүтин йылың довамында аммиагың дем гысдырыҗы ысы зерарлы ишлемек мүмкин дәл. Экин мейданларында болса яш огланлар, гызлар, гөврели аяллар ишлейәр. Мөвсүмлейин чагалар багы хем шол ерде. Бакҗадакы чагаларың аммиагың ысына чыдаман хушуны йитирйән халатларам боляр. Хакыкатданам, онуң шейледигини секизинҗи бригаданың энекеси Гөзел Жуманазарова тассыклайар: "Заводың гойберйән түссесиниң гаты зыянлыдыгыны ачык айдып билҗек. Завод ишлесе гапыны, әпишгелери япып, чагалары җая салаймалы боляр. Барыбир, җая салсаңам, олар мелул болуп ятырлар! Ойнаҗак диеноклар, "гүлейин, аглайын" диеноклар. Бирден гайтарып-гусуп башлаярлар, арасында чашянам бар. Мен муңа илки-илкилер нахардандыр өйдердим. Эмма ондан дәл экени. Ол-а

чага,улы адам хем чекип-чыдар ялы дәл.Чашян чага көпем болса энелерине айдып билемзок.Айтсаң ише чыкжак дәллер.Нәдейин...Бәш йыл бәри шу ерде ишлейән, шондан бәрем ягдай шейле".Гөзел эжәниң дүшйән ягдайына дөрдүнҗи брига-даның энекеси Аннагөзел Ягмырова, бәшинҗи бригаданың энекеси Мамажән Аннагурбанова хем дүшйәр экен.

Хожҗалыкларда энелериң саглыгы йыл-йылдан песе гачяр,яш чагаларың өлүми көпелйәр,гөврели энелериң арасында кеселлер йүзе чыкяр.Эсасанам, заводуң голайында ерлешйән обаларың илатының арасында дем-гысма кесели көпелди. Мухамметназар Дурдыев,Эне Оразмухаммедова, Чары Халык-бердиев, Чары Оразов,Алтын Какыева,Абдылла Хоммадов "Еңиш обасының адамлары.Олар яныма гелип, завод ише башласа демгысмадан яңа отурып билмейәдикле-риндең,оңа хич хили дерманың кәр этмейәнлигинден зейрендилер.Оба лукманы Ашыргелди Дурдыөвезов:"Дем гысмадан хорланя-рыс диййәнлериң саны көпелди,хасам, чагаларың өлүми бизде көп,себәби, хова зәхерли болансоң,чага энесиниң гөвресиндекә зәхерленйәр,әнәң ганының азлыгы,чага догурманка хөкман кеселхана дүшмегем диңе шонуң үчин.Гөврели гелинлериң ичинде екежә сагына душуп боланок"дийип зейренйәр.Мары этрабының "Калинин" адындакы обасында ерлешйән кеселхананың терапевт лукманы Мухамметберди Атаев: "Ылмы иш алнып барылмаса-да,статистики маглуматлар болмаса-да,иш тежрибәмде дүрли кеселлер билен демгысма, ган басышы, йүрек агыры ялы кеселлер билен кеселлейәнлериң санының соңкы 4-5 йыллыкда дийсең көпелендигини айдып билжәк.

Өңлер мысал үчин,еке өзүм 3 бөлүмө середйәрдим,инди хер бөлүмө ики адам болубам етишип билемзок.Өңлер “профилактики барлага гелиң” дийсек адамлар хич геленокдылар,инди оларың өзлери гелйәлер,хатда гијесине хем герек дерманлары алып гидйәрлер.Хасам, соңкы бәш йыллыкда чагалаң доглушы аз,өлүми болса көп.Өңлер чага көп догларды,өлүм аз боларды,инди терсине...Буларың барыны экологики ягдайың ярамазлыгындан гөрдән” дийди.

Статистики маглуматлара салгылансақ,чага өлүми гечен йылың он айында өңки йылың шол дөври билен деңешдирленде Мары шәхеринде 64,4-ден 74,9-а ченли,Гарагум этрабында 48,9-дан 56,0-а ченли,Түркменгалада 51,5-ден 69 %ченли артыпдыр.Ягдай шейле болансоң заводың төвере-гинде ерлешйән хојшыларың адамлары өз нәгилеликлерини билдирип, дүрли ерлере хат ёлларлар.Мары шәхериниң “Калинин” адындакы обасының яшайжылары 322 адамың голы билен,“Еңиш”обасының яшайжылары болса 582 адамың голы билен “Әдебият ве сунгат”газетиниң адына хат ёлладырлар. Мары ГРЭС-ниң энергетик посёлогының яшайжыларының бу чыдамсыз ягдай барада язмадык ерлери ёк.Партияның Мары шәхер,област комитетлерине,ДХК-не,Граждан гораныш штабына ве ене-де бир топар ерлере-хат үсти билен йүз тутупдырлар.Ине,мениң элимде 322 адамың голы билен язылан ресминама.Онуң бир гөчүрмеси Мары шәхер прокуратурасына,бири СССР-иң халк депутаты Растрогине иберилен.Шонда норма боюнча ховадакы аммиагың дүзүми 0,2 мг-м3 болмалы болса,1989-нжы йылың 30-нжы августында гечирilen барлагда 120 мг-м3 болан-

лыгы,мунуң болса нормадан 600 эссе ёкарыдыгы белленлиип гечилйәр.

Бейле ягдайлар диңе бир соңкы дөвүрде дәл,өңем гайталанып гелипдир.1987-нҗи йылың 30-нҗи сентябрында Мары ГРЭС-ниң монтаж ишлеринде ишлейән ишгәрлериниң хеммеси ишини ташлап гитмәге межбур болупдыр.Себәби көпчүликлейин зәхерленмек ховпы дөрәпдир.

Ине,шу затлары эшидип,халкың зейренҗиниң энтегем бәрден гайдяндыгына гөз етирийәрсин.”Еңиш”обасының 5-8-нҗи бригадаларың бригадирлери Нуры Халлыев билен Амангелди Гулмырадов дагы “Завод ишләп дурса биз мейданда не күлте гечирип билйәс,не отаг.Томусда шемал болмансоң, газлы хова гөни үстүмизе,экиниң үстүне дөкүлип дур.Онсоң адамлары ишледип билемзок.Иң бәркиси шәхерден я башга ерден пагта йыгмага геленлер “Ербет ысы бар”дийип пагтаң ичине гиреноклар,бизиң чагаларымыз болса мыдама экиниң ичинде.Ханховза барып гайтсаң, бу ериң ховасының нәдереҗедигини деррев билсе болар.Хасыллык,йыл-йылдан песелип гидип отыр,саглыгмыз хем песелйәр.Шонуң үчинем, азот заводы шу ерден гөчүриләйсе диййәрис.Нәме үчин Туркменистан Министрлер Совети бизиң йыгнагмызың карарындан өңүрти еримизи завода берип гойберипдир?Бу бир башбозарлык,кануны әсгермизликден башга зат дәл ахырын” диййәрлер

Хова гөзегчилик этмели шәхер санепидстансиясының гүвәнамасында заводың хова гойберйән аммиягының ,азодың окисиниң мукдарының ругсат эдилйән нормадан бирнәче эссе ёкарыдыгы белленилйәр.Меселем,1988-нҗи йылың 27-нҗи декабрындакы барлагда 10 эссе,1989-нҗи йылың 17-нҗи

апрелиндәки барлагда 20 эссе ёкары экени,хер гезегем заводың баш инжинери Юсубовскә 10 манатдан- жериме салныпдыр.Шондан артык чәре гөрмәге оларың гүйжәи етмесе нәтжәк!Санепидстансияның лукманы Кыяс Насыров жаны янып шейле диййәр:-Азот заводының ягдайы барада айдылмадык гапы,язылмадык ер галан дәлдир.Мен көп адамлар,ёкары интеллигенсияның векиллери билен гүррүң- деш болдум,өз янымдан көп адамларың пикирини барлап гөрдүм,оларың хеммеси азот заводыны шу ерден гөчүрмели диййәрлер.Тебигатда деңаграмлылык диен бир зат бар,әдил шу ерде Мары ГРЭС-и,азот заводы,асфалт заводы,шекер эдарасы бир ерде ерлешенсоң, шол деңаграмлылык бозулды. Шонуң үчинем экология ярамазлашды. Догры, халкымыз әвмезек,сададан гиң халк,шондан пейдаланып, этжәгеиңи этмели дәл ахырын диесим гелйәр.

Заводың зыяны барадакы хақыкаты хич киме дүшүндирип боланок.Әйсем,шол хақыкаты көчә чыкып,йөрүш әдип газанмалымы я-да йөнекей адамкәрчилик билен!?Мары ГРЭС-ниң зәхмеди горамак барадакы хүнәрмени Олга Сергеевна Бессонованың пикириче"Заводың хова гойберйән газындан яңа өнүмчиликде иш өндүрүжлигимиз песелйәр, кәте дүйбүнден ишләп билемзок диен ялы,әхли адамлар иш ерлерини ташлап гитмәге межбур болярлар,бу болса бөлүм-лерде нәсазлыгың дөремек горкусыны артдырар, адамларың саглыгына зыян этмекден башга-да, кеселлейәнлериң саныны артдырар.Заводда отурдылян энжамларың мөврүти гечен-соң, технология дүзгүнлерини бержай әдип биленоклар...

ГРЭС-иң өнүмчилик техники бөлүминиң началнигиниң орунбасары Мухаммет Оразмаммедов телевидинде эден чыкышында, “Экология проблемасы,хазирки ярамаз ягдайлар барада,ГРЭС-иң посёлогының яшайжыларының телим ёла област гурамаларына үз тутандыкларыны эмма пейдасының болмандыгыны” белледи.

–Арамыз якын болансоң биз бу меселеде бипервай отурып билемзок.Ишгэрлермиз я иши ташлап гитмели болярлар,я-да противогазлы ишлейэрлер. Бу болса иш өндирижлигине тәсир эдйэр. Умуман,шол заводы япмалымыка дийип пикир эдйэрин.Гурландан бэри шондан етерлик дерман алып билйэн хожчалыклар бардыр өйдемок.Завод гурланда технологиясы гөдек бозулып гурлансоң, инди аңсат ишлемесе герек.Шонуң үчинем мениң пикиримче,заводы башга бир кәрхана,меселем,докма сенага-ты кәрханасына өвүрсең максада лайык болармыка диййэн. Шол сенагат үчин заводың аматлы жайлары дийсең кән- дийип,Мары ГРЭС-ниң директоры,ТССР ёкары советиниң Президиумының члени С.Нурыев жаныгяр.

Инди аз салым, азот заводының ичине середелиң!Нәме үчин бейле затлар болуп гечйэр!Нәме үчин адамлар,чагалар, энелер,мал-гаралар,экинлер зәхерленйэр?Ханы,ол голтыгы пөкгерип дуран букжсалы, эпей-эпей сыпайы адамларың заводы гурмак үчин ер сайлап алжак боланларында берен сөзлери?!Ёк...олар инди ёк.Иң эрбет ерем, бизде иш гызза-гызза геленде хич жогап берйән адамы тапып боланок.Инди халкың шол буйрук берен первайсыз,шу ерлерден мүңлерче километрлик дашлыкда шу хеләкчиликлери гөрмән,аркайын

яшап,ишләп йөрән адамлары тапып билжәсек гүманы ёк.Инди халк шоларың бизе гоян эжирини биалач чекип гезибермели?!

Гелиң, азот заводының умумы ягдайы билән таныш болалың. Заводың энтек ичине гирмәнкәң,төверегине голай-лашаныңдан битертиплик,хапалык,бербатлык,ятан-ятан еринде,зыңылан-зыңылан еринде,ташланан ташланан еринде,газылып гөмүлмедик нәбелли чукурлар,башагайлык гөзүңе илйәр.Бу заводың икинжи нобатдакы гурлушыгының гидйән-лиги үчин болмагы хем мүмкин,билжәсек дәл,йөне, химия сенагатының кетделери ислеселер заводың үжсүнжи нобат-дакысына башлап,ислеселер гурман ташлап хем билйәрлер. Себаби, олар ерли гурамаларың гүйжси етенок,буйрук диңе Москвадан гелйәр..

.Мен 1970-нжи йылларың башларында гурлушыгы башланып, 1984-нжи йылда уланмага берлен азот заводының биринжи нобатдакысының ичине айландым.Догрусыны догры айдайын, йүрегимде дийсең эрбет үнжи дөреди, гурлушыгың технологиясы дийсең пес дережәде алнып барлан экени.Хич ким серетмәнсоң,хайсы ере гарасаң,хер дүрли насослардан,турбаларың сепинден зыянлы кислоталар акышып,заводың ичини,завода гелйән демир ёлуң боюны, заводың төверегини заялап ятыр.Яңкы ярамаз захерли кислоталар ере дөкүленде,оны акдырып алып гидер ялы улгам ишләнок. Кислоталар ере сиңип олам өз гөзегинде бу ерден даш болмадык Гарагум каналына акып бармагы мүмкин.Оңа середйән ёк.Завод гурланда гурлушык технологиясының гөдек бозландыгыны ене-де шу затлар билән субут этсе боляр.Чыкян газың арассалайыш системасының ярамазлыгы зерарлы атмосфера 16-29 эссе нормадан артык

газ, аммиак селитрасының тозаныны зыянсызландырыан технологики энжам болмансоң, зэхерли тозан нормадан 6-9 эссе артык атмосфера чыкяр.

Шулар ялы ягдайлардан болмагам ахмал,заводың ичинде ховадакы зэхерли газларың дүзүми нормадан 44 гезек артык гелйэр, бөлүмлериң хичисем шол газлары барлап дурар ялы герекли гураллар билен үпжүн дәл.Хова чыкян газлары барлап дурмалы улгам болса дүйбүнден ишлэнок.Иң бәркиси заводда янғын болан ягдайында хабар берйән жаң улгамы хем ишлемейэр экен! Ене-де бир ярамаз ягдай,заводда аммиак сакланылян шарларың совадыжы гуралы ишлемейэр,ол болмаса аммиагың басышыны сазлап болмаяр,басыш сазлан-маса ярылма ховпы бар,ярылса нәме болар,оны гөз өңүне гетирмек кын.Томусда шарларың басышы ёкары галып, аммиагың зэхерли бугы хова атылып чыкяр,шардакы клапа-ның ишлейәнлигем говы,болмаса оларың ярылма ховпам дашда дәл.Хүнәрменлериң пикириче,шарларың ярылмагы болуп биләйжәк зат.Эмма, шол совадыжы гуралы ишлетмек үчүн велин,хич ким,хич хили чәре гөрмейэр.Бирден болмасыз иш болмасын,йөне, шол шарларың бири ярылайса-оларың икиси бир ерде-хова шемалсыз вагты 37 километр, шемаллы вагты болса 70 километр төверекдәки адамлары зэхерләп билйәр.Мен булары област граждан гораныш штабының деслапкы хасапламаларына эсасланып гетирдим...

Гелиң,инди заводың ичерки иш технологиясының алнып барлышына сын эделиң.Илки билен аммиак сакланылышының када лайык дәлдигини айтмалы.Сувук аммиак сакланын аммарың техники дережәси шейле бир ярамаз,шу

дерезеде оны уланмак гадаган,эмма уланылып гелинйэр. Аммиак гуюлян,дөкүлйән десгада габат гелен резин турбалар уланыляр,бу болса дүйбүнден нәдогры. Асыл, 1989-нҗи йылың башындан бәри завод башга ерден гетирилйән аммиак билен ишлейэр экени,кәте 100-150 вагон аммиак гелйән вагты хем боляр,шонда әхли мейдан вагонлардан доляр, вагонлар ызлы-ызына бошадыляр,оңа болса гөзегчилик эдйән ёк.Дүйби галындылы, аммиаклы ваганлары буга тутып арассаламалы, олам эдилмейэр.Нетижәде, хованың аша зая-ланмагына гетирйэр.Гечен йылың 1-нҗи июнында Мары демир ёл дуалгасының секизинҗи ёлунда,узын тиркевиң ортасындан аммиак бугуның чыкян ери тапылды.Муны, шу ерде дуран ёлагчы отлусының адамлары билип хабар эдипдирлер. Хачанда барлананда,завод тарапындан ичиниң аммиагы бошадылан дийлип,7476761 номерли ёл хаты язылып, бошадылмадык,хат-да ачылмадык челегиң,ызына уградылан-лыгы йүзе чыкяр.Шондан соң йөрүте паравоз билен буг гойберип дуран ичи аммиаклы челек завода гайтадан элтилипдир.Шейле ягдайлар май айының24-не,июн айының 3-не хем гайталаныпдыр.Ай, гараз, мысаллар санардан көп-дә.Догры,бу вакалар үчин заводың баш инжәнери В.П.Юсупова берк дүйдурыш берилипдир.Ол Мары шәхер ёлбашчысының назарындан хем сыпмандыр.1989-нҗи йылың 17-нҗи майын-дакы карары билен шол йылың 17-нҗи ноябрына ченли ягдайлары дүзетмек барада мөхлет берлипдир,6-нҗи июлда болса заводың директоры А.Савенковы диңлемели эдилипдир. Шол гүн заводың ягдайы адатдан дашары топарың гатнашмагында диңленилйэр,ресминама дүзүлйэр,онда, дөв-лет техники

гөзөгчилик топарының,янгын сөндүрижи гураманың, тебигаты гораиыш гурамасының дүрли йылар-дакы көп санлы дуйдурышларының ерине етирилмәнлиги,иң бәркиси,янгын боланда ишлемели жаңларың ишлемейәнлиги, дүйплы бежѣргиниң гечирилмәнлиги,ичи водород газлы челеклериниң гоюлмасыз ерлерде ятандыгы айдылар.”Дүзет-мели” дийлип ене мөхлет берилйәр.Иң эрбет ери, заводуң ишгәрлериниң, хадыса болан ягдайында гораныш энжамлар билен үпжүнчилигиниң зордан 38 гөтериме етйәнлигидир.

Иште болуп гечйән хадысаларың эсасы себәби, ише гөзөгчилик этмели адамларың өз ишлерине совук-сала гарамаклары ве иш технологиясының гөдек бозулмагы нетижесиндедир..Ине,гөршүмиз ялы ,ёкаркы ягдайлар эмеле геленем болса, дегишли ёлбашчыларың бу бабатда ховплы ягдайы дуяслары хем гелмеди. Нетижеде,заводуң азат кислотасыны өндүрйән бөлүминде 1989-нжи йылың 10-нжи июлында гүйчли партлама болды,бөлүм эсли вагтлап ишсиз дурузылды,дөвеледе бир миллион ики йүз мүң манатлык зыян етирилди.

Мен заводуң директоры Анатолий Григоревич Савенко билен сөхбетдеш болдум.

-Гөршүңиз ялы, завод хәзир болуп гечен партламадан соң бежѣрилийәр.Хова гойберилйән зәхерли газлары када салжак болярыс,асла онуң болмазлыгыны газанжак болярыс. Хәзир эсасы үнси шоңа берйәрис,өң ишлемән дуран көп гураллары чалшырыарыс. Етирилен зыяны басым дүзедерис. Инди шейле хадысаларың болмазлыгы үчин, гүррүңсиз дегерли чәрелери гечирерис.Йөне, хадыса дүйбүнден болмаз дийип,анык сөз берип болмаз.Бейле затларың йыгы-йыгыдан

болянлыгының себәби,яңы-якына ченли аглаба ишгәрлеримиз азатлыкдан махрум эдилен адамларды,шонуң үчин гурлушык технологиясы,иш тертиби бозуларды.Инди ишчи гүйжүни ерли кадрлардан долдурмагы,олары окадып тербиеелемеги гөз өңүне тутярыс.Бу бизиң өңүмизде дуран эсасы меселе дийсеңем болжак. ..

Мен директорың гүррүңиниң арасыны бөлүп,азот заводының хазирки ягдайлары барада,экология ве шу төвөрекеде яшаян илатың завод барадакы пикирини сыздырып: Эгер зерурлык дөрәен ягдайында азот заводыны гөчүрип я-да башга бир угра,айдалы, эгирме-докма кәрханасына өврүп болмазмыка?дийип сорадым. Директор маңа чиңерилип:

-Сиз нәме, селитрасыз пагта планыны долуп билерис өйдйәңизми?Ол хер гектардан 45 сентнер артык хасыл алмага көмек эдйәр ахырын.Шонуң үчин заводы япмак болмаз,гайтам, оны өсдүрмели.Догры,биз заводың ярамаз ишлейәнлиги үчин хер йыл миллионларча ыктысады зыян чекйәрис,ине, гечен йыл 8-миллион манатлык чыкдажә галдык,бу йыл онданам көп болжак.Йөне умытдан дүшемзөк, заводы аяга галдыржәк болярыс!- дийди..

Мен заводың гирдежәи- чыкдажәлары барада билмек исләп,заводың план бөлүминиң башлыгының везипесини вагтлайын ерине етирйән Татьяна Андреевна Ылясованың янына бардым.Ине, онуң берен санлары:1988-нжәи йылда план боюнча чекилйән зыян 4,5 миллион манат болмалы, хақыкатда шол чыкдайжы 20 миллион манада етипдир.1989-нжәи йылда 4 миллион болмалы хақыкатда болса ол 23 миллон манада етер дийип хасап эдилйәр. Бейле ягдай 1984-нжәи йылдан-завод ише гойбериленден бәри довам

эдйәр экени.Завода химия сенагаты министри геленде,хер йыл шонча етирилйән зыянларың пулуны төлемәге сөз берипдир.

Ине, гадырлы окыжылар,ягдай-а шейле!Заводың ярамаз ишлейәнлиги үчин биз хер йыл шейле зыяна галяр экеник.Онуң адам саглыгына етирйән зыянының,экинлере, маллара етирйән зыянының мөчберини өлчәп болармы-ка? Элбетде,ёк.Ине,административ-буйрык берижүи усул боюнча иш алнып барылан азот заводында ягадай шейле.Якаңы тутуп отурмалы.Мен ёлдаш Савенкова” Мары ГРЭС-ниң ишгәрлериниң заводың зәхеринден хас-да көсенйәнлигини ятладанымда ол маңа:”Ким-ким,оларың бейле диймәге хаклары ёк ахырын.Себәби, Мары ГРЭС-ниң экология етирйән зыяны,заводың етирйән зыянындан аз дәл.Оны сиз билмесеңизем,биз билйәрис”дийди велин,мен илки дүшүнмедим. Хачанда, тебигаты горамак барадакы област комитетинде бу меселәни гозганымда,олар элиме бир кагыз тутдурдылар.Ол Мары ГРЭС-иң баш инжәнери В.П.Рубсовың Мары област халк контроллыгы комитетине,област тебигаты горамак барадакы комитетине берен жогабы экени.Онда” Мары ГРЭС-ниң хова гойберйән азот оксидиниң нормадан 1,5-2 эссе(инди энчеме йылдан бәри)артыкдыгы, бир йылда 24 мүн тоннаны хова гойберйәндигни,шонлукда санитар нормаларың бозуляндыгы,хәзирки дөвүрде метал констуксияның етерлик дережеде болманлыгы себәпли,бу кемчилиги дүзедип болмажакдыгы дүзетмеклик диңе 1991-нжүи йылда гөз өңүне тутуляндыгы” барада айдыляр.Иң эрбет ерем шол чыкян газың(азот оксиди)гөзе гөрүлмейәнлигидир.Себәби чыкян газ

хова билен бирлешип,азот кислотасыны дөредйәр,соңам асмандан кислоталы ягшы эмеле гетирйәр.

Ине, бу мысаллар Мары ГРЭС-и барада.Йөне, хәзир гүррүң азот заводы барада баряр.Гелиң,ене-де, заводың директоры Анатолий Григорьевичиң"атмосфера зыңылян зәхерли газлары када салжак болярыс"дийип, берен жгогабына доланып гелелиң.Белки, аварияның етирйән зыяны ёк эдиленден соң,онуң говуланмагы хем мүмкин?!Белки, говуланар я-да говуланмаз дийип айдып болмаз,белки, ене өңкүси ялы болуп галар?Ким билйәр.Йөне, мени хәзир бирахатландырян зат областың тебигаты горамак барадакы комитетиниң инспекторы Арслан Гурдовың берен гүвәнамасы... Онда шейле дийилйәр:"Заводың гурлушыгының икинжи нобатдакысында аммиак бөлүминиң хадыса ягдайында хова зыңылжак аммиак газларыны тутуп,зыянсызландырян десгасының чызгысы таслама гиризилипдир,йөне, гурлушык монтаж ишлериниң ерине етирилендигине гарамаздан, ёкаркы белленилен чәрелериң ерине етирилиши канагатланарсыз алнып барыляр".

Ине,заводың икинжи нобатдакысының ягдайы хем шейле. аммиак газыны тутуп,зыянсызландырян десга ене-де гурулмандыр.Диймек,инди өңки ве соңкы гурулан завадлар ики болуп хованы заялап башлажаклар-да!?Бу сораг мени хич эркиме гоянок!Онсоңам,нәме үчин заводың икинжи нобатдакысыны ене-де шол бир ерде гурярлар!?Ким шейле нетижә гелипдир?Оны Москвада, министрлик шейле нетижә гелипдир дийип,гүррүң эдйәрлер. Ёгсам,ат гайтарым ерде Мары ГРЭС-и,азот заводы,бир асфалр заводы-икинжисем гурулып

йөр-,шекер заводы ерлешип, экологияның заяланмагына алып барды ахырын.

Ёкарда гетирилен мысалларымызы аңыңда айласаң, онда биз улы бетбагтчылыга якын бардык дийсеңем болжак. Заводы гуржак боланларында,"Тебигата биржигем зыян етмез" диен адамлардан, химия сенагаты министрлигиниң таслама дүзүжилеринден:"Ханы сизиң вадаңыз?"дийип, гыгырып сорасым гелйәр.Завод диңе бир экология меселесинде дәл,ыктысады,саглык меселесинде хем бизи көсейәр.Ол дүшевүнтли ишләп башлаянда-да, онуң хәзире ченли хожалыклара етирен зыяныны үзжәк болсаң әр өмүр герек. Хожалык хасаплашыгына гечилип,ыктысады ягдайымыз шейле ярамаз махалы,биз оңа ёл берип билмерис.Я,биз ене түркмен айтмышлайын"оваррам" әтмелими?"Гой,халк өңем чекипдир, ене-де чексин,тебигат өлсүн,хова,адамлар зәхерлен-син дийип отурмалымы!?.Ёгсам, кәбир адамларда заводың төверегинде ене-де заводлар топлумыны гуруп,бу ерини сенагат мерке-зине өвүрмек пикирем бар.Муңа ёл бермек болмаз,гайтам,бар болан заводлары илатлы нокатлардан даша гөчүрмели.

Мен юрдумызда химия сенагатының өсдүрүлмегиниң тарапдары,йөне,оны тебигата зыянсыз ишләр ялы әтмели. Ёкарда отуран гөзбоягчылар-министрлигиң ишгәр-лери бу ерде йүзе чыкян меселелериң важыплыгыны билмейән борлы,себәп, олар әхли карарларыны партияның адындан чыкарып,соңуның жгоапкәрчилигинден сыпып гелйәрлер. Шонуң үчинем,бизиң хәзирки ягдайымыз оларың пиңине-де дәл.Кәбир адамлар юрдумызда хәзирки болуп гечйән толгунмалары тебигатың ярамазлашмагында дәл-де, ай-

дыңлықдан, ач-ачанлықтан гөрийәрлер, "Халк оңа тайын дәл, аңы чатанок" диййәрлер, "химия бу бир жадылы дөкүн, онсуз өнүми артдырып болмаяр" диййәрлер, йөне, онуң ызындакы хеләкчиликлер барада дымырлар.. Завод гурулары бәри, адамларың гөрени гөрги, әдени берги болды. Шу йыл, диңе бир гезекки хадыса-да аммиагың 1,5 мұң тоннасы хова зыңылды. Деңешдирмек үчин-1989-нҗи йылда хова гойберилен зыянлы галындыларың мукдары 500 мұң тонна голайлаяр, бу сан гечен йыла гараныңда 3,1 эссе артыкдыр. Област боюнча бу сан 1988-нҗи йылда 272 мұң тонна етди, бу йыл онданам артык. Заводың зәхерли газ бөлүп чыкарян 50 нокады бар, шонуң 23-си тозан саклаян ве арассалаян энҗам билен үпжүн әдилен, оларам ибалы ишләнок. Газы арассалаян эсасы үч десгадан бири ишлейәр. 1987-нҗи йылда 22 мұң тонна зәхерли галындыны хова гойберди, муны гөрүп дурубам заводың 1990-нҗи йылда ише гойберилжәк икинли ноба-тының нәме үчүн гурулянына дүшүнип билемзок. Бар, ол түркменчиликде айдылышы ялы, "оваррам" диели, йөне, икин-җи нобатдакыда хем хапа галындыларны биохимики арассалайыш ялы хас тәзе усул гөз өңүне тутулмандыр. Нәме үчүн бейле затлара ёл берилйәр? Кимдир бири "экине азот герек" диен дона бүренип, өз шахсы бәхбидини аралаярмы-ка? Ханы, халкың сайлан депутатлары? Догры, биз өз сайлан адамларымыза ынанман билмерис, йөне, оларың ёкаркы меселелере бипервай болмакларыны хем исләмзок. СССР-иң халк депутатлары Шаглыжова, Растрогина, Жумаеве бу-лар барада айдылды, Шаглыжова област тебигаты гора-мак комитетинден жогап сорапдыр. Комитетиң башлыгы

А.Гурбановың берен жѳгабында: "Хазирки технология энѳам-лары, барлаг-ѳлчег гураллары билен,экология ягдайыны назара аланыңда-заводы гиңелтмек болмаяр" дийлип, кесгитли айдыляр.Биз болсак шол гуруп,гиңелдип гидип отырыс.Булара нѳче вагтлап чыдамак болар?"Говы" дийип гуруп йѳрселер,соңы хем шейле пажыгалы ягдайлара гетирйән болса,сесиңи чыкарман отурып болармы? Ягдай-ха шейле,гадырлы окыжылар!Догрусы, булары келле дѳвүп, билгешлейинден эдейин дийсеңем эдип болар ѳйдемок, меселе велин шейле ховплы дережѳ етди.Муңа жѳенаят дийсеңем болжак. Гынансагам,бу жѳенаятың жѳогапкѳрлерини инди тапмак кын.Шейле-дѳ,хич ким хич зада жѳогап беренѳк, шонуң билен бирликде ѳхлимиз оңа жѳогап бермели.Хѳли-хазир-ѳ бизде дүзгүн шейле.Ханы айдың, бу жѳогапкѳрчиликлери ким бойнуна аласы гелйѳр?Боюн алан тапылмаса герек.Онсоң "Халас эдиң!"дийип кѳчѳ чыкаймасаң, башга ѳл гѳрүненѳк..

-Эдебият ве Сунгат,1990-нѳѳи йылың 22-нѳѳи июны, Эдебият ве Сунгатың гыкышындан соң ... " Хачан халас эдилер!?"

Редаксия Мары област Советиниң исполнител комитетиниң башлыгының орунбасары О.Атаевден жѳогап хаты гелди.Онда шейле дийилйѳр:"Халк депутатларының област Советиниң исполкомы" Эдебият ве сунгат"газетиниң 1990-нѳѳи йылың 20-нѳѳи апрелиндѳки санында чап эдилен "Халас эдиң" атлы макала дегишли органлар билен билеликде ара алып маслахатлашды.Шейлелик-де,Мары шѳхер исполко-мының башлыгы Жумамырат Гелдиеве

макалада агзалаң кемчиликлер барада берк чәре гөрмеклик табшырылды. Хәзирки вагтда тебигаты горамак барадакы област коми-тети тарапындан кәрханаларың ве гурамаларың атмос-фера зәхерли газлары ве сувуклыклары зыңян чешмелериниң инвентансиясы гечирилйәр.Шейле хем областың кәрхана-лары ве гурамалары юрдумызың ылмы институтлары билен атмосфера зыңылаң зәхерли газларың ве сувуклыкларың нормасыны кесгитлемек үчин шертнама баглашылар.Азот дөкүнлери заводының япылмагы я-да башга өнүм өндүрйән завода өвүрмеклик меселеси өвренилйәр”.

Мегерем окыжыларымыз Аманмухаммет Непесовың шу газетде чап эдилен “Халас эдиң” атлы макаласындакы меселелериң нәхили чөзүлйәндиги хакда гитмелидигини аңан болсалар герек. Гынансакда,жогоп хатындан меселәниң анык чөзгидине делил болуп билжәк чәрелери тапмадык. Догрусы,азот дөкүнлери заводы билен багланышыклы дөрән дүйпли сосиал-экологик меселелер шәник дөвен ялы эдилерден жуда чылшырымлашдырылыпдыр.Эмма олара чемелешмек меселесин-де ене-де, нәгилелиги артдырмак, башдансов-малык этмек адамлары халыс ядадындыр.

Мегерем,шейле нәгилеликлер үчиндир,азот дөкүнлери заводының төверегинде ерлешен Мургап этрабының “Карл Маркс” адындакы,”Бирлешик” ,”Комунизм”,”Түркменистан”, ”Ватан” обаларының яшайжылары редакция”Халкың эрк-ислеглерини әсгермезчилик этмәлиң!”дийип,хат иберипдир-лер. Хата жәми 314 адам гол чекипдир.Олар эмеле гелен сосиал-ыкдысады,экологик ягдай барада кимдир бири ичгинрәк гызыккланып,алада эдинсе,халк билен маслахат-

лашмак үчин метбугата чыкса,хөкман шонуң гаршысына бир топар ерине етирилмейән карарлары галкан эдинип,бош санлары топлап,чыкыш эдйән адамларың тапыляндыгыны язярлар,хат-да меселәни гозгаян адамлара кесе гөз билен гараяндыкларыны яңзыдырлар.Азот дөкүнлери заводының эжиринден зейренйән адамларың хут шейле пикирде боланлыгы үчин оны жогап хаты билен деңешдирмәге межбур болдук.Чүнки олар анык ишлер теклип эдйәрлер,бош гүррүңлере ынанмаяндыкларыны язярлар:"Халкың барха артян нәрәзылыкларының чуңлашмазлыгыны назарда тутуп, илатың саглыгыны аммиаклы челеклериң гиревине гойман,оны башга бир зыянсыз кәрхана(меселем,докма фабригине)өвүрмек барадакы Мары ГРЭС-ниң директоры, ТССР Ёкары Советиниң Президиумының члени С.Нурыевиң пикирини биз долы голдаярыс, "зыянлы галындылара соружылар гураярыс"диен сөзлере ынанмаярыс ве ол чәрелериң етерлик дәлдигине акыл етирйәрис" диййәрлер.. Ерликли айдылан сөзлер.Меселәни анык ве дүйпли гоймак герек.Хачан азот дөкүнлери заводының төвверегинде яшаянлар оның эжиринден дынып билер?Бу меселәни хайсы ёллар билен чөзмек мүмкин?Белки дегишли гурамалар башдансовма жогаплардан эл чекип,ишиң битжәк угрына гол япарлар?!...

Сөзсоңы ерине, автордам:Макала чап боланының ыз яны,С.Нурыевиң энергетика ве химия сенагаты министри боланлыгыны эшидип,онуң янына бардым,хер затда болса азат заводы онуң гарамагында, " Заводы япып, докма пудагына өвүрмек барадакы"өңки пикирини билейин дийдим.Ол мени хошамай гаршылады-да,отурмага ер гөркезип:"Индиден

бейләк мениң гарамыгымдакы пудаклар барада макала
язмакчы болсаң, сорамаң херекет этме, азот заводыны гысга
пурсатда бежерип, экология кадаларына лайык гетирерис”-
дийди. Мен “Өң шейле-шейле дийиндиңиз”, дийип, гаршы
чыкмакчы боланымда ол: “Саңа дуйдурдым, гутарды. Индем
мениң вагтым чәкли, йыгнак бар”- дийип, отагындан
чыкарып гойберди. Хер затда болса, хут Сапармырат
Нурыевиң ярдам этмегинде азат дөкүнлери заводың көп
кемчиликлери гысга мәхлетде дүзедилди. Долы дерезеде
дүзедилмесе-де, гараз, ярпы-ялта говулыга тарап әдимлер
әдилди. Шонуң үчинем оңа өзүмиң саг болсунмы айдярын.

Мениң бу макаламы рус дилинде чыкяң “Юност” жур-
налында окан языжы-публисист Алберт Поляковский
: “Сениң бу макалаң эсасында документал кино алмак ниетим
бар, нәхили гөрйәрсиң?” дийип, маңа йүзленди. Мен разылы-
гымы бердим ве гысга вагтда онуң сценариясыны язып
бердим. Басым Москвадан, “Время” телеканалындан адамлар
гелип, азот дөкүнлери заводының тебигата, чагалара етир-
йән зыяны барада, ховплы ягдай дөрәнде ярылмасын
дийип, зейкешлере гойберилйән күкүрт кислотасының зәхе-
ринден балыкларың көпчүликлейин гырылышы барада,
заводың этегиндәки обада ерлешйән чагалар багының
чагаларының демлерини алып билмән: “Халас эдиң!” дийип,
гыгырышып ол ерден гачышлары барада ресми кино
дөрөтдилер. Ол ресми кино Москвада, “Время” телеканалында
гөркезилди, онуң бир гөчүрмеси Мары этраб “Еңиш” обасына
берилди, Түркменистанда велин ол гөркезилмеді. Айтжак
боляным, азат дөкүнлери заводыны япдыржак болуп мениң
эден херекетлерим ве “Еңиш” обасының шол вагткы

башлыгы Акмырат Хуммедиге йүз тутмалары хич хили пейда бермеди. Гайтам,ичиңиз янсын дийилйән ялы шол бир ерде заводың икинжи нобатдакысыны гуруп башладылар.Бу болса диңе Мары велятында ёң болан,ёкарда агзалан кеселлерден башга-да, сүйжи,оңурга агыры,зоп кеселлериниң гиң яйра-магына гетирди. Галанынам,наме,өзүңиз ойланып нетиже чыкарың!

-Әдебият ве сунгат,2-нжи август,1991-нжи йыл,31-2792, Экология-ыкбалымыз...

Бипервайлык кесели...

Уршуң соңкы йылларында Сакарчәге этрабының этеклеринде мейдан товукларыны авлар экенлер.Инди велин, йөрите гөзлебәм тапып боланок.Тагтабазар этрабында бәгүллер герекли-герексиз ёк эдилйәр.Бәгүл гөржәк болсаң инди, онларча километр узаклыга гитмели.Өңлер чыкан еринде боларды,инди чигиллем гүллери этеклерде тапдырмаз. Ине шулар адамың ахлак тербиесиниң песлигини аңладяр.Тебигатда эндемики ягдай бар, ягны, диңе шол бир ерде битйән өсүмлиқ,шол бир ерде яшаян жанлы-жәндар бар.Шолар гөзүң гөрәжәи ялы горалайжәк ялы,эмма хер йыл өсүмликлериң 40-50 гөрнүши,хайванат дүнйәсиниң 18-20 гөрнүши ёк эдилйәр.Энтек нәхили хем болса, заповедниклерде тебигатумыза гөз-гөртеле вагшылык эдилип дурланок.Эмма шоларда хем йындам машынлары билен ав эдйәнлер,кичеңрәк көллериң сувуны сув нососының я-да дикучарың ганатлары билен кенардан гысып чыкарып,ичиниң балыгыны тонналап йыгнааянлар, небсимиз агырса-да,азлык эденок.Догры, заповедниклериң санлыжә адамы билен ынсабыны йитирен-

лерден тебигаты горамак аңсадам дәлдир.Себәби, оларың батыргай вагшылыкларының гаршысына гояр ялы завун канунымызам ёк.Ине шонуң үчинем, хич бир гаравсыз, этжәклерини эдип йөрлер.

Мары шәхеринде ажайып бир парк бар.Илатың иң бир гелимли-гидимли ери.Яшы асырдан ашан отуза голай тут агачларының гойы саясы жөвзалы ыссыны ядыңдан чыкардыр.Бир гүн хорматлы сазандамыз Хан Акыев шол тутларың чапылянлыгындан зейренди. Бага айланып гөрсем, догруданам, көп тутлар чапылыпдыр,өзем, агажың гураман-лыгыны гизлемек үчин, чапылан көкүң үстүнде от якыпдырлар,соңам гум билен гөмүпдирлер.Булар барада шәхер исполкомына дуйдурдык.Гөрлен чәре болмады.Тудуң бир дүйби 700 манатдан гечип дурка,чәре болмажагыны билйәдигем вели...Паркың директоры Багдасаровдан, "Әдйә-ниңиз нәме?"дийип сорасак, "Паркың ичиниң баглары шәхер коммунал хажсалыгының йөрите гөк баглары өсдүрип етишдирйән бөлүмине дегишли.Мен о затлара гошуламок. Йөне, тутлары чандырмажак болуп чалышдым,эмма туды кесйәнлер мениң үстүме палталы популярлар.Онсоң мен нәдейин?"дийип,жөгап берйәр.Ине, шәхериң ортасында ерлешйән меркези медени сейил ве дынч алыш багында, шәхеркомың жайының сесетим еңсесинде,област медениет бөлүминиң гапысында болуп гечйән вагшылыклар.Бу затлары гөренинден соң чөлдәки болян вагшылыклары геңлемелем дәл.

Бадхыз заповеднигиниң голайында бар болан хожалыкларың бирине баранымда, кейиклериң элде сакланыляндыгына гөзүм дүшди.Элдеки боландыклары үчин олары чөле

гойберсең, бейлеки кейиклер тарапындан өлдүрилийэндигини гүррүң бердилер.Ине, тебигатың шейле ёвуз кануны бар.Кэбир авчысумаклар: “Хайванлар авлап дурмасаң, ере-гөге сыгмаз” диййэрлер, шейдибем, ынсабыны йитиренлер бир-ики кейиге дерек, онларчасыны,йүзлерчесини гырырлар. Хатда, овлакла-ян дөвүрлери хем авчылара шам болян кейиклери өз гөзүм билен гөрдүм.Энеси өленсоң,овлажыклар шагаллара шам болуп галярлар.Шатлыкдакы газчыларың көмекчи хожалык-ларының биринде бир гезек мени гаты гең галдырян гүвэнаманы окадым.Шонда “Кейиклер ийипдир!” дийлип, кырк гектар ериң бугдайы хасапдан өчүрилипдир.Кейиклериң гаршысына” Гөрешмек” үчин үч саны яраг,мүңлерче ок-дэри сатын алнып,йүзлерче манат чыкдайжы эдилипдир.Көмекчи хожалыгың ёлбашчысындан:”Бу нэхили эртеки боляр,сиз муны киме ынандырмакчы болярсыңыз?”дийип, чинтгэп сорасам,ол:”Экдик”дийип,”экилмедик” дэнэни хасапдан чыкар-мак үчин шейле этдик,алынмадык дэнэни,шолар ийди дийип чыкармасак, башга бахана бармы?”дийип жогоп берйэр. ”Кейиклер ийди диер ялы чөлде кейик галдырдыңызмы? ”дийсем, онуң йүзем гызаранок. ”Ай,келләме гелен шо болду-да!”диййэр-де, гүлйэр.Агламалы халына,ол гүлйэр...Инди “ере-гөге сыгмаз” диен гүррүң барада.Бу ерде тебигатың өз ёвуз кануны бар.Меселем,бир ерде өрүден артык кейик йыгнанса, сүрүниң чар тарапа бөлүнме кадасы бар.Шейле бөлүнишиги өз гөзи билен гөрөн атам:”Кейигиң иң горкян зады гаплаңдыр велиң,бөлүнишик вагтында шолам олары ёлундан совуп биленок” диерди.Тарыхда хем бу ягдай барада язгылар галыпдыр.Умуман,тебигат хич махалам бир

жандарың ере-гөге сыгмаз ялы көпелмегине ёл бермәндир.Бизиң муны билмегимиз герек.Чөл хайванларының ёк эдилмеги,еримизиң, ховамызың зәхерленмеги горкулы серхеде барды,муны хем хеммәмизиң билмегимиз герек.

Гелжсек несиллеримиз үчин дервайыс болан эне еримизиң заяланышы,хапаланышы,шорланышы хем дийип-айдар ялы дәл.Олар барада мен"Ханховуза эе герек!", "Жожуклы жаң какяр","Ене-де жожуклы хакда" ады билен "Эдебият ве гунгат" газетинде чап эдилен макалаларымда языпдым.Ягдайың хәзирем шол өңки-өңкүлигидигини, говула-шан задың ёкдугыны боюн алмагымыз герек.Ерлериң заячылыгы хакда ене нәче айтсаң бәрден гайдяр.Мунда ичим түтәп дур.Ерликли чыкышлара-да,эдилен белликлере-де гулак габардян я габартжак болян екежсе ёлбашчы ёк,гайтам маңа"Гечи ялы хемме ере бурныңы сокярсың,олары чөзмек саңа галмандыр,"Бу ойнуңы бес эт,бес этмесең говулыга гарашма!"дийип,"дуйдуярлар".

Ханховуз массиви барадакы гүррүңлериң хем соңы пуч болды.Догры,этрап ачылды,йөне,ерлери сана салжак болсаң, этрабың,веляатың гүйжи асгын гелжсек.Хоҗалыклар, Жо-жуклыдан ер берилди дийип,Ханховузы ташлап гидиберенок-лар,Ханховузда 45 мүн,Жожуклыда 40 мүн,җеми 85 мүн гектар ери иследиклерице уланярлар,текиз,багрыңы ойкабер-мели не бир ерлер.Булар пландан артык экилйәр дийсеңем болжак.Жожуклы массивинде вагтлайын дийилип берилен ерлери ине,дөрдүнҗи йылың ичидир,уланып йөрлер.Эййәм, шор,гамыш басан бөлеклер билдирйәр. Илкибашдан, акыллы-башлы экин доланшыгына гечмек үчин келле дөвйән ёк.Себәби ерлер вагтлайын берлен,өз зады дәл-де,өвей ялы бир

зат!Вагтлайын зада ким эчилик гөзи билен середер?Шор сувларының акып гитмеги үчин зейкешлер ёк, хачан болжагам белли дәл.Сув эчилигиниң нәхилидигини болса өзүңиз билйәрсиңиз.Эгер Жожуклыдан чыкылмажак болса бир теклибим бар,белки ол ёлбашчыларың гулагына дегер.

Медени зоналарда меллек ерлериниң берилмеги билен хожалыкларың экин мейданлары азалып гидип отыр,аңырсы 5-10 йылдан ,меселемСакарчәге этрабының Геңеш обасының медени зонасында бар болан 700 гектар ер меллеге берилер.Хер йылда 250-ден говрак чага догяр,ене он йылдан ол 400 чага голайлар,онсоң ислесең-ислемесеңде бир ере гөчмели болар.Шейле болжак болса ,онда хәзирден гамыны ийип, Жожуклыда шахсы хожалыклара ярым-бир гектардан меллек ер пайлап бермели.Мен муны өңки язгыларымда хем агзап гечипдим, онуң үчин” яшайыша дервайыс улгамларың чекилмеги зерур” дийипдим.Халк ымыклы гөчүп барып юрт эеси болса говы болжак.Ир-у-гич шейле этмели болар,шейле этмесе,ерлери шор алып хатардан чыкар,жеңжеллиге өврүлер,тебигатымыза,чөкен ыктысадыетимизе, галыберсе-де, адамлара агыр ургы болар .Шу затлара дүшүнмек үчин, улы бир алым болмагың гереги ёк.

Мени биынжалык эдйән ене бир зат-бизиң нәхили ховадан дем алянлыгымыздыр.Өңи билен ,Түркменистаның шу йылың 1-нңи чәрегиндәки ыктысадыетиниң өсүши барадакы метбугатларда чап болан маглуматлара середелиң,”Ашгабатда ерлешен сенагат кәрханасының 7-ден 2-синде,Ашгабатда ве Бүзмейинде хованың гаты жисимлер-тозан билен хапаланышы ёл берилйән нормадан 10 эссе,көмүртурушы газы 10 эссе ве Ашгабадың херекедиң хас

көп чатрыкларында болса ондан хем көп болмагына ёл берилди... "Небсимиз агырса-да бу ерде гүррүң диңе Ашгабат барада гидипдир,эмма бейлеки этрабларда хем ягдай ёкаркыдан өверлик дәл.Меселем,Мары веляатының сенагат кәрханаларының хова гойберйән зехериниң мукдары 1989-нжй йылда 65 мұң тонна болан болса,1990-нжй йылда 223 мұң тонна зәхер обаларың үстүне ягыпдыр. Башгача айтсақ,бу сан веляадың хер бир яшайжысының үстүне 300 килограма голай зәхериң дүшйәнлигини аңладяр.Өзем бу санлар, оба хожалыгында уланылян зәхерли химикатлары хасап этнәниңде...Бир еңил машының йылда ортача бир тоннадан көп хова-кисларод якяндыгыны биз билйәрис, мундан башга-да ишленен газ билен такмынан 800 килограм косларод окисини,40 килограм азот окисини ве 200 килограм дүрли углеводлары гойберйәнлигини хем билйәрис. Велая-тымызда 20 мұңден говрак дөвлет,50 мұңден говрак шахсы автомашынлар бар.Моторлары хасап этмәниңде-де, йөне-кейже хасапламалар билен хасаплап,машынларың бир йылда ортача 280 мұң тонна кислороды якяндыгына,20 мұң тоннадан говрак зәхери болса хова зыңяндыгына гөз етирйәрсиң. Велаятың әхлы транспортыны хасаба алсаң, онда адама салынян ховпы гөз өңүне гетирмек кын дәл.Машынларың саны болса йылсайын дәл,гүнсайын артып гидип отыр.Велаятда йылда 20 мұң автортанспорт артяр, диймек,ховадакы янян газың мукдары 3-5 эссе артар. Шоңа гөрә-де,оларың зыянлы маддалары герегинден артык хова гойбермеклерине берк гөзегчилиги ёла гоймалыдыр,оны азалтмак үчин ишлер гечирилмелидир,кануны бозян сүрүжилере берк чәре гөрүлмелидир.Ёл гөзегчилериң герекли

энжамлар билен унжүн эдилмегини,янгыч нокатларында арасса бензиниң гойберилмегини газанмалы, автохожалыкларда дүзгүн-тертиби гүйчлендирмели,йүк автомашын кәрханаларыны шәхерлериң дашына чыкарып,гатнов үчин айловлы ёлларың гурулмагыны газанмалы,йөне гынансакда бу нормалар ве дүзгүнлер сейрек бержай эдилйәр.Көчелериң абатлыгы, гиңелдилмеги,гөк агачлар аркалы машын ёллары билен яшайыш жайларының арасының бөлүнмеги хем говы нетиже берйәр,йөне гынансак-да булар амала ашырылмаяр.

Бизде,бипервайлык диен бир кесел бар,шол бизи гаты хеләк эдйәр,хасам тебигаты горамак ялы меселеде бипервайлык гаты эрбет зат.Әхли гүйжүңи орта гоюп гөрешениңде-де,оны горамак аңсат дәл.Догры,арамызда ынсаплы адамлар азам дәл,олар гөрешйәрлер,йөне ынсабың өңүндәки борчларың хем бар.Гөвнүме болмаса ,биз учдан-тутма диен ялы первайсызлык кеселе учран ялы,ол кесел арамызда хөкүмүни йөредйәр.Шейлелик-де, гөзүмизиң алнын-да тебигатың әгирт улы ымараты юмрылып,дем алян ховамыз, иймитимиз зехерленип,ичйән сувумызың химики-зәхерли гошундылары артып гидип отыр.Өңүмизде,адам нәхили яшамалы диен меселе кесерип дуряр.Оны ким чөзмели!?...

Сөз соңы ерине,автордан:-Әдебият ве гунгат газединиң шу саны баш редактор,языжы Туркиш Жумагелдиевиң голы билен дәл-дә,тәзе баш редактор Хожамырат Гочмырадовың голы билен окыжылара яйрады,өң жогапкәр секретар Аллаяр Чүриев болан болса инди Ёвшан Аннагурбанов.Зехинли языжы,батыргай редактор Туркиш Жумагелдиевиң хич бир дүшүндиришсиз,себәпсиз ишден четлешдирилмегинде мен

өзүмү гүнәли сайянлыгымы айтмалыдырын. Нәме үчин диениңде, хич бир йүз гөрүлмән язылан,дийсең дөвребап меселелери галдырян макалалары, батыргайлык билен чап эдйән адам, ёкарда отуранлара ярамалы дәлди.Мен инди, Сапармырат Нурыевиң беллейши ялы “ёкардан сораман хич бир меселәни галдырмалы дәлдигиме” дүшүнип башладым. Оны хат-да чалажә”Арамызда говы затлар бар,шоны яз”дийип яңзытдыларам. Шондан соң мен, СССР-иң даргамагы билен Н.С.Горбачевиң айдыңлық,ачыклык сыясатының бизден дашлашып барянлығына гөз етирдим.Муны мен өзүм азат болсамам, үч-дөрт йылкы азатлыкдан соң, рухумың тәзеден гөзенеге дыкылмагы билен дең гөрдүм.Шу дуйгы галамымың ужуну күтелтди,яңы көрәп башлан зехинимиң үстүне сув сепди.Мен башга нәме диейин?

Ёкардакылара, арамыздакы ногсанлыклары ачып гөркезйән шейле адамлар герек дәл ялы..

-Эдебият ве сунгат,41,-2802,11-нҗи сентябр,1991-нҗи йыл...”Каспину халас этмели”.

Редаксиядан-ТССР языҗылар союзы ве “Туран” китап-журнал неширяты тарапындан гуралан языҗы – публисистлериң регионара йыгнанышыгы шейле шыгар билен гечди.Маслахада гатнашан языҗылар”Каспрыбвод” долан-дырыш эдарасының улы гәмиси билен гоҗаман Хазарың кенарыны сырып,экстремал-экологик ягдайда галан шәхер-лерде ве обаларда болдулар. Маслахада гатнашыҗылар Каспий деңзиниң якасында ерлешйән

республикаларың хөкүметлерине йүзленме кабул этдилер.Ашакда шол йүзлен-мәни чап эдйәрис.

Азербейжан,Дагыстан,Газагыстан,Рус,Түркменистан,
Эйран дөвлетлериң хөкүметлерине

ЙҮЗЛЕНМЕ.

Ер йүзүндәки эхли яшайыша дүнйә умманы жан берипдир.Ер шарында материклериң эмеле гелмеги дүнйә океаныны бөлеклере бөлүндир.Муңа гарамаздан,ол бизиң барымызы өз ёлларының гиңишликлери ве дөрөдиж依иликли дурмуш үчин кувватлы хыжув билен баглап гелйәр. Шонда-да деңизлер илкинжй болуп гидйәр.Регионара семинара гатнашыжйлар болан языжйлары,публисистлери экологияның хәзирки гөзгыны ягдайы Каспи барада шейле улы пажыгалы нетижә гелмәге межбур этди.Гечмиште Бахры-хазар өз кенарында яшаян халклар үчин дурмуш чешмеси болупдыр.Каспиниң балыгы улы мешхурлыга эе болупдыр.Осетрина балыгының дүнйә мөчбериндәки запасының 90%-и шу ерде жемленендир.

Каспә илкинжй зарба-геофизики барлагларың нетижәсинде урулды.Мүңлерче партлайжйлар нетижәсинде балыкларың энчеме гөрнүши ёк эдилди.Небит алынмагы бу ягдайы хас-да ярамазлашдырды.Галыберсе-де,Красноводск билен Баку аралыгына сув аркалы(паром)арагатнашыгының йыгжамладылмагы Каспиниң башына бетер бела индерди.Гарабогаз көлүниң өңүне бөвет басылмагы Каспиниң тәсин тебигы ятаклы байлыкларың көкүне палта урды.Каспә етирилен зыян диңе бир географики тарапдан болман, эйсем онуң чәгинден дашына чыкды.Технология бабатда ёкарда шейле нәдогры чөзгүде гелинмеги,нәдүрс эдилен хер бир әдим,гоюм,исле ол эйран тарапынданмы я-да Россия,

Азербейжан я-да Туркменистан тарапындан,тапавуды ёк,соңуның иру-гич пажыгалы гутаржакдыгы икучсыз.Шу гүн бир вагткы байлыгы болан деңзе гарайыш не халклара,не-де регионара маслахатларының хич бири тарапындан кадалашдырылман гелйәр.Шейле болансоң Каспи адамларың ачгөзлигинден,пархсызлыгындан,бисарпалыгындан горал-мансоң ол"етим чага"чалым эдйәр.

Эйсем Каспини ким горамалы?Элбет-де илкинжи нобатда,оны деңзиң кенарында яшаян илат бела-бетерден халас этмели.Биз шол халкларың хөкүметлерине әхли гужур-гайратларыны тебигатың байлыгыны горамага мәхрибан үлкәни сөймәге гөнүкдирмәге чагырырыс.Каспә диңе бир хожайын герек.Биз Каспи барада еке-тәк халклара конвенсияның хем-де консепсияның ишленилип тайярлынылмагыны мөхүм хасап эдйәрис.Эгер шейле эдилсе Каспиниң сакланып галмагына,кадалашмагына онуң байлыкларындан режели пейдаланмага голтгы болян халklar өз ыкбалларыны өзлери кесгитләп билерлер.Деңизде болса сайлара ер ёк.Онуң халас эдилмеги бизиң ылалашыклы херекетимизиң нетижесине баглы...

Ыляс Амангелдиев,"Яш коммунист" газетиниң йөрүте хабарчысы, Юрий Калешук,Вадим Ковда,Рус языжылары, Москва, Ахмет Гурбаннеспесов,ТССР языжылар союзының секретары, Аманмухаммет Неспесов,Түркменистан,языжы-публисист, Николай Пороховник,Наталя Неруш, языжылар, Москва,АлбертПоляковский, Түркменистан,языжы, "Туран" неширятының директоры, Евгений Мелников, публисист, Новосибирск, Виталий Зеленский, языжы, Гүнбатар Сибир

языжылар бөлүмүнүн башлыгы, Икар Пасеев. журналист, "Литера-турная газетаның" хабарчысы, Красноводск шахери

Сөзсоңы ерине: Каспий меселеси боюнча маслахат гатнашан автор эден ишинин хасабаты хөкмүндө гиңишлейин макала язып, "Эдебият ве сунгат" газетине берди, чап болар диен ниет билен гарашды...

-Эдебият ве сунгат, 1-нңи ноябр, 1991-нңи йыл, номер 44-2805-Публицистика. Хазара хоссар герек!

Редаксиядан: Түркменистан ССР языжылар союзы, "Туран" китап-журнал неширяты хем-де Каспинин сувуны, балыкларыны горамак барадакы доландырыш эдарасы Каспий төвөрегинин меселелери боюнча 11-18-нңи сентябр аралыгында бүтинсоюз семинар гечирди. Оңа СССР-иң дүрли ерлеринден языжы-публисистлер гатнашды. Олар Касноводскә, Эсенгула, Челекене, Огуржҗалы адасына, Гарабогаза барып гөрдүлөр, Каспий деңзинин жошмагы билен багланышыклы меселелер, экология, балык горлары ялы меселелер билен гызыкландылар. Семинарын максады дүнйәде иң улы көл болан Каспинин арассалыгынын ве онда яшаян жандарларын саглыгыны горамага жемгуетчилигин үнсүни чекмәге багышланды. "Туран" китап-журнал неширяты языжы-публисистлерин чеминардан алан тәсирлерини айратын китап әдип чыкармагы гөз өңүндө тутяр...

Биз языжы-публисист Аманмухаммет Непесин семинарда гозгалан меселер барадакы гиңишлейин макала-сыны аз-кем гысгалдылан гөрнүшде чап әдйәрис.

Соңкы дөвүрлерде Каспинин ыкбалы барадакы сөхбетлери газет журналларын сахыпаларындан, радиодыр телевидениеден эшитмек боляр. Өзем йыгы-йыгыдан. Ол

сөхбетлерде Каспи деңиз сувуның, тебигатының, хайванат дүнйәсиниң заяланшы, гурап барян Аралың ыкбалына деңешдирилйәр.Оларда дегерли теклиплерем бар,чыкалгаларам.Йөне ягдай велин үйтгәберенок.Хава, Каспиниң экология ягдайы өрән чылшырымлашды.небит-газың тәзе ятакларының ачылмагы деңзиң тебигатыны заялады,хайванат дүнйәси ёк болуп баряр,балыклар азаляр,өсүмлик дүнйәси пайхынланяр.Хас догрусы,Хазар өли деңзе меңзәп баряр.

1.Балыкчы халың ничик?

Билемок хәзир бармы ёк,өңлер Каспи деңзинде балык тутмагың республиканара ылмы геңеши боларды. Балыкчылыгы өсдүрмекде ончаклы бир гөрнүп дуран иш этмеседе,гараз,ол геңеш Каспиниң якасындакы балыкчы хожалыкларының ишлерини бир ере жемлемеги,герек ере гүйжси угрукдырмагы башарарды.Инди республикалар өз гарашсылыкларыны ыглан эденсоң,геңешиң иши тогтады диен ялы.Бу болса Каспиниң эесиниң көпелендигини аңладяр. Хер өзбашдак республика Каспиден алып билен балыгыны, небитини,газыны алжак,нетижеде, эмеле гелйән яралары бежсержөк адам ёк.Мениң пикиримче,деңиз якасындан небитиң алынмагы бес эдилмелимикә диййәрин.Себәби ол дүшевүнтсиз болмакдан башга-да,зыңылян хапалары билен деңзиң ялпак ерлеринде өсүп улалян балыжаклары, эсасанам,килка балыгыны ёк эдйәр.Килка болмаса, шондан иймитленйән бекре,такга балыклары яшап биленоклар.Шейлеликте, тебигатың деңаграмлылыгы бозуляр. Каспиниң сувы хәзир ики метре голай ёкары галансоң, деңиз якасына дөкүлен улы мөчбердәки хапалар сувуң ичинде галды хем-де көп мейданы заялады.Кәбир адамлар"Балыкларың тохум

ташлаян ерлерини хапаламасак болар"дийярлер.Ол нэдогрыдыр,себәби, балыклар томсуна демиргазыга,гышына гүнорта гөчйярлер.Бир ерде тохумларыны ташлаярлар ,башга бир ерде болса яшайшыны довам эдйярлер.Шейле арабагланышыгы бозмак,оңа пәсгел бермек, өрән ховплы нетижселере гетирйяр.Бир яндан Челекениң иод,бром өндүрйән заводлары зәхерини гуюп дурса, башга бир ерде Красноводскиниң ТЭС-и хапа сувларыны дөкүп дурса,шәхериң хапа сув улгамлары хем деңзе акып дурса (бу барада ерли илат хич зат билмейяр экени)онсоң ол сувда балык галармы? Красноводскиде, шәхериң хапа сувуны арассалайжы дес-гасының гурланына көп йыл болупдыр,миллионлап пул чыкарылыпдыр,эмма шу гүне ченли ишлемән ятыр.Шейле мысаллары узалтсаң узалдыбермели. "Худая шүкүр, Каспиниң зәхерленмеси Сарыгамшың дережесине етенок"дийип,бир яшулы гүррүң берди.Барлананда,Сарыгамыш көлүнде зәхерли нитратларың,гербиссидлериң,пестиссидлеиң көп мукдарда барлыгы аныкланды.Шолар билен зәхерленен балыклары Дашогузың илатына сатярлар,эмма гарагалпак доганлар-мыз болса олары сувда яшаян сүтүк дерили хайванлара берйярлер.Зәхер гаты гүйчли болмага чемели,ол жәнавер-лериң дерилериниң реңки дагам үйтгәберйярмиш. Гөрйә-ңизми, бизде зәхерли балыклар халка сатыляр,гарагалпаклар болса оны башга максат үчин уланып, үйтгешик реңкли дерилери тайярлаярлар.Гең затлар бардыр, гөрсеңиз...

Соңкы үч-дөрт йылда Этрек дерясының гурамагы билен,сүйжси сувда тохум ташлаян балыкларың көкүне зарба урулды,тохумы эмели көпелдиш нокатларының ишини тогтатды.Бейле ягдай диңе балыкчылара дәл, бүтин

регионың оба хожалыгына-да ярамаз тәсир этди.Меселем, Этрек дерясының аягында бахасы үч миллион манат болан балык тохумыны эмели етишдирйән улы десга ишлемән дур.Озальнда бу десга бирнеме ёкарракда,Этрек билен Сумбар дерясының бирлешйән еринде гурлан болса,хас говы боларды. Шол ерде гурмак үчин Эйран дөвледи билен билеликте таслама хем тайярланындыр дийип эшитдим,эмма олам бизиң гүнәмиз эсасында баша бармандыр.Умуманам,Каспиниң якасында балык тохумларыны эмели усул билен өндүрйән хожалыклар кән дәл,йөне,оларың ишлежәк болушлары велин гаты гөзгыны.Гыммат бахалы бекре балыкларың өндүрили-ши ве өсдүрилиши 1948-нжи йылдан соң бирегне песе гачып,хәзирки гүн ховплы серхеде етди.Өңлер балыгы ислән ериңден тутса болярды,хәзир болса гүндүз элиң чыралы гөзлемели. Онсоң, өзбашдаклығы газанан каспияка дөвлетлер галанжә ек-түк балыкларам ёклайсалар нәхили болар? Челекен шәхер ёлбашчылары өз илатына 50 метрлик тор билен балык тутмага ругсат берипдир,йөне балык тутулян ерлер балык хожалыкларына дегишли болансоң дава-жәен-желе эсас дөрейәр.Азык гытчылығы себәпли, илата нәхили хем болса көмек болсун дийлип эдилен бу асыллы иш гох-галмагалың дүвүнине өврүлипдир,себәби канун эсасында хайсы хожалыгың сувунда балык тутулжәк болса,ругсады шәхер хәкими дәл-де шол хожалыгың өзи бермели,гой, адамлара,тутулжәк балыкларың мөчберине гөзегчилик этсин. Шейле эдилмесе баш-башдаклык болуп,Каспи байлығы “Артыгың харманына”өврүлер.Муны бейлеки республикалар эшидәйсе,оларам кем галмажәк боларлар,шейлеликте, Каспи

өли деңзе өврүлер.Соңкы вагтларда-ёкаркы “ругсадың” тәсири етен болмагам мүмкин-браконерлер,балык огрылары кәмил торлары,йындам гәмилери билен хас батыргай херекет эдип башладылар.Өзлерем килең ёкары везипели адамлар.Онсоң, бир бекре балыгы үчүн салынян 100 манат жериме олары горкузанок.Шонуң үчинем, 1974-нжџи йылда белленилен жеримәниң мукдарына,кануны бозяның везипе-сине гөрә тәзеден середип,жогоапкәрчилиги онларча эссе гүйчлендирмек герекмикә диййәрин.Умуман,Каспи деңзи-не акыллы-башлы чемелешмели, балык тохумыны етишдир-мек, өсдүрмек,тутмак берк дүзгүн боюнча алынып барыл-малы.Экология меселеси гөз астында дурмалы, ёкаркы талапларың ерине етирилиши өлчег бирлиги болмалы.

1991-нжџи йылың секиз айында Түркменистан Каспиден 500 тонна бекре,600 тонна бейлеки балыклары алыпдыр,бу көпми, азмы, ёкаркы талаплар гөз өңүне тутулыпмы,билйән ёк.Хәзирликче,500 тонна бекре балыгы Красноводскиде, Дашовузда ишләп бежәрйән заводлар болмансоң,түркмен балык сенагаты мүдүрлигиниң аммарларында заяланып ятыр.Себәби биздәки бар болан заводлар балыгы дузлап, гурадып билйәр,килкәни гапыржага салып билйәр,йөне бекре балыгыны тәзеден ишләп биленоклар,оны башга ере әкитмели боляр,оны болса этжәгем боланоклар.Ай,болян дәлдир-дә...Зады заяламалы болса биз гаты өкде.Оны заяланыңдан халка элетерли бахадан сатсаң ики утуш газанса болжәк ахырын.Ёгса, Түркменистанда балык хоҗалыгы эдарасы хем бар,ол нәме иш билен мешгулланыр, билйән ёк.Онсоңам,шол эдараның гереги бармы, ёкмы, эгер герек болса онда,оны ниреде

ерлешдирмели,эдил хазиркиси ялы Ашгабатдамы я-да деңиз
якасында–булары балык хожалыкларындан сораян адам ёк.

Мен өзүми гызыкландырян меселелер боюнча “Балык-
лары горамак,тохумыны көпелтмек,тутмагы кадалашдыр-
мак барадакы гүндогар Каспи этеклери доландырыш
эдарасының башлыгы Геннадий. Иванович Староверов билен
пикир алышдым.Ине,онуң маңа берен гүррүңлери:

-1930-нжѳи йылларда Каспи деңзи бекре,такга,алтын
балыкларың улы месгени болупды,леңңечлерем долуп
ятарды,оны хат-да Ленинград шәхеринде хем сатардылар.
1948-нжѳи йылдан башлап,небит гөзлейжѳилер хер 200
метрден гүйчли партлайыш ишлерини гечирип, уммасыз көп
балык горларыны вагшыларча ёк этдилер,олара йүзүң
үстүнде бурнуң бар диен болмады,нетижседе,1980-нжѳи
йыллардан соң балык горлары гаты азалды.Онуң себәбини
балык горуны өврөйән йөрүте униститут хем дүшүндирип
биленок.Йөне,мениң пикиримче,бу затлар ёкарда агзалан
вагшы херекетлер зерарлы дөрән экологик серхедиң
бозулмагындан гелип чыкяр.Небити гайтадан ишлейән кәр-
хана, завод-фабриклер,әхли сенагат кәрханалары деңиз
якасында ерлешип,зәхерлерини пүркүп дурсалар балыгам
болмаз,леңңежсем. Деңизден алынян небитиң умумы мукдары
5 гөтериме хем етенок,эмма Каспа аңырсыз-бәрсиз кесел
гетирйәр.Маңа гулак ассалар,небитден алынян шо пуллары
балыкчылыктанам газанып берердим,артыгы билен... Онсо-
ңам, Каспи бекре балыгы яшап билйән,етишйән дүнийәдәки
еке-тәк деңиз ахырын.Оны халас этмек үчин әхлимизиң эл-
әле берип гөрешмегимиз герек...

2.Эсенгулы –кимиң гулы!/?

Красноводскиден Эсенгула учуп барярыс.Хер кимиң гөзи ашакда,бир яның деңиз,бир яның даглык,хол алыслардакы текиз мейданлара дикилен.Соң даглык гутарып текизлик башланяр.Каспиниң орталарындакы адалар,ярым адалар агарып гөрүнйәр,кә ерде сувуң үстки гатлакларында эмеле гелен мазут ве небит галындылары гүнүң нурына ялпылдап гидйәр.Хол бейледе сачагың үстүне атылан тегелек чөреклере чалымдаш шор басан ерлер билдирйәр. Эсенгула якынлашдыгыңча-да бу гөрнүш хас-да айылганч сыпата гирйәр.

–Озаллар бу ерлерде гуш гурсак дәнелер битердидийип,Красноводскиниң шәхер газетиниң ишгәри Вячеслав Мәммедов маңа дүшүндирйәр.-Инди болса шор басып, батгалыга өврүлип баряр.Хон-ха,хол судуры гөрйәрмиң?!Ол мундан ики-үч йыллыкда башланып,ташланан зейкешиң угры.Мен-ә шу ер элериниң первайсызлыгына хайранлар галярын.Топрак, эне ер мукаддес зат ахырын.Ол байлык чешмеси,"Топрагы харлан хор болар" диймәнмидирлер? Ай,хавада,шонуң үчин-дә,биз хор болдук,песе дүшдүк...

Мен оба-совхозларының өз мөвритини гечирип баряндыгы, ерлери ким ислесе,шоңа бермелидиги барадакы пикирлере гүмра болуп отырын.Ине, базар нырхына гечмели диййәрлер, йөне,дөвлет заказы ятмаса,нәдип базар нырхына гечип болар?Бу затлар бири-бирине баглы затлар ахырын.Онсоңам көп зат ерли хәкимлериң ыхласына баглы болуп дуряр. Гөвнүме болмаса,көп этрапларың хәкимлери шол көне иш эндигинден чыкып биленоклар...

Эсенгулыда, этрап советиниң биринжи орунбасары Ныязмәммет Ёламанов бизи гаршы алды.Онуң билен ер

барадакы пикирлерими пайлашдым-Хава ерлериң сандан чыкарыландыгы догры-дийип,ол бойнуна алды.

-Гаты көп ерлер заяланыпдыр.Өмрүни дайханчылыга багыш эден адамлардан маслахат соралмандыр,ата-бабаларымызың пәхим пайхасы эсасанда эмеле гелен тәрлерден үз совлупдыр.Этрек дерясының сувуның кесилмеги экеранчылык,малдарчылык билен мешгул болян хоҗалыкларың ягдайыны агырлашдырыпдыр.Гаты балдаклы оты хем даш районлардан гетиирмели болупдыр,мунуң өзи болса малдарчылыкда өнүмиң өзүне дүшйән гымматының артмагына гетирипдир,18 мүң илаты болан этрапда ишсизлик артыпдыр.Догры, адамларың көпүси небит чыкармакда, овнук кәрханаларда гүйменйәрлер,йөне илатың өсүш дережесини гөз өңүнде тутсаң, гыссаглы чыкалга гөзлемәге межбур болярсың.Белки, бирнәче малдарчылык,балыкчылык хоҗалыкларыны дөретмек герекдир? Бу ерде дүечилиги өсдүрмек аматлы болса герек,идеги аз талап эдйәр,ийм,сув даннавы ёк. Балыкчылыкда хоҗалыкларың саныны 4-е етирмели,өнүмлерини өзлери ишләп тайынлар ялы, я-да консерва тайярлар ялы кичеңрәк кәрханалары дөретмели. Гараз, гарашман, херекет этмели.Шейле дәлми?дийип,мен Ныязмәммеде үзлендим.

-Вах,айдяныңыз догры велин,ол ишлери этмек үчин бол сув герек-дийип, Ныязмәммет җаныкды.-1994-нҗи йылда Гарагум каналының сувы Эсенгула гелмели.Шол маңлаймыздан дирәймесе... Хәзир агыз сувуны Бакудан,танкерлериң көмеги билен чекйәрис. Сув бизе гыммат дүшйәр.Хер өйиң гапысында ховуз бар,шоңа ягыш сувуны йыгнаярлар.Ер асты сувы ичер ялы дәл,ажы.1930-нҗы йылларда деңиз сувундан

сүйжү сув алян десга барды.Оңа опреснител дийярлер .1970-
нжү йылларда, угруна середилмәнсоң, хатардан чыкды.
Шондан бәрем сув Бакувдан гетирилйәр.Яңы-якында Гүн
энергиясы билен ишлежәк десганың үчүсину гуруп бермәге сөз
бердилер.Белки,угруна болаяды-да..

Ныязмаммеди диңлейән ,өзүм болса Гүн энергиясы
билен сүйжү сув алян гуралың 30 йыл бәри республикамызда
бардыгыны,бу иш боюнча ылымларың бирнәче кандидат-
ларының, докторларының бардыгыны,оларың ишлериниң
беллидигини, йөне, Эсенгулы ялы агыз сувы гызыла барабар
ерде, нәме үчин, шу вагта ченли шол гуралың отурдыл-
мандыгыны аңымда айлаян.Хава-да, бирхили дөвүр болуп
гечди,"Ол эшекде йүкүм ёк"диенлери болды.Ерли
хәкиметлер-ә билмәндирлер,билселерем,гулак
габартмандырлар ,алым-ларам үнс
бермәндирлер.Административ буйрук берижү системаның
кесели,би.Бу кесел билен кеселлән адам өзбашдак
пикирленмек,кынчылыклардан чыкалга гөзлемек укубындан
махрум.Шол кесел хәзирем аңымыздан айрылып гидиберенок.
Нәме үчин соңкы йылларда Этрек дерясындан бир дамжә сув
геленок, себәби нәме,билйән ёк! Болманда,агыз сувы гелер
ялы, гоңшы Эйран дөвлети билен ылалашыга гелинсе болар
ахырын.Оңа ерли хәкиметиң ишжәңлиги,хас догрусы аңы
етенок,ёкардакы аңы етйәнлерем әвеноклар.

Хәзир өзбашдаклык шемалы серхет якаларына хем
ййрапдыр,кенардакы симлер хем айрылыпдыр,дөвлет еринде
ишлемек,ишлемәге ругсат алмак аңсатлашдырлыпдыр.Йөне
бу говы әдимлер, башга бир тарапдан,шол ерде бар болан
хайванат дүнйәсиниң вагшыларча гырылмагына

гетириндир. Красноводскиниң дөвлет заповедниги,ерли хәкимет бу меселеде первайсызлык эдипдир.Я-да башга бир мысал.Нәме үчин этрабың әхли максатларыны канагатландыра ялы, Шевченко шәхеринде бар болан десга меңзеш, деңиз сувундан сүйжси сув алян десганы гурмак барада меселе гозгалмандыр? Ким оны гозгамалы?Ерли хәкимет.Каналың сувы гелер дийип, гөзүңи дикип,гарашып отурмакдан нетиже ёк.Хәзирки ыкдысады кынчылыкларың дөврүнде шол сувуң гелеринден гелмези якын. Гелсе-де, алыс йылларда гелмеги мүмкин... Экеремде бир опреснител, сүйжси сув чыкарян гурал гуруп-дырлар, нетиже бермәнсоң ташлап-дырлар. Оңа ким жогоп бермели?Ерли хәкимет.Небит,газ чыкарянам болса,Гарадепе обасының бары-ёгы 40%-и газлашдырылан. Оңа ким гүнәкәр? Элбетде, ерли хәкимет.

–Халк көп йылларың довамында укуда болды,инди оянып бшлады.Шонуң үчинем, халкың арзыны бирнеме диңлемесек, болайжагам дәл-дийип,Ныязмәммет бойнуна аляр.-Экеремде небит,газ турбаларыны чалшырдык,көпрүни оңардык,Чекишлиде ягдай ганымат,ене “көмек берерис” дийип язып алып гитдилер.Гараз,бир яндан Каспиниң сувуның галмагы,бир яндан Этрек дерясының сувуның кесилмеги бизи агыр гүне сезевар этди..

Хава,ерли хәкиметиң аладасы өзүне етик.Йөне, бир зат велин аян,олам регионы өсдүрмекде хәкимиң такык этсем-петсемлери,мейилнамалары, угурлары,экологияның, ыкды-садыетиң канунларына даянян максатнамалары болмалы. Ол болса ёк.Шейле этмек билен биз хайсы дережде,нәхили технологияда иш алып бармалыдыгымызы билип билерис. Кәбир ёлбашчылар әхли чыкалганы небитиң

алнышыны артдырмакдан гөзлейәрлер.Догры, тебигаты басгылап,өзүни зордан өдейән өнүми биз бу гүн,эрте хем алып билерис.Йөне биз шол өнүми диңе экология тарапдан арассалыгы гораян вагтымыз,ыкдысады тайдан утуш газанян вагтымыз алмалыдырыс.Хас догрусус,хәзир небит, газ алмагы тог-татмалы,оңа дерек балык хоҗалыкларыны осдүрмели, ондан алынян гыммат бахалы өнүмлери артдырмалы. Чай,инҗир, нар,хоз,лимон,мандарин ве ене ш.м.ялы өсүмликлери өсдүр-мели. Шейле этсек хем-ә тебигатымыз утуш газанҗак, хемем гарнымыз док болҗак.Шуларың хайсының ерли регион үчин пейдалыдыгыны хасаплап чыкармак, өңде кесердип гоймак-ине,хәкимиң иши.Умуман,хәзирки өзбашдаклык газа-нылан дөвүрде,хер бир ёлбашчының кын проблемалары өзүче чөзүп билер ялы укубы,билими,етерлик хөвеси болмалыдыр, ёкардан гөркезмә гарашып отырмалы дәлдир.Хас догрусус, Эсенгулы бириниң гулы болмалы дәл-де,өз проблемаларыны өзбашдак,батыргай чөзмәни башармалыдыр.

3.Челекен-ел экен.

Догрысыны догры айтмалы,мундан өң Каспи меселе-синде онуң сувуның ёкары галяндыгындан башга билйән задым ёкды.Дегишли эдаралар көп йылларың довамында Каспи деңзиниң ягдайыны долы ачып гөркезйән маглумат-лары халкдан гизләп саклапдырлар.Эгер шейле болмадык боланда,биз диңе Байкалың көмеге мәтәчдигини,Аралың бетбагтлылыгыны билмек билен оңман,эйсем,Каспи яка-сының чыкгынсыз гүнүни хем билердик. Кенар якасындан алынян небитиң балыкларың ганымыдыгыны йүз гөрмән,иле ашгәр эдердик.Арман,бу затлары гич билдик.Бу ерде гүррүң,

дүзүмнде күкүрт туршы газы болан,тебигат үчин гаты зыянлы өнүми алмак барада баранок(ёгсам,бу барада хем гиңишлейин дурлуп гечилсе кем болмазды),гүррүң шол өнүми нәдип газып аляндыгымыз барада баряр.Гынансак-да, бизде өнүми тебигата зыянсыз алып болар ялы технология ёк,бу хатда дашары юрдуң өсен техникасына-да башарданок.Бизиң өнүмчилик меденетимизиң нәдережәдедигини айдып хем отурмайын.Шейлелик-де,дүвүн алан кын меселелер йыгнанды.Ол меселелериң чөзгүди Каспи проблемаларыны ылмы тайдан эсасландыран меркезиң даргадылмагы билен хасам йитилешди.Мунда Түркменистаның гошанды аз,ёгсам, ылымлар академиясы бу важып меселә йүзүни өврүп билйәр ахырын.Ерлешйән мейданы боюнча середениңде, Каспиниң үчден бир бөлеги бизиң республикамыза дегиишли.

Хәзир йитилешен экология проблемаларың үстүне Каспиниң сувуның галмагы хем гошулды,сув кенары юмурды, көп санлы десгалары хатардан чыкарды,сув хапаланды.Бу айылганч нетижселере өзүмиз гүнәкәр.Биз тебигатың канунларыны әсгермедик,оны" боюн эгдирерис" диен йөрелгеден йөрөдик.Каспи деңзиниң сувы песеленде Гарабогазы гүнәкәрледик, бейгеленде болса"деңиз гөз гөркезйәр" дийип, нәләжәдейинлиге салдык.Хакыкатда велин, Каспи өз ыкбалы билен яшаяр,"маңлайына язылана"боюн боляр. Мүңлерче йыллап ол өз кенарыны гиңелдибем гелди,песелдибем.Онуң бу хәсетини кенар якасындакы кәрханаларың ёлбашчылары, билмеселерде, Челекениң яшы алтмышдан аган яшулылары гаты говы билйәрлер.Челекениң Гаракөл обасында,кенардан йүз метр ичде Сейит Нуруң дашдан салынан ики гат жайы бар,ёкаркы гатында оба геңеши,ашакы гатында болса дуكان бар.

Түркменистаның картасында ады агзаян Огуржғалы ада-сында Сейит Нуруң мазары ерлешйәр, ол отузынжы йылларда ызарланмадан гачып,Челекенден шу ере гелипдир, шу ерде хем ач,хор-хомсулыкда өлүпдир.Огуржғалы дөвлет заповеднигиниң кейик идедижиси,72 яшлы Керим Оранны-язовың гүррүң бермеги гөрә, Челекендәки Сейит Нуруң жайының дүйби сувуң ичинде тутуланмышын. Диймек ,1920-нжй йылларың аякларында Каспи деңзиниң сувы хәзирки дережесинден бир-бир ярым метрден говрак ёкарда болуп-дыр.Биз болсак кенарда яшап,бу затлары билмезлиге салан болдык,көп санлы жайлары, десгалары,завод фабриклери кенар якасында ерлешдирдик,ким-де болса бир алымсумагың “Каспиниң сувы инди асла галмаз”диенине гуп ынандык.Сувуң ёкары галмагы диңе бир Челекен шәхерине 47 миллион манат зыян етирипдир,16 саны небит гуйылаы сув астында галанлыгы үчин 40 мұң тонна небит аз алыныпдыр,Гаракөл обасының жайларыны сув басыпдыр,Алажә дуралгасында 10-а голай ики гат жайлар сувда галыпдыр,бу ерде 200-ден говрак адам яшаяр экени,хәзир екежә адамам ёк..Алажә дуралгасына барян небит токуртгаларының демир-бетон бинядыны сув гопарып,хатардан чыкарыпдыр,хат-да дурал-ганың галып-галмазлыгы барадакы меселе хем өңде кесерип дуряр экени.

Челекен шәхер Геңешиниң башлыгы Юсуп Мәммедовың дуралга меселеси ятса дүйшүнде,оянса хушунда...Ол йүк йүклейән улы краның-гөтерижиниң ерлешйән ерини 1,5-2 метр ёкары галдырмагың аладасы билен яшаяр.Дуралга херекет этмесе ягдай хасам кынлашжәк,йөне дуралга барян 5-6 километрлик машын ёлуның ягдайы хем оны гүнүне

гоянок.Эгер сув ёкары галмагыны довам этсе,онда чыкдажы барыны чыкарып,дуралганы, оңа барян ёлы сувдан горажак болмагың гереги бир бармыка?Бу затлар барада билйәнем ёк,билжек болянам,ёгсам, Каспини өврөйән, хак барыны алып йөрөн ниче адамлар бар ахырын.Ханы оларың салгы берйән ёллары?Белки,дуралганы башга бир аматлы ере гөчүрмек герекдир, я-да, машын ёлуны сүтүнлериң үстүне галдырмак герекдир?Мәммедовың боюн алышы ялы:-“Бизи гүнделик алада-лар, чәрелер майырыр,гележеге середип иш этмәни хениз өврөмәндирис.Бар айдалы,биз бу ягдайлара гүнәкәрем-дә, онуң билен иш дүзеленок ахырын.Небитимизи, газымызы, химия өнүмл-римизи мугта якын алмалы боланда ики пайлы ялы топулян адамлар,инди,агыр гүне дүшүп,көмек этмели боланда тапыланоклар...”

Онуң айдянларына гошжак-айыржак задым ёк.Челекен дийленде,бир яны Челекенден Огуржалы адасына ченли,бейлеки яны Жебелден Эсенгула ченли болан мейдан гөз өңүнде тутылар.Шу гиң мейданда,небит-газ газып алыш ишлери алнып барылар.1989-нжи йылда Челекенден небитиң алнып башланмагына 100 йыл боланам болса,шәхериң халы харап.Илат гарып.Өз байлыгы өзүне сиңйәне меңзәнок.Мәммедовың бойнуна алышы ялы,хер йыл 300-ден говрак адам, лукманлар, мугаллымлар, буравлайжылар Челекени ташлап гидйәрлер.Оларың Челекени ташламакларының башга себәплерем болса бардыр велин,өзүм-ә оны бу төвере-гиң экологиясының-тебигатының етен дережесиниң айыл-ганчлыгындан гөрийән.Муны Мәммедов хем бойнуна аляр.Челекен сенагат шәхери,онда энчеме кәрханалар,завод-фабриклер бар,шоларың бирем ёд-бром өндүрийән химия

заводы.Ол экология тайдан иң зыянлы завод.Завод ики ерде ,бири дуралгаң янында,бейлекиси ондан даш болмадык аралыкда деңиз сувуна зәхерли галындысыны гуйяр. Гуйылян зәхериң дүзүминде литий,селий,бериллий ялы,Менделеевиң таблиссасындакы гыт элементлер бар.Иң болманда шолары бир алып болжак ахырын.Бир яндан зәхер,бейлеки яндан гыт элементлер. Зәхериң гуйылян еринде деңзе сува дүшмег-ә бейледе дурсун,хатда демиңи хем алар ялы дәл..

.Мундан 25 йыл өң,елиң шәхере өвүсйән угрунда,ичиңиз янсын дийлен ялы гурлан,"Челекен-гурум ели экен" дийдирйән, "ТССР-иң 50 йыллыгы" адыны гөтерйән техники углерод заводы йылда 9 мүң тонна гурум өндүрйәр.Онуң 6 эссеси,ягны 60 мүң тонна гурумы болса хова гойберилйәр.Шу санлары аңыңызда айлап гөрүң!?Хей аклыңа сыгжак затлармы? Заводың,уни ики-үч йүз метр болан гап-гара түссесиниң шәхериң үсти билен деңзе тарап бурум-бурум сүйшүп бар-шыны гөрен адамлар,хасам янымдакы, Новосибирскиден гелен публисист, языжы И.Мелников,языжы В.И.Зеленский, кинодраматург Н.Е.Проховник,"Литературная газетасының" йөрүте хабарчысы Икар Пасеев,"Яш коммунист" газепиниң хабарчысы Ыляс Амангелди,ТССР языжылар бирлешигиниң секретары Ахмет Гурбаннепесов дагы бир-хили ховпурга-бердилер. Ховпургамаз ялымы нәме?Ол түссәниң зәхер-лидигини төверегиниң өсүмлик дүнйәсине,Каспи деңзиниң жаңлы-жандарларына, шәхерде яшаян адамларың жаң саглыгына ховплудыгыны билмәйән ёк ахырын. Заводың ишлейшини гөрмәге баранымызда,бизе"Ак көйнек-балакла-рыңыздан,хәзирболуң!"дийип,дуйдурдылар.Асыл,Челекениң

илаты ак көйнек геймәге зар экенлер.Гөрүп отурсак,ягдай айдылшынданам хас бетер экени.Өзүм-а,агшамлық, мых-манханада эшиклерими ювмага межбур болдум, топардакы адамларам шейден болсалар герек..

Заводың гурум өндүриш усулы йөнекейжә,якылян газың ховасы етмән түсселейәр,шол түсседенем гурум алыняр. Шулар ялы заводың ене бири Уфада ерлешйәр.Ер шарында бейле көне усул билен ишлейән завод башга ёк.Өсен юртларда шейле заводлар ериң астында,өсен технология билен үпжүн эдилен,бизде болса ол ериң үстүнде,өзем иң ызда галак техно-логиясы билен...

--Зовадың зыянлы газларының,гара түссесиниң ачык хова гойберилйәнлиги себәпли озалам гүррүң көп болды,арза-шикаятларың ызы үзүлмеді.Шонуң үчин заводың бир бөлегини япмага межбур болдук,йөне, дүйбүнден япмага гурбымыз чатанок.Себәби завод-да 5600 адам ишлейәр, оларың 2400 саны чагасы мекдепде окаяр,Ишсизлик көпел-жәк. Йөне,гелжәкде,несип болса,оны резин өнүмлерини өндүрйән завода өвүржәк боларыс,онсоң гаражә галош, аякгап геерсиңиз.Заводың бир йылда өндүрйән гурумы 11,5 миллион манат гирдежә берйәр,9 мұң тонна гурумың 2 мұң тоннасыны дашары юртлара сатсак-Япония, Югаславия, Германия,АБШ,Болгария ялы юртлар оңа ислег билдирйәр-лер-онда 2 миллион доллар газанса болжәк-дийип,Юсуп Мәммедов жәныкяр..

Заводың өнүминиң бизе гереклиги хак.Гурум чыкарян еке-тәк кәрхана ол.Гурум резин,каучук,реңк-лак өндүрмекде эсасы чиг мал,машынларың тигирлерини,электрик кабелле-

рини, электродлары өндүрмөкдө ве ене көп ерлерде ула-
ныляр.

–Сиз заводы япың диййәрсиңиз велин, гурум кагыз
чыкармакда хем эсасы чиг мал ахырын,онсоң китаплары-
ңызы нәдип чыкардып билерсиңиз?Нәдип газет-журналлар
чыксын?-дийип,Челекениң жогапкәр ишгәрлериниң бири
языжылара игенди.Онуң игенмесиниң жаны ёк дәл,йөне,
заводың тебигата етирйән зыяныны нәме билен өлчөсө
боларка?Бу зыян барада гоңшы “йран дөвлетем өз гаршы-
лыгыны билдирипдир ахырын.Шу затлары өлчерип-дөкүп,
өрән пайхаслы бир нетижә гелмек герекмикә диййәрин,оңа
болса эсас бар.Ол эсас шундан ыбарат.Небитчи йигит Агәйли
Едиев гурум заводының түссесиниң хова яйрамазлыгы үчин
бир усул ойлап тапындыр.Нәме үчин ол усул шу гүне ченли
өнүмчилиге орнашдырылмандыр?...Ким оңа гүнәкәр?

Мен Юсуп Мәммедовың “Адамларда ватанчылык дуй-
гусы ёк болды,нәме билен гүймежәгиңи билип боланок”
диймеси билен ылалашып билжәк дәл.Челекениң арасса чәге-
ли, түйс сува дүшмөк үчин ярамлы кенары барка,дамар,бөдөн
кеселлериң мелхеми, дүзүминде радион,күкүрт туршы
газлары болан Порсыгүл атлы гызгын ләбиги барка,Гаршы
диен ерде 35-40 градус гызгынлыкдакы дерман сувы барка
саглыгыны бежәртжәк адамлары бу ерлере чекмегиң,шонуң
нетижәсинде ерли илаты иш билен үпжүн эдип гүймәп
болжакдыгына ол дүшүнмейәрмикә?Бу ерде диңе бир адам-
ларың саглыны дикелтмөк дәл,эйсөм, шәхер газнасынада эп-
если гирдежәи гирдирсө болжак ахырын..

Биз Огуржалы адасының ялпак кенарында сува
дүшенимизде өмрүмизе бейлә хезиллиги гөрмәндик,түйс

курорт,дынч алыш ери-дә.Курорт диенимде,нәме үчин ёкарда агзалан ерлерде дынч алыш меркезлерини ачып боланок? Арасса чәге,гызгын гүн,дерман сувлар,мелхем палчыклар-саглыгы бежәрмәге герек затлар Каспини кенарында етер-лик.Диңе башаржаңлык герек!...

Мен Челекени ташлап гидйәнлериң бири билен гүррүңдеш болдум:"Ата-бабаларым балыкчы болупдыр,асыл, чөреге дерек балык ийиндирлер.Деңиз гырасында яшаясам велин, балык гарасыны гөрөмзөк.Шейле ягдай дүнйәң хич нокадында хем ёкдур. Деңизден балык тутмак гадаган.Бизи экләп-саклап биленоклармы, гой,гүнүмизе гойсунлар.Буларам хич диели,мениң-ә бу ерден гитмегимиң эсасы себәби гурум заводы.Онуң түссесинден яңа өйде отурад ялы дәл,өйкен кеселли болдум..."-дийиң,ол башыны яйкаяр.

Мен буравлайжы йигидиң пикирине гошулян. Экологияның-тебигатың канунлары бозуланда,башгача болмагы мүмкин хем дәл.Бу хақыкат,өзем гаты ажы хақыкат!...Өзара гүррүңдешликде языжы Виталий Иванович Зеленский Каспи деңзини ажайып Байкала деңеди.Диймек,ёкарда агзалан гайрагоюлмасыз меселелери чөзмек билен бирликде,биз гел-жәкде, Каспи бассейнини гиңишлейиң өврәнемәк,агыр яра салман байлыгыны пейдаланмак меселелерини хем ядымыздан чыкармалы дәлдирис.Көнелримиз айтмышлайың "Еди өлчәп бир кесмесек",эрте гич болар.Хәзир Каспиниң ыкбалы чөзүләркә,өңүмүзде "Арасса,жаңлы-жәндара бай деңиз болмалымы я-да ёк?" диен сораг дурярка,элимизден гелйән эхли серишделери уланып,тутанерлилик билен Хазара хоссар-лык этмелидирис.Хас догрусы, Хазара хақыкы хоссар герек!....

Awtordan: Bir zadyň ýitse, gürüm-jürüm bolsa gyýa gaçandyr diýilýändir. Ýokarky makalanyň ykbaly hem şeýleräk boldy. Dogry, ol gazetde çykdy, şonuň bilenem gutardy. Oňa ne seslenmeler, ne-de galдырылан meselelere jogapkär adamlaryň kemçilikleri nähili we nädip düzetjekdikleri baradaky jogaplary çap edildi. Ýogsam, ol wajyp makala seslenmeleriniň gelendigini bilýärin. Olaryň çap edilmezliginiň sebäbini, Tirkish Jumageldiniň “Edebiyat we Sungat” gazetiniň baş redaktory wezipesinde işlemeýänliginden görýärin. Batyrgaýlyk şular ýaly ýerde gerek!

-Эдебият ве сунгат, номер 13-2826, 27-нжи март, 1992-нжи йыл, Публицистика. Базар, Бахалар, Биз...

Базар нырхына гечмели дийип кәкеләп-кәкеләп, ахыры онам гөрдүк. “Ягшы ниет жәннете алып барар” дийилиши ялы, бизем оны ягшы ниет билен гаршыладык. Хер зат-да болса, адамларың көпүси эртириниң говы болмагына сабырлылык билен гарашды, “сабырлы гүл дура-бара шат боларыны” этди. Кәбиримиз болса “Чагажыклары хор этмели дәл, өзүмиз хор болмалы дәл” дийип, гөвнүмизе геленини эдип, харс уруп йөрүс. Бахаларам эдил шейле, өз угруна гойберилди. Онуң зарбы йыкма-йыкылма гүн гөрйән халкың депесинден мусаллат болуп инди. Гечен айың башларында Мары гөк базарында этиң kilosы 115-120 манада баранам болса инди бирнеме гайдып 45-50 манада гелди, өңлер 0,5 манада сатылян чөреклер 5 манада гелди, бир гап чилим 5-ден 15 манада барды, дуكانларың ичи ат гайтарым бошлук. Сатыжы гызлар үйшүп гыбат урярлар, гелип-гидйәнлере середенокларам, себәби текжелерде сиңек дермандан башга зат ёк. Ики йыл мундан өң юрды агыр ягдайдан чыкармак

үчин максатнама хөдүрленипди,йөне депутатлар оны кабул этмәндилер.Гой,энтежик дөвлет даргасын,халк бирнеме гарып дүшсүн,бизем бирнеме мая топалың дийдилермика? Мен ончасыны билемок,йөне базар нырхына гечилмеги билен,алнып барылян ыктысады сыясат шол болшы.Инди ол хачан кабул эдилер-кә?Ики йыл мундан өң ол кабул эдилен болса биз шейле гүне дүшмели дәлдик,шу йылың башында агыр кризисден чыкмалыдык. Шу ерде “нәме үчүн ол максатнама кабул эдилмеди?”диен ерликли сораг йүзе чыяр.Бар болан маглуматлара гәрә,1990-нҗи йылда буйрук берижҗи гуллуғың ёлбашчыларының хер хили ёллар билен биканун газанан газанчлары 146 миллиард манада етипдир,мунын себәби-хусусы эчилигиң болмазлыгы, ыктысады меселеде буйрук берижҗи ёданың довам этмегидир. Айдалы,маңа харыт герек,эмма оны алмак үчин мен көп адамларың гөвнүни тапмалы, бахасының үстүне гошып бермели болярын,шейлелик-де, небсиниң өңүне дүшенлере көп мая топламак үчин эмели гытчылык дөрөйәр.Харытларың кесгитли бахасы гытчылыкда шол харытларың белли бир топарың элине дүшмегине гетирйәр.Башга адамлар болса шол харытлары оңуң беллән бахасындан алмалы болярлар я-да харыт гөзләп,вагтыны йитирип,йүреге дүшгүнч набатда дурмалы болярлар.Диймек, эмели гытчылык кәбир адамлар үчин пейдалы.Бу айдыланларың соңуна чыкжак болсак, базарың азат нырхына гечәй-мели,шонда,дөвлет эчилиги-ниң агалыгындан,меркезлешен системадан,иш эдмән газанч эдйән дөвлет ишгәрлеринден бир демде дынылса болжак. Диймек, максатнаманың кабул эдилмезлиги, административ буйрук берижҗи система дийсең герек

болупдыр.Биз депу-татлары айыплаярыс велин,оларың хем системаның гулы боландыкларыны ядымыздан чыкарярыс.

Шу ерде ене бир ягдай бар.Программаның кабул эдилмезлиги көп республикаларың айратынам,Прибалтика дөвлетлериниң союздан кесгитли йүз өвүрмегине гетирди. Себәби олар, ыкдысадыет дүйбүнден үйтгедилип гурулмаса, буйрук берижи система ёк эдилмесе,говулыгың болмажагы вагтында билдилер.Прибалтикалыларың ызы билен бейлеки дөвлетлер хем баш галдырып уградылар.Мунуң өзи эййәм өңки системаның көкүниң говшанлыгының аламатыды.Шол программаның баша бармазлыгына азажык хем болса ярдам эден М.С Горбачов шол вагткы ягдайы айдың селжерип билмеди.Нетиже-де, август вакалары дөрөди.Шонда үстүн чыкан демократик гүйчлер хем вагтында өз мүмкинчиликлеринден пейдаланып билмедилер,үч дөрт айлап говушгынсызлык этдилер.Базар нырхына гечиш шертлери өвренилмеди,оңа тайярлык гөрүлмеди,өңден,гөрүжчилик эдилмеди. Шейлеликте, дөвлет агыр ягдая дүшди.Эйсем базар нырхына гечиш шертлери нәмелерден дуряр? Илки билен ыкдысадыети дөвлет агалыгындан бошатмалы,дүканлары, илата дурмуш тайдан хызмат эдйән эдаралары,яшайыш жайларыны,техникалары халка бермели,ерлери хусусы эчилиге гечирмели.Техникалар,ерлер халка берленде,өңки гойберилйән ялңышлыклар болмалы дәл.Мысал үчин, колхозчылара ерлери берсек, хожалыкта башга хүнәрли адамларам,мугаллымларам бар.Олары хем ятдан чыкармалы дәл.Умуман, приватизасияда ялңышлыклара ёл берилмесе говы болжак.Телекечи адамларың ишини хемме тараплайын голдамалы.Шондан соң базар гатнашыкларының эсасы

дүзгүнлерини тайярламалы,хожжалык гатнашыклаеының тәзе ёлларыны тапмалы,телекечилигиң өсен гөрнүшлерини гиризмели.Диңе шондан соң, шу вагта ченли довам эден базар гатнашыгының өсмегине гөнүден-гөни пәсгел берен адми-нистратив буйрук берижи органлары ятырмалы. Дөрдүнжи нобатда болса,бахалары дөвлет жылавындан бошадып, эркинлиге гойбермели.Хас догрусы,харыдың ислеге гөрә бахасыны беллемели.Ине,шу гөркезиленлер ерли-еринде эдиленлигинде,шу вагткы ялы баш-башдаклык болмалы дәл.

МС.Горбачов айрылмазының өңяны”Литературная газетасының” хабарчысына берен гүррүңинде:”Менем Л.И. Брежнев ялы, чиг мал сатмагың хайрына яйнап,хич зады үйтгетмән, онларча йыллап гезип билердим.Йөне ол ёлуң горпа баряндыгыны билип,үйтгедип гурмага башладым” дийди. Шоның айдышы ялы, дүзгүни нәче беркитсеңем,нәхили газаплы адамы ёлбашчы эдип гойсаңам-адамың шахсы бәхбидини өңде гоймасаң өсүш болмаз. Бир,ики йыл,айдалы.он йыл өсүш болар,шол газаплы адамың мөхлети долянча.Соңы нәме?Соңы ене шол өңки гүнүң болар.Гитдим-гелдим эдип, телпек санашыкда гөрнен болуп,иш этмән,хак алынян дүзгүн билен өнүм көпелдип болмаз. Онсоңам,шол дәлми хақыкы дер дөкүп зәхмет чекйән адамы гарыплашдырян?Догры,мен диңе хусусы хожжалык эчилиги болмалы дийжәк боламок.Ёлбашчы ынсаплы боланда,миллионлап гирдейжи алян,дайханы хор этмейән хожжалыклар бар.Меселем,Гарагум этрабының”Тәзе ёл”,Тагтабазар этрабының “Киров”адындакы обасы ве башгалар.Мен олары ятырмалы диемок.Гүррүң ызагалак бергили хожжалыклар барада баряр.Чагалык дөврүмде мен садажә ясалан универсал

тракторының сувчусы болупдым. картаның бир гырасына етдиги,сувы ласырдап гайнаяр, хөкман сув гуймалыдыр.Картадан гайдып гелйәнчә сенем алловаррадан ылгап сув гетирмелисиң.Адамлар сада болуп дырлар. Айланышык этсең тракторың сувы гайнажак хем дәл экени.Мениң айтжак боляным шол тракторам адамлар ялы сада экени.Моторы дүйпли кем тапаянда хем, чай ичим салымда оңарса болярды. Өзем универсал дийсең универсалды,ериң әхли ишини эдип берйәрди. Сада дайхана сада техникаларам герек.Арада мен бир дайхан билен гүррүңдеш болдум.Ол 1936-нжы йылда ясалан садажа тракторыны уланяр экени.Ондан"Хәзир компьютер билен ишлейән гүйчли техникалар барка,муныңыз нәме?"дийип,соранымда,ол:"Бу тракторың әхли шайларыны өз гуралым билен ясап билйән. Этиячлык шайыны гөзләп йөрмели дәл.Бейлекиниң этжәк ишини эдйәр"дийип жөгап берди.Айтжак боляным,эгер-де биз хусусы эчилиге гечсек,онда биз,металлоломо иберилйән онларча-йүзлерче механизмлериң кадалы ишлемегини газанардык.Адамлар техника тапманларында эшек арабаны уланярлар велин,өнүм өндүрмек билен болярлар.Өнүм өндүрилсе, болчулыгам болар.Мен шоны үндежәк болярын. Хәзир "Коне ыкдысады сыясат"барада хем гүррүңлер эдилйәр. Догры мен ол сыясатың дурмуша гечирилиши билен таныш дәл.Йөне оны өз гөзи билен гөрән,яшы 90-а сер уран Ата аганың берен гүррүңини сизиң дыкгатыңызга етирмекчи.

–Шол вагтлар дайхана иследигиче ер берердилер.Сув өлчеглиди.Хер ким өз ерине исле,бугдай,исле пагта,гараз, иследигиче экин экерди.Мен мысал үчин,өз ериме говача экердим.Чигит ериңе гөрә берлерди.Техника болмансоң әхли

иш эл гүйжі блиен эдилерди.Пагтаны йыгып,өйүң янындакы чукурлара салардык.О вагтлар хазирки ялы зат ёкды.Бир чукур долса,онуң үстүни япып,бейлекә гуйярдык.Йыгымың ахырларында хасапчы айланып, о вагтлар үч-дөрт оба бир мирап,бир хасапчы,бир арчын боларды,"Бу йыл пагтаңы табшыржакмы?"дийип сорарды.Өзүңе герек болмаса ,табшыр диййәнем ёкды.Менем "табшыржак"дийсем,"Пагта дыкар ялы халта герекми,әкидер ялы араба герекми?"дийип сорарды, герек болса"Халтаң бахасы шунча,арабаны уланянылыгың үчин бахасы шунча"дийип айдарды.Разы болсаң, аларсың, разы болмасаң,өз гүйжің билен пагтаңы әкидибермелисиң.Онсоң, барарсың велин, пагтаны кабул эдерлер.Бахасы шунча манат диерлер.Яныңда векилиң дурандыр.Ол шол алян пулуңдан чигидиң бахасыны,халта алсаң халтаң,араба алсаң,арабаң багасыны тутуп галярды.Шондада, бизе галян пулуң мукдары бир-ики йыла аркайын етерди.Догра догры диймели.Шол йылларда дайхан яңы бир яйнап яшамага башланды...

Ата аганың гүррүңинден чен тутсаң,шол вагтлар дайханы өз угруна ишлемәге гоюпдырлар.Ол болса бир-ики йылда дийсең говы нетижелери берипдир.

–Маңа галса-ха...-дийип,Ата ага пешенели ак сакгалыны сыпалап, нирәдир середйәр.-Алып-сатарлара, хазирки дилде желлатлара,телекечилере ёл ашжак.Гой, ниреден тапса гетирсин,сатсын,дүкана табшырсын. Хәзир обаларда өндүрлип,заяланын өнүмлериң хетди-хасабы ёк ахырын.Хас догрулап айтсам,оба,совхоз болсун,коопера-тивлер болсун, телекечи болсун,ислән еринден ислән баха-сында алсын,ислән бахасында хем сатсын!-Ата аганың айдяны орс дилинде

“спекулясия”, түркмен дилине гечири-ленде жёллап боляр. Жёллап хер зат эдер,харыды арзан алжак болар,ислэн бахасына-да сатжак болар. Ине,биз шу канун боюнча ишлэн вагтымыз,диңе шонда жёллапларың арасында гөреш дөрөйәр,хер ким көп зат гетирип пейда газанжак болар,нетижеде харыт көпелип,бахасы ашак дүшер.Хениз адамзат дөрәли бәри харыды көпелтмегиң шундан говы ве аңсат усулы тапылмандыр.Эгер-де биз жёллапларың, телекечилериң ишини канун эсасында горасак, олар бизе дийсең көп иш битирип берердилер.

Шу ерде башга бир зады белләсим гелйәр.Шол жёллап-лар, телекечилер өз ичимиздәки өндүрилийән харытлары алып сатып жёллапчылык этмели дәлдирлер.Олар харыды башга ерлерден гетирмелидирлер. Базар-мунуң өзи бүтин эмләги халка пайлап бермек диймекдир.Ол болса ёк.Диймек бизде гизлин базар бар.Дөвлет сөвдасында харыт алжак гүманың ёк,энчеме эссе төләп алмалы.Саглыгыңы пул төләп бежерт-мели,эгин-эшиги бахасының үстүне пул берип алмалы.Пуллар санлыжса адамларың элинде.Шундан чыкян нетижә-дөвледиң сөвда нокатларыны ятырмалы, дуکانларың текжселериниң бошлугы үчин нич кимиң келлеси агыранок,дуқан мүдүриниң, сатыжыларың,аммар мүдүрлериң киселерине аграм дүшенок, айлыклары йөрөйәр, дашынданам башардыгындан уряр.Эгер шол хусусы дуқан боланлыгында-дуқанчы хер зат эдерди, машын тутарды,араба тапарды,пыяда гидерди,болманда эшекли харыт гөзлегине чыкарды,йөне дуқан текжселери бош дурмазды,дуқан бош болса ол ишлөп билмезди..Бир дуқан мүдүри билен ёкаркы меселелер барада пикир алышдым.Ол

өзүни эли эгриликде айыплайандырын өйдүп менден гаты гөржөк болды,ол “Бизи барлап дурлар,хемме зат канун боюнча эдилйәр,йөн, эсасы зат өнүм өндүрйән аз,өзара гатнашыктар кесилди,гытчылыгың себәби шонда”дийип, өзүни аклажак болды.Мен оңа”Сенден этиң килосы 3 манат вагты 5 манатдан эт алдым,эйсем шол эли эгрилик дәлми?” дийсем,ол гаты гөрүп,инди мениң билен геплешеси хем геленок.Догры,сатыжыларың ичинде ынсаплысы,канун боюнча ишлежәги ёкдур дийжөк дәл,йөне базарың кануны тебигатың кануны ялы ахырын.Харыдың өзи болман,идеги көп еринде хич бир ынсаплы адам ишләп билмез.Айдалы,бир дукаңчы ынсаплымышын,оңа харыт гетирйәрлер,шол вагт бир пулмеси онуң башлыгының адындан гелип” Харытларың үстүнә шунча пул бержөк,хеммесини маңа бер” диййәр. Дукаңчы гөвнемән харытлары өз бахасындан сатяр.Муңуң соңы нәхили болар?Бейле дукаңчыны я-ха улы башлыгы диеними этмедиң дийип ишден бошадар,себәби харыт айланышыгының белли бир бөлегин оңа бармаз,я-да сатыжы ишден чыкып гитмәге межбур болар.Эгер ишден бошамажак болса онда хәлки пулмес-ә әхли харытларыны сатмага межбур болар.Шейдибем,ишлемән газанч этмегиң ишләп газанч этмекден хас аңсатдыгына, хас ёкарыдыгына дүшүнәр-де, иң бир ынсаплы адам базар канунының терсине гидип билмән дөвүләр...

Бир зады ене-де гайталап айтмак ислейәрин.Гадаган этмек ёлы билен биз хич зады газанып билмерис.Бир адамы басаның билен,бирини ишден айраның билен,ягдай үйтгемез. Адамың тебигы ясалышы шейле,ол гадаган эдилен зады этжөк боляр.Ыкдысадыетиң кануны-да гадаган этмек ёлуна

боюн боланок.Ине,билшимиз ялы,спиртли ичгилери ятырмак барада канун чыкардык, хатда, Ашгабадың айна заводындакы чүйше ясаян бөлүми хем ёк этдик,мүңлерче гектар үзүмлери гопардык.Нәме,шонуң үчин арак ичйән азалдымы?Арак ичйән хер зат эдер,тапар,ичер өң арасса арага пул төлейән болса,инди элде ясалан арага пул төләр,йөне ичер.Дөвлет нәче ыкдысады зыян чекер?Нәче адам мундан пейдаланып, баяр, ничелер зая арагы ичип кеселләр.Мунуң өзи нәмәни аңладяр? Гадаган этмек-бу догры ёл дәл.Болчулык дөрөтжөк болсаң, говы яшайша ёл ашжак болсаң,кануның жәнаят бөлүмине гирмейән әхли бөлүмлерине ругсат берилмелидир. Гой,харыт өндүрсин,сатсын,гыт ерине әкидип сатсын!Мунуң өзи көпчүлик үчин пейдалы зат ахырын.Әхли өсен юртларда-ха адамлар шейле ишлер билен гүмра болуп,харыт болчулыгыны дөрөдип гелйәрлер.

Мениң бу пикирлеримиз оқыжыларың кәбирине дүшүнүксиз, горкунч гөрүнмегем мүмкин.Белки,кәбири мениң билен жеделлешер. Белки,бири чуңнур оя батар.Хер зат-да болса,мен дурмушымызда болуп гечйән ягдайлары болшы ялы сизе етирйән,шонуң ёлларыны өз дүшүнүшүм боюнча язып гөркезйән.Белки,мениң пикир эшидишимден башга говы ёллары салгы бержөк бардыр?.Мен оларың хижисинденем йүз өвүрмездим.Иң,эсасы зат - болчулык дөрөтжөк болян ислендик, кооператордан,кәрендечиден,кичи кәрханалардан ве бейлекилерден йүз өвүрмездим.

Хәзир диңе бир мениң дәл,әхли адамларың келлесини базар нырхының меселелери гуршап алды.Шонуң билен бирликде көпүмиз оларың ниресинден бармалыдыгыны,базар

боланда,нәми иш этмелидигини билемзок.Онуң инче сырларына дүшүнемзок.Хавва,бу меселеде биз энтек йөржөн-йөржөн. Шонуң билен бирликде базар барада соватлы адамлары тайярламак меселесинде гол говшуруп отырыс. Халк көпчүлиги барада айтманыңда-да, ыкдысадыетде өмүр ишлөп гелйән адамларам алжырашып йөрлер.Базар боланда, гысгача,алыжылар билен сатыжылары душурмак боляр. Хазир хер дүрли ёллар билен харыт гетирип,алыжылары канагатландырянлар бар.Меселем,телевизоры 13-17 мұң манада,кондиссенери 14 мұң манада гетирип сатярлар. Йөне бир бөлек чөрек алжак болуп,көпүгини санап нобата дуранлара гөзүм дүшйәр велин яңкы башаржаңлара болан йигренч дуйгусы дөрөйәр.Ол көпүк санаянлар хазир сениң телекечилигиңе, жселлапчылыгыңа,дүшүнип бараноклар. Оларда гайтам, шолара йигренч дөрөйәр.Халк көпчүлигиниң пулы болмаса, ислеги болмаса,шол телекечилер нәче жән этселерем,базар меселеси угруна барар өйдемок.Шонуң үчинем биз базарың инче сырларыны халка өвретмели,нәме этсеңем,шолар билен этмели.Болмаса,халк bize дүшүнмез. Марының гөк базарында бир яшулы”1946-нжы йылың ачлыгындан бәри шейле гытчылык гөрмәндим”дийип зейренйәр.

Ерлериң уланышы барада хем айтман гечмек болмаз. Мары этрабының “Мухадов” адындакы обасының адамларының меллек ерлериниң умумы мейданы 200 гектара етеноқ,эмма Мары шәхерини ве бейлеки ерлери гөк билен үпжүн эдйәр.Мүңләп гектар ерлери болан оба-совхозлар базара екежә кило гөк чыкарып биленоклар.Ине хусусы бәхбит өңе сүрленде нетижәси нәхили боляр экени.Диймек,

мениң пикиримче,ягдайдан бир чыкалга бар.Олам, ерлери дайханлара бермели.Кэбирлери"Ери алян ёк"диен гүррүңи яйрадырлар.Догры,асырларбойы голастында дийлени эдип гелен халк бирбада ишжеңлик дийлен зады биленок.Шонуң үчин болмагам мүмкин,ише горкулы япышярлар.Хусусы эчилигини өсдүрмек, ерлери дайханлара бермек,завод-фабриклери ишчилере бермек,өнүм өндүрмегиң эсасы ачары....

-Эдебият ве сунгат,3-нжи июн,1988-нжи йыл.Малы мал эдйән эеси..

Юрдумызда малларың тохумының ярамазлашмагының ве олардан алынан өнүмлериң мукдарының барха песелмегиниң себэби нэме?Жаныпкеш малдарлара нэме үчин өз ислегине гөрэ ишлемэге ругсат берилмейэр?Дөвлет агросенагат ишгэрлери муңа нэхили гараяр?

1975-1987-нжи йылларда облстда хер сыгырдан алынан сүйдүң мукдары 1500 литр боланлыгындан 2197-литре етирилипдир. Өсүшем бар ялы.йөне(гадырлы окыжы, шу йөнелери көпелтмели боляндыгымыз үчин өңүнден өтүнч сораян)шу нетижелер ненеңси газанылыпдыр,малларың тохумыны говуландырмагың хасабынамы я-да баш саныны артдырмагың хасабына? Союзымызың дүрли күнжегинден хер йылда Мары областына 1500 төвереге тохум гара мал гетирилипдир,соңкы несиллерини хем гошуп жемлесек,бизиң йөнекейже хасапамалармыза гөрэ оларың саны 110 мүңе етжсек.Хакыкатда болса, оларың саны 1983-нжи йылда 78,7 мүң боландыгындан 1987-нжи йылда 88 мүңе етипдир.Йөне бу тохум маллар гетирилмедик вагты бар болан 70 мүң төвереге гарамал ве оларың несиллери ниреде? Диймек,

оларың ахлиси эте гечирилен болуп чыкярмы?Бар шейле болсун диели.Бар соңкы тохум малларың 110 мүңүнден хер хили ягдайлар билен 1987-нжси йылың ягдайына 88 мүңи галытдыр диели.Онда нәме үчин алынян сүйдүң мукдары дийсең аз,хатда гечен йыл йыллык план хем долдурыл-манмдыр?Диймек,херси 1500 2000 манатдан сатын алнан гара тохум маллар гүнде 6 литрден сүйт берйәрдә?Ёк,бу хеңе геленок.Хәзир шейле пул алып базара барсаң азындан 15-18 литрден сүйт берйән сыгры сайлап-сечип алып болжак ахбетин.Нәме үчин гетирилйән тохум малларың берйән пейдасы аз?Гараз,кәбир ёлбашчыларың халкың өңүнде радио-телевидение аркалы чыкышларында бир сыгырдан 3000-3500 литр сүйт алыняр дийип агыз долдуруп паңламаклары шу ерде гең гөрүнйәр. Гызыккланян сорагларыма жогап гөзләп хоҗалыклара айланып йөркәм,бир адамың берен гүррү-ңини(ол өз адыны гөркезмезлигими хайыш этди)мени гызыккландырды.Ол шол тохум маллары гетирмәге гидйән-лериң бири экени. Областлардан йыгнанып,тохумчылык заводларына гитмели адамлар нәме үчиндир көпленч даш ерлере Белоруссия,Украина уградыляр.Ине, онсоң бәрден барарсың, велин, заводың векиллери сени шейле бир гаршы аларлар,хи гоаяй.Олар ёкары ве биринҗи сортлы малларыны хич махалам береноклар,бизе диңе икинҗи ве соңкы сортлы малларыны берйәрлер.Догры, алман гайдып хем боляр,эмма өңден шертнама болансоң хөкман алаймалы.Дагы,нәтжәк! Оларда сүйт,эт планда эсасы гөркезиҗи болуп дурансоң, ёкары хилли ве көп сүйт бержәк тохум малларыны бизе берип гойбермезлер ахырын.Оны бизем билйәс,оларам билйәрлер.Ёгсам тохумчылык заводларының эсасы гөркези-

жѣиси-тохум маллары тайярламак болайжак ялы.Эмма ол бейле дәл.Ине онсоң кәте өзүнден битмесе заводың төверегиндәки хожалыктардан 400-500 манада-да дегмейән маллары йыгнап, 1500-1800 манада дакып гойберйән вагты боляр.Нетижәде бу"операсияда"ики тарап хем улы"шахсы утуш"газаняр,эмма дөвлетиң бәхбиди велин, бир гапдалда гаяр.Ёгсам шол малларың ата-энесиниң,ондан өңки ковумларының нәче сүйт берйәндигини, ягны 3-4 арка аңырсы барадакы маглыматлары саклаян йөрите карточкалары болмалы.Ол,карточкалар,догрысыны айтсаң,соңкы гыссага-ралыкда додурыляр,я-да кәте эдилиши ялы"Сиз маллары алын, карточкалары ызыңыздан уградарыс" дийәрлер. Маллар алнып гайдыланда ёлда ийжәк ийимлери янына йүклемели,эмма ол затлар эдилмейәр,онсоң жанаварлар бу ере хепбик болупжык зордан гелйәрлер. Ине,онсоң хепбик болуп хожалыктара пайланан малларың бирнәчеси галнып билмән өлүп гидйәрлер,галанларам мал хасабына гошянчаң көп чыкдайжы этмели боляр.

Ине тохум сыгырларың заводлардан алып гайдылышының гайгылы кыссасы шейлерәк. Хожалыктара гетириленсоңам,оларың сакланылышы гаты гөзгыны,кәбир хожалыктарда тохум маллар доңуз ятагында сакланып, бейлеки хер дүрли тохум маллар билен биле бакыляр,ерли тебигата уйгунлашян дөврүнде берилмели гошмача ийм билен үпжүн эдиленок, бир,ици,үч яшлы маллар бир сүрә гошулып бакыляр,нетижәде, бир яшдан гечип-гечмәнкә гулажынлар букудан чыкяр, энелиге етишмедик гөлелерден догян гөле кичижик,кемли, гөйдүк,көп халатда улалып билмән өлйәрлер,энелери болса шондан соң өсмеден галып

гөйдүкйәр.Хакыкатына середениңде гөлелери ики яшына етип барярка бука гоймалы,эмма хожалык ёлбашчылары артык гөле алмак максады билен ол дүзгүнлери сакла-маярлар,нетижеде,тохум маллар тохумыны йитирип ёк болуп гидйәрлер.Ислендик оба барып тохум малыңы гөркез дийсең гөркезип билмезлер, догры,малларың саны түкел болмагы мүмкин,реңклери меңзешдир, эмма тохум мал дәлдир.Доглуш шахадатна-масына серетсең бир мал,еринде башга мал.Иң бәркиси, гетирилйән малларың дөртден бириниң гулагындакы белгилер билен бар болан ресмина-мадакы белгилерр габат геленок. Мунуң өзи,тохумчылык заводларында ве тохумчылык ишлери билен мешгул болян хүнәрменлериң нәме билен “мешгулланындыкларыны” гөркезйәр.Бу меселәниң ене бир тарапы бизи гаты геңиргендирйәр,олам,нәме үчүн бир я ики тохумчылык заводы билен мыдамалык шертнама баглашып, мал алмагың дерегине 10-15 нокатдан дүрли сортлы тохум маллар алыняр?Бейлеки республикаларда, менде бар болан маглумада гөрә,тохум малың бир я ики гөрнүшиниң тохумыны говуландырмак боюнча иш гечирилйән болса,бизде бу иш тутуш Союзың тохум малларына тежрибе гечирйән хожалыга өврүлен ялы болуп гөрүнйәр.Мысал герекми,баш үстүне.Маллар Белоруссиядан 2-3 нокатдан,Латвия, Литва, Өзбегистан,Эстониядан,Украинадан 2-3 нокатдан,Россия юрдундан 2-3 нокатдан гетирилйәр.Мары этрабына соңкы 5 йылда шейле малларың 800-ден говрагы гетирилипдир,эмма этрап сүйт өндүрмек боюнча иң ыздакы орны зеләп гелйәр, ягны,соңкы 3 йылың ичинде сүйт планы диңе шахсы хажалыклардан йыгналян сүйдүң хасабына доляр,веляят

боюнча ортача гөркезижә етип биленок.Шу ерде ерликли сораг-пул бары төленип гетирилйән,гүнде 15-20 литр сүйт бермели малларың сүйди нирәк гитди-кә?Этрабың бейлеки хожалыкларында хем ягдай шейле,диймек,өнүм өндүрмекде, алынян тохум малларың хич хили гошанды гөрүненок-да!.

Бу барада этрабың баш зоотакниги Амангелди Астанов билен гүррүңдеш болдум-Гетирилйән маллар ерли климата уйгунлашмаяр диениңиз билен ылалашып билжәк дәл,нәме үчүн олар гыргызларда,тәжиклерде уйгунлашып бизде уйгунлашмалы дәл?Себәби оларда малларың ганыны ерли ягдая гөрә үйүтгетмегиң үстүнде мыдамалык ишлейәрлер, бизде ол эдилмейәр,онсоңам,дүрли тохумдан болан малы көп алярыс,мунуң өзи говулыгың аламаты дәл.Пагта дийип,от-ийме үнс бермедик,маллара серетмедик, берилйән иймитиң кадалы ёкумлылыгыны газанмадық,көп фермаларда ише йүрек билен япышян хүнәрменлер ёк,тәзе болан гөлөжиге гүнде 6 литр сүйт бермели,эмма ол берленок-дийип,ол өз гүнәсини кесекә йүкледи, йөне гетирилйән тохум малларың сакланышы,эмели тохумландырыш чәрелериниң баршы барада хич зат айтмады.Хер хожалыкда,белли болшы ялы,сыгырлары эмели тохумландырян хүнәрменлер бар ,оларың көпүси өз кәрини ерине етирмекден дашлашдырылып, башга ишлерде, аммарда,тур-отур,керсен гетир ишлеринде уланыляр,оларың этмели ишини өкүзлер өз ислеглерине гөрә ерине етирйәр.Област дәвлет тохумчылык стансиясы шертнама боюнча хер гутусы 2 манатдан болан үч мұң гуты тохумы хожалыклара сатяр,96 градус совукда дурмалы ол тохумлар үчин Чырчыкдан сувук азот гетирилип, стансиясының хожалыктардакы йөрите

термосында сакланылар. Тохумлар 7000-8000 литр сўйт берйән малларыңкы. Ерликли уланыланда өрән ёкары пейда гетирип билер.Йөне гынансагам, яңкы айдышымыз ялы,көп хожалыкларда эмили тохумландырышың шейле усулы уланыланок, ассиминаторларларың ярамаз ишлемеги хожалык ёлбашчыларының биагырлыгы нетижесинде дөвлетиң йүзлерче мўң манады совуляр.Ёгсам тохумландырышың гелжеги дийсең улы. Хожалык ёлбашчылары бу меселе билен гызыклансалар, угруна середип иш йүзүнде өзлешдирселер гаты улы утуш газанса болжак.Йөне бу хем спесиалистлериң ынсабына баглы.Мал докторларың агыры эдип шол малларың тохум-ланышыны үч айдан соң иргинсиз барлап дурмагы,эгер гысыр галан болса тәзеден тохумландырыш ишлерини гечирмек барада спесиалисте гөркезме бермеги герек.Эмма"100 сыгыр-дан 70 гөле алярыс"дийип,утанман, халкың өңүнде улы үстүнлик газанан хөкмүнде чыкыш эдйән ёлбашча сагат малың гысыр галмага хакының ёкдыгыны дүшүндирмек герекми? Мары област агросенагат бирлешигиниң баш зоотехниги Влидимир Ашотович Миносян билен ёкарда гозгальян меселелер боюнча пикир алшанымымызда,ол шейле дийди:-Областмызың көп хожалыкларында көп мукдарда от-ийм тайярланылмаянлыгы себәпли,алынян сүйдүң мукдары дийсең песлигине галяр.Эсасы ийм герек,ийм.Эгер ийм етерлик болса,онда биз 3500-3600 литрден аз нетижә газанмалы дәл ахырын,Ёкаркы агзанымдан башга-да,онуң ене-де эсасы үч себәби бар. Бири,хожалыклардакы тохум-ландырыш билен мешгулланын спесиалистлериң ишлемейән-лиги,ишлежәклери хем кәбир хожалык ёлбашчылары тарапындан четлешдирилйәнлиги-

дир. Шону арадан айырмак үчин биз кәбир ишлери гечирип башлады,ягны областың хожалыкларының 40-%-инде ассиминаторлар өз айлык-ларыны област тохумчылык-малдарчылык бирлешигинде алар ялы этдик.Херсине тохум гөле алмак үчин йөрите план бердик.Икинжиси-бизе гелйән тохум малларың ерли хова ягдайына өвренишмеги үчин азындан 2-3 йыл герек, өвренишенлеринем өрә чыкармак кын,себәби сәхел вагт чыкарылса кесел тапынып дурлар.Шонуң үчинем ерли малларың эсасында тохум малларың баш саныны өсдүрмек зерур дийип хасап эдйән.Бу угурда эййәм азда-кәнде иш гечирилди,Ягны өңлер хер йылда ортача 1500 саны тохум мал Союзымызың дүрли ерлеринден гетирилйән болса инди шу йыл оларың саны азалдылып 700-е гетирилди. Индиден бейләк башга ерден гетирилйән маллары хасам азалдып,ерли малларың тохум ягдайыны говулан-дырмагы гөз өңүнде тутярыс.Шейле эдиленде малдарчы-лыкда хасабат иши говуланып,хер 100 сыгырдан 100 гөле алмак башардар дийип чак эдйәрин.Үчүнжиден,хәзир республикамыза 10-15 дүрли тохум мал гетирилйәр.Мунуң өзи дийсең ёлберилмесиз ягдай болса-да,хәзире ченли эдип билйән ишимиз ёк.Ине середип горуң!-дийип,Владимир Ашотович маңа дәвлет агросена-гатының 6-нжы январындакы 7-нжи номерли буйругыны гөркезйәр.Диңе шу буйрукда Белоруссиядан,РСФСР-ден, Латвиядан,Литвиядан, Гырғызыстандан ве енеки ерлерден дүрли тохумлы маллары алмаклык областмыза ёкардан планлашдырылар...Ёк,биз инди дүрли тохумы алмажак боларыс.Бу малдарчылык бабатында ёкары ёлбашчыларың гөркезмеси ялңыш дийип хасап эдйән,онсоңам шол малларың бахасы бир-ики

йыллыкта хич бир себәпсиз 100%
гымматладылды.Кәшгә,бахасына гәрә гову тохум мал болса.

Минойансың айдяналарының жаны бар.ишиң хәзирки
ягдайында,мениң дүшүнишме гәрә,озал бар болан кәбир
тохумчылык хоҗалыкларам өз хақыкы әхмиетини йитирип
барян ялы болуп дур.Шоңа гәрә-де,биз ерли спесиалистлер-
мизиң башарҗаңлыгына,теҗрибесине даянып, ата-баба-
лардан гелйән сайлап-сечип тохум алмак усуллармыза даян-
магымыз герек. Малдарчылыкта өңки дүзгүнлер,талаплар
өрән чалт үйтгедилмәге дегишлидир.Чүнки,гүррүп азык
программасыны чөзмек барада гидйән вагты формаллык-
лардан дашлашмак герек! Гелиң,үйтгедип гурмагың эдйән
талабына лайык херекет эделиң! Ёкарда агзалып гечилен
кемчиликлери дүзетмек,өрли ягдая укыплы тохум маллары-
арвана дүйәни,гаракөли гойны,сарыҗа гойнуны, ахалтеке
атларыны етишдирен малҗаңлы адамларың, несиллерине
башартмазмыка?

Дүканлары этли,яглы сүйтли этҗсек болуп эдйән
аладаларымыз,гөршүмиз ялы,нетижесиз.Тохум мал дийип
1800-2000 манада сатын алнан маллары гөрениңде,олардан
сүйт аларын диен умытдан-а гечйән,гайтам,чагаларың
ийҗсек сүйдүни шол җанаварлара гетирип бересиң гелйәр.
Онсоң олардан нәдип эте,яга,гөлә гарашҗак?!Ет, яг,сүйт
болса зерур.Мүмкинчилигимиз бар болуп,халкымызам малда-
чылык өнүмлери билен үпҗүн эдип билмезлигимиз вели өрән
гынандырыҗы ягдай.

-Әдебият ве сунгат,28-нҗи октябр,1988-нҗи йыл,
Газетиң чыкышындан соң.

“Малы мал эдйән эеси”

Шу йылың 3-нҗи июнында хепделикде чап эдилен “Малы мал эдйән эеси”атлы макала Мары облагропромың хем областың тохумчылык боюнча специалиствери тарапындан ара алнып маслахатлашылды.Үстүмүздәки йылда тохум малы кеседен гетирмеги чәклендирмәге йыктын эдип уградык.Бу диңе ыкдысадыет билен дәл-де эйсем, областың хоҗалыкларында тохум дәл малың ёклугы биленем баглыдыр.Областың кувватлы тохумчылык эдаралары (област дәвлет тохумчылык стансиясы,тохум малдарчылык бирлешиги, эмили тохумландырыш боюча кооператив) малларың тохумлылыгының хилини говуландырмага чалы-шяр.Хәзирки вагтда областа кеседен гетирилен гөлелер өтен йылкысындан ики эссе аз.1990-нҗы йылдан башлап,бу саны азалтмак,Мургабың гөле идтдилйән хоҗалыгыны хем хас гүйчли ишетмек гөз өңүне тутуляр.Тохумы говуландырян өкүзлериң гетирилмеги довам эдер,йөне, оларың саны азалар. Макалада гозгалян меселелериң догрыдыгы беллени-лип,малларың көпелмеги хем оларың тохумлылыгының хилиниң говуландырылмагы боюнча бир-нәче чәре дурмуша гечирилйәр.Мары област агроппромының башлыгының орубасары О.Реҗәпов.

Редакциядан:Дервайыс меселе гозгаян материаллары чап этмек билен,редакция дегишли гурамалардан “Оны эйдерис,муны бейдерис”диен башдансовма җогаба дәл-де, анык херекете,оператив чөзгүде гарашяр.

<...чәклендирмәге йыктын эдип уградык>.
 <...хилини говуландырмага чалышярлар>.
 <...гүйчли ишетмек гөз өңүнде тутуляр>.

<...оларың саны азалар>.
<...бирнәче чәре дурмуша гечирилйәр>.

Ёлдаш О.Режәповың редакция иберен хатыны башдан-совма жогабың нусгасы хөкмүнде белләп,редакция шол хат-дакы" Кеседен гөле гетирмеги бес этмели"диен жүмләни" Кеседен гөле гетирмеги азалтмалы"гөрнүшде кимиң ве нәме үчин дүзедендиги билен хем гызыкланяр...

Автордан:-Мениң язгыларымда,еллерине нагт пул алып тохум мал алмага гидйәнлериң 500 манатлык маллары 2000 манатдан алдым дийип,галп ресминамалар дүзүп,бахаң аратапавудыны киселерине урядыклары,нетижәде ашакы ишгәрлерден ёкаркы ёлбашчылара ченли уммасыз пулуң өзара пайлашылянлыгы айдылярды.Редакция ол жүмләни галдырыпдыр.Ёгсам,кеседен гөле гетирмәни бес этмели диймегиң ерине "Кеседен гөле гетирмәни азалтмалы"дийилип берилен жогабың дүйп себәплерине дүшүнәрдилер.

2.Медениет,эдебият ве сунгат.Публисистика

-Эдебият ве Сунгат,номер 11-2928,11-нҗи март,1994-нҗи йыл. Дамана ёлум,дам-дам-дам...

Чөлүң тот-тозаныны,эпгегини дадан киши додагыны кепедип, дага етип баряр.Онда ысгын-мыдар бара меңзәнок, гүлер йүзүң ысам ёк.Ол дагың икинҗи гершинден үмсүмжә өтүп,дыза етип дуран гул-пүрчүк махмал отларың ичинде ятып яйнады, бейлерәкдәки, дурнаң гәзи ялы дуры чешмеден сувсызлыгыны гандырып, дүнйә тәзеден инендирин өйтди. Салкын арасса хова, шилдирдәп акян чешме,гиден сонарлык, ал-элван гүллер шейле бир кейпини гөтерди, шейле бир йүре-

гини хейжана гетирди велин, нәдип"Гал, маралым, Селбинязым гал инди"дийип, хиңлененини дуйман галды.

Түркмен аганың айдымларының иң гадымы ёлларының бири дамана ёлудыр. Мен шол ёлуң бир айдымыны Аннадурды Гара оглының ерине етирмегинде диңләнимде, эдил хәлки сува тешне ёлагчының сонарлыга, гөзеллиге инип, биыгтыяр хиңлениши ялы хиңлени береними өзүм хем дуйман галыпдырын. Элхепус, бейле-де бир ширин, мылайым, мәхирли оваз болжак экени. Онуң мелхем кимин жаныңа сиңип баршыны хич зат билен дүшүндирип боланок. Оңа сөз тапамок. Гөз өңүме гетиришиме гөрә, дамана диймек – хем беленде чымак, хем чешмә инмек, дамана диймек – депеден жүлгәниң иң гөзел ерине, сонарлыга, ширинлиге инмек, чешмеден ине-гана ганмак диймекмикә диййән. Ине, мениң дамананы гөз өңүме гетиришим. Мен оңа ашык. Түркмениң гадымы ёлуның нәзиклиги, мылайымлылыгы, пессайдан якымлылыгы хич гулагымдан гиденок. Бу ёлы ата-бабаларымыздан алып гайдып, бизиң гүнлермизе етирен, мешхур багшы Газак Гарадыр. Уруш дөвүрлери ол обалара айланар экени, ишләп йөрен дайханларың үстлерине барып, өз яны билен гетирен баггойнуны сойдурып, нахарлар экени хем-де тә сувсан гулаклар ганянча айдым айдып берер экени. Хавада, көнелеримиз" Багшылар төрдә гереке, бахыллар гөрдә"дийип йөне ере айтман экенлер. Диңе шу жагаз мысалың өзи ол адамың нәхили белент ынсандыгыны тассык этмейәрми нәме? Соң-соңларам Пырнуварың адамлары"Газак Гара хачан гелер?"дийип ёкары эдараларың гапысыны какып йөрипдирлер. Бейик уссадың айдым айдышы ялы айдым айдып билйән багшы бардыр өйдемок. Мениң бу

сөзүми бүтин Гызыларбат илаты тассыкласа герек.Газак Гараның хайсы айдымы болса болсун тапавуды ёк,исле"Зөхрежсан",исле "Балсаят" исле, "Зүлпүң"ширинден зарын сеси билен айдымың сөзүне гөрә саз тапып ,уссатларча ерине етиришини диңлемесең баха берип билжсек гүманың ёк."Зүлпүңде"дагы сес мисли бир деңиз толкунларының кенара уруп гайталанышы ялы, ызыгидерлилик довам эдип, пессай йитип гидйәр. Хава ,оны диңлемесең баха берип болмаяр.Йөне арман... Диңлежсек болсаң онуң еке айдымы хем ёк.Догры,ол ёлы иниси Байрам-дырды Гара алып гөтерипдир.Онуң айдан айдымларының язгысы радиода кәте гойберилйәр.Гынансак-да, оларам ончаклы бир сайланып алнан айдымлар дәл.

-Дамана ёлунда айдылян айдымларың хеммеси,"Гал маралым-Селбиныязым гал инди","Меңзәр","Гашлы яр", "Дөз-менем" ,"Иңңилдәр","Гара дәлми","Дийдим кимиң гелни сен", "Гара сачларың","Гитмели болдум"ве ене шуңа меңзешлер-буларың хеммесиниң дүйби-өзени бир шахадан-тешнитден гайдяр-дийип, Газак багшының оглы Аннадурды гүррүң берйәр.-"Болмаса", "Хайран эйледу","Зөхре-Тахыр"дессанындан Зөхрәниң"Өлсем арманым ёк гужагында"диен айдымы-булар тешнитден,йөне, оларда Човдур көрүң йөрелгеси,ёдасы бар,ене-де шол Зөхре-Тахырдан Махым билен кервениң "Эйледу"диен айдышык айдымы-мунда Батыр Гагшалың йөрелгеси бар,ене шол дессанындан "Гөрүнди"айдымы-мунда Гарадәли Гөклеңиң йөрелгеси бар.Какам шу йөрелгелериң хеммесини уссатлык билен ерине етирерди.Гарадәли Гөклең Гаррыгаладан Хыва барярызына гайдып геленден соң

Гаррыгалада дүнеден өтйәр,,ол “Кечпелек”сазыны дөреден мешхур сазанда болан...

Белки,араңызда “Сен-сен”диен айдымы кимиң дөреден-лигини билйәниңиз бардыр?Оны Гызыларбатлы Амандурды Меңли диен бир адам дөредипдир.Сахы Жепбар Гызыларбада геленде ондан Газагың өйүни сорапдыр,ол болса “Гызыларбада гелеңде оба өврүлйән өврүм бардыр,шондан гечен ериңде өңүңден”Хәзир бол,өлүм ховплы”диен язгылы бир диң бардыр,ана,шол диңе меңзеш адама душайсаң,шолам Газак Гара болмалы”дийип жөгап берипдир. Сахы багшы Газак Гараны диңләп-Газак,мен сениң” Арзувыңы” айдып билжәк дәл,йөне “Нәзли ярыңы”өзүмче,йөне сениң хеңиңде айтжак-дийипдир.Ери геленде айтсак,Сахы багшы”оглан багшы” адыны,Оразгелди Ыляс”Сыган багшы”адыны Гызыларбатда алыпдыр.

Бир гүнем Газак-гара Гызыларбадың дынч алыш медени сейил багындан хиңленип баряр экен.Оның ызынданам мешхур айдымчы Мәммет Халлыммәмет баряр.Ол Газагың айдымыны диңләп дуруп билмәндир:”Вах,доганжән,маңа шу айдымыңы бир өвретсене” дийип өзеленип ялбарыпдыр.Ол болса өкде окувчысыны говы гөренсоң,сөзүнден чыкып билмәндир.Нетижәде,Мәммет Халлымәмедовың”Ал сенеми” пейда боляр.Ол айдымың якымы,ширинлиги, хошгунлылыгы диңлейжени пархсыз отуртмаян болса герек.

Йигриминжәси асырың отузынжы йылларының аякларында шейле бир дөвүр болды,ады чала өңе чыкып угран адам болса ёк эдилди.Газак Гараныңам,нәме ат-овазасы бүтин Машады-Миссеруана яйран.1937-38 нжәси йылларың газаплы дөврүнде онам йыгнадылар.Газак Гара ел йыртан матаның

ичине бир бөлежик нан,азажык говурма салып, уградып, аглап дуран аялы Оразсолтана вагоның пенжиресинден найынжар гарап,"Гал Маралым"диен айдымы айдыр велин, бүтин вокзалда дуран мәхелле ызанда-чуван болуп аглашып-дыр.Гүнәси ёк адамының Сәхетдурды, Ашырдурды, Мырат-дурды атлы үч оглы билен аялындан махрум болмагы, бендилиге сүргүн эдилмеги хер бир адамыны аглажжак. Нәтсин-дә,такдыры шейле боландыр-да.Нәме-де болса,ол гиден еринден аман-саг доланып гелди.Дүз-чөрек несибеси чекендир-дә.

Бир гезек Магтымгулы Гарлы Гызыларбадың вагон ремонт заводында чыкыш этмәге гелйәр.Чыкышдан соң Газак Гара мешхур багшыны Пырнувара гетирип,гижәси билен жошуп айдым айдып берипдир.Шонда Чувал багшы"Бе,аллажжан, шейле ширин овазы эшитмегем бар экени,түркмениң бейле билбилем бар экени"дийипдир дийип,Пырнуварың яшулылары Назар казы,Амандурды Иса дагы гүррүң берйәрлер.Бегжжан Ата диен бири Гызыларбатда оглыны өеренде Чувал багшыны тоюна чагырыпдыр.Ол геле-гелмәне той эесине" Газак гелмесе айдым айтжжак дәл"дийип,Газаг Гараны тоя гетирдипдир.Ине,шулар ялы мысаллар санардан кән.Гызыларбатлы,аталарың Гарга диен шахасындан болан Ата Тәшли диен бир адам лабызлы дессан окамага дийсең уссат экени.Онуң гарыпжжа түнегиндәки пежсиң дашына үйшен адамлар онлык чыраның ягтысына дессан okayшындан гөзлерини айрып билмейәрлер экени.Оларың арасында Газак Гара-да отыран.Ата бирнеме яданындан соң"Адамлар гелиң, инди гезеги Газак Гара берелиң"диен.Газагың шейле сүйжжилик билен лабызлы дессан okayшы адамлары аңк,бирхили мелул

эдиберйәр экени, Иниң жұммүллемән рахат отырып болмаз экени.Муны диңләп адамлар айдып берйәрлер. Хәзир,Аннадурды,какасының шол айдан дессанының хеңини шахыр Керим Гурбаннепесовың"Яшлык драмасына"салып,айдым эдип айдып берйәр.Диңләп,ондан леззет алярсың.Керим шахырың бу гошгусы хениз чап болуп чыкманка,Аннадурды оны айдыма гечирипдир."Ол нәхили боляр?"диен совалыма Аннадурды" Керим шахыр ол гошгусыны илки редакцияда окуп беренде өкде художник Нурмухаммет Бердиев оны шобада язып алыпдыр-да, машинкадан гечирип,огланлара пайландыр" дийип, жогап берди.Шондан бәрем Аннадурды ол айдымы деңдушларының арасында айдып гелйәр. Онуң,шахырларың, языжыларың Ватан,достлук,сөйги хакда,ынсап, ынсанперверлик хакда йыгнан гошгулары,язгылары энчеме том болжак.Бу топланан маглуматлар,догрусы улы бир алымың битиржәк ишлери,олары алып,чап эдип чыкарылса талыплара, мекдеп оқувчыларына дийсең говы голланма болуп хызмат эдип билжәк.Ол айратын хем Керим шахырың дөрөдижчилигине сарпа гойян адам.Бир гезек Керим шахыр Гызыларбада геленде оңа"Сизиң әхли язан затларыңызы ятдан айдып берип билйән адам бар"дийселер,ол Аннадурдыны гөрмек исләпдир,эмма шол гезегем,соңқы гезегем ол Аннадурда душ гелип билмәндир.Шахыр өлмезиниң өң яны Аннадурдының агасы Режәпдурды Гараның янына барып"Вах,мен шол оглана душуп билмедим-дә"дийип,ахмыр эдипдир...

Хава,дамана ёлуның мешхур багшысы Газак Гара өз агыр гараматыны несиллерине,доган-гарындашларына гоюп гидипдир, несиллери нәхили хем болса онуң айдымларының кәбир ёлларыны, хеңлерини бизиң гүнлеримизе етирип билип-

дирлер.Бу меселеде Газак Гараның униси Байрамдурды Гара
өңде белленилиши ялы,улы иш битирипдир,Аннадурды хем
какасының ёлуны сындырман айдым айдяр.Онуң,гайталап
болмажак нәзик,якымлы,махмал ялы мәхирли сеси,дийсең
лабызлы хеңи бар,ол хең хич бир хеңе меңзеш дәл...
–Дамана ёлуның өз инче сырлары бар-дийип,Аннадурды
гүррүң берйәр-Бу ёлда зейренжи,ягны”ди-ди-дини” гаты көп
гайталасалар айдымың гызыгы,леззети гачяр.Хер бир айды-
мың өз өлчеги бар,шолам өлчеглиже,айдымың сөзүне,хеңине
гөрә габат гелсе жүпүне дүшәййәр.Айдалы,зарын
айдымларда “ди-ди-ди”бирнеме узаграк гелсе-де
боляр,йөне,лирики айдым-ларда “ди-ди”гелмели дәл-
де,азажык “и-и-и” гелйәр. Онсоңам, бу ёлда жукгулды ёк-
да,хеңи бокурдагыңа салып,ширван пер-деден гойбермек
бар.Дамана диймек-даман,бал даман диймек,жүлгәң иң гөзел
ерине,акар чешмәнің бар ерине айды-ляр,бу затларың бар
ери гөзелликдир, яшайышдыр,
дурмушдыр,хезилликдир.Диймек,дамана ёлунда айдылян ай-
дымам яшайыш,дурмуш ялы леззетли,датлы болмалыдыр.
Гызыларбатдан башга ерлерде-де бу ёлдан айдым айдянлар
бар.Меселем,Әневден Бегмырат багшының “Гара гөзи”,“Сува
геледири”,“Маралымы”,Ораз Бегныйаз багшының”Өзге гереке-
зи” айдышлары,элбетде говы,йөне,оңа Гызыларбадың дама-
насы дийип болмаз,онда сүйжүлик,инчелик, мәхирлилик,
лабызлы хең азлык эдйәр. Дамана ёлунда айдымы дийсең
жәшгунлы айтмалы.Уссат сазанда Ата Аблы “Дамана ёлы
Әневде дәрәпдир”диййәр,белки, шейледир, йөне ол ёл Гызы-
ларбадың,ягны, какамың даманасының ёлы дәл.Мен шоны
ачык билйән.

Хава,какам Газак Гара өз дөврүнде Түркменистанда таналаң абрайлы адамларың бири болан.Ол Моммат Гара, Шалы Кекил,Ораз Тэчназар дагы билен тиркешен.Шол дөврүде Лермонтовың “Герой нашего времени”диен эсерини түркмен дилине илкинжү болуп тержүме эден какам Газак Гара болмалы.Өлмәнкә оны өзи гүррүң берипди.Сүргүн эдиленден соң яңкы тержүме башга адамының ады билен чап эдилйәр.Какам, ири-ири дамарлак,жайтарып дуран муртлы, пешенели сакгаллы,узын,базарың гелшиги,эдил Гөрогла меңзеш адам болупдыр.Гепләнде дагы ховлукман,сайхаллы, ювашжа, эмма перт гепләр экени.Асыл,шол вагтың адамларының көпүси шейле писинт адамлар болупдырлар...

Хава,Аннадурды шейле диййәр.Догры,мен Газак Гараң өзүни диңләп гөрөмок,йөне,Аннадурдыны велин көп йыллардан бәри диңләп гелйәрин.Яшулылар оңа “Какасының ёлуны, хеңини болшы ялы айдып биян еке-тәк адам” диййәрлер.Аннадурдыны хайсы ёлдан айтдырсаң хем пес отуранок, йөне,дамана ёлуны өрән уссатлык билен ерине етирйәндигини велин,бүтүн Гызыларбат гүвә гечйәр. Аннадурдыны, йөне бир отурып,толгунман диңләп боланок, кәте, гөзүңден яш дамжаларының сырыгянынам дуйман галярсың. Өзем, якымлы хем сүйжү лабзы,мәхир билен,яг ялы эндамыңа сиңип баряр.Лабызлы хеңлериң ширинден-ширинини тапып гидип отуршына гижә-гүндүз диңле,асла ядамарсың... Ине, шейле зехинли,өкде айдымчының шу вагта ченли бир айдымы хем язга гечирилмәндир.Какасы Газак Гараның-да бир айдымам язгыда ёк.Онуң айдымларыны 1975-нжү йылда Гызыларбада гүйчли сил геленде магнитофон билен биле сув алып гиден.Шейлеликде,Газагың ширин айдымларындан мү-

дүмилек махрум болуняр.Йөне,онуң оглы Аннадурдының айдымыны язып алмазлык велин,ёл беримсиз хата иш дийип хасап эдйәрин.Догры,өң онуң айдымыны язмага сынанышык болупдыр.Белли саз сунгатыны өвренили Акмухаммет Ашыра диңлетмек үчин онуң үч айдымыны язып алыпдырлар, йөне,Аннадурда белли бир айдылан зат болмандыр.Шол вагтлар баха берилмедик хем болса,соң-соңлар,йылларың гечмеги билен Аннадурдының сесини язга гечирмәге сына-нышан адамлар болупдыр, оларам нәбелли бир себәплере гәрә баша бармандыр...Мен бу макаланың үсти билен өзүмиң чуңнур хорматлаян адамым Акмухаммет Ашыра йүзленип:- Гызыларбатлы Аннадурды Гара оглунда сизиң үчин өрән гызыклы,бай маглуматлар бар,олары язып алмага ховлу-гың!" диесим гелйәр.

Дамана ёлуның багшысы Газак Гара ынсан хөкмүнде, мерт әр хөкмүнде,халкына битирен хызматлары үчин диңе ягшылыкда ятланылмалы адам.Шу гүн онуң рухуның өңүнде ачык айдып билжәк-Газак Гара улы хормата мынасып.Ол хормат ерине дүшсе ягшы.Мениң айтжак болян задым-мерхумың ады эбедилешдирилсе говы болжак.Бу көплериң ислеги."Геңешли бичилен дон гысга болмаз"дийипдирлер.Ерли хәкимлик халк билен геңешип гөрсүн, белки,Алланың гудраты билен мениң дилегим ерине дүшер! Умудым-а улудыр..Ине, хәзир көчеден бир яш йигит"Дамана ёлум,дам-дам-дам, дамана ёлум дам-дам-дам"дийип,якымлы хиңленип баряр. Диймек,дурмуш гайнап жәошяр,яшайыш довам эдйәр,Газак Гараның даманасы пел-пелләп асманга галяр...

-Әдебият ве Сунгат ,апрел,1994

Бендәм бендәме себәп.

*Көне танышым барды.Бир гүн ол елдиргәндир дийип
эшитдим-де,сен-мен ёк янына бардым.Гөрсем,догруданам
халы харап.Гелен-гиден билен иши ёқ,салам-хелик биленем.
Нәмедир булам-бужар затлары самрап ятыр.Чыкгынсыз бир
гүне дүшенини онуң йүзүнден аңып отурмалы.Хәзир хөре-көше
билен онуң йүрегиндәки гозгалаңың сырыны билмек
герекди.Билжәгем болсаң геплетмелиди.*

*Белки, бир инче дамаржыгыны тапандырын,белки-де,
мени сылаянлыгы үчиндир,гараз, ол, өз дүшен гүнүни гүррүң
бермәге башлады*

–Адам мыдама арзув билен яшаяр-да.



Веллек Оразбердиев

Илки өйли-ишикли болжақ,несил өндүрүп, етишдир-жсек,олара гуванжак.Ики аяклы ики гүнде дийлени-дә.Улы гызым кәмиллик яшына етипди.Бир гүн өе гелсем,улы ызлашык.Йүрегим ярылды.Алңасап,аглап йөрен аялымдан: "Нәме болды,бейле?"дийип,сорасам:"Улы гызым"диййәр-де, мөңңүриберйәр. "Нәме болды,оңа?"дийип ене сораярын. Эмма жгоап беренек. Догры, соңкы дөвүрлерде гызым бир кем тапыныпды, яравсызлыгы ёкды."Вай,келләм ярылып баряр" диййәрди.Оңа нә дөв чалдыка?Күрсәп өе гирсем,гызым келлесини яссыга берип, хоркулдап аглап ятыр.Гапдалында болса икинжи гызым.Мен:"Нәме болды?"дийип нәче өзеленсем, эгер-эгер жгоап берәйселер нәдерсиң? Асыл, гызым йүзүни яссыкдан галдырайса,нәдерсиң?Мен оның келлесини зорлап диен ялы галдырып,элини йүзүнден айраным хем шолды велиң,горкыма тисгинип гитдим.Гөрсем,Гулжаның саг дулу-гы агзы билен билеликде гышарып гидипдир.Ай ялы машгала бир бигөрк хала гелипдир.

–Кака жан,саг гөзүм дүйбүнден юмуланок!-дийип. Гүлжан зарын-зарын аглаяр.-Бир ягдай эт,кака жан!Мени кеселханада бежәрт

Онуң дүшен гүнүни агама гүррүң бердим.Мен бу сырымы ондан гизләп билжәк дәлдим.Ол болса"Ханы энтежик,кеселхана элтмән бәш-үч гүн өйде середип гөрели!"- дийди.Мен разылашдым. Совукландыр, бейлеки эдендир дийип,дәри-дерманлары берип башладык.

Мундан бир ай өңрәк Гүлжан үчин сөз айдыжылар гелипди. Оларың гарынжа-гатнавы галманды.Бу алжыраң-ңылыгың үстүне олар бир геләймесин дийип,галмазмың

чыкгынсыз гүнде.Хернә,худайжан, үстүмизе гелмедилер. Йөне, бир ёлжагаз билен олары аркайын этдим-де,гызымың дердини бежертмәге ымыклы япышдым.

Йөне, дерт-дерт боляр.Гызыма нәче серетдирйән велин,ол ачылып гидиберенок.Адам кын гүне дүшенде, маслахатчы болса говы,олар кәнәм, эмма мениңки боланок. Маслахатчымам етиқ,дәри-дерманымам,эмма кеселли теселли тапыберенок.Шейдип бир йыл гечди.Ики йыл гечди. Гөркезмедик лукманым,бармадык гапым галмады. Моллалардан дога-тумарам алдык.Кеселли ачыланок. Гызымдан кичи ене-де үч гызым бар.Оларам етишип барярлар.Улы гызың дурмуша чыкмаса бейлекилериң хем өңүни беклейәр. Галмазмың онсоң кын гүнде.Келләң үйтгемәнем бир гөрсүн. Маңа дәлирәндир диййәрлер.Мениң еримде өзлери боланда зынжырлаймалы болардылар.Хенизем,мен бу урга чыдап гезйәрин...

Мен көне таншыма гөвүнлик бердим,элимден гелен көмеги гайгырмажагымы айтдым.

Гөзе гөрнен гызың дүшен ягдайы мени гижә-гүндиз рахат отуртмады.Көп-көп келле дөвүп пикирлендим,эмма өз элимден гелйән зат болмансоң,биалач отурмалы болдум. "Бендәм-бендәме себәп"дийлени догры экени.Бир гүн өе доган оглан агам,бурун-бокурдак, гулак кеселлери боюнча лукман Веллек Оразбердиев гелди.Мен онуң билен садранч ойнаярдым. Ойнам отыркам ол гызың дүшен ягдайыны гүррүң этдим. Веллек болса:

-Пыланы көне таншым ахырын,нәме үчин ягдайыны маңа айданок?-дийип жаныкды.

–Ай,хер ким өз гөзе-гөрнен гызының кемини иле жар эдеси геленок-да-дийип,мен жогап бердим-.Шол гызы кеселден саплап болса,үч гызың багты ачылжак!Галыберсе-де, какасы-ның,эжесиниң агыр йүки еңлежек-дийдим.

–Маңа кеселлини гөркез!Белки,эденим угруна болаяды-да!-дийип,Веллек жогап берди..

Эйсем,Веллек Оразбердиев ким?

Ол 1956-нжы йылда түркмен дөвлет медицина инстутыны тамамлап,шонда бәрем Сакарчәге этрап мер-кези кеселханасында гулак-бурун-бокурдак кеселлери боюнча лукман болуп ишләп гелйәр.1959-нжы йылда Гызыл ярым ай жемгуетиниң,соңра болса Түркменистан саглыгы саклайыш министрлигиниң хормат хатларына мынасып боляр.1971-нжы йылда” Хормат нышаны” ордени билен сылагланяр.Ол 36 йылдан бәри бирегне ишләп гелйәр хем-де өз угры боюнча Түркменистанда еке-тәк өкде лукман дейсеңем болжак.Бу диңе мениң пикирим дәл.Бу гаты көп адамларың,көп йыл биле ишлешен лукманларың пикирлери.Гүлкүнч гөрүнсе-де, сизе бир болан ваканы гүррүң берейин.

”Зер гадрын зергәр билер” диен бир накыл бар.Айдалы, Веллек,өз угры боюнча зер сайыланда-да, саңа баха бержәк зергәр болмаса нәтжәк?Я-да шол зергәр өрән дүшүнжели зергәр болса-да,зере баха кесмели боланда хақыкатдан угур алмаян болса нәтмели?Ай,гараз,дурмушда кәте, ишине өкдәниң өз еринде гадыры билинмейән вагты аз болмаяр.Өкде болсаң,саңа,хасам өз якынларың ынанмазлар экени. Белки, гүнделик гөрүп,өвренишип йөрөндиклери үчин болса герек. Гараз,шол якын гарындашларың бириниң бокурдагы эрбет чишип,демлигине дегиберенде, ол гоңшы

яшаян Веллеге йүз тутжак болмандыр-да,кеселини
гөркезмәге Ашгабада гидйәр. Ол ерде нәме,элиң хат-петексиз
барсаң,кеселхана ерлеш-мегем кын,өзүңе
серетдирмегем.Гараз,оны-муны, танышла-рыны гөрүп,ол
кеселхана ерлешйәр.Ганыны-бейлекилерини барлага алып,үч
гүн сакланларындан соң оңа середйән лукман"Кеселиңи өте
бетерледипсиң,мен оны кесип билжәк дәл,йөне сениң үчин
башга бир лукманы веляятдан чагыр-дык"дийипдир.Онуң
бокурдагыны бежәрмек үчин ятыран-ларында ол
Веллегиң"Менден гачып гайтсаңам тапаян-дырын,жсижсим!"-
диен кинялы сөзүни эшидйәр...

Шейдип, этранда танап йөрән якын гарындашындан,
дул дегир гоңшысындан гачып, Ашгабада гелен адам ене шол
Веллегиң элинден сагалаяр.Бу ваканы догрусы,маңа кесел-
линиң өзи гүррүң берди,менем оны сизе болшы ялы етир-
йәрин. Онсоң, өңде айдышым ялы,Веллегиң өз угры боюнча
еке-тәк өкде лукманлыгы догры болуп чыкды...

Гелиңинди, кеселли гыза доланып гелелиң!..Ине,эдил
шол мениң хайыш эден гүнүм хем Веллегиң биле ишлешйән
лукманы оңа шейле сораг билән йүз тутаймазмы!Шонда
Веллек гыза середип"Вагт көп гечипдир,хер задам болса
сынанып гөрейин!"-дийип,оңа боюн болупдыр.Веллек диңе
өзүне белли бежериш усуллары билән дерманларыны
тайярлап,гыза санжым эдип башлаяр.Үчүнжи гүнки санжы-
мың эртеси ир билән гызың өзи Веллегиң янына гелип"Веллек
ага,элиң-гөзүң дерт гөрмесин,өмрүң узак болсун,үч ярым йыл
говракдан бәри гөзүми юмуп билмәндим велиң,өтен агшам
укладым-дийип,онуң бойнундан гужаклап,бегенжснден хор-
кулдап аглапдыр...Хәзир шол гыз сагалды,дурмуша чыкды

,багтлы машгалада яшаяр.Бейлеки аял доганларының хем багты ачылды...Веллегиң элинден сагалып гиденлериң саны дийсең көп,олары атма-ат гетирсе болжак,эмма бу ерде геп онда дәлмикә дийһарин.Эсасы меселе,бу ерде Веллегиң кесел бежериш усулындакы айратынлыгы барада.Йүзи гышарма кесели билен кеселләнлер кеселханада көп вагтлап ятмалы, көп санжымлар,дерманлар,иңцелер алмалы болярлар, сагалып гидйәнлери хем боляр,сагалып билмән гальянлары хем боляр. Сыржавларың ичинде,ики-үч гезек Москва,Ленинграда, Кieve гидип,ахырда Веллегиң элинден сагаланлары бар. Сакарчәге этрабының"Дайхан"обасында яшаян шейле аял- "Башга зады-ха билемок велин, өзүм-ә, Веллек ага өмүрлик миннетдар!"-дийһәр.

–Мениң бу кесели бежериш усулымың айратынлыгы шулардан ыбарат-дийип,Веллек ага сорагыма жогап берһәр-Бейле кеселлилер кеселханада көп ятмалы болярлар,иш вагтыны йитирһәрлер, чыкдажылары артыр,мен кеселлини үч-бәш гүнде сагалдырын,ишинден галман санжым алса боляр.Бир кеселлини бежәрмек үчин дәвлет өрән көп мукдарда пул гойберһәр.Мениң усулымда кесел бежәрилсе, чыкдажы болмаяр диен ялы.Шу ерде улы ыктысады утуш газанса боляр.Башга бир тарапдан кеселханада ятян кеселлилериң хеммеси сагалып гидиберенок,мен болса, кеселли өң иңце алмадык болса, я-да кесели ики-үч йыллап бежәртмән,вагтыны гечирмедик болса,долы бежәргини бойнума алярын.Инди,иңце уланмак меселеси барада.Мен, догрусы,өзүм-ә,шу усулы оңлап барамоқ,иңце адамың бейни-херв дамаржыкларыны көр эдип,кеселиң өңүни алжак боляр, эмма көр болан нерв дамаржыклары,соң дикелсе-де,долы

дикелдиш болуп гечмейәр.Диймек,кесели бейдип бежәрмели дәл-де, кеселиң дөрейиш себәплерини тапмалы. Кеселхана-ларда өзүңи бежәртмек дөвлет үчин гыммат дүшйәнли-гинден башга-да, эйсем, адамың саглыгы үчин хем кәбир дережәде зыянлы боляр ахырын. Адамың саглыгының нә дережәде горальянлыгыны болса хеммәмиз билйәрис.Әхли задың сакасы саглык диййәрлер,йөне соңкы дөвүрлерде саглыгы саклайыш лукманларының өз ишине болан жогап-кәрчилиги говшады бу болса кеселлиниң өзүни бежәржәк болян адама болан ынамыны гачырды.Кеселли лукмана ынанмаса сагалмасы кын боляр.Диймек, хер бир адамының өз шахсы-ынанян лукманының болмагы герек.Муны гөз өңүнде тутсак,соңкы дөвүрлерде хер бир адамының өз шахсы лукманы болмалыдыгы барадакы карарлар түйс жүпүне дүшен бир затдыр.Олар, саглыгы саклайыш ылмының жемгиетдәки орнуны эп-эсли дережәде айдыңлашдырар, халка медениетли саглык хызматыны ёла гоймагың ыгтыбарлы ёлларыны ишләп дүзер.Белки,шондан соң,бизиң ялы өзболушлы кесел бежәриш ёлуны сайлап аланлар үчин хем ак ёл ачылар...

Хава,Веллек аганың бу арзувларына менем гошулярын, шоңуң билен бирликде онуң бу хорматлы ишинде улы үстүнликлер арзув эдйәрин.Илчилик-дә,белки, агзы гышарма кеселден эжир чекип йөренлер бар болса, Сакарчәге этрабының "Геңеш" обасында яшаян Веллек Оразбердиеве я-да этрап госпиталына йүз тутуп билерлер. Көнелеримиз "Бендам бендаме себәп"дийипдирлер ахырын...

-Эдебият ве сунгат №2(2711).Анна.12-нҗи январ.
1990-нҗы йыл. эгри отурып догры сөзлешсек..

.Саг гидип,аман гелсин!

Харбы гуллуга гитҗек йигит өйүнден угранда,
ызындакылар аглашып -эңрешип, эдил ол урша гидйән ялы
башагайлык дөредйәрлер,вокзалда уршам боляр,вагонларың
айнасам дөвүлйәр,эдил туссаглар тутулып алынып барылян
ялы ягдай дөрейәр.

Арада,оглы гошун гуллугына алынянлыгы себәпли
гечирилйән үйүшмелеңе гөрүнип гайтмак үчүн,шәхерде яшаян
бир танышымыңка бардым.Жайың гирелгесиниң төвере-
гинде той газанлары бугаряр,адамлар гайда-гаймалашык,өй
эеси геленлери гаршылаяр. Яңы бир саглык-аманлык сора-
дык велин ёкардан,жайың үчүнҗи гатындан гох-галмагал,
пайыш-сөгүнч сөзлери эшидилди.Өй эеси мүйнли чага ялы
эгнини гысып,ылгап ёкары чыкды,бирхәюкдан соңам йүзүни
саллап яныма гелди,сесини чыкаранок.Мен оңа “Оглуң гошун
гуллугына алынян экени,саг гидип,аман гелсин!” дийсем,ол
“Вах,шо догман гечен гайдып гелмәеди-дә”дийип
кәйинди.Асыл гөрүп отурсам,онуң гуллуга угратҗак оглы өз
дең-душлары билен ичипдир-де,индем әҗесине бидерек азар
берйәр экени.Шу ерде ата-әнәниң чагасы үчүн говы этҗек
болуп ярамаз ягдая дүшүшлери барада пикир этмән дуруп
билмедим.Хәзир оглы гуллуга алынян хер бир өйде уградыш
тойы дийсең дабаралы гечирилйәр,хат-да онуң өйлениш
тоюндан пес отурмаян халатларам боляр,кәбир барлы
адамлар шейле хем эдйәр.Аслында,шейле “тойларың” гереги
бир бармы?Бир махаллар “саг-аман гайдып гел”дийип,
үйүшмелеңсиз-затсыз,оглуны өйүнден уградып гойберйәр-

дилер, инди болса диңе бир этрап меркезинден дәл,веляят меркезинден,хат-да өз машинлары билен Ашгабада гидип уградянларам бар,гуллуга гидйән-ә бир адам,угратжак болянам 20-30 адам,әхлисем кейпли.Догры, чагаңдыр, угратмалы дәл дийжәк боламоқ,йөне гуллуга гитжәк йигит өйден угранда серхошлар аглашып-еңрешип,ол эдил урша гидйән ялы башагайлык дәредишлерини оңламоқ дийжәк болян,онсоң вокзалда уршам боляр,вагонларың айнасам дөвүлйәр.Түркменде улыны-кичини сыламақ,хормат гоймақ, гуллуга уградыланда ак пата бермек ялы говы дәп-дессурлар бар,инди бирхили шол говы дәплериң ерини ичгили шовхунлар,хер хили ярамаз нысаклар тутуп барян ялы болуп дур,шонуң үчүнем ярамазлыклар көпелип гидип баряр. Шу йылың башында, гуллуга гидйәнлери уградянларың бири шейле ягдайда хеләк болупдыр.

–Меселәниң дүйп көкүни тербиеден гөзлемели, мунда биз шейле бир көп гечиримлилик этдик велин, билмедим-дә...Индиден бейләк оны дүйпгөтер гүйчлендирмесек,онда муның соңуның нирә баржсагыны айтмақ кын-дийип,Мары веляят харбы комиссары Мырат Сәхедов жаныгяр.

–Биз яшлары гошун гуллугына тайярламақ меселе-синде ики аягымыз билен агсаярыс-дийип,Мары район харбы комиссарының көмекчиси Борис Яковенко гүррүң берйәр.-Ине,1987-нжси йылда ТССР Халк магарыф министрлиги тарапындан тәзе максатнама кабул эдилди,йөне онуң кәбир бөлүми бизи гаты геңиргендирйәр. Меселем,башлангыч харбы тайярлык боюнча мекдеплерде харбы окувлар 140 сагат белленилен болса,тәзе программа ол 210 сагада етирил-липдир.Нәме үчин бейле эдиленини билйән ёк,бизден-ә

сораланок. Биз энтэк өңки берлен сагатларам өзлешдирип билемзок ахырын.Онуң үчин база гереқ,говы типли уградыш нокатлары гереқ.Иң эрбет ерем, союзымызың аматлы хова шертлери бар болан бейлеки районлары үчин дүзүлен шейле программаны, министирлигиң бизиң жоқрама ыссылы хова ягдайымызда уланжаск болмаклыгыдыр.Сөвешжең нызама дурмақ,от ачыш ве сөвеш дүзгүнлерини өврениш харбы окувлары мейданда, 50 градусдан гечйән ыссыда гечирилен ягдайында 15-16 яшлы етгинжеклериң саглыгына зепер етиржеги икучсыздыр,онсоң окув сагатларының артдырылмагы гең галдырар. Харбы окувлара чекилмели яшларың обаларда яшаяндыклары себәпли,оба хоҗалык ишлериниң иң гызгалаңлы вагты олары ишден четлеш-дирмек максада лайык дәлдир.Шонда-да, тәзе максатнама боюнча шу гүнден башлап окув гечмели хем-де мейдан-сагалдыш спорт лагерлериниң 14-сини гурмалы диййәрлер. Хәзире ченли шол лагерлериң бири хем гурланоқ,хачан гурулжасагам белли дәл.Маңа галса-ха, шол лагерлере гойбер-лен пул серишделери мекдеплерде етмейән спорт энжамла-рыны алмага гөнүкдирердим, гой, яшлар спорт билен мешгул-лансынлар,себәби, өңүнден спорт тайярлыгы болмадык яшлара ики хепделәп иргинсиз гечирилжек мейдан харбы окувлары хич зат бермез. Эгер яшлара хақыкы харбы тайярлыгы бержек болсак,онда мекдеплерде бедентербие ве спорт боюнча окув базасыны беркитмелидирис,онуң программаларының долы өзлешдирилмегине гөзегчилиги гүйчлендирилмелидирис, типли харбы уградыш нокатларыны гурмалыдырыс.

–Борис Михайлович,гуллуга уградылышыны сүйренжең-
лиге саяян-а дәлсиңиз-дә?Бизде кәбир маглуматлар бар...-
дийип,мен сорадым.

--Догры,кәте бир себәп болуп сакланяр дийәймесең,
умуман бейле ягдай көп боланок.Бу меселеде бизиң хем
гүнәмиз бар болса бардыр велин,ата-энелериң гүнәси бар.Ине,
меселем,Мары районының"Ашгабат"обасындан бир яшулы
гелип, мениң оглымы 10 гезек чагырдыңыз,хер гезегем 25
манат пул берип гойбердим,оглум болса хәзирем гиденок.
Инди шол чыкаран чыкдажыларымы төләң,дийип дур.Хачан-
да бу ягдай барланып гөрленде,онуң оглы бары ёгы үч сапар
чагырылан экени.Галан гезеклер болса чагырыляр баханасы
билен какасындан пул алып гайдып,кейп чекип йөрипдир.Кейп
чекмегиң соңуның нир-ә барянлыгыны болса биз говы билйә-
рис.

Борис Михайлович хем,област харбы комиссиари-
атының бейлеки ишгәрлери хем яшлары харбы гуллуга
алжак боланларында зол чагырып дуряндыклары барадакы
бизиң пикиримиз билен ылалашмадылар... Догрысы,сөзүмизи
догры этжәк болуп, оңа шаят гөзләп обама-оба
айланмасагам, кәбир адамлары геплетсең-ә шейле затлар
боляр диййәрлер, гуллуга өлемен гитжәк болсаң-а
саклаярлар,машгала ягдайы себәпли индики йыла галжак
болсаңам билгешлейин алып гидйәрлер диййәрлер.Ким
билйәр,хайсына ынанжагыңы. Ене-де бир
меселеде,ягны,халкың арасында, ёлбашчы ишгәрлериң
чагаларының бири хем Овганыстана гуллуга гитмәндир диен
гүррүң барада пикир алышдык. Бу мыжәбат болмагам
мүмкин,Борис Михайлович хем делил гетирип билмеди,йөне,"

адамлар-а гүррүң эдйәрлер"дийип,мениң пикирим билен разылашды.Белки,бу макала сесленип,шу меселе барада өз пикирлерини айтжаклар бардыр?

Ине,биз веляятда яшлары харбы гуллуга уградыш нокадында.Ол бир ачык мейданча,бары-ёгы ики отагы бар,оңа үч адам гирсе дөрдүнж-ә ер ёк.Онсоң яшлар өз уградыл-макларына гарашып,узынлы гүн гүнүң ашагында дурмалы болярлар.

–Хава, bize хақыкы йыгнайжы нокат дийсең герек-дийип,яшлары гуллуга уградыш меселеси боюнча веляят харбы комиссариатының бөлүм мүдүри Владимир Повлученко улудан демини аляр.-Дүзгүн боюнча бу ерде нахархана, хаммам,ятылян отаг,медени дынч алыш ялы иң бир дерва-йыс затлар болмалы,эмма гөршүңиз ялы бош мейдан,аягыңы эпмәге ер ёк.Онсоң илкинжү гүнден биз яшларың лапыны кеч эдйәрис.Өзем бу ере веляатың әхли этрабындан яшлар йыгнанярлар. Ерли гурамалар шу бошлуга дегерли десга-лары гуруп берерлер дийип гарашып йөрүс,эмма хич бир болуп барйән зат ёк,нетижеде, яшларың тайярлыгам говшак...

Хава,Владимир Андреевич мамла,ерли гурамалар тип-ли уградыш нокатларының гурлушыгына башламага гыс-саныберенюклар, Иң бәркиси, Дөвлет максатнамасында 1990-нжы йылда веляят харбы комиссарытының жайының гурлушыгына башламагы гөз өңүнде тутулан хем болса онуң башланжагы гүмана.Бу меселеде ерли хәкимлигиң тутан-ерлилик гөркезмеги зерурдыр.Яшлара харбы тәлим бермек, оларың физики тайярлыгыны ёкарландырмек меселеси ёкаркы себәплерден башга-да, мекдеплерде,лисейлерде хасам

үнсден дүшүрилйэр.Кэбир мекдеплерде хөкман эдилэймели талапларың дүзгүнлери өделмейэр,максатнамалар анык дүшүндирилмейэр,рус дилини өзлешдирмек үчин алада эдилмейэр.Шонун нетижесинде дил биленок баханасы билен небир сагдын түркмен йигитлери гуллугы көпленч харбы гурлушык ишлеринде гечирмели болярлар,нетижеде, өвренип билйән затлары ёк.Бир йигит өе гитмәге ругсат сорап командириниң янына барыпмышын,командир ондан"Өе нәме үчин гитжәк"диенде ол,"Барып өз түркмен пилими алып гайтжәк"дийип жгоап беренмишин.Ине,бизиң гуллугымыз. Догра догры диелиң,хатда мекдеплериң кэбир харбы ёлбашчылары хем Калашников автоматының гурлушыны билмейэрлер.Оларың көпүси харбы гуллукда болмадык адамлар.Онсоңам мекдеплерде харбы ёлбашчылар билен рус дили хем-де медени-спорт сапаклары боюнча мугаллым-ларың арасында багланышык ёк.Харбы лиссейлере окувчы сечип алмак барадакы дүзгүнлер йылың-йылына ерине етирилмән гелйэр.Иң бәркиси, харбы спорт байрамчылык-лары хем вагтлы-вагтында гечирилмейэр.Умуман,өз ишине совук-сала гараян мекдеп ёлбашчылары көп, кэбирине чәре хем гөрүлйэр.Ине меселем,ишине совук-сала гараянлыгы, окувчыларың харбы тайярлыгыны говшак алып барянлыгы үчин Түркменгала этрабының 22-нжи орта мекдебиниң директоры П.Худайбердиеви,харбы ёлбашчысы К.Худайбердиеви, 28-нжи мекдебиң харбы ёлбашчысы М.Кулыеви, Байрамалының 12-нжи орта мекдебиниң харбы ёлбашчысы О.Абдырахмановы,Ёлөтениң 33-нжи орта мекдебиниң харбы ёлбашчысы М.Гурбановы везипелеринден бошатмак барада меселе гойлупдыр.Байрамалының 13-нжи орта мекдебиниң

директоры Халмырадова, Гарагумуң 24-нҗи орта мектебиниң директоры А. Абдыев кәйинч берлипдир. Бу санлары хасам узалтса болжак, йөне мектеплердәки ягдай говулашып баранок. Мектеплериң 92-синде, Мары шәхериниң 33 мектебиң 25-синде атыжылык нокатлары ёк. Умуман веляятда 142 саны дүрли гурлушлы атыжылык нокатлары бар, эмма олары уланмак үчин ичери ишлер бөлүминиң ругсады ёк. Умуман, ягдайлар-а шейле бир өверлик дәл. Бу ишде харбы комиссариатларам, магарыф эдаралары хем, оба геңешлерем, бейлеки гурамаларам эл-эле берип дең херекет этмеселер өзүниң нетиҗесини бермез. Мен Мары веляят комсомол гурамасының, яшларың арасында дүзгүн бозмаларың өңүни алмак ишлери боюнча бөлүм мүдүри Бердимырат Халмәм-медовдан яшларың арасында дүзгүн бозмаларың артып барянлыгының себәплерини сорадым.

–Яшларың гуллуга бармалы ерине ченли угратмак үчүн йөрүте адам беллейәрис, чыкдажысыны өз бойнумыза алярыс, шонда-да нәме, уградыланда яшларың көп бөлеги ичгили, шейле ягдайда полисия ишгәрлери хем оларың янына барып биленоклар, диңе биз оларың янында болмалы боляс, догруссы, бизиң гечирйән чәрелеримиз болмадык ягдайында дагы нәмелериң болжагы белли дәл. Мениң пикиримче, гуллуга уградылан яшлар үчүн этрап меркезлеринде дин векилле-риниң гатнашмагында дабаралы чәрелер гечирилсе, өзем оны говы гурналан нокатларда алынып барылса пейдалы боларды, йөне әхли кемчиликлериң башы нокатларың ёклу-гында дийсеңем болжак...

Бу ерде мен Халмәммедов билен ылалашярын, йөне оңа “Өйлерде гечирилйән дабаралы тойлары ташлап, җәмгиет-

чилик ерлеринде, дегишли адамларың гатнашмагында дабаралы уградыш гечирилсе нәхили говы болжак “диесим гелйәр,”Яш Ватанчылар меркези” дәредилип, гуллыга алыннан яшлар билен ызыгидерли душышыклар, харбы-спорт оюнлары гечирилип дурулса нәхили говы болжак!”диесим гелйәр.Умуман,комсомол ишгәрлерине бу ерде пикирленмәге, келле дөвмәге меселелер кән.

–Када боюнча говы гурналан чагырыш нокатларының гереклиги көре хасадыр.Мен илки ише башланымда-догруданам комиссар ише яңы башлан экени-уки элими серип отурмалы болдум. Харбы комиссириатларың ягдайы бу ерде Союз дережәсине середениңде иң уздакы орунда экени,оны тизден-тиз дүзетмегиң угруна чыкмалы болдум.Ай,хова-да,оваррамчылыгымыз көп ере өз зыяныны етирди-дийип, велаят харбы комиссар Мырат Сәхедов жаныкяр. Умуманам, бу адамың кынчылыкдан горкмаянлыгы, гелжәге болан ынамының гүйчлидиги гөрүнйәр.Шол ынам ёкаркы агзалан кемчиликлерин дүзедилжәкдигине улы умыт дәредйәр. Белки, шейле хем болаяды-да...

-Әдебият ве сунгат 20-нжй ноябр 1992-нжй йыл. Айдым айдып адыган.

Геп башы.

Ишимиз чыкып,Ленин адындакы колхоза гитмели болдук.Баран вагтымыз гүнорта аракесмесине габат гелди. Гарашмагы маслахат билип дашарда гойлан отургычларда орнашдык.Шол вагт колхозың правлениясының жайының өңүнден гечйән көчеден ак,„Газ-24”еңил машының сүрүжүси бизи гөрүп сакланды-да гелип биз билен саламлашды

-Сиз шу обалымы?!-дийди

-Ёк,бу обадан дәл,йөне шу этрандан. Белки соражак задыңыза биз жзогап берип билерис-дийдим.

-Биз айдымчы Баллы Хажыны идәп йөрис,йөрите Небитдагдан гелдик.Сиз оңуң өйүн-ә билйән дәлсиңиз?Өз-а салгы беришлерине гөрә шу обадан болмалы- дийип оларың бири айтды.Биз айдымчының өйүниң шу төверекдедигини чак билен салгы бердик,мыхманлар миннетдарлык билдирип, гөркезилен угра гитдилер.Бу вака шу язгыларың дөремегине себәп болды.

Танышлык

Баллы билен якындан гүррүңден болмак максады билен өйүне бардык.Хәзирки заман тинде гурлан ортарак яшайыш жайы бар экени.Атлы айдымчы дийжөксин, илден үйтгешик гурплылыгы ёк.Шол вагт гулагымыза айдыма хиңленйән сес эшидилепди.

“Адам оглы бу дүнйә геленсоң,Ат билен абрай алан ягшыдыр”.Айдым лабызлы,якымлы сес билен айдылярды.Бу оваза майыл болуп,эсли вагт дурупдырын.Төверегиме сер салдым. Меллекде үзүм чыбыкларыны гыркып йөрен яшулыдан башга хич ким гөрненокды.Айдыма хиңленйәниң шу гожадыгына бирбада ынанар ялы дәлди.

Салавмалейким, Яшулы!-дийип,оңа хабар гатдым

-Валейкимессалам, гелиң огланлар!Яшулы ики элләп биз биле гөрүшди.Саглык-аманлыктан соң Баллыны идәп гелендигимизи айтдык.Гожа алчак адам экени.Онуң хемме херекетлеринде түркменчилиге махсус хәсиетлер жәмленипдир.-Гелен дөвлет.Өе баралың,бир кәсе ичелиң, басым олам ишден гелер-дийип,ол донуны эгнине элбегей атынды-

да, бизи өйүңе алып барды. Чай башында гүррүңүмиз гызышды. Геп арасында:

-Хажы ага, айдымы өрән говы айдын экениңиз. Айдым-саздан башыңыз чыкар өйдйән?—дийип сорадым

.Хавва, айдыма айдыландыр велин, саздан башым чыканок. Догры онам өвренжекдим. Эмма какам пахыр өзи багшы болуп өтенсоң, маңа: "Багшы болаймагын. Түнегиңе элиң дегмез" дийип, берк весет эдип гитди. Шоны тутжак болуп элиме дутар алмадым. Йөне дессан айтмак, сазсыз айдым айтмак элужындан гелйэндир-дийди.

Хажы ага, хазир 75 яшың ичинде. Дашындан гөрәймәге яш гөрүнйәр. Сүңңи сагат. Отуруп-туранда-да еңил гопяр. Гөрүп отурсак, ол дуран бир окумыш шахандаз адам экени. Гожә өзүңде бар болан бирнәче көне китаплары гөркезди. "Турхан", "Хатам тай", "Эдхем дивана", Магтымгулының чап эдилмедик, арап дилинде язылан гошгылы китаплары какасының мирас гоюп гиденени айтды. Китаплар дашларына махмалдан гап эдилип элин сакланылыпдыр.

Бу хазынадан багшы Гурт Якубың хем энчеме гезек пейдаланандыгыны онуң билен якын арагатнашыкда боландыгыны айтды. Уссат билен илкинжә танышлыгы хақында шейле гүрүң берди:

...Ол гүн Хажы ага Байрамалыдакы гарындашларына тоя гидипдир. Өйи долдырып отыран мәрекаңиң ичинде Гурт багшы халка хезил берип отыр. Ине-де, ол Магтымгулының гошгысына бир айдымы айдып гутарды. Өрән унсли диңләп, дыкат билен сөзлерлни ызарлап отуран Хажы ага айдым гутаран дессине: -А-хов, багшы говнүңе алмасаң, бир сөз дийжәк! -дийди

–Айт, яшулы догры сөзи гөвнумизе алмамыз болмаз.
–Айтсам,багшы,шу гошгының бир топбагыны айтман
гечдиң-ов-диенинден Гурт Якуп Хажы аганың йүзүне
дыканлап серетди.–Бе-е,яшулы,алдың-ов!”Одам чөпләне як-
дырайсаң” дийлени.Адамлар,багышларсыңыз.Менде бар болан
китапта шу айдымың айдылмадык сетирлери йыртылып-
дыр-дийип,багшы мүйнүргеди.

–Багшы,бейле ягдай болуп билер.Онуң үчин гысылма.
Мендәки китапта ол гошгы долулыгына бар-дийип,Хажы ага
сыпайычылык этди.

Ине,шу ерденем танышлык башланяр.Ол соңабака
йыгы гатнашыга сырыгяр.

Багшылар машгаласы.

Хажы ага билен көп гүррүң эдилди.Ахыры сөхбети өз
матлабымыза сырыкдырдык.Бирден гоҗаның халки шадыан
кешби үйтгеди, ынҗылы гөрүнди.

–Хә,иним язянчыдырын дийдиңми?-дийип,ол диңирге-
нип отурды,соңам:-Хава,ене-де көне хеңе башладык дийсе-
ңизләң!-дийди.

Инди нәме дийилҗек боляны дүшнүкли болды. Онуң
көне дердиниң тәзеден гозганянлыгы аян болды.Гоҗа хайпың
гелйәр.Ойланярсың.”Хей,дөвүр,дөвүр.Гөр-ә,гөзбоягчылар
зерарлы аталарың гөвнүне деглен экени.Хава-да,ата ата
боляр.Оңа өз перзендиниң эсассыз рысва эдилмеги гаты ёкуш
дегйәндир”.Сыпайычылык билен гоҗаның гөвнүни галкын-
дырмак иследик.

–Хажы ага,сиз бизе ялңыш дүшүнйәрсиңиз өйдйән!
Баллың халк үчин улы ишлер эдендигини билйәрис.Йөне бир
дөвүр багшыларың нәхак көтекленен дөври болды-да.

Гоҗа айданына пушман эдйән ялы,мылакатлы гүр-
леди.

–Сиз гөвнүңизе алмаң.О гүнлер ядыма дүшенде йөне
яныберйән.Вах,өңки язянчылар сиз ялы гөни гелип,Баллың
ягдайыны өвренен болсалар,өзлерини онуң ерине гоюп гөрөн
болсалар,онда бейле шылтаклары язмаздылар.Баллыны халк
өйде отуртмаса нәтсин!Өзем,алып гидйәнлер килең улы
везипедәки адамлардыр.Диңләп-диңләп ахырында-да “Ашыңы
ичейин,табагыңа...” этдилер.Онсоң, ненең янмажак!Вах,мен
огланлара нәлер саргадымла,”багшы болмаң”дийип. Өзге-
лериң өңүни алмак башартды,шу көрпә жылав бермеди-дә.-
Ол бираз дымды,соңра йылгырып:-Айдымчы барада язасыңыз
гелйән болса,ине,бу гүн машгаланың барысы жем болар.Бизде
айдымчы диңе Баллы дәл.Мен оларың айдын айдымларының
сөзлериниң догры болмагына гөзегчилик эдйәрин. Ёгсам
Магтымгулының гошгулары чап болан китапларында,кәбир
багшыларың диллеринде “Огул-гызың ятча болмаз”-дийилип
айдым айдыляр,эмма ол “Огул-гыз зурятча болмаз”дийилсе
догры боларды.Шулар ялы маны бозулмалар Пырагының
китапларында-да гойберилипдир.Мен оларың догры айдыл-
магына гөзекчилик эдйәрин-дийди..

Яшулының бу сөзлериниң жаны бар экен.Асыл ол
Азадының, Магтымгулының әхли гошгуларыны ятдан
билйәр экени,энчемесини сесли айдып хем берди.Агшамлык
агтык-лары,огуллары жемлендилер. Чай башында Хажы ага
огул-ларына:

-Мен-ә,мыхманлара хүнәримә гөркездим,өзүми танат-
дым. Инди сизем башарныгыңызы гөркезиң.Белки,Баллы
барада язман, башга бириңиз барада язарлар-дийип,дегишди.

Шундан соң огланларың улусы Язмухаммет элине аккордион алып,саз чалды,айдым айтды.Онуң саз чалышы хем,айдым айдышы хем маңзыңа батяр.Йөне зехинлер өңде экени.Ондан кичиси Аманмухаммет ардынжырап:- -Өйке этмерсиңиз-дә!Айдым айдып берердим велин,шу гүнлер дүмевлирэк боламсоң, бокурдагым гырылжырап дур.Мен саз чалып бержөк-дийип,бир халк сазыны ёкары уссатлык билен ерине етирди.

-Мениң-ә айдым-сазларымы радио-телевидениеде диңлейәнсиңиз! -дийип,Баллы нобатыны гечирдим этди. Гезек агтыклара етди.

Аманмухаммедияң улы оглы Салых японларың “Ямаха” саз гуралыны сайрадып башлады.Онуң жигиси Мая айдым айтды.Соң Язмухаммедияң гызлары Айгөзел,Дурсун дагы хем айдым айтдылар.Олар оба клубының чепер хөвесжеңлериниң хөвесжең агзалары экенлер.

-Ханы,инди,мениң көрпе агтыгыма гезек бериң!-дийип, Хажы ага Баллының оглы Якупжыгың эгнине аккор-дионы дакып берди.Түвелеме,үчүнжи сынпда окаянам болса ол эдил от ялыжак экени!Хатда “Ямаханы” хем чалып отыр.Өзем ислән сазыңы дий!Ине,саңа герек болса,басырылгы ятан зехинлер!Ине, тайынжа машгала ансамблы.Эгер буларың саз-сөхбетини халка етирип болса,онда түркмен саз сунгатына улы итерги боларды диесиң гелйәр.Белки-де,сунгатымызың абрайы дашары юртлара-да мәлим боларды.Хай,йөне,шу гелеңсизлик дийсене!Айдым-саз шовхуны гижө бирчене барянча довам этди.Шейдип,биз Хажы аганың зехинли, багтлы машгаласы билен танышдык.Инди эсасы гүррүңе гечелиң.

“Болжак оглан яшлыгындан белли...”

Хажы ага Баллының огланлыгыны ятлап шейле дийди.

–Онуң чын ады Тәчмухаммет болмалы,йөне көрпәмиз болансоң,кичижиккә токаржә,гөрмегейжә,өзем өрән дүш-бүжә болансоң, эжеси оны өрән говы гөрүп”Баллым, баллым” дийди йөрди. Соңабака менем Баллы дийип уградым.Шейтди-шейтди-де,ил арасында-да ады Баллы болды өтәгитди.Мен колхаза эшекли газы газмага гидердим.Баллы хем кичижик пилжагазыны велсепитжәгазына дакарды-да,янымдан айрылмазды.Меңем өврөнен эндигим,мейдана чыксам,жәошуп айдыма гыгырардым.Шолардан ядында саклап өврөнендирдә,улалдыгыча айдымчы болды гидибәрди.

–Диймек,чагаларың айдам-саза болан хөвесине өзүңиз голтгы берипсиңиз-дә?

–Шейле дийсәңем болман дуржак дәл, белки өзлеринде хем хөвес дөрәндир-дийип,Хажы ага мылайым йылгырды. Гүррүңчилиге Язмухаммет гошулды.

–Менем,мекдепде,институтда окан дөвүрлерим айдым айдып,саз чалардым.Йөне Баллы хас кичикә,хениз окува гитмәнкә саз чалманы өврөнди.Ядымда,ол шол вагтлар 5-6 яшларындады. Аманмухаммет,Баллы үчүмиз оба клубына хинди киносыны гөрмәге гидердик.Бизем-ә кинодакы айдым-лары ятда саклажак болуп үрч эдердик велиң,йөне деррев ядымыздан чыкарардык. Баллы болса эртеси шол айдым-лары хеңи,сазы билен,хат-да кәбир сөзлери билен айдып отурандыр-дийип,ол какасының сөзүниң үстүни етирди.

Баллының басдаш агасы Аманмухаммет хем дуруп билмән сөзе гошулды.

–Орта мекдепде окаяркам мекдебиң айдым-саз топарының иң өкде сазандасыдым.Шонуң үчин маңа о ерде бар болан аккордионы өе алып гайтмага ругсат берйәрдилер. Өйде саз чалып башласам,Баллы хем янымда дыкгат билен диңләп, бармакларымың ойнайшыны сынлап отурадды.Биз оңа шу дүвмәни бас,о дүвмәни бас дийип өвреден дәлдирис. Өзи,өз хөвеси билен өвренип гитди,кем-кемденем өзүни иле танатды.Орта мекдепде окаярка-да ол обадакы кәбир тойлары совуп берйәрди.Соңабака идеги артып уграды. Оқувдан эли совашмасын дийип,Мары шәхериндәки алтынжы орта мекдебе гечирдик.Гайта,ол ерде окан дөври хас хем көп ерлере чагырылып уграды.Мен болса окамагына пәсгел берер дийип элеврейәрдим хем-де оңа “Тоя чагыряна “Агам тойда айдым айтмага гойбермейәр дийәйгин”дийип, саргаярдым. Онда-да идегчилер мениң үстүме гелйәрдилер,разы болмасам, маңа сөзи өтйән адамлара,ёлбашчылар айтдырардылар ,гараз,хер зат эдип ырырдылар. Шейдип,Баллы той багшысы болды гидиберди.Ахырында-да гөрүплериң “таяк яссыгы”болды галайды..Өңүрәк мен Түркие гезеленжә, турист болуп гитдим.Арамызда Жума Язмырат хем барды.Ерли түркменлер оны говы танаярдылар.Олар “Сизиң араңызда танымал багшылардан,адамлардан бармы?”дийип сорады-лар. Жума олар “Багшылардан-а адам ёк,йөне Баллы Хажыны танаян болсаңыз, шоңуң агас-а бар”дийди велин, олар “Танаяс-да-танаяс!” дийишдилер. Жума Язмырат мени гөркезенде олар маңа тарап эңдилер-де, бирнәче гезек ёкарык зыңып гапдылар.Онсоң,Баллы барада,нәме ишлейәнлиги, нәхили адамдыгы барада сорадылар,онуң көп айдымларыны кассетадан диңлейәндиклерини,хат-да кәбири шол кассета-

ларың хут шу вагт янында бардыгыны хем айтды. Мен бу затлара бегенип, гуванып, толгунжыма гөзүмиң яшыны саклап билмедим. Өз юрдумызда болса багшының гадырының билинмейәнлигине гаты кемсиндим.

Айдымчы ве дөвүр.

Халк Баллы Хажыны зехинли айдымчы хөкмүнде бу гүн дәл, мундан он-он бәш йылдан бәри танап гелйәр. Шунча йылың ичинде оны халкдан дашлашдыржак, ярамаз адам хөкмүнде гөркезжәк, элини айдым-саздан соватжак болнып, гөр, нәмелер эдилмеди. Онуң-да дурмушының иң гызыклы, дөрөдижлигиниң гүлләп өсжәк вагты шол дургунлык дийилйән дөвре габат гелди. Дини айдымлары айдындыгы үчин-ёгсам ол Магтымгулының сөзлерине дүзен айдымларыны айдырды ахырын-ол шол дөврүң партия идеологиясының пидасы болупды. Бизде дургунлык дөври, ене бир дөвүр дийип, Москваны гүнәлемек ёң болупдыр, ёгсам хайсыдыр бир айдымчының айдын айдымлары билен Москваның не дахылы бар, оңа Ашхабадың дахылы бар дийилсе догры боларды, себәби көпүмиз ерли партия агзаларының көре-көрлүк билен алып баран ялңыш сыясатың шаяды болдук ахырын. Йөне, хакдан дөрән хақыкы зехиниң өңүне хич хили пәггелчилик бөвет болуп билмеди, хас догрусы зехин сыясатдан рүстем гелди.

Баллы Хажы хениз огланка халк айдымларыны, түрк-мен классики шахырларының, эсасанам Магтымгулының сөзлерине дөрөдилен айдымлары үрч эдип өврэнди. Аккордеоның янында лабызлы хеңде айдым айтмагы башаряр. Хинди, түрк айдымларыны хем үнсден дүшүрмейәр. Айдымларыны шейле уссатлык билен ерине етирйәндиги үчин

Баллыны обаларда,үйшмелеңлерде, тойларда, байрамчылыкларда айтдырып башлаярлар,соңабака төверекдәки колхозлар, этраплара чагырып башлаярлар.Хат-да Хиндистанлы бир сыяхатчы онуң хинди айдымларыны уссатлык билен ерине етиришине гөвни етип,Балла бир кичижик акардион совгат хем говшурыпдыр.Баллы баран ерлеринде шейле бир жошуп айдяр велин,оны бир диңләң узак вагтлап ядындан чыкарып билмейәр.

Шол гүнлерде ыкбал Баллыны халк арасында өрән күйселип диңленйән,дабарасы даг ашан белли айдымчы,ил арасында Гара Гурбан ады билен мешхур Гурбан Акмәммедов билен танышдыряр. Онуң Баллының айдым айдып,саз чалышына гөвни етйәр.Шонуң үчин ол Баллыны өзүне сазанда эдип аляр.Баллы Хажы Гурбаны шейле ятлар:”Ол өрән зехинли,зор айдымчыды,өзем бу угурдан өсмели адамды.Эмма дөврүң гөзбоягчылары себәпли йити зехини көйүп гитди.Оны “той багшысы”дийип,бирки гезек газатлерде танкыт этдилер велин,тапба айдым айтмасыны гояйды...”

Шол дөврүң “эзбер танкытчылары” соңра Баллы Хажының хем дашына гечип башлаярлар.Нәче танкыт эдилсе-де ол айдым айтмасыны гоймады,гайта,өңки айдымларының үстүни Гара Гурбаның айдып етишмедик тәзе айдымлары билен байлашдырды,Ол хер хили гурамалара чагырылып,азар барыны ийсе-де,өзүни горамагың дерегине ,гайтам Гара Гурбаның мертебесини гораярды,оңа нәдогры эжир чекдирилйәнлигини иргинсиз ныгтаярды.Баллының укубының өзгелериңкиден сайланып дуран артыкмачлыгы барды.Айдымчы айдымы оңат айдянам болса,онуң сазының

чалнышы оңат болмаса, айдым ерине дүшмейәр. Шонуң үчин айдымда өкде сазандалык хем зерур. Баллыда буларың икиси-де бар.

Етмишинжџи йыларда онуң ики элиниң аясыны долдурып дуран, кичижџик, дашындан гөрәймәге оюнжак кысылмы хинди аккордеонында-шол хинди сыяхатчысының совгады-түркмен халк сазларыны шейле гелишдирип чалшы, гапдалындан хем ширин айдым айдып билши көплери хайран галдырды. Себәби шол саз гуралыны чалып билйән шу вагта ченли ёкды. Соңракы дөвүрлериң гураллары болан синтезатор, ритм-блок, "Ямаха", "Роланд-20" ялы саз гуралларында түркмен айдымларыны илкинжџи болуп орнашдыранларың бири хем Баллыдыр.

Ери геленде беллемели зат, хут екаркы саз гуралларының көмеги билен мен эзбер айдынчы билен танышыпдым. Ток билен ишлейән саз гураллары кәте дөвүлйәр, оны болса бүтин түркменистанда диңе мениң иним Алты Непес оңарып билйәр. Ине, онсоң Керкиден, Дашогуз-дан, Балкандан, Гушгыдан ве бейлеки ерлерден багшылар гелип, саз гуралларыны оңа бежердйәрлер хем-де Хатам тай дек сахы, гөвни ачык инимиң хепделәп диен ялы мыхманы болярлар.. Шейле гүнлериң биринде Алты маңа жәң эдип: "Аман кака, яныма Баллы Хажы гелди, айдым диңләрин дийсең гел!" дийди. Шейдип, маңа уссат айдымчының айдымларыны диңлемек көп гезеклер миессер этди. Хут шол гезек Баллы "Алты жәң, "Ямаханы" оңар бакалы, мен агама өзүмиң тәзе дүзен "Класдашларым" диен айдымымы айдып бержәк!" дийипди, айдып хем берипди. Ол бизиң әхли үйүшмелеңлеримизе гатнашярды, айдым айдып хезил берйәрди. Бизиң

машгаламызда онуң чыкышларының коп язгылары сакланяр. Баллы ёкарда ады агзалан саз гураллары билен халк айдымларыны айдыр велин,ол айдымлар диңлейжілер тарапындан шейле говы гаршыланяр.

Шейле бир дөвүр болды,язылян эсерлер,шыгырлар билен бирликде айдылян айдымлар хем тас халкылыгыны, миллилигини йитирди.Эмма, халк айдымларының хазирки гүнлере гелип етмегинде,олары махабатландырмакда Баллы Хажының орны чәксиздир. Ол "Түни деря","Йигиде", "Яранлар", "Агларлар","Акыл пери"ялы энчеме халк айдымларыны тәзеден ишледи,өзүче ёла салды."Леблериң","Сен яныма гелмесең","Гүлбахарым","Үзүмгүл","Класдашларым" ялы ене бирнәче айдымларың сазыны,хеңини,кәсиниң сөзүни өзи дөредип халка яйратды. Уссат айдымчының мушдаклары санардан кән.Онуң айдымлары Нурыягды Токга,Өвезгелди Теке ялы багшыларың айдымлары билен дең дережәде диңленилйәр,хас догрусы идеги артыр.Соңкы дөвүрлерде яш ерине етирижілериң санының дийсең артанлыгына гарамаздан, Баллының айдымларының мушдаклары жуда кән,хат-да дашары юртдан геленлерем шонуң язгыларыны сораярлар. Арада Эйрандан гелен бир түркмен онуң айдымлары язылан кассеталара йүкленип гитди.

Баллы Хажы 1977-нжі йылда орта мекдеби гутарып, Ашгабатдаки оба хоҗсалык институтдына окува гирйәр.Оны пайтагтың тойларына чагырып уграярлар.Бир гезек "Хитровка"дийилиән ерде айдым айдып боланындан соң бири янына гелип:

-Иним,айдымлары өрән говы айдыр экениң, айдышыңам,саз чалшыңам говы,берекелла!-дийип,аркасына каляр

ве өзүниң Түркменистан радиосының “Ишчи радиогазетиниң” ишгәридигини, айдымларыны язгы этжәкдигини айдяр.Ол адам улы илиң сөйгүсини газанып билен,мерхум журналист Бердимухаммет Атаев экени. Баллының разылыгындан соң 1978-нҗи йылда илкинҗи гезек онуң “Элден гидер”,“Етишсем”диен айдымлары радио үсти билен халка говушяр.Баллы онуң бу хызматыны дилинден дүшүрмән,көп ерде гүррүң берерди ве аз хем болса, шейле говы адамларың барлыгына шүкүр эдерди.Шол илкинҗи чыкышдан соң ол бираз вагт радио-телевидениеде пейда болуп башлаяр эмма, түркмене ёң болан өкдәниң аягындан япышмак кесели Баллыдан хем сова гечмейәр.Оны “ёкарлара”чагырып, тойларда айдым айтмалы дәлдигини” дуйдурып” башлаярлар, өзем бир дәл,әнчеме гезек.Шу ерде ол ики одуң арасында галяр,бир тарапдан халк онуң айдым айдып бермегини хайыш эдйәр,бейлеки тарапдан болса” дуйдурышлар” азар берйәр. Икисиниң бирини сайламалыды.”Халкыма ярап билсем гаты айдарын!”диен нетижә гелен Баллы өз угруны довам эдйәр. Онсоң, оны газетлерде,радио-телевидениеде танкыт эдип уграярлар.Шол танкытларың нетижесинде, оны институт-дан окувдан чыкарярлар,ёгсам окув жайының өзи-де онуң үсти билен улы абрая етипди ахырын.Соң ол 1979-нҗи йылда тәзеден Түркмен дөвлет университетине окува гирйәр.Бу ерде ол бәшинҗи курса ченли окаяр,ылым аляр.Эмма соңкы йылларда ене-де халкың хайышы боюнча чыкыш эдип угран-лыгы себәпли,халки ялы “танкытчыларың ярдам бермегин-де” оны икинҗи сапар окувдан чыкарярлар.Палтасы даша деген Баллы,обасына гайдяр.Бу ерде ол бираз клуб мүдири болуп ишлейәр ве халкың

ислегине гөрә енеде тойлара гатнашып башлаяр.Мунуң үчин ол бу ериң “кетделеринден” хем эслижә кәйинчлер,”дуйдурышлар”алмалы боляр,ахырым ишинден хем бошадярлар. Ерли ёлбашчылар,газетлер вагт-лы-вагтында онуң мазалы сувуна дегип дурярдылар,”Сенем иллер ялы “компартия”, “ак алтына”,”Бейик Сердара”дүзүлен айдымлары айт ахырын!”дийип, саргаярдылар.Эмма онуң шол бир өз угрыды,диңе түркмен халк, хинди,түрк айдым-ларыны айдарды.Ёк,ол партия,коммунизиме, онуң “ягты жележегине” багышлап айдым-саз дөредип билйәрди, эмма дөрөтмеди,асла дөрөтжәк хем болмады.Шол себәплем Баллы өз дөврүниң ёвуз шарпыгыны дадан адам.”Адам башы-дашдан гаты”дийлени.Онуң башыны Гара Гурбаныңкы ялы кән сындыржәк болдулар,эмма башармадылар.Ол хер нәче кынчылыклара габат гелсе-де,башыны белент тутды, айдымлары билен халка хызмат этди,халк болса онуң хызматыны сөйүнч билен кабул этди.Онуң бар максады хем шундан ыбаратды-халкының сөйгүсини газанмакды.Ол бу максадына етди ве шол максадыны хемме затдан илери тутды.

Сөзсоңы.

–Шу өмрүмде әхли айдан айдымларымы дөвре,сыясата, партия дәл-де,өз халкыма,ватаныма,топрагыма халаллыгым билен багш этдим,ене-де шоңа вепалылыгыма галарын. Какам “Сунгатың ве халаллыгың ёлы гаты инчедир,хәзир болгун”диерди.Бир гүн мен йыкылып,йыкылан еримиң топрагыны аягым билен депәйменми, какам муны гөрүп”Сен гүнә иш этдиң,топракдан гүнәң гечилмегини сора!”дийипди. Мен күлли түркмениң әхли еринде айдым

айтдым,диймек халкым айдышымы халаяр диййәрин.Өңлер мен айдымла-рымы кассета яздырып,халка яйрадындым.Нәдейин, халкың жүбүсине межбурь аграм салмалы болярдым.Инди бейле эдемок,себәби радио-телевидениеде айтмага ахырым ругсат бердилер.Айдымларым халкыма етип дурса боляр-дийип, Баллы гүррүң берйәр-Яшлардан зехинли айдымчылар чыкып дур,мен олара гуванярын,айдымчыларымызың көпүсине хорматлы атларың дакыланына бегенйәрин,олары гутларың. Ахыры хақыкы зехинлере-де адалат гүлүп бакды.Өзүм барада айтсам,маңа ат герек дәл,гой,халкымың өзи оны маңа даксын..Йөне Режеп Улуг,Ораз Чары,Гара Гурбан дага ат берилен болса,ерине дүшерди.Булар өрән зехинли айдымчылар ахырын.Чылшырымлы гуралларда хем саз чалып,хем айдым айтмак өрән йити зехини талап эдйәр.Ораз Чары батыл халына шу ики везипәни хем ерине етирйәр.Режебиң айдымыны-да халк билйәндир.Оңа тай гелжәк ёкмука диййәрин.Ан-а,хақыкы зехинлер,шолары хем кәнрәк махабат-ландырмалы.Кәте хайыр-сахабат чыкышлары гечирилйәр я-да дашары юртларда гечирилйән конқурслара айдымчылар сайланылар.Шолар ялы халатларда бизе-де хабар этселер, чагырсалар хөвес билен баржак велиң,әхли зады соң эшидип галярыс.Шолар ялы ерлере гатнашянлар болса пайтагтың төверегиндәки шол бир айдымчылар болуп чыкайяр.

Баллы башга-да көп затлар хакда гүррүң берди.Онуң гүррүңлерини,диңләп,адамкәрчилиги,халаллыгы,догручыллыгы,ынсаплылыгы сөййән зехинли багшының ишиниң ровач,

жанының саг болмагыны Бейик Бирибардан диләп, язгымызың соңкы нокадыны гайярыс. ...

Шу макала суратчы Гурбан Таллы билен билеликте язылды.

-Шахыр Керим Гурбаннепесова язылан хат. 05.03.1980-нжи йыл.Сакар-чәге этрабы,Акяп обасы.

Хорматлы Керим Гурбаннепесов! Салам.

Яп яңы "Совет әдебияты-"хәзирки "Тарагум- журналында Сизиң "Томус язгыларыңызы" окап чыкдым. Гошгуларыңызы окап йөрен окыжы үчин кыссада өз сөйгүли шахырыны гөрмек хем гызыклы,хем тәсирли.Онда-да "язгылар" өзүниң тәзечиллиги,язылыш, дурмушы суратландырыш усулларының үйтгешиклиги үчин хас-да гызыклы. Муны Сизиң өз дилиңиз билен беян этсем "Дүнйәниң гиңлик дережесинден оргиналлык эмеле гелйәр".Сизиң бу язгыңыз мени аз-овлак дәл-де ымыклы ойландырыр,мылайым дәл-де,чын йүрекден гүлдүрйәр.Өз йүрегимде айдып билмән, гөтерип йөрен пикирлериме душуряр. Мен зехинли,дурмушың төрүнден чын хақыкаты ловурдадып чыкарып,халка етирип билйән адамлара улы хормат гойярын,диңе бир хормат гоймак дәл,оларың абырайы өз абрайым,оларың үстүнлиги өз үстүнлигим,оларың агысы өз агым дийип дүшүнйәрин. Гечмишдәки акылдарлара язгыларыңыздан орун беришиңиз гөвнүмден туряр.Олар мениң хем йүрегимиң төрүнде. Билмедим, мен нәхили адам,йөне,акыллы,зехинли адамлар барасында,кимдир бири ярамаз гүррүң эдәйсе,оңа газабымы билдирмесем рахат отурып билемок.Бир гезек Көши обасында уссат багшы Сахы Жәпбары диңледик.Бирки айдымы айданындан соң багшы өзүниң яравлыгының ёкдугыны,

шонда-да бу гүн той тутяны гаты сылаянлыгы үчин зордан гелендигини сыпайылык билен сыздырды.Шонда ёкнасызың бири:"Хай,шу вагт сениң өңүңде бирки саны шаңңырдап дуран гыз-гелини отурдайсаң,айдышың башгача болар велин"дийип, ит йылгырышыны этди.Мен дуруп билмән:

-Иним,мәрекәни бир сыла ахырын!Бар,гит-де дын-жыңы ал!-дийип,той эесиниң якын гарындашы болансоң,мен оңа сыпайчылык этдим.Гахарым гелен хем болса ювутдым.

-Олар болмаса багшыларың башга-да бир ачары бар-дийип,ол бир петде пул чыкарып орта оклады-Индә-хә, мең "айт" диеними айдайсаң герек!

Мен ондан сесини кесмегини талап этдим.Шол аралыкда ики саны йигит гелип,яңкы нәкеси алып гитдилер. Оңайсыз ягдая дүшен Сахы багшы болса, гөвни бир ялы:" Айдымам гадрыны билйәнлериң янында айдайсаң!-дийди-де, дутарыны габына салды.Нахара гачан сиңек ялы,яңкы нәкес уссат багшының,онуң айдымларының мушдакларының кейпине соган дограды..

-Бейле адамлар арамызда бар,йөне говулар олардан хас кән.Шоларың көплүги үчин дурмуш сакланяр-дийип,Сахы багшы сыпайычылыгы элден бермежәк болды

-Яңкы нәкесден кине хем эдип дурмалы дәл велин, сунгата,оңа хызмат эдйәнлере дил етирсе жуда эрбет гөрийән,онсоң эсли вагтлап өзүми хем алып билемок!

Керим ага,Сиз хем язгыңызың башында говы адам барасында-Шажә Батыров барада языпсыңыз.Мен оны өвран-өвран окап чыкдым ве ол адамының хақыкы адам-кәрчиликли адамдыгына, эдил айнада гөрен ялы гөзүми етирдим.Хәзирки дөвүрде шейле адамлар бай,етмезчилик

эдйәрлер-ов! Гынансакда,адам диен бейик ада перделенип, шахсы бәхбитлери үчин харс урянларың санының көпелйән-лигиниң шаяды болярыс.Шажә Батыров ялы мерт,чын түркмен огулларының арамызда азлык эдйәндиклерини дуйярыс. Йөне,шолар ялы мерт гахрыманларың эдебият ве сунгатда дөремеги Сизе,языжы-шахырлара баглыдыр.Эне чага догуяр,өсдүрйәр,улалдяр,тербиелейәр,кемала гетирйәр, соңам перзендиниң халкына пейдалы адам болмагының арзувы билен яшаяр.Хемме энелер шол арзува етип хем биленоклар.Сиз,языжы-шахырлар велин яңкы эне мысалы адамы дөврүң талабына гөрә етишдирйәрсиңиз,оны өз халкының вепалы перзенди хөкмүнде өңе чыкарырсыңыз.Ислег арзув болман,арзувы хақыката өвүрйәрсиңиз,диймек,кәбир бабатда энәниң мукаддес боржуна Сизиң боржуңыз дең,кәте ёкары хем болуп чыкар.

Борч! Хава,языжы-шахырларың халкың өңүнде борчлы болушлары ялы,хер кимиң өз өңүндәки борчлары бар. Хеммелер халкына борчлы,йөне шол борчлар нәхили ерине етирилйәр?Гепем шонда.Нирә серетсең башланып ташланан гурлушык десгаларыны гөрерсиңиз,кебирлери онларча йыллап гутарылмаяр.Мары шәхеринде бир китапхананың гурлу-шыгына барып 1968-нҗи йылда башланылды, интегем онуң ызы-арды геленок,хачан гутарҗагы белли дәл.Газет-журнал-ларың бахасы галдырылды,китапларың янына барар ялы дәл.Догры,говы китап гыммат болмалы,йөне онуң бахасыны галдырып,я-да сөз азатлыгыны ятырып халкы медениетли эдип болмаз.Бу ики ягдайда медени дурмуш илкинҗилериң хатарында ёк боляр,медениетсиз халк болса даргаяр.Эгерде биз милли медени мырасымызың дашына

халкымызы жемлемәни башарсак онда бейле гүйжүң өңүнде дуржак зат болмаз.Кәбирлери маңа “Слушай,сен ягдайы болшундан хас чиширип гәркезйәрсиң,онсоңам ол меселелери галдырмак саңа галмандыр,сиди тихо!”дийип,маслахат берйәр. Ёкарда-кы ялы, отуз гөтерим рус сөзлериниң эне дилимизиң ичине аралашып, хенизем өсмегини довам эдйән халатында, мен нәдип юваш отурайын?Я-да айдалы мен өз байлыгымы ислән ериме уградып ислән харыдымы хич бир пәсгелчиликсиз алып билмежәк болсам,нәдип аркайын отурайын?Кәбирлери “Юртда демократия ёк,ол эдил хова ялы герек!”дийип богаз йыртярлар,йөне хақыкы демократия сениң милли дуйгың билен оңушмаз.Мен шон-а анык билйән.Маңа “Сен ынсап, выж-дан, ыграр барада көп гүрлейәрсиң, гүрләбер,шол ыграрың билен хем өлүп гидерсиң”диййәрлер.Мен шейле адамлардан горкярын.Йөне хер затда болса яшамалы,яшамалы язмалы. Шу гүнки гүн языжы-шахырларың ягдайы аңсат дәл, язмак агыр,эклеч,машгала дийип хем бир меселе бар.Ахырым, әхли зада дөз гелип,бир зат дөрөдерсиң велин, оңа окыжы тапмасаң нәтжәк?Олам болуп биләйжәк зат.Адамлар хәзир китабың дәл, байлыгың ашыгы.Хер зат-да болса язан задың оканыңа дегйән болса,адама бир зар өвредйән болса,доңан калпларың бузуны эредип билйән болса язмалы.Болмаса-да элиңе галам алма!Хекайлар йыгындымы чап этмек үчин Түркменистан неширятына уграданымда маңа хут шейле жогоп хем гелди.Йөне ол болайярмы нәме!Язмак “кеселини” бежерип болмаяр.Бизи диңе “ак алтын” гызыкландырян махалы, мен Сизе башга-башга затларыны айдып отурынмы!?Ёкардакыларың, халкың ыкбалына бипарх гарамаклары

етжәкк дерержесине етенсоң, дурмуш маңа гаты йүрек-
гысгынч гөрүнйәр.Шонда-да нәме,Бирибарың берен өмрүни
яшамалы,башарып болса бир ыз галдыржак болмалы.

Мен кәбир дурмушы меселелери галдырып,Сизиң
гымматлы вагтыңызы алайдым өйдйән.Эгер шейле хасап
этсеңиз багышларсыңыз.Мениң пикиримче хәзир эсасы зат-
дөврүмизи долы ве догры гөркезип билйән гиң гөврүмли чепер
эсерлериң хова ялы гереклигидир.Сизиң "Томус язгылары-
ңызың"хер бөлүми дуруна өзбашдак, дийсең салдамлы
китап.Ондакы Сизиң Таллинде шахыр М.Светлов билен
душушыгыңыз,Шажә Батыров,Сахы Жәпбаров,Гара Сейит-
лиев барадакы ятламаларыңыз,"Таймаз бабаны" башлама-
гыңыз барадакы гүррүңлериңиз маңа айратын ярады,йөне
"Тәзе йыл арзувларыңызы"билдирип язан гошгуңыз,догрымы
айтсам маңа ярамады.Бу бөлүм бир хили "Томус язгылары-
ңыза" гошулмаян ялы болуп дур.Гыш томус дәл ахырын!
Багышлаң,мениң пикиримче ол шейле.Умуман ала-ныңда
болса язгылар говы,гызыклы,чепер окаляр.Сизден бир хайыш
этжәкк болярын.Түркмениң бейик огуллары Гайгысыз Атаба-
ев, Шажә Батыров барасында маглумат топлап, гөврүмли
кысса эсерини дөредип билсеңиз,шол эсере ёкардакы
герчеклериң өзлери ялы батыргай,догручыл- аграслыгы ялы
догручыл аграс пикирлери сиңдирип билсеңиз,онда Сизиң
түркмен халкына бахасына етип болмажак сылаг-
хорматыңыз боларды.Шейле эсерлер бизе хова ялы герек.
Мениң бу хайышымы языжыдыр-шахырларың мүмкүнгадар
көпүсине етирип билсеңиз хас-да ажап боларды.Сизи чуң
йүрекден хорматламак билен,окыжыңыз Аманмухаммет
Нәпесов. 20.05.1980-нәжи йыл.



Бу хата шахыр Керим Гурбаннепесовың жогабы.
22.07.1980-нҗи йыл.

Гадырлы Аман Непесов!Хатыңызы алдым. Хош сөзлеиңиз, ягшы арзувларыңыз үчин саг болуң! Сизиң чепер эдебият хем-де дурмуш барада чуңнур ойланылыгыңыз, элбетде,мени өрән бегендирди.Эмма нәче чуңнур ойландыгыңча-да,шонча-да кын дүшжәги белли зат. "Мензил", "Кынчылык хақында" –шахырың эсерлер йыгынды-сы, А,Н.Йөне,дурмушың леззети-де шонда дәлмикә? Мегерем, хич хачан рухдан дүшмели дәлдир.Рухдан дүшен гүни адам гутарян болса герек.

Йөне,рухдан дүшмезлик диймек гөзсүз батырлык дәл,гөзли батырлык герек.

Өмрүмиң гүйзүнде Сизиң хайышыңызы гөз өңүнде тутарын.Йөне бишип билсем...

Сизи хорматламак билен Керим Гурбаннепесов, голы.

Сөзсоңы.Шахыра язан хатым ве ондан гелен жогабың соңкы нокадыны гоянымдан соң,компьютери өчүрип,гөзүме дынч берейин дийип, дашары чыкдым.Агтыгым Арслан көв-

шүни арассалап, безенип нирәдир бир ере хыялланырды. Мен ондан нирә хыялланышлыгыны соранымда ол “Ата, шу гүн биринчи сентябр, мекдебе окува барярын” дийип жогоап берди. Гөр-әби болян затлары! Гечен асырың сегсенинчи йылларында шахыр билен алышан хатымың хут шу гүн биринчи сентябр 2015-нчи йылда тәзеден язгы эдилмеги мени дийсең гең галдырды. Шахыр хем хут шу гун бакылыга рована болупды ахырын. Бу бир төтәнликми я-да кануны болаймалы зат? Ёқ, би кануны болаймалы затды. Шол бада йигрими еди йыл мундан озал шахыр билен өзүмиң илкинчи душушыгымы гөз өңүме гетирдим. Ол төтәнликде болуп гечипди. Догры, мен оны өңем бирнәче гезек яш языжы-шахырларың арасында гечирилйән маслахатларда гөрүпдим, йөне якындан таныш дәлдим. Ол метбугат меркезиниң өңүндәки дуралгада бир языжы билен гүррүңлешип дурды. Мен олар билен саламлашдым-да, гүррүңлерине пәсгел бермәйин дийип бирнеме чекилибрәк дурубердим. Шол бада хем шахырың ‘Дуралгада’ атлы гошгусы ядыма дүшди. Эдил шулар ялы дуралгада дурка ол ики меңзеш жораның өзүне голай гелйәнини гөрйәр хем-де оларың гөзеллигини инче шахырана дуйгулар билен васп эдйәр. Соң гөрлүп отурылса гызларың бири онуң өз оглы Назарың гелинлиги болуп чыкайяр. Шахыр шонда өз-өзүнден утаняр. Умуманам, шахыр гысга сөзлерде айтжак болян пикирини айдыңлашдырмага өкде. Хер бир гошгусында адам гатнашыкларында дөрөйән сораглара жогоап берйәр. Хайсы угурдан гошгы язса-да, исле сөйги, ынсап, ыграр, адамкәрчилик, выждан барада болсун, исле яшулылара, доста, халка хормат барада болсун, шахыр мазмунуң ачылмагы, айдылжак болунян пикириң тәсирли-

лиги үчин өрән уссатлык билен дүрли усуллары тапяр-да окыжыны хайрана гойяр.Хер бир айдылян адаты,сада, чепер сөз калбыңда орнашярда сениң билен яшамагыны довам эдйәр,ол саңа ёлдаш боляр,өвредйәр, өврөнйәр, кәмиллеш-йәр.Онуң “Мукаддеслик”гошгусы ыкбал сынаглары барада болса,”Оваданлык хакындакы”гошгусында гыз-гелинлер өз эдеп-экрамлылыгы,салыхатлылыгы билен,геплемән хем биедеплик дийилйән зады сем эдип билйәнлиги чепер беян эдилйәр.

Шол вагт дуралга гелен бир гызың бойнуна асылан кичижик радиода айдылян айдым мени пикиримден ачан ялы болды.Өрән якымлы сесли багшы Дөвлетгелди Өкдүров “Пырагыны гөрөн даглар”дийип,онуң гошгусына айдым айдярды.Элини аркасына тутуп,ёлдашы билен гүрлешип дуран шахыр айдымың сеси гелйән тарапа серетдиде,макуллаян ялы чалажә башыны атды.Өзи барадакы айдылян махабатлары асла дыңлемейән,хат-да өзүне шахыр дийилип үүзленилмегини халамаян шахыр, багшының мылайым сеси билен сазың ширин овазының сазлашыгындан дөрән бу ажайып айдыма толгунан болмага чемели.Ол гүрррүң гутарды хасап этдими,я-да мени кән гарашдырянына ажәп этдими,элини салгап:-Хер затда болса мен өз пикиримде галян!-дийип,сесини гаталтды.

–Сен нәхили адам?Ол-а сени гөрөн еринде яманлап йөр,үстүңден арза язяр,сенем онуң тарапыны чалаяң!?-дийдиде, бейлеки адам еңсесини түңңердип гидермен болды.Онянча яңкы радиолы гыз хем автобуса мүнди.Керим ага яныма гелип,өтүнч сорады,соңам:-Өз-ә бир гөрөн үүзүм велин,хич

адыңы аңшырып билемок! Менлик хызмат болса айдыбермели-дийди.

Мен танышлык бердим-де, хич хили хызматымың ёклугыны, дуралгада габат геленлиги үчин йөне бир саламлашмак ислендигими яңзытдым.

–Йөне бир саламлашмак иследим дийсене! Өрән ажәп! Гынансакда, инди шейле адамлар азаляр. Сен догры эдйәрсиң, саглык-аманлык сорашмак говы зат! Саг бол! Как бәши!-дийип, Керим ага элини узатды. Даявдан сыратлы, менден он дөрт-он бәш яш улы адамының чага ялы херекети мени гең галдырды. Я-да хақыкы шахыр шейле болярмыка? - Шахыр ага!-дийип, сөзе башладым велин ол сөзүми бөлүп:

–Шахыр дийме-де, йөне,” Керим ага” дийәй!-дийип, мылайым йылгырды.

–Керим ага, саглык ягдайыңыз нәхили, чагаларың саг-аманмыдыр!?

- Шүкүр, ягдайым бир мыдар эдерлик бар, чагалаңам барам бар, ёгам..-дийип, ол йүзүни совуп бир салым дымды.

Мен онуң ягдайына бада-бат дүшүндим. Онуң алты огул, ики гызы барды, бәш чагасы болса дүнйәден өтүпди, жәмеи он үч чага.

–Бизиң машгала-да хем он үч чага бар, алтысы огул, едиси гыз. Мен машгала-да улуларың бири...

–Түвелеме, түвелеме! Эжсең бармыдыр?

–Эжсем бар, какам ёгалды.

–Иним, эжсеңи говы гөргүн. Э не мукаддесдир.

–Эжмеи говы гөрйәрин, йөне Сизиң говы гөрүшиңиз ялы дерезә етип билемок.”Язмасы агыр дүшен гошгыңыз” эжесини харлаян бир нәкес барада... Мен оны ятдана

билйән.Йөне йүрек сагдын болаймаса оны окап боланок.Сизиң чыкышларыңыз исле радиода,исле телеяйлымда берилсе хөвес билен диңлейәрин. Гошгуларыңызы өзүңиз окасаңыз,я-да Жума Язмырат окаса хас тәсирли боляр.Ёгса-да, Сизиң хем йүрегиңиз агырыр дийип эшитдим.Какадылан эрик ийсеңиз пейдасы бар.

–Хава,ол кәте барлыгыны билдирйәр өз-ә...

–Йүрегиңизе середиң.Себәби йүрегиңиз хер тәзе язан гошгуңыз билен көп ере бөлүнйәр ахырын..Онсоңам Сиз маңа “Өмрүмиң гүйзүнде хайышыңызы гөз өңүнде тутарын” дийип,сөз берипдиңиз!Ядыңыза дүшйәрми?

– Дур-ла, дур-ла! -дийип,Керим ага йүзүме чиңерилип бакды-да,соңам-Сен, шол Аман Непесми?Ай,нәдәйдиң, айт! Догруданам, сен шол Аманмы? Гел,ямашакгатдан-дан бир гөрүшели-дийип,ол элини узатды.Гөрүшдик.Ол элими сып-дырман эсли дурды-да:-Иним,сеңем йүрегиң агырян болмалы. Первайсыз дәл.Хайышың барада болса,оңа башладым.Иң эсасы башламак.Иним, саңа дүз-чөрөк хөдүр эдесим гелйәр. Нәхили гөрйәң?

–Керим ага, чагырышыңыз үчин таңрыялкасын.Сиз бир сыланян адам.Мен вагтыңызы алып дурмайын.

–Нәдйәң-ай,иним,гайтам,мен сениң вагтыңы алярын.

–Ёк,саг болың! Ене бир гүн душанымызда чайлашарыс. Сиз маңа язан хатыңызда “Дурмуш барада нәче чуңнур ойландыгыңча-да, шончада кын дүшжәкдиги белли зат” дийипсиңиз.Ол догры,йөне оңа йүрек чыдармы-ка?Биз ялы дурмуш меселелерини өр боюна галдырянлара ынамсыз,гыя гөз билен гараярлар,”А-на,арзачы” дийип,бармакларыны чом-

малдырлар.Шейле ягдай узак довам этсе рухдан дүшмегем
даш дәл.

-Хер хили ягдайда-да, өзүңи элден бермели дәл.Бу гүн
болмаса эртир сени голдарлар.Өз пикирдешлериңи тапарсың.
Херекет этмели ве эдйән херекедиң билен дурмуш ёрелгәң
догрулыгыны субут этмели.Догры,сениң ёлуңда хер хили
пәггелчиликлер,хат-да ховплы ягдайларам дөрәр,шонда-да
ыза дөнмели дәл,эгер дөнәйсең,онда сен өз рухуңа,ыграрыңа
икилик этдигиң боларды,онсоң өмрүңде“Мени зорлап ёлумдан
совдулар”дийип,ахмыр этмели боларсың.

-Ол догры,йөне мен дурмушдан дашардакы адам дәл,өз
яшаян дөврүм үчин хем жогопкәр.Онсоңам,языжы-шахырлар
өз сөзүни айтмалы ахырын!Маңа “Хәзирки дөвүрде сыясат-
ыкбал билен чолашды,айт диймеселер айтжагыңы айдып
билмерсиң” диййәрлер. Йөне,сыясат дийип,агзыңы юмуп
йөрсең нәхили болар?

-Хер бир языжы- шахырың ыкбалы дөврүниң рухы
билен гуршалаяр, ол ислесе-ислемесе онуң тәсиринден чыкып
билмейәр,хат-да язылян эсерлерем шол тәсирленмеден
дөрөйәр,себәби олар дүнйәни дуймакда өз шахсы ыкбалы
билен халкының ыкбалының арасындакы тапавуды дуй-
ярлар.Онсоң болуп гечйән үйтгемелер инче ве пынхан
дуйгулара югрулан адамдан сова гечип билмез.Гошгуларымы
окан болсаң сөзүми тассыкляяндыр.Хәзир “Үйтгедип гурмак-
лык” дөврүни дурмушы адамкерчиликли дөвре өвүрмек үчин
чалышмалы дийип дүшүнйәрин.Умуман-а мен әдебият билен
сыясатың гатышдырылмазлыгыны арзув эдйәрин...Бир зады
велин билйәрин.Әхли затда зехин герек!Расул Гамзат
айтмышлайын “Зехиниң ызындан итмек я-да өңүнден

дартмак герек дәл.Ол өзүне өзи ёл арчаяр ве хеммелерден өңе гечйәр.Йөне хениз өзлерини я-ха итекларлер я-да сүйрәрлер дийип,умыт эдйән адамлар аз дәл".Зехиниң болса Гурбанназар Эзиз ялы, сыясатда хем өңе сайланса боляр...- Керим ага сагадына серетди-де:-О-хов, вагтым болупдыр! Мыхманым болмажагың чының болса, "зарым барда зорум ёк!".Йөне, менлик ишиң чыкса жаң эт,ине телефон язгым, адресим, пайтагта гелсеңем гөни өе гелгин.Жайымыз жыгыллык базарың голайындадыр!-дийди.

-Болар-дийип,онуң узадан кагызыны алдым,ичимден болса көп йыллардан бәри неширятда чыкман ятан йыгындыма көмеги дегсе герек дийип пикирлендим.Эмма мен оны айдуп билжсек дәлдим.Бейле зат зандым-да ёкды.

-Онда саг болмашак!-Керим ага ене бир гезек элими гысды-да, көчеден ашып,метбугат өйүне тарап гитди.Мен онуң ызындан середип галдым.Гөвнүме болмаса онуң йүзүнден нур чайылян ялыды.Асыл бу мениң оны соңкы гөршим болса нәтжәк!...

Шу вакадан гечен болса дөрт-бәш гүн гечипди.Мен ише барсам байры журналист Сейитли Сөйүн гарашып дуран экени.Салам-хеликден соң ол:

-Эшитдиңми?Керим шахыр ёгалыпдыр-дийип,йүзүме серетди.-Сейитли ага,нәтдиңиз-айт!Онуң билен бирнәче гүнлүкде гүрлешдим ахырын!

Ялан болаймасын?

-Бейле хабар ялан болмаяр.

-Бә,болмандыр-ов!-дийип,мен ювдундым.Гепләп билмедим.

–Бу хабары радиодан эшитдим.Гысгажык айтдылар, боланы. Бейле мертебели адам үчин кичеңрәжик геплешик берсеңем болман дуржак дәл-ә!Ай,болян дәлдир-дә!Бизде адамының сылагы ёк.Ёгсам,онуң мертебеси галдырылса дәвлетиң мертебеси галдыгы боляр ахырын!...Хава,инди нәдерис? Онуң патасына гидерисми,гитсек,хачан!?

–Сейитли ага,өз ягдайыма гөрә соң бир гүн гидәймесем ,хәзир айың аягы,тәзе айың башы,хасабатлары тайярла-малы. Ишим көп.– Бор,онда,сениң билен менем соң бир гүн гидәйжсек-дийип, Сейитли ага хошлашды...

Керм аганың йылы гечмәнкә өйүне барып аят-төвүр эдип гайтдык.Арадан он еди йыл гечди.Яныма Сейитли аганы алып, пайтагта гитдим-де, Керим шахырың мазарының башында аят окап, ятан ериниң ягты,иманының хемра болмагыны арзув этдик.Бизи гең галдыран зат,мазарың үс-түнде, гөгүмтил өвүсйән гүлүң өсүп отурмагы.Гүлде он үч саны гунча бар.Керим аганың чагаларының санына гөрә. Шахыр,гүллере дийсең гадыр гойярды ,хасам гүллериң гунчажыгына.

Кәтелер бегенйән ужыпсыз зада,
Кәте-де гыйылян шончажыга мен...
Шу гүн габат гелдим көчәң угрунда
Ёлунып окланан гунчажыга мен.
Гыссаглы барярдым.Вагтым чәклиди,
Эмма көз басан дек эгилдим ашак.
“Гунчажык,ким Сени багыңдан ёлды?
Ким Сени хар этди көчеде ташлап?”

Гунчажык улудан алды-да демин,
Аямың ичинде йылгырды сессиз...
Маңа шондан артык сагбол герек дәл,
Шо сагбол бесдир.

Зехинли шахыр,ине шейдип,гунчажыгың зарыны чекди,
баласыны алдыран эне болуп аглады,ашык йигидиң хасра-
тына голтгы берди, пагтачының,мугаллымың,эсгериң ди-
линде гепледи,баласыны алдыран ата болуп көйди...

Элимден гитди Ылясым,
Я-да урдумы ыхласым.
Тоюң ерин тутды ясым,
Нирде карар тапайын?


Бәш чагасыны гара ере дувлан.гара ере дөзүп
болмажак зехинли шахыр гара ериң астында ятыр.Йөне,онуң
халкына мирас галдыран эсерлери велин арамызда мүдүми
яшап,шахырың адыны эбедийлешдирйәр...

- **Бизиң Гурбандурды агамыз.**

Мен узын бойлы,даяныклы,салыкатлы,зехин-совады
етик, назаркерде адам-Гурбандурды аганы 1970-нңжи
йылларың башындан бәри танаярдым.Илкинңжи таныш-
лыгым яш языжы-шахырларың хер йылда гечирилйән
йыгнанышыгындан башланыпды.

Мен хем бейлеки яш шахыр-
лар ялы өңе чыкып, “Гудрат дерясы”
атлы гошгулар йыгынымдан бө-
леклери окадым.

Өңде отуран Гурбандурды
ага илкинңжи болуп сөз алды-да :



-Яш йигидиң гошгулары умуман
аланыңда маңа ярады.Кем-кәс
ерлерини дүзетсе чап этсе болжак.
Йөне, ол иргинсиз зәхмет чекмели
ве көп окамалы,окыжыларыны
“Бәх”дийдирмәни башармалы.
-дийди.

Хениз чагакам “Дүнйәниң бар гәрки энедир, эне”диен
сетирлери билен чага калбымда,тәмизжә йүрегимде энеле-
римизе,Эне топрага болан чуңнур сөйгүни ояран шахырың,
маңа айдан бу сөзлери депәми гәге етирди.Ол шол дөвүрде
“Әдебият ве Сунгат”газединиң баш редакторы болуп
ишлейәрди,гошгуларымы угратсам чыкжагынам билйәрдим.
Эмма язанларыма гөвнүм етмәнсоң ибермәндим.Соң-соңлар
Гурбандурды ага билен бир нәче гезек душушдым,сөхбетдеш
болдум.Ол мени гөрөнде”Ханы,ибержәк диен гошгуларың?
Өзүм-ә,метбугатда бир сетир гошгым чыкса бегенжымден
ятып хем билемокдым,онсоңам,ол өз үстүңде хас-да
тиженип ишлемәге хөвес дөрөдйәр ахырын!”диййәрди.Онуң
мен барадакы эдйән аладаларыны хич зат билен деңешдирер
ялы дәлди.Иң якының хем бейле ыхлас этмезди.Асыл,ол диңе
мен дәл,мен ялы онларча яшларың аладасыны эдип,олара
маслахат, көмек берип гелйәр экени,асыл кимдир бирине
көмек эдип билсе,кейпи гөтерилйәр экени.Онуң жәпакешли-
гини, эдил хош лабызлы айдым ялы акып дуран сүйжүден
чепер дилини,халалдан ыхласлы редакторлыгыны дөрөдижә
яшларып көпүси билйәндирлер. Билимиң,акыл-пайхасың
өйжүги,гиң дүнйәгарайшы аңк эдйән бу адам билен
отурышмак, гүррүңдеш болмагың өзи бир айратын

леззетлиди.Онуң дүшүнжесиниң чәги ёкды.Бир кәсе чай ичим салымлык янында отурып чыксаңам,сен оңат пикирлерден, хер хили тәзе хокгалардан йүкленип гайдярсың.Алымлык дережеси болмаса-да,көп алымлар онуң чын алымлыгыны, дүнйәгарайшының өрән ёкарыдыгыны,хер дүрли ылмы меселелер барада үйтгешик гарайышларының бардыгыны билип,онуң янына маслахада гелйәрдилер.Ол болса гелен-лериң мөхүмини хөвес билен ерине етирйәрди.Онсоң оңа ненең халк бәхбидини аран,түркмен әдебиятының ве медениетиниң иң гөрнүкли жанкөөрлериниң бири диймежсек!?

Мен сизе,әзиз оқыжым,хениз көплериң билмейән зады барада бир маглумат гетирмекчи.Чепер эсерлериниң айратынлыгы,дилиниң ширелилиги,сада-дан өзүне чекижилиги себәпли эйран түркменлери Гурбандурды аганың “Чакылык” атле хекаялар йыгындысыны парс дилине тержиме әдип яйратдылар.Бу мысалың өзи мешхур языжының хызматына эйрандакы түркмен доганларымызың гоян белент сарпасыды.Хава,сен хемме тарапдан бейикдиң.Адың агзаланда мугаллым, редактор, жемгиетчиликшигәри,шахыр, кыссачы, драматург, ссенаричи, тержимечи, әдебиятшынас ве ене энчеме угурлардан баш алып чыкян хөкмүнде,худай берен зехиниң,иргинсиз укыбың, зәхметсөөрлигиң, тутанерлилигиң, ыграрлылыгың ве гай-ратлылыгың билен илиңе, Ватаныңа аңрыңда зат гойман хызмат этмегиң ажайып нусгасыны гөркезен,пәлван сыпат-лы,нурана кешпли мәхрибан адам гөз өңүңе гелйәр.Хениз йигрими бәш яшаманкаң дилимизе айдым болан гошгуларың, гүлкүли кыссаларың,дишли макалаларың метбугатларда чыканда сен бейикдиң, 1954-нҗи йылда,Улы Кремл көшгүнде, СССР

языжыларының икинжи гурулта-йында сөз сөзлөп, ажайып ораторлыгың билең,бизиң эдебиятымызы арша чыкараныңда сен бейикдиң.Сениң кино сунгатында битирен хызматлары хем бир әр үки бардыр. Языжыларың ичинде кинодраматургия билең иш салышан, онуң инче тилсимлерини илкинжилериң бири болуп эле алмагы башаран Гурбандурды агамыздыр.Эллинжи йылларда ол Алты Гарлының режиссорлык этмегинде “Айратын табшырык” филминиң ссенариясыны язды,шахыр Көрмолла хақында язан “Соңкы ёл”, “Гәмичиниң жаны бир” атлы филм-лери томашачылара говушды.Биринжи филме операторлык, икинжә режиссорлык эден Хожәгулы Нарлы “Ишде хер хили чылшырымлы,чыкгынсыз ягдайлар габат гелйәр,айратынам, кино сунгаты ялы ирник ишде.Шейле пурсатлар-да янына барарсың вели,гыссанман гаршылар, чай гуяр,сен бир ерде дуруп билмән,ловлап дурансың велин,ол түркмен яшула-рының гиңлиги билең асыл гүррүңи башга затлардан башлар, бирсалымдан дүңйәни унудып,хезил эдиң,шадахоррам гүлүп отурансың.Ол дүңйә ялы гиң адамды.Өз гиңлиги билең хем бизиң дарлык эден пурсатларымызда гөврүмиңи гиң тутуп,акыллы-башлы херекет этмелидигини гөркезйәрди” дийип,Гурбандурды агамызы ятлаяр.

Гурбандурды ага жуда баса отуруп хер бир эсериниң үстүнде ишләрди. Романлары, повестлери,хакаялары,драма эсерлери санардан кән.Дөреден окув китаплары онларча йылың довамында яшлара сапак болды,ене-де боляр.Гоңшы халкларың эдебиятындан эден тержимелери тутуш түрк-мен медениетине ломай гошант гошды,көп-көп йылларың

довамында эгирт улы жемгиетчилик ишлерини-де алып барды.Хайсы везипеде болса болсун, ол адамкәрчилигини элден бермеди,шол бир неспәллигине, дегишгенлигине, гөвниачыклыгына галып,улы-кичә өзүни алдырды. Түркмен топрагының көп этрапларында, шәхерлеринде оны тана-маян ёкдур.

Тогсанынжы йылларың башларында мен онуң, ялңыш-маям болсам Учительская көчесиниң бәшинжы номериндәки ховлусына бардым. Мени языжының гызы гаршы алды. Саглык-аманлыкдан соң ол"Какам баса отурып ишлейәр,ол болса саглыгына зыян эдйәр.Эгер кын гөрмесеңиз, сыпайычылык билең,өз адыңыздан мениң хайышымы оңа етириң. Маңа ол гулак асанок"дийди.

Догруданам, Гурбандурды ага дашына кагыз барыны үйшүрип,бир затлары беллешдирйәрди,кәте совап гиден чайдан бир овурт овуртлап,гара дер болан йүзүни яглыгы билең сүпүрйәрди,онуң хат-да ак көйнеги-де дерден яңа өлмыжжык болупды.Салам-хеликден соң ол:

-Гелениңи гөрдүлерми?Хәзир гызгынжә чай гетирерлер.Сен говы гелдиң.Шу гүн мен ахырым "Атчапар" романымың соңкы нокадына голайлашдым. эсерлеримиң йыгындысының бәш томлугыны тайярлап отурын.Өрән хысырдылы ,йөне этмели иш-Ол сесини кесди-де,телефоны элине алды,бирине жаң этди-Иним,сенми? Саглыкмыдыр? Ягшы.Гутлап билерсиң,"Атчапар" ахырым пеллехана голайлады. Ёк,соңкы нокадыны гойсам, гошмача жаң эдерин.Яныма Аманмухаммет гелди,ол саңа салам айдяр.Боляр.Саг бол!-Ол телефоны еринде гойды-да-"Тарагум"журналындан Ербенди салам айдяр"дийди,

ызынданам;---Гоюп гиден хакаяларыңы окадым,яман дәл.Кәбир ерлерине беллижәк эдендиурин велин,үнсли серетгин.Умуман, баш гахрыманың үсти билен вакалары баян этжәк болмагың маңа ярады. Дилиң еңил окаляр,йөне сен-де оваррамчыллык бар.Шу хекаяларыңы “маңа гетир”диениме алты-еди йыл болды,сен нәтдиң?

-Гелеңсизирәк хәсиетим бар-да...

-Дөредижлиликде гелеңсиз болмалы дәл.Өзүмде хем шу хәсиет бар,бир эсериң нокадыны гоюп билемок.

-Гурбандурды ага,”Атчапары”гутардым дийдиңиз,оны өңүрәжик гутарыпдыңыз дәлми нәме?

-Сеңки догры.Мен оны гутардым эдиндим,йөне тәзе пәсгелчилик дөреди.Хәзирки“Үйтгедип гурма”сыясатының ыглан эдилмеги билен тарыха хем тәзече гарамалы болды.Ине,онсоң өң эсере гошуп билмедик вакаларымы гошуп, тәзеден ишлемели болды.Ол хем вагт талап эдйәр...

-Сиз “Атчапарың” үстүнде отуз-кырк йыллап келле дөвдүңиз, сыясат үйтгеди дийип,оны ене үйтгетжәк болмагың себәбине дүшүнемок. Аслында,хайсы дөвүр окаланда хем шол дөвре габат гелйән эсер дөредип боланокмы?-дийип сорадым.

-Вах,өзүми билип сосреализимиң йөрелгелеринден чыкып билмесем нәме!Хәзирки болуп отуршым хем шонуң нетижәси.

Партияның сыясатына йүреги билен берилен зехинли языжының бу айдыялары хақыкатды.Ол башгача гүрләп хем билмезди,себәби 1919-нҗи йылда доглуң,Октябр революсиясы билен гөзлүжә яшытдаш болансоң,дуршуна, онуң хокгасына бериленди.Вагт дийлен зат хер бир дөредижҗини

ерли еринде гояр экени.Онуң ички дүнийәсини кабул эдмейән, пикирлери билен ылалашмаянлар,оңа үстүнлик арзув эдйән дост-ярлары,херси, онуң дөрөдижилигине өзлерлче баха кесйәрдилер.Биринжи тарап эсерлерини танкыдың ушак элегинден гечирип,газаплы дараян болса,икинжи тарап онуң хаял-ягаллыгыны агзамак билең,зехининиң етерликдигини, сайлап алан ёлуның догрулыгыны белләп, дөрөдежлиге рухландырмак барада алада эдинйәрдилер.Догра догры диймели,Гурбандурды ага,танкыдың өңүнде мертлерче дурманы башарды.Онуң “Тойлы Мергени” танкыдың нетиже-синде дөрөмән,эйсем оңа гадыр гойян достларының саргыды нетиже-синде эмеле гелинди.

1965-нжи йыллар,”Тойлы Мергениң”метбугатда пейда болан йыллары,зехине сарпа гойян,китабы сөййән талапгәр оқыжы көпчүлигиниң артан дөврүне габат гелинди.Роман улы сесленме дөрөтди.Мениң өзүм оны ики-үч гезек окуп чыкдым.Роман маңа ярады.Йөне ,эсериң ахмиетине, чеперчилигине кембаха гараян оқыжылар хем аз болмады, дөрөдижилик билең мешгулланыяларың ичинде хем шейле адамлар тапылды.Белки,оларың айдяяларының жаны хем бардыр,йөне мен языжының эсерлерини мизан терезисинде гойсаң, онуң халка пейдалы тарапларының артык гелжегине ынанян,галыберсе-де, мерхум барада диңе ягшы сөзи диле гетирмек түркмениң ганында бар. Гурбандурды аганың өмрүнде, дурмушдан алан ажы сапаклары аз болмады, ялңышан,ёлундан азашан вагтлары хем болды.Йөне, азашмак, көклери ере гиден хашал отларың йүзүни ораныңдан соң,ене гөгерип чыкышы ялы бир зат ахырын.Өң азашды,инди догры ёла дүшди.Шу гүнлерде хем эдебиятчыларың арасында

“Гурбансәхедович гечмишде йылдырым чакышы ялы пурсатда пейда болуп, топракда чуң ыз галдырман гитди, аграмлы эсер гоймады,дөврүң гахрыманының белент кеш-бини дөредип билмеди”дийәнлеринң барлыгы гизлин дәл. Догры,ол дөврүң талабына гөрә эсер дөрөтди, сыясатдан дашлашып билмеди. Башгалары-ха билемок велиң,өзүм-ә онуң эсерлерини,айратын хем “Тойлы Мергени”өвран-өвран окадым.

Ери геленде роман барада пикирими яңзыдып гечмекчи.

Мен романың эдеби чеперчилигине,гөзе илйән кәбир кемчи-ликлерине баха бермекчи дәл.Роман, түркмен дурмушында, оба хожҗалыгында габат гелйән ногсанлыклары долы ачып гөркезйән илкинҗи гөврүмли эсердир.Баш гахрыман Тойлы Мергениң адалат угрундакы гөрөши дийсең гызыклы ве тәсирли усулларың үсти билен берилипдир.Етмишинҗи йылларада бу романың говы ве эрбет тарапларыны белләп гечен танкытчыларың кәбирлери”Тойлы Мергениң гөрөшйән ногсанлыкларындан горкар ялы зат ёк,ол өңден довам эдип гелйән адаты бир кемчиликлер”дийип,баха берипдилер.Мениң пикиримче, роман адаты бир кемчиликлер барада дәл-де,дөврүң адатдан дашары чылшырымлы ве чуң ягдай-ларыны селҗермек барадамыка диййәрин.Оба хожҗалыгында, сөвдада яңы пейда болуп башлан,ери потрада алмак,хусусы эчилик усуллары, дөвлет гурлушына,сосиализиме хич хили дахылы болмадык херекетлере йүз уруп,өрүсини гиңелдип башлапдылар.Гурбандурды аганың хызматы,романың үсти билен, сыясат үчин “горкулы” болан шейле акымы ачып,онуң иң агырлы ерлерини гөркезип билмегидир.Шол дөвүрде горкы-


үркүсиз бейле эсери язып билмеклик улы бир гахрыманчылыкды. Онда, шахсиет култундан мирас галан “Дәплери”, калбыңа габат гелйән-у-гелмейән гахрыманлары гөрйәрсиңде, ганатланан ялы болярсың. Жемгиетде, шахсиет култуның сүтүнлерине даянып, кемала геленлер азлык эденек. Олар халкың адындан геплемек билен, шол бир вагтда халкына дөнүклик этдилер, ялан сөзедилер, шылтак атдылар, морал хем-де физики тарапдан адамлары хорламакдан гайтмадылар. Арамызда шейле адамлар болмадык боланда, онда шу гүне ченли Гайгысыз Атабаев, ялы герчеклер яшар йөрердилер. Биз зехинли, акыллы, алымларың, ажайып адамларың, ёкаркыларың гүнәси билен нәчесиниң ёк эдиленлигини хем шу гүне ченли долы билемзек ахырын. Мертлик, намартлык меселелери хем романың башындан аягына ченли эриш-аргач болуп гечйәр. Дөврүң үйтгемеги билен, мертлик-намартлык дүшүнжелери бирхили гатым-гарым, булам-бужар болуп, кимиң кимдигини танамак аңсат дүшмеди. Мертлик эдйән херекетиң, шахсы хәсиетлериң билен дәл-де, сениң сыясы партия дегишилигиң, оңа вепалылыгың билен кесгитленди. Ол болса көпләнч ягдай-да, адамың выжданына, ыграрына, ынсабына габат гелмеди. Онсоң ынсабына, ынанжына гөрә херекет эдйәнлере намарт, сесини чыкарман айдыланы эдйәнлере мерт дийдилер. Бу болса ата-баба гелйән адам-кәрчилик дүшүнжелериниң ёюлмагына гетирди. Хәзирки дөврүң “мертлери” “Мерт өзүнден гөрер, намарт ёлдашындан” диен аталар сөзүни өзлериңче уланып, адамкәрчилиге сыгмаян херекетлери этселерем, оны өзлеринден гөреслери геленоклар, оны кимиңдир бириниң бойнуна атырлар. Тойлы Мерген ялы ишжанлы, арасса адамларың шөхратында

саяланжак, абрайы билен абрайлы болжак болуп харс урярлар.Адамың аң-дүшүнжесиниң артмагы билен ёкардакы ногсанлыклар азалман,гайтам, көпелип гидип баряр.Бу нәме үчин бейле боляр?Онуң өңүни нәдип алса болар?Ата-бабалардан гелйән адамкәрчилик дүшүнжелер дәвлет сыясатына өврүлип, мекдебе баран пурсатындан чаганың аңына эдеп-тербие меселелери гуулса, онуң өңүни алса болар.Ата-баба йөрелгелерини чага өвретмек хәзирки ялы диңе эне-атаның боржы болман,эйсем дәвлетиң хем боржы болмалыдыр.

Булар барада Гурбандурды ага билен пикир алышып, көп отурдык.Ол енеде Атчапар романындан сөз ачды.

–Атчапар улы бир тарыхы шахс дәл,китапларда ады агзаланок,гайлйберсе-де, басмачылар дийилйән гүнәсиз адам-лары ёк этмекде көп сөвешлере гатнашан.Мениң пикиримче ол язаныңа дегмейән адам!-дийип,мен пикирими мәлим этдим.

–Сеңкем догры болмагы ахмал-дийип,ол эсли пикир-ленип отуранындан соң жогоп берди-Йөне бизиң дөврүмиз... Шол гүнлер алныңыздан бир чыкмасын.Хер гүн эртире чыкжагыңа ынамың ёк.Мыдам гопкуп гездим.Партиядан геңешсиз екежә херекет эдип гөр,бойнуңы оңурарлар. "Атчапар"хем партияның сыясы юмшы.Ёк дийип билмедим. Көп йыллап үстүнде ишледим,эмма вакалары о диен яйбаң-ландырып билмедим,себәби баш гахрыман барада маглумат етерлик дәл,өзүмден тапышдырып язайын дийсемем горк-дым.



–Языжы Туркиш Жумагелдиев
сиз барада язан бир макаласында

"Тутуш совет эдебиятында,шол
санда түркмен совет эдебиятында-да,
тарыхы-революсион темада дөреди-
лен эсерлериң аглабасының белли бир
схема,йөрелгә эерилип языландыгы
хеммәмизе аян.Тарыхы хақыкатдан
угур алынман,сынпылык идеология-
сының үндевине гөрә "тәзече тарых"
дөредилди.Онда айдылмалы пикир-
лер ,гөркезилмели хәсиетлер,кимиң
ақ,кимиң гара болмалыдыгы айдың эдилип гойланды.
Хақыкатда языжы жәмгуете хайсыдыр бир пикир айтмагың
зерурлыгыны дуян халатында эсер язмалы. Эмма, сосре-
ализми өңе сүрен сыясат дөредижини пикир аладасындан
халас этмәге чалышярды,"партияның гөркезен пикирине гол
янда хайдабер" диййәрди.Онсоң языжа диңе вака гөзлемек
галайяр.Меңзеш кешблер,ыкбаллар эсерден эсере гечйәрди.
Диңе вакаларың адреслери үйтгешикди" диййәр.

Белки, сиз хем шу делилиң чәгинден чыкып билмән
көсе-ненсиңиз? Себәби,"Языжы ве дөвүр"атлы китабыңызда -
Түркменистан языжыларының үчүнжи гурултайында эден
чыкышыңыз- "Соссиалистик реализм угрунда" атлы
макала-ңыз оны субут эдйәр.

-Догры. Этияч,горкы хемише янымда
болансоң,аягымы ерден үзүп билмедим,галыберсе-де,
языжылык тежрибәме гөвнүм етмеди-дийди-де, ол гара дер
болан ак көйнегини чыкарып, башгасыны гейди -Мен гаты
дерлек адам,соңкы дөвүрлерде үсгүлевим хем артды.Томусда-
ха хасам.Гүйз бир басым гелседди!Гызым маңа говы

середйәрем велин, аялым өленсоң, элим кесилең, ховлым бошан
ялы болайды-да!

-Нәтжәк-дә, яшулы. Гайрат эдиң! Ол өз ислегиңиз билең
болян зат дәл.

-Ай, хава, ол догру-ла велин...

-Драматург хөкмүндә сизиң "Ханг", "Женнет", "Меңли",
"Тавус", "Азашан йигит", "Дузуң тагамы", "Дөкүлмедик ган"
атлы песаларыңыз улы мешхурлыга эе болды-дийиң, мен
гүррүңи башга яна совмакчы болдум-Соңкы ады агзалан
эсериңиздә Сиз адамчылыгы сынпы гарайышлардан ёкары
гоймага сынанышык эдипсиңиз. Онуң үчин көтек ийме-
дизми?

-Көтек ийме кеми галан дәлдир, йөне оны агзап
отуржак дәл, чекинйән-дийиң, ол бир букжаны элиме тутдур-
ды-. Ине, хекаялар йыгыңдың. Башында "Әдебият ве Сунгат"
газединиң редакциясына язан хатым бардыр. Редакция элтип
бер!

Языжының мен барада эдйән аладасына нәме жогоп
бержәгими билмән, яйданым дуркам ол: -Саргыдым, көп ока,
дүңйә классикасыны элиңден дүшүрмә. Көп окадыгыңча язан
эсериң пикире байлашар. Ол болса сениң пейдаңадыр! -дийди.

Гурбандурды аганың яшлара берйән ядовсыз көмеги
барада өңем кән гүррүңлерини эшидипдим велин өз мыса-
лымда мен ол гүррүңлериң хақыкатдыгына гөзүми етир-
дим. Онуң зехметсөрлигине, кишиниң зехинине, шовлы эсерине
губанманы башарышына гөзүм гидерди. Языжы Туркиш
Жумагелди: "Гижәниң бир махалам өе жаң эдип, "Бир яш
йигидиң голязмасыны окадым-да, говы гөрөмсоң жаң эдәй-
дим, догрусы бегендим" диерди" дийиң, гүррүң берйәр. Догры, ол

яшлара элинден гелен көмегини гайгырмазды.Диңе бир яшлара дәл."Гүндогарың бейик даналары" диен китабың авторы Нурсәхет Байрамсәхедов"Мени Хорезми,Фарабы, Бируны,ибн Сина ве Омар Хайям хакда китабы язмага итеренем, оңа редакторлык эденем Гурбандурды агады" дийип,гуванчлы беллесе,языжы Сапар Өре "Ол аладачыл,ак йүрекли адамды,мени гойман"Сенден бир зат чыкар"дийип, Москва окува иберипди"дийсе,Шадурды Чарыгулыев"Эдебият ве Сунгат" газетиниң баш редакторы болуп ишлән вагты Гурбандурды аганың маңа эден көмеклери санардан кән,олар ядымдан чыканок" диййәр.Языжы Аллаберди Хайыдов"Сөзүң манысына Гурбандурды ага ялы чуңнур дүшүнйән башга бир адамы тапмак кын.Ол Агахан Дурдыевиң,Берди Кербабеевиң,өзүнден соңкы языжыларың эсерлерини ыхлас билен редактирләп,түркмен эдеби дилиниң кәмиллешмегине ярдам этди"дийсе,алым Назар Гулла "Гурбандурды ага дийленде, мугаллым,редактор,жәмгуетчилик ишгәри,шахыр,кыссачы, драматург, ссенаричи, тержәимечи, эдебиятшынас хөкмүнде жанланяр"диййәр.

Гурбандурды ага шейле адамды.Ол 1992-нҗи йылың 25-нҗи февралында 73 яшының ичинде арадан чыкды.Ол томусда гүйзе ховлугярды,гышда яза ховлугярды.Президент С.А.Ныязов, хөкүмет агзалары "Зехинли языжы,яш эдебиятчыларың эсердең халыпасы,ишеңңир жәмгуетчилик ишгәри, ак гөвүнли адам хакындакы ядигәрлик бизиң йүреклеримизде хемише сакланар"дийип,гынанч билдирдилер.Шахыр Какабай Гурбанмырадов болса:

...Ине,индем гая ялы Гурбандурды агамыз..
Земине-де говсы герек болмагы ахмал бу гүн

*Гара булут гәги габсап,сечелейәр ягшыны,
Бизчерәк гынанян борлы-аглаяр асман бу гүн...дийип,
гынанжыны гошгы сетирлере сиңдирипдир.*

*Мен хем ёкардакы айдыланлара гошулып,язгымы та-
мамлаярын...*

*Сөзсоңы:Мен языжы билен көп хат алышдым.Онуң
маңа эден көмеклери,берен маслахатлары,язан хатлары
санардан артык.Бир гынанян ерим мен онуң хатларыны
сакламандырын. Йөне онуң бир хаты велин төтәнликде
галыпдыр.Мен оны сизиң дыкгатыңыза етирйәрин.*

*25-нҗи октябр,1989-нҗи йыл,Мары ш,Ашгабат көчеси
10-42 Аманмухаммет Непесова. Ашгабат,Учителская,5.*

Хорматлы Аманмухаммет!

*Хекаяларыңызың икисини-де-“Энәни”,“Мүйни-де” ока-
дым. Икисем оңат хекая экени.Йөне икисини-де кем-кәс
серетмели,как-сок этмели ерлери бар.Семент меселесини-
де,овган меселесини-де азажык айдыңлашдырмалы.Хекаяда
умуман гошуна гитмезлик меселеси ялы әхең болмалы
дәл.Эгер энәниң оглы өз ватаныны горап,гурбан болан болса,
эне оглуна хем гынанарды хем гуванарды...сосреализимиң
тәсири А.Н.-Шо затлара азажык серетмели. Чепер эсерде
намек-үм болуп билер,әйсем-де болса хемме задың өрән анык
болмагы герек...Мениң нәме дийжәк боляным-а дүшүнйән-
сиң.Бу бир.Икинҗиден сениң языш стилиң-усулың илки бада
мени бираз бирахатландырды.Эмма соң өвренишдим.Сен
хекаяны ички ойланма ,ич хүмлетме эсасында язяң.
Белкем,сениң шол хөрпүң говудыр!Әдебиятда меңзешлик иң
бир ек гөрүлйән зат.Әдебията дүрли рөвүш,дүрли хөрп,дүрли
стил,дүрли баян эдиш герек.Адамың бейнисем дең дәл*

ахыры,бири бош,бири дана!Бейниниң угруна гөрә хем херекет
этмели.Шол нукдай назардан гараныңда сениңки догры.
Белки,сениң башга хили язып билмезлигиң-де мүмкин.Язып
билшиңе гөрә язмалы.Йөне говы язмалы. Сорага,гүмүртик
гүррүңе ер гоймалы дәл!

Бираз гыссанма. Мениң корректура окап,-авторың үч
томлук сайланан эсерлериниң корректурасыА,Н.-алжырап
отуранымы өзүң гөрүп гитдиң.Хекаяларыңа середип я тәзе-
ден чап этмәге өзүңе уградарын я-да өзүм бу ерде машинисте
берерин-де журнала табшыарын.Саглыкда гөрүшли. Сыпы-
нып билсең ишләвери!

Хорматламак билен Гурбандурды
Гурбансәхедов.Голы.

-Душушыклар.Сунгат барада кәбир белликлер.

Ишден өе гелсем, арагатнашык бөлүминден"Адыңыз
гелен газет-журналлары алып гидиң!"диен хаты элиме
говшурдылар.Мен көпленч шейле хем эдйәрдим.Яңы гитмекчи
боланымда,гапың агзында келте бойлы,гоюн гөзли,сачы ир
дүшенлиги себәпли маңлайы ялпылдап дуран 45 яшларын-
дакы бир адам пейда болды.Ол Мары шәхеринде ерлешен
йөрүтелешдирилен сазчылык училишесиниң мугаллымы
Сапар Хожәгулыевди.

-Мен сени бир ере алып гитмәге гелдим!-дийип,ол
хабарыны берди. Биз онуң билен арагатнашык бөлүмине
барып,газет-журналлары алдык."Совет Түркменистанының
аяллары" журналының үчүнжи ве дөрдүнжи санлары биле
гелен экени.Үчүнжи санының дашыны айдымчы Роза Төрә-
еваның сураты безейәрди.Сапар журналы элине алды-да:

-Розамы би?Хава шол.Сени шу айдымчы билен танышды-райынмы?-дийди.

-Зехинли айдымчы билен душумак улы мертебе,йөне мен Ашгабада гидип билемок-да!

-Онуң үчин меркезе гидип отурма.Дүш,ызыма!-дийип,Сапар мени мыхманхана алып барды-да,үчүнжү гатдакы 59-нжү номерли гапыны какды.Ичерден келте бойлы хор адам чыкып,Сапары гарса гужаклады,соң мениң биленем хошамай гөрүшди.

-Яшулыны танышдырмак герекми?-дийип,Сапар маңа йүзленди.

-Белли опера айдымчысы Хожжа Аннаев –дийип,мен жогап бердим.Онуң кешбини гүнде-гүнаша телевизорда гөрүп дурамсам, ялңышман экеним.Биз отуруп,саглык-аманлык сорашдык.Сапар Мара гелмезинден өң, көп йыллап опера ве балет театрында ишләнлиги себәпли Хожжа билен гүррүңи алшып гитди.Гүррүң бир артист барада гозгаланда:

-Ол инди бизде ишләнөк-дийип,Хожжа жаныкды-Говы ,зехинли йигит велин,кәте ичмеси бар-да!Бир гүн ичип, ойнумызың гөркезилмели вагтыны тогтатды. Дөвлетиң аракхорларың гаршысына гөрешмек барадакы карарының чыкан дөвүрлериди.Оны саклап билмедик. Йөне, бу карар жемгуетимизе ят болан шейле ногсанлыклардан арассаланмага улы көмек этди,дүзгүн тертибимиз говуланды.Лап эдип айтдыгым дәл,бир чүйше арагың башында көп меселелери надогры дережеде чөзүлип гелинйән вагты бар.Кәбири өзүниң ярамаз язан эсерини “гечирмек”,оны экранга гойбермек үчин шейле ёллара йүз урярлар...Хожжа сесини кесип гапа серетди.Гапы илки чала ачылып,гарташан,йөне йүзүнде

оваданлык судуры билдирип дуран аялың илки йүзи,соң гөвреси гөрүнди.Ол хеммәмиз билен мылайым саламлашып төре гечип отурды.

–Белли опера айдымчымыз Аннагүл Аннагулыева. Мешхур Алты Гарлының аялы-дийип,Хожә оны танышдырды. -Анна, бир кәсе чай ичйәнчә башлан гүррүңимизи гутаралың. Яңы нәмеде дурупдык!?

–“Ярамаз эсерини экранга гойбермек үчин шейле ёллара йүз урярлар”дийдиңиз-дийип,мен ятлатдым хем-де:-Хожә ага, Беги Сувхан билен Ашыр Мәмилениң биле язмакларында дөрән драма эсерлери нәме үчиндир пейда болуберенек,оларда хем шейле ёллар бармы?-дийип,сорадым.

–Оларың эсерлери хил тайдан пес болансоң биз өз репертуарымыза алып билемзок.Шу вагтың томашачыларыны өзүңиз билйәрсиңиз,дийсең талапкәр,кемчилиги гөни йүзүңе айдайярлар...

–Хожә догры айдяр-дийип,Аннагүл сөзә гошулды-Арада Хыдыр Аллануровың бир эсери билен обалара айлананымызда”Инди оны дөрдүнжә гезек гөркезйәрсиңиз,йүреге дүшди.Олам хич дийсең эсер говшак хем дүшнүксиз.Башга эсериңиз ёкмы?-дийшип, томашачылар гыгырышып дурлар.. --Догры-дийип,Хожә башыны атды-Есериң халанмаянлыгының себәбини сазының халкылыктан,халк хеңлеринден дашлыгын-дан гөзлемели дийип дүшүнйән.

–Хәзирки компазиторларың биринде хем халк әхеңлеринде дүзүлен эсерлер ёк.Оларың контаталарына, сеюталарына, симфонияларына дүшүнжәк гуманың ёк,хайсы хеңде ,хайсы ёлда чаляр билмерсиң.Диңе “хаос” бар. Физикада хаос дийип бир дүшүнжә бар,ягны булашыклык дийип.. Шол-

да...Онсоң эсериң башы нире, соңы нире,иң бейик дережеси нире,дүшүнөр ялы дәл-дийип,Аннагүл бир овурт чай овурт-лады.

-Эйсем,бейле эсерлер нәхили ёл билен талап эдижи топарың өңүнден гечип билйәр?-дийип,мен Хожә ага йүзлендим.

---Шонам билеңокмы?Илки дүшүндиңмикәң дийипдим велин-дийип,Хожә йүзүме чиңерилди-Айдалы,Беги Сувхан бир эсер язяр-да оны гечирмек үчин йөрүте топара дәл-де, гәни медениет министриниң янына баряр.Язылан эсерлери алян,пулуны төлейән министрлик.Ине,онсоң,Беги Сувхан онуң янына гирип чыкяр велин, эсере ене-де бир автор гошулярда,-ол автор көпләнч министриң өзи боляр,хәзирки мысалымызда А.Мәмилеев-министрлик тарапындан сатын алынып,бейләк ташланыляр...

-Диймек"Эл эли ювар,ики эл биригип йүзи"диенлери боляр-да?

-Шейлерәк боляр дийсек ялңышмасак герек-дийип, Хожә ага кәсесинден бир овурт чай ичди-Авторлар эсериң пулуны алярлар-да,бир гыра зыңып гойберйәрлер,пулы алынан эсериң инди оларә гереги ёк.Театрларә хөдүр этселер, ол ерде талап гүйчли,эсер геченок. Ятар-да онсоң бир ерде..

-Гурлушыкда хениз долы тамамланмадык десгалары табшырмак ялы ярамаз эндик бар дийсек,ол асыл сунгатда хем бар экен-ов?-дийип,мен Хожә сораглы назарымы дикдим.

-Хеммелерден дең дереждеде тертип-дүзгүн соралса, бейле ёллара хич хили бахана галмаз,исле ол артист болсун, исле министр...

–Яңы,композиторларың халк халар эсерлери язмаян-дыклары барада гүррүң гозгадык.Якында “Дессан”ансамблы велятда болды.Ол барада Сизиң пикириңиз нәхили?

--Мен-ә,догрусы,оны хениз диңләп гөрөмок-дийип,Хожә бойнуна алды.

–Шамәммет Бәшим зор,бир затлар тапайяр.Мен-ә халадым-дийип,Сапар сөзе гошулды.

–Маңа-да “Диңләң,гүйчли,дөвребап ансамбл” дийдилер велин,радиода диңледим.Гөвнүме болмаса бир хили сувжук ялы,екежә түркмен халк айдымы”Түнидеря”,оны хем эстрада гошжәк болуп,хеңинден чыкыпдыр-дийип,Аннагүл пикирини мәлим этди.

–Мен томаша этдим,ярады-дийип,Сапар сесленди.

–Саңа-ха хемме зат яраяр.Бириниң йүзүне гелмели болса дуран ериңдир-дийип,Хожә гүлүмсиреди.

–Менем оны диңледим.Ислесеңиз пикиrimi мәлим этжәк!-дийип мен диллендим

–Айт,мениң үчин-ә,гурулшыкчы адамының сунгат барадакы пикирлерини эшитмек дийсең якымлы-дийип,Хожә маңа чайлы кәсәни узатды.

–Айтсам,биринжиден-ә “Дессан” өз адына габат геле-нок. Дессандан бары-ёгы екежә айдым айдяр,онам Аннагүл Аннагулыеваның айдышы ялы бозяр,эмма адына серетсең алтмыш-етмиш гөтерим дессандан айтмалы. Икинжиден, гүйчли сес гуралларыны уланып,диңләп отурып болмажәк сес-гох дөредилйәр,хат-да гулагың перделери ярылайын диййәр.Эжәлери билен диңлемәге гелен үмбилмез чагажык-лар горкуларындан яңа аглаярлар.Хайсы айдым,хайсы

саз,хайсы дилде,хайсы хеңде,дүшүнер ялы дәл. Дуришуна дүрүшде.

–Дүрүшде дийсене-Хожжага меңзетмәме гүлди-Говы меңзетме тапдың,хакыкы дүрүшде-дә ол.Оригинал болжак болуп эдйәрлерми я-да...

–Ол оригиналлык-өз ёлуны тапмаклык дәл.Эгер оригинал болжак болса электродутар, гыжак, электрогитар,деп ве айдымчы-ине, шулар билен дессанлардан халк айдымларыны айтдсалар -а-на,шонда оригинал болуп билер. Ёгсам,оларың ойнаян,дүшнүксиз дашары юрт сазлары бизиң нәмәмизе герек?Өз юрдуңда бир милли айдым –сазыңы,милли геймиңи ,гайталап болмажак түркмен миллилигини гөркезмели ахырын.Шамәммет Бәшим”Түркмен халк айдымларыны бейлеки республикаларда ким дүшүнйәр”диййәр,”онсоңам биз көпленч яшларың өңүнде чыкыш эдйәрис,олар болса еңил эстраданы говы гөрийәрлер,милл айдымлара дүшүнмейәрлер ”диййәр.”Халк айдымларына дүшүнер ялы,диңләп хөвесленер ялы эдерис” диймегиң ерине,ине диййәни.Шол гүн ансамблы диңлемәге геленлериң тас ярысы диен ялы “Бизе чыкыш ярамады”диен жогабы бердилер.

–Оны хем дийме!-дийип,Сапар сөзе гошулды-Ансамбл Мары шәхеринде он гүнләп чыкыш этди,хер гүнем жайың ичи адамдан долды.Эгер ярамаз чыкыш эдилйән болса мунча адам гелмели дәл.

–Ансамблың өңки чыкышлары эрбет дәлди,шу гезег-ә оңа говы дийип билжәк дәл-дийип,мен бу пикиrimi Шамәммеде айтдым.Ол “Дессан”адына гөрә”дессандан айдым айтмалы” диениң билен ылалашян,йөне биз бу программа билен бүтүн СССР-е айланып чыкдык,дашары юртда хем

болдук,говы гаршыладылар”дийип,жогоп берди.Мениң пикиримче, Шамәммет,түркмен халк саз гуралларындан топар дөредип,дессанлардакы түркмен халк айдымларына тәзече өвүшгүн берип,программа дүзен болса,хемме ерде хем үстүнлиге эе болардылар.

–Догры айдярсыңыз-дийип,Аннагүл сөзе гошулды-Хи, йөне...Хәзирки компазиторлар халыс гөзбоягчылыга йүз урдулар.Түрк,Эйран ве дүрли сазлардан кесишдирип алярларда елмейәрлер,шейдип эсер дөредйәрлер,ол эсер онсоң кебелегиң өмри ялы, аңры гитсе ики ай,болмаса алты ай. Хәки,Хожаның айдышы ялы-да,эсерлерини гечирйәрлерде ташлаярлар.Онсоң бизе чыкыш этмәге эсер тапыланоқ,я-да шол бир зады гайталап дурмалы боляр. Компазиторларың ичинде сыным отуряны бар.Нуры Халмәммедов, зехинлиди, арман өмри гысга экени.Онуң сазларыны,айдымларыны дийсене!Милли йөрелгелере югрулан.Шейле эсерлер дөредип билсең халк сени халар.Догруданам,гиге хачан оянсам “Кечпелек” сазы гайталанып дур.Ол сес ниреден чыкярка?-дийип,ол Сапарың йүзүне серетди.

–Бакы одуң сазы ол.Хер сагатда гайталанып дурандыр-дийип,Сапар жогап берди.

–Шейледир-ле.А-на саз,а-на зехин.Чары Нурымың эсерлери яман дәл,иниси Дурды хем,Байрам Худайназарам ярамаз язанок.Даңатар Өвезиң зехини дийсене!Йөрүте билими хем ёкдур велин,дөредәен затларыны...Эдил өз йүрегиңден чыкян ялыдыр, шейле бир халка якын,сөз билен дүшүндирип болмаяр. Ол бир дуран зехинди.

–Шол зехинлилери ербе ер гоюп,опера ве балет театрының ишиниң илерлемегини гсазанан,онуң угрукдыры-

жы гүйжи болуп хазмат эден шол вагткы медениет министри Гара Сейитлиев барада агзаман гечмек болмаз-дийип,Хожса Анна жаныкды-Онуң түркмен медениетиниң өсмегинде битирен хызматы агиртдир.

-Хазир,шол вагткы ялы,зехинли компазиторлар, языжылар чыкыберенек.Бейле дийсем Керим Гурбаннепесов, Гурбанназар Эзизов,Атамырат Атабаев,Бердиназар Худайназаров, Көмек Кулыев ялылары гөз өңнде тутамок.Мен өз опера -баледимиз барада айдырын.Я-ха зехинли адамлар ёк,я-да зехинлиниң депесинден басып,башыны галдырмаз ялы эдйарис.-дийип,Аннагүл чай овуртлады.

-Мениң пикиримче бу ерде башга бир себеп бар-дийип,мен оңа гаршы чыкдым-Зехинли адамлар хазир хем ёк дэл,геп шол зехинлери Гара Сейитли ялы агтарып,өңе чыкарып,голдав бермекде.Ашыр Мәмил-э зехинли адамлар герек дэл,себәби онда өз язян затлары гечжек дэл.Зехиниң өсмегине пәсгел берйән социал меселелерем гытчылык эденек.

-Хер хили ягдайларда-да зехини басып ятырып болян дэлдир.Мен Аманың айдянлары билен ылалашмажак боляр-дын-дийип,Аннагүл сесленди-Алты Гарлы пахыр билен бу меселеде кән жедел эдердик."Хакыкы зехин-дашы ярып чыкар"диерди гөргүли.Шол дөвүрлер гадырыны билмән йөрүп-дирис.Асыл даш ярян зехин онда бар экени.Йөрүте билими болмаса-да Даңатар Өвез,гөр,нәхили зехинли адам болупдыр? Онуң эсерлери ине,инди нәче йылдыр, театрымызың сахна-сындан дүшмән гелйәр, эсерлериниң мылайымлыгы дийжек-сиң,йүрекден чыкян ялы якымы дийжекесиң,галыберсе-де, халкылыгы дийжекесиң...Оңа "халк хеңлеринден огурлап язар"

дийәнлер кәнди,шейдип,башарып язып билсе,эйсем ол улы талант дәлми?Хәзирки дөврүң компазиторларының эсерлеринде бир эт-халкылык ёк.

–Аня,бу гүн хайсы оба гитмели?-дийип,Хоҗа еринден турды.

–Язгы боюнча Мары этрабының Калинин адындакы обасына бармалы.Оларда клуб бир бармыка?-дийип,ол Сапара йүзленди.

–Хава,язкы клуб болмалы-дийип,Сапар җогап берди.

–Кәбир обаларда клуб хем ёк.Колхоз бай дийсегем кәбир ёлбашчыларың гелеңсизлиги зерарлы клуб гурулмандыр.Кын хем болса ол ерде хем башымызы чараяс,гәни текиз мейданда сахна гурнап,чыкыш эдиберйәс.Халк үчин кын,ерде отурмалы болярлар, шонда-да гелип гөрйәрлер.Адамлар сунгата сувсан. Биз-де,йөне кәбир чөзүлмели меселелер бар,олам гыз меселеси.

–О нәхили гыз меселеси,Аннагүл гелнеҗе!?-дийип,Сапар гөзүни петретди.

–Ёгса-да,Сапар,училиәңизде түркмен гызлары окаярлармы?

–Шу йыл ики санысы окувы гутармалы.

–Гутарса,олары медениет институтдына гирер ялы тайынлавериңиң болманда театрымызың яындакы йөрүте окува ибериң.Билйәмиң нәме,биз-де гыз меселеси өрән йити дуюляр.Ине,шу хәзирки гөркезйән ойнумызда мен гызың кешбинде чыкыш эдйәрин. Мен-ә алтмышдан гечен адам,Роза Төре хем инди яш дәл,эллә голайлады.Театрда башга яш артист ёк.Сахна болса он секиз,йигрими яшларындакы гыз болуп чыкмалы.Онсоң пикир эдип гөрүң-дә!"Мен-ә,инди бейдип

чыкмага утанянам,яшым бир чене барыпдыр,башга артистка тапың!"дийип,Роза зейренйәр.Ол догры айдяр.Дагы нәме? Шу затлары сиз сазлап дурмалы ахырын,Сапар жән!Ил ичинде хөвесек,говы сесли айдымчы гызлар гыт дәлдир ахырын.Нәме үчин олары йыгнап окува иберип боланок?

-Йөнекей ишгәрден тә министр ченли хеммелер өз боржуна дүшүнип,догры ишлеселер,о меселелер чөзүлмелидийип,Хожә сесленди.

-Мени министр белләң,оны даш эдип чөзүп берейиндийип,Сапар дегиди.

-Театрлар меселесинде дүйпли өврүлишик этмәге вагт етди.Президент Ныязовың"дилини тапан" министр Ашыр Мәмили, медениети өз шахсы бәхбидиниң угруна гөнүкдирди,театрлары долы дережәде үнсден дүшүрди.Гара Сейитли, Алты Гарлы дөврүнде нәхилиди?Маңа якын адам боланлығы үчин Алты Гарлыны агзап отыр диймәң.Ол хакыкатданам,театры,киноны өсдүрмекде улы ишлери гечирмәни башарды,онсоңам ол улы выжданлы адамларың бириди, ене гайталаярын,улы выжданлы кишиди.Хәзир кинометодграфияның башлығы Хожәгулы Нарлыны алып гөрелиң.Зехинли адам,чыкарян кинолары хем өверликли, ишини говы билйәр,йөне киностудияны өз шахсы хожалыгына өвүрди ахырын.Ашыр Мәмилиден гөрелде аляндыр.Аялы Мая Аймедова актриса,доганы киноартист хем кинорежиссор,өзи ссенария язяр,кино аляр,өзлерем шонда ойнаярлар.Чыкан филмлери сатын алып,экрана гойберйән хем өзлери.Айтжәк боляным,сунгатда,эдебиятда эл эли ювар этмеклик говулыгың аламаты дәлдир,онуң ёлы узак,мүдүми болян дәлдир. "Йити гызыл тиз солар"дийлени бор.

–Аня,саг бол,говы гүррүңлер бердиң-дийи,Хожә еринден турды-да,әпишгәниң өңүне барды-Мары хем инди танар ялы болжак дәл.Мундан отуз еди йыл өң,Ашгабатда ер титрәнде биз,а-на,хо ерде яшандык.Театры хем шу ере гөчүрип гетирипдик.Булары ятламак мениң үчин дийсең гызыклы, яшлыгымы ятлаян.Аялым Мая Кулы билен түйс диен вагтымызды.Шонда шу ерде илкинжә оглумыз,БАТЫР дүңйә унипди.Шол себәпли Мары мениң калбыма якын, мәхирли мекан.

–Мая гелнежем,сиз билен гайтмадымы?-дийи,Сапар сорады.

–Ёк,ол башга топара белленилди-дийи,Хожә жәгап берди.

–Буларыңкам,кә вагтжык шейле болайяр-дийи, Анна-гүл дегишди-Әр-аял икиси әп-әсли вагтлап айра гезенсоңлар, тапышанларында тәзеден дурмуш гуран ялы боляндыр. Шейле дәлми,Аннаевич?

–Я,Аня,сизем...-дийи,Хожә гызарды.

–Сизиң шо дөвүрде яшан жайларыңызың хәзир йыкыл-ман галаны бармы?Ёгсам,гадымы ядигәрликлери хем йыкы-шып йөрлер-дийи,Сапар сорады.

–Хава,бизиң Мая билен яшан жайымыз,Алты Гарлы-ның яшан жайы хезр-ә бар.Йөне оларам йыкылаймаса дий.

–Олары музей этмели,я-да болмаса жайларың дива-рында” Шу жайда, пыланынжы йыллар, Пыланыев яшады” диен язгы гоймалы-дийи,мен жаныкдым.

–Бейле язгы гояр ялы бир улы битирен ишимиз ёк ахырын-дийи,Хожә Анна жаныкды-Биз бир кичижик адам, оңа мынасып дәл,онсоңам бейле алада нәмә герек?

-Бей диймәң,Хожә ага!Сиз,Аннагүл Аннагулыева,Мая Кулыева,,Алты Гарлы дагыңыз сунгатдакы илкинҗи несил-лер,Роза Төрәева,Айдогры Гурбан,Гочмырат Халмырат, Аннаберди Атдан, Сапармырат Баба,Мәми Чары дагымыз икинҗи несил,хәзир инди үчүнҗи несил етишип гелйәр, дөрдүнҗи,бәшинҗи несил хем гелер.Сизиң адыңыз соңкы несиллере нусга болуп галмалы ахырын-дийип,Сапар җанык-ды.

-“Садалыкдан хениз зыян чекен ёк, Сада болсун огул билен гызыңыз”дийип,Гурбанназар нерессе йөнелиге айтман-дыр, Сапар җан!Хожә-да,менем шол садалыгы говы гөрйәрис. Бизе шол улы багт-шондан улы багт герекми-кә бери!?-дийди-де,Аннагүл Аннагулыева бирден еринден турды-Мен сизиң яныңызда көпрәҗик отурайдым өйдйән.Яныма Роза чай ичмәге гелинди, Хожәаны чагырайын дийип чыкып гайды-берипдирин.

-Розаны гөрмесег-ә болмаз-дийип,Сапар хем еринден турды-Хер задам болса Дашкентде, консорваторияда билиҗе окапдык.

-Сиз гөрүң,мен азаҗык дынч алҗак-дийип,Хожә бизи угратды-Инди җайы билйәңиз,гелип дуруң!

-Роза шу отагда болҗак дийипди велин,онда дәл экени-дийип,Сапар өзүни аклаҗак болян ялы самырдады.

-Мүмкүнми?-дийип,Аннагүл өз отагының гапысыны какып ачды-Янымдакы мыхманлары кабул эт,Роза.

Сапар Аннагүлиң ыз яны,менем онуң ызындан отага гирдим.

-О-хов,ким гелди?Гөзүм кими гөрйәр!?-дийип,Роза гуҗа-гыны герип,Сапары гуҗақлады-Мең Крузамды

би...Түвелеме, түвелеме,гарынжыгыңам...Салам!-дийип,Роза Сапарың пөкге-рип дуран гарныны сыпады.

–Салам,Розажыгым!-дийип,Сапар онуң яңагындан өп-ди-де, ызына гаңрылып-Таныш бол,достум Аман!-дийди.

–Салам,Аман!Гелибер-де гечибер-дийип,шатлыгындан яңа йүзи гүлүп дуран Роза ,маңа отурмага ер гөркезди-Танышлык ялы говы зат ёк,аркайын отурың.

Мен гөркезилен ере чөкдүм.

–Нәдип тапдыңыз?-дийип,Роза хенизем дик дуран Сапарың өңүне гечип сорады-Геленими кимден эшитдиңиз?

–О затлары билмежек болсам,менденем бир дост болармы-дийип,Сапар хезил эдип гүлди-де,бирденем "Фигаро, фигаро,фигаро-о-о"дийип,айдыма гыгырды,ызынданам-Гелениңи билйән,өзем ол гизлин сыр-дийди.

–Ери боля!Мен чайжагаз гояйын.Аман жаң,шу ерлерден бир гечейин,чайнек алмалы.Хәзир сизе чай демләп бержек.

–Роза жаң,эшитдим...Тәзе дакылан хорматлы ат билен түйс йүрекден гутлаярын!Гаты говы.Бегенйәрин. Курсдашымың бири бейгелсе мен шат.Эдил өзүм ат алан ялы болярын.

–Саг бол,Сапар жаң,саг бол!

–Уссатларча айद्याн айдымларыңызың ашыгы болан менем Сизи,хорматлы,бейик адың дакылмагы билен гутлаярын,ишиңизде мунданам улы үстүнликлер арзув эдйәрин-дийип,мен хем еримден туруп,онуң юмшажык элини гысдым-Онсоңам,ине, шу жұрналам Сизе совгат берйәрин-дийип,мен йүзүнде Роза Төрәниң сураты болан жұрналы узатдым.

–Вай,энайы-да,гыз!Бу жұрнал хачан чыкды?-дийип,Роза оны элине алып серетди,соң Аннагүл гелнежәсине гөркезди-

Аман жан,сагжа бол!Догрусы, өзүм-э муны билемокдым.Сиз мени бегендирдиңиз,саг болуң-Ол чай демлемек билен болды.

–Сурат нәме этдирмейәр-дийип,Аннагүл Розаның журналдакы суратына середип отурышына сесленди-Роза бу ерде яшажык гыза меңзейәр.Мен хер бир ерде адамының кешбиниң үйтгедилмегиниң тарапдары дәл.

–Роза жан-а,болшуны үйтгедмәндир,оңа мениң гөзүм билен серетсеңиз хәзирем етишен гыз ялы болуп гөрүнйәр-дийип,журнала середен Сапар гүлди-де,чай демләп гелен Роза үзленди-Шейле дәлми,Розычка?Мең үчүн-э сен хәзирем шол өңки Роза.Хи,йигрими йыл гечене меңзейәрми?Бәх-х,вагтың гечәйшини...Суратчыларам инди ишине өкделәндирлер.Дүрли ышыкларың көмеги билен адамыны хас яш гәркездеги башарярлар.Мунуң өзи эййәм үстүнлик дәлми?

–Догрусы,мен-э Розаны эдил шейле яш,шадыян гөрнүш-де танаярын-дийип,мен пикиrimi мәлим этдим-Шейле гөрнүш гөзе хас ыссы гөрүнйәр.

–Дурмушда Роза суратынданам хас бетер овадан ве шадыян.Роза,ядыңа дүшйәрми,талыплык йылларымыз...

–Хава! О йыллар нәхили гызыклы дөвүр экени-дийип, Роза улудан демини алды.

–Шо йыллары гайдып гетирип болса болмаярмы?-дийип, Сапар башыны яйкады.

–Ине,гелди-дә,шо йыллар,нәтжәк?-дийип,Роза йылгырды.

–Илкинжә этжәк задым Роза өйленердим-Сапарың сөзүне хеммәмиз хезил эдинип гүлүшдик - Хава,хава,эгер чыным...Мен о дөвүрлер гаты утанжәңдым ахырын. Йүрегим-дәкини саңа айдып билмән хәзир хем гөтерип йөрүн.

–Хава,Сапар улы гыз ялы-ды –дийип,Роза йылгырып , башыны атды-Йөне,ыкбал бизи бирек-биреге говшуран болса, сени улы опера айдымчысы эдип этишдирердим.Адың, даба-раң кўлли түркмен илинден хем дашары яйрарды,Крузо адың хасам белли боларды.

–Нәме,Крузо меңзешлиги бармы-ды?-дийип,Аннагүл Сапарың маңлайының сачы дүшен йылчыр келлесине середип йылгырды.

–О дөвүрлер Сапарың улы,буйра-буйра гара сачы ,Крузоныңкы ялы гүйчли сеси барды.Онсоң талыпларың арасында шол лакам галыберди.Хер зат дийсеңем,Сапар жңан,маңа өйленмәниң говы боландыр.Маңа өйленен болсаң рахат дурмушың болмазды.Артистиң гүнүне сен нә нәбелетми?Умуман,саңа гаты кын дүшерди.Өйленмәниң говы боландыр.

–Сөйги бейле кынчылыклара дөз гелмежөк болса болмаз ахырын!-дийип,Сапар гүлди.

–Гара чай демләйинми,гөк!?...Гелиң хеммәмиз гөк чай ичелиң.Мен-де говы гөк чай бар-Роза чәйнеге чай демледи-де:-Сапар,нәче чагаң бар?-дийди.

–Бәш чага,ики огул,үч гыз.

–Түвелеме!-дийип,Аннагүл сесленди.

–Мен якында яшаян...Шу ерден болайса ики-үч йүз метр.Мен сизи өе, чая чагырян!

–Ёк,Сапар,соң бир гүн.Өйләнки чыкыша гитмели.Бир аз ятып,дем-дынч алмасак болмаз-дийип,Аннагүл гөвнемеди. Бу гүн болмаса эрте барарысда..

Биз турмакчы боланымызда:-Агшам бизиң чыкышымызы гөрмәге гелерсиңиз,шол ерде ене душущарыс, саг-

боллашжак хем дәл!-дийип,Роза бизи мыхманханадан чыкян-чак угратды...

–Айдымчылар Ата Иламан дилен Айдогды Гурбан икиси бир нәсагы сорамана гидипдирлер,олары агшам гөрерис-дийип,Сапар мениң билен вагтлайын хошлашды...

Агшам,беллешилен вагтда мыхманхана баранымда, театрың машыны гарашып дуран экени.Хожә Анна маңа "Гел,машына мүн,гидели"дийип,йүзленди.Мен Сапар гелмесе мүнмекден чекинип дурдум.Оларам Сапара гарашярдылар.Ине,бирденем мыхманхананың бурчундан ол Ата Иламан билен йылгырышып чыкды.Ата орта бойлы,даяв, еңсиз гөк көйнекли,жынсы жалбарлы,гөзи гүлүп дуран бир йигитди. Мем оны телевизорда кән гөрйәрдим,өзи билен болса шу илкинжи душыгымды.

Биз оба барып машындан дүшдүк.Спектакл башланян-ча оба дуكانларына айланмагы макул билдик.Айдогры Гурбан биз билен гитмәге гөвнемеди.Хер задам болса Ата билен гүрлешмәге азда-кәнде вагтың тапылжагына бегендим. Дукана барян ёлуң угры билен гелин-гызлар топар тутуп,оба клубына тарап гелйәрдилер.Ата оларә элини салгап:-Театрмыза шулар ялы яшлар етенок-дийип,улудан демини алды-Ойнап йөрсүң велин,утанылярам.Мең ягдайым эрбедем дәл вели,умуман айдымчы яшлар азлык эдйәр,хасам айдымчы гызлар-Шол вагт гаты-гаты йөрәп,бизиң ызымыздан инчеден узын,акйүз,гөрмегей бир гыз етди-Ине, таныш болуң!Драма театрының артисти Марал Дөвранова-дийип,Ата онуң билен бизи танышдырды-Маралы шу мөв-сүмде уланмак үчин,кәбир адамларың аягына йыкылып алдык.

–Дүшнүклірәк айтсана оглан! “Уланмак үчин”диен болуп!Мен драма театрында ишлейәрдим.Хайыш эдип дурансоңлар опера ве балет театрына гечирдилер.Айдым айтмалы ери геленде айдымың сөзүниң кәбир ерлерини окап гечәййән.Айдыма дуран ерим-дийип,Марал мылайым йылгырды.

–Биз Марал билен оюнда берк “сөйүшйәс”.Айдыма гүйчли гыгырмалы ери геленде,Марал дегишип,ювашжа”Берк бол!” диййәр велин,гүлмән зордан саклянян.

–Сенем менден кем отураңок-ла.гужаклашмалы ери геленде хич айрыласың геленок-дийип, Марал дегишмә дегишме билен жогап гайтарды.

Биз гүлүшдик.Дуканың ичине айландык.Харытларың болчулыгы шәхериңкиден пес дәл,гайтам,кәбир дережеде ёкарам.Ики саны меңзеш,шырк сары,гөзлери гөм-гөк чага дукана айланярды.Олар Атаның гөзүне илди.

–Адың нәме,хов!-дийип,ол биринден сорады.

–Адым Юра,жигимиң ады Владимир-дийип,ол арасса түркмен дилинде жогап берди.

–Сиз бу ерде нәме ишлейәрсиңиз?

–Дукана харыт алмага гелдик.Биз рус чагалары,шу обада яшаяс-дийип,Юра дуканың айнасындан гөрүнип дуран өйлерини гөркезди-Какам обада доңуз чопаны,әжәм рус дили мугаллымасы.Геплейшинден буларың рус чагаларыдыгыны билжәк гума-ның ёкды.Олар түркмен дилини,дәбини говы өвренипдирлер. Шол вагт булар билен яшытдаш,гаража гөзли гызжагаз, дуканың гапысындан гарап:-Юра,Вова, йөрүң, сува дүшелиң, бизе гарашып дурлар-дийди.

Чагалар ылгашып дукадан чыканда Ата оларың ызындан гарап:

-Ымгыр чөлүң ичиндәки обада шейле интернационал машгалалар бар дийселер ынанмаздым,гөзүм билен гөрдүм, инди ынанян.Бу өрөн гуванчлы ягдай,шейле дәлми,Марал?-дийди.

-Ай,хава-дийип,ол ювашжа жогап берди.

-Хөкүметимизиң серхошлыгың гаршысына чыкаран карарына сиз нәхили гараярсыңыз?-дийип,Ата, ювдунып бир чуйше арагы алып сынлап дуран Сапара середип, саты-жыдан сорады.

-Арак маңа дәл,хол дуран оглана дегишли-дийип, сатыжы гыз огланы чагырды.Оглан карардан өзүниң нәразылыгыны гизләп дурмады.

-Планымызы должак болсак,инди гүн яманыны гөрерис.-дийип,ол башыны яйкады.

-Ичги адамлары заяланда,оңа первайсыз гарап дуруп болмаз ахырын!

-Ах,ичжек адам ериң тейинде болса хем тапар.Олары бейдип дүзедип болмаз.Адамың аслында болсун дийсене.Аслы герек,аслы..

-Диңе арагың үсти билен планыңы должак болмак-лыгың мениң пикиримче догры дәл.

-Менем оңа догры диємок,йөне харыт гытчылыгы бар вагты арак сатмасаң планың долмаз.Онсоңам,кәте Сиз гелип хезил берәймесеңиз клуб йылың довамында бош дуряр.Адам диңе ийм билен оңанок ахырын,ол мал дәл,оңа рухы гатна-шык,медениетли дынч алыш хем герек.

–Кәбирлери,эллери бош вагтлары чөлде отурып гелселер,шоны-да, медениетли дынч алыш дийип хасапаярлар.

–Өзүм-ә,догрусы чөле гидип гөрөмок,мыдама иш,өй, өй, иш,элим дегенөк,йөне хезил-ә диййәрлер.Бир гитмек хыялымда бар,узын гүмлүк,чагалар билен.Несип этсин-дә.

–Шу ювдайжак ялы болуп чүйшә середип дуран йигиде небсиң агырсын.Сагат алты болды.Сатылмалы вагты гечен хем болса,гайрат этде оңа бирини,шу гөзел гызада бир гуты шокалады долап алып бер-дийип,Ата ахырым өз йүрек матлабыны мәлим этди.Ери,бир чүйше арак алмак үчин мунча гүррүңиң башыны агыртмак нәмә герек дийсене. Сора, гутарда.

–Сатыжы эрбет оглан дәл экени,эсасам ишини сөййәр-дийип,дукандан чыкыландан соң Ата сесленди.-О-хов,шумат арак алмак кын.Гаты дипломат болаймасаң хер киме ол башартмаз.

–Пулуң болса арак кән-ле-дийип,Сапар сесленди-Сен говусы, кино угрундан окажак дийип,соңам айдымчы болшыңы гүррүң бер.

–Нәме дийсемкәм-дийип,Ата йылгырды-Ишиңе яңкы сатыжыныңкы ялы сөйги ёк еринде ыхласам болмаяр,ыхлас этмесең абырай ёк,бу затларың бары бир-бирине баглы,үзңе зат ёк.Менм нәме,билшиңиз ялы,белли опера айдымчысы Ёламан Хуммаевиң иниси Иламаның оглы.Ёламаның илиң ичиндәки хорматы,абрайы көп затлара борчлы эдйәнлиги үчинем мен киноны ташлап айдымчылыга йүз урдум. Айдымчы болсаңам,бир тарапдан өзүңе болан талабы иргинсиз гүйчлендирмели,сес кәмиллигиңи ызыгидерли өсдүр-мели, галыберсе-де иргинсиз зәхмет,хава,диңе зәхмет

чекмели. Диңе шонда диңлейжілерің сөйгүсини газанып болар. Ёк, ёк, өзүми Ёламана деңәрден өрән даш, онуң абрайы ялы абрайың, онуң хорматы ялы хорматың мүңден бир бөлегини газанып билсем, өзүми багтлы саярдым.

–Саңа “Ат газанан” диен адың дакылмагы эйсем кичи үстүнлик дәл ахырын-дийип, Сапар дилленди.

–Ол башга, дүйбүнден башга зат. Кәбир адамлара гүйчли зехини болмаса-да, халкың арасында улы хорматдан пейда-ланмаса-да, көп йыллап ишләнлиги үчин, иргинсиз зәхмеді ве яшының белли бир дережә етенлиги үчин шейле атлар берилйәр. Маңа шол икисиниң хем билеликте ықрар эдиліп берилйән адың берилмегини ислејән. А-на, шол хақыкы ат! Эйсем яланмы? Аслында-ха хорматлы адың гереги ёк, ады гой, халк берсин. А-на, шол хақыкы ат боляр-дийип, Ата сораглы назарыны маңа дикди.

–Бу затлара долы дүшүнмәмсоң, мен кесгитли бир зат айдып билмерин.

–Ынанжак дәл-дийип, Ата элини чарпды-Сапар сизи танышдыранында, саз чаляр, сөзүнем, сазынам өзи язар дийипди. Ынанжак дәл....

Шу ерде язгыларымың ызы гутаряр. Эмма ол гутармалы дәл-де, язылан кагызлар чагалар тарапындан ёк эдиліп-дир. Ёгсам, мен сизе Айдогды Гурбан билен болан душушыгы, гөрөн спектаклымдан алан тәсирлерим барада гызыклы гүррүң бержекдим. Олам болмады. Багышлаң!

–Языжы, уруш ветераны, Ата Дурдының язан хаты. 1985-нҗи йыл, 9-нҗи август.

Аманмухаммет! Салам!

Сениң ислегиңи битиржек болуп, "Кешби өврада" гирйән повестлериң гараламасыны үнс берип окадым ве чуңнур ойландым. Догрумы айтсам, повестлер мениң гөвнүмден турды дийсеңем болжак, турмады дийсеңем. Херсини айры-айрылыкда дерңайин.

1. "Кешби овраг" барасында.

а. Биз түркменлер ысламы дин хөкмүнде кабул эден халк. Куранда-да, шеригатда-да, хадысларда-да өз аялыңы яла-ңачлап, онуң суратыны чекмеклиге ёл берилмейәр. Гой, ол дәли-тен тек болсун, тапавуды ёк. Провослав-христианларда ёл берилен, онда-да аңсат ёл берилйән затлары механики тайдан мусулманларың дурмушына гечирмәге нәме сени межбур этди? Сен кын гөрмеде М. Кеземиниң "Горкулы Тәхраныны" ене бир гезек, үнс берип ока. Вакалар агыр беян эдилйәр, эмма мусулманларың шайы месхебине дегишли боланларың дурмушында-да, бейле вежәралык суратландырылмаяр. Л. Толстойың "Ёкшенбе" романында, франсуз языжысы Мопассаның "Эзиз дост" романларындакы эркек адам билен аял машгаланың арасындакы арагатнашыгы суратландырышларыны түркмен дурмушына гечирмеклиге, биз мусулманлар "азгынлык" дийип баха берерис.

Йөрүте орта ве ёкары окув жайларында сурат чекмәни өврнемекчи болян талыплар үчин окув жайы хер сагадына белли бир мукдарда пул төләп, эркек адам билен аял машгаланы бир вагтда чагырярлар. Шейлелик-де, талыплар адам бедениниң оваданлыгыны ? чекмәге түргенлешиярлер, онсоң, өз гелниңи ялаңачламак герек болмаяр. Асла аялың хем болса оны ялаңачламак түркмене гелишиксиз ягдайдыр.

Ене-де бир зат,гызың айбашы дөврүндө гыз дурмуша чыкарылмаяр.Бир хепде өң,я соң той эдип боляр ахырын! Айбаша эсасландырылан конфликт ясама болуп чыкыпдыр.

Дөкүн өндүрйән завод-дакы ярылан челекде нәме бар?Кислотамы,ашгармы,аммиакмы,газлы,сувуклыкмы? Онуң тәсири билен хайсы кесел бетерләп,диңе Эсенмырады сандан чыкарыпдыр?Бу ери хем ясама,дүшнүксиз.Гөзелиң өз әри билен жынс гатнашыгы барада сүйжүдип гүррүң бермеги яш аял машгаланы пәкизеликден барха дашлашдыряр.Биз оны яшлара нусга аларлык зат дийип,асла айдып билмерис. Артык гахарына таяк билен яндагы енжип башлаяр.Бу хәсиет түркмене махсус дәл.Руслар өзлерини шонуң ялы алып барярлар.Шолохов,"Юваш Дон-да" Мелехов шейле херекет эдйәр.Гөзел кә ерде сувмейиллилик гөркезйәр,дурмушың гана-тына дувланяр...Эсериң жүпүне дүшен ерлери хем бар...

Шу ере етенде язгының ызы гутаряр,йитипдир.Ёкаркы язгыларам Гүне саралып,окар ялы болмандыр.Харплары улалдыжы гуралың көмеги билен окар,гөчүрмели болды...

-Эдебият ве Сунгат,1999-нжи йыл болмалы.Газет архивимде сакланмандыр.

Артык Жаллы ве Алтымырат

Бир гүн Мары веляят медениет бөлүминиң шол вагткы башлыгы Байрам Мәммет Туркиш Тагана жаң эдип: "Яныңа мыхманлар барар велин,шолары агшам Ашгабада уградып гойбер"дийди.Гелжек мыхманларың медениете, сунгада дегиилидигини аңан Туркиш гаршылымақ,хеззет-хормат этмек үчин тайярлык гәрди. Туркиш Таган, түркме-

нистанда шол вагт бар болан сазандаларың өкделериниң бириди,чалмаян саз гуралы ёкды, аккардионда,көп вагтлап белли багшы Өвезгелди Текәниң янында сазандарлык эдиңди.Оларың достлуклы гатнашыклары,халка биле хызмат эдишлери барада башга бир язгыда ятламагы вада берип,мен хәзир Туркишиң мыхманлары гаршыламага тайярлык гөрүши барадакы гүррүңе гечейин.

Туркиш иң якын достум ве гудамды,иним Алтымухаммедниң аялы Туркишиң гызыды.Онсоң,бу өе мен төтәнден гелмәңдим. Гайтмакчы боланымда Туркиш"Зерур ишиң ёк болса гитме, мыхманлары биле гаршылалы"дийип,мени гой-бермеди.

Гелен мыхманлара гөзи дүшен Туркиш шейле бир бегенди,хи гояй.Асыл олар онуң өң душущжак болуп,душущып билмән йөрен адамлары болса нәтжәк!

Белли артист Артык Жаллы,кинорежиссор Каков Оразсәхет, тележурналист Байрам Сәхет дагы гадырлы мыхманлары гаршыланян жая гирдилер.Агшамкы отлы уграянча нахар ийилди,чай ичилди,ондан-мундан гүррүң эдилди. Оба дурмушы барада гүррүң гозгаланда мен:"Белли спортсмен,дүңйә чемпионы Алтымырат Ораздурдыев хем шу обалы,хут шу көчәниң угрунда яшаяр"дийдим велиң,Артык Жаллы тисгинип еринден турды-да:-Ай,ёга,чыныңмы?-дийип,йүзүме чиңерилди,Туркишиң баш атмасындан соңам, сесини чыкарман дашары чыкды.Дашары гараңкыды,кәбир сүтүнлере асылан чыралар өз төверегини ягтылдярды. Туркиш көчәниң ортасында сакланан Артыгың янына барды-да:

-Алтымырат, шу көчәниң угрунда,гүндогарда яшаяр-дийди.

-Адамлар,мен өрән багтлы адам!-дийди-де,Артык Жаллы көчәниң топрагына маңлайыны сүртди-Мен өрән багтлы адам,өрән багтлы!

-Эгер бу гүн мыхман болсаңыз,Сизе онуң өйүни гөркезип билжек.Эдил хазир-ә, оңа етишмерис,отла чыкмалы вагт голайлады. Ёгса-да, Алтымырат хер гезек дүнйә чемпионы болуп геленде, мен оны өе чагырып той берйәрдим-дийип, Туркиш буйсанжыны саклап билмән,гөзүниң яшыны сүпүрди.

Артык Жаллы бу сөзе хасам гең галып,бир Туркише бир маңа серетди-де:

-Адамлар,йөрүң,өе гирелиң,Туркишем маңа онуң оту-ран ерини гөркезсин-дийди. Биз жая гирдик.Туркиш Артыгың яңы отурып гиден ерини гөркезди-де:

-Ине, Алтымырат хут шу ерде отурынды-дийди.

Артык Жаллы үч гезек баш эгип,тагзым этди-де, дызына чөкүп шол ери өнди хем:

-Алтымырат,түркмениң адыны дүнйә яйрадан, түркмениң герчек оглудыр-дийди. Соң ол, нәме үчиндир башыны яйкап, додагыны дишләп эсли отурды,ызынданам:-Мен сизе башымдан гечен бир ваканы гүррүң берейин, өзем, хут шу герчек огул билен баглы вака –дийди-де дымды.

Онуң толгунянлыгы,буйсанч дуйгусына гаплананлыгы билдирйәрди,хат-да төверегиндәкилери хем гөрмейән ялыды, хас догрусы өз ички дүнйәсине гирипди.

-Артык, аша синтементаллык этмесене!-дийип, Каков сесленди.

– Мен шол гүнлер Крымда, нобатдакы бир чепер филмде ойнаярдым. Өзүңиз билйәңиз, артистлер спортдан дашкырак адамлар боляр. Йөне, ойнуң арасындакы чилим чекишиликде, дүңйәниң дүрли күнжәгинден гелен артистлериңем, гараз хеммелериң гүррүңи Алтымырадың эртирки чыкышы барада барярдь. Мен өң спорт билен кән бир гызыккланып йөрмәм-соң, бу гүррүңлере үнс бермедим, йөне кесекилериң дилинден “Түркмен герчеги”, “Түркмен пәлваны” ялы сөзлери эшидип, деррев газет-журналлара середип чыкдым. Асыл, ол барада әхли рус газетлери, дашары юрт газет-журналларам язып-дырлар. Шу ерде, көп санлы артистлериң арасында еке түркмен боланым үчин, мениң Алтымырада болан буйсан-жымың нәдережәдедигини пикириңизде айлап гөрүң! Өзем ол эртириң өзүнде болжак чыкыш! Йөне, бу ерде башга бир зат бар. Бу икисиниң габат гелшине хайран галып дурун. Алтымырат үчин эртириң айгытлы гүн болшы ялы, мениң үчин хем эртир айгытлы гүнди. Кинода ойнаян ойнумың иң соңкы сынагы эртирди. Сынага гитсем, Алтымырадың чыкышына середип билжәк дәлдим, гитмесемем сынагдан галып, ойнаян ойнум билен хошлашмалы болжакды, мени сылаян, өзүмиң хем говы гөрйән кинорежиссорым билен ара тов дүшжәкди. Ине, галмазмың онсоң ики жахан оваррасы болуп! Хер затда болса, мениң кинода ойнап, түркмен халкына гетиржәк шан-шөхрадымың, Алтымырадыңкыдан дережеси боюнча хас пәсде дурянлыгына дүшүнип, галыберсе-де, Алтымырадың еңиш газанжагына ынамым гүйчли болансоң, нәме болса шол болсуна уруп, “Келләм агырыр” диен “бахана” билен шол гүн мыхманханадан чыкмадым. Хат-да, нахархана хем барман, Алтымырадың чыкышына сабырсызлык билен

гарашдым,жайы ичинден гуллап,телефонлары хем өчүрдим. Сиз билйәнсиңиз,артист өзүниң ойнаян ойнунуң манысыны ички,дашкы дүйгусы,херекетлери билен халка етирйэндир гынанжындан агляандыр, бегенжнден гүлйэндир.Мен артист хөкмүнде,шол гүн Алтымырадың чыкышына середип, шейле бир леззет алдым,шейле бир толгундым,шейле бир буйсандым,шейле бир бегендим,бегенже гүлйэндирлер велин, мен өмрүмде илкинжи ёла агладым.Бейле толгунма,бейле буйсанма өңде-соңда душмадым.Түркмен герчегиниң, ёлбарс йүрекли пәлваның бу бейик еңиши мениң калбыма, сүңнүме көп йыллык рухы галкыныш болуп гирди.Хат-да белли режиссор хем нәмәң нәмедигине дүшүнип,бу еңишиң хатырасына мениң сынага барманлыгым үчим кәйинип дурмады, гайтам ,шол гүн сынагы гойболсун эден экени.Ярыш гүнүниң эртеси янына баранымда ол:

-Кәте шейле буйсанчлы дуйгуны башдан гечирмек адам үчин эдил хова ялы герек.Менем ярышы гөрдүм, буйсандым. Буйсанма- эдебият,сунгат ишгәрлериниң рухы галкынышына бадалга берйәр-дийди.

Мен-ә бир йөнекей артист, эйсем, дүнйә белли кинорежиссорың дилинден бейле сөзи эшитмек,онда-да,ол дуйгуларың дөремегине итерги берениң, түркмен герчеги Алтымырат Ораздурдыевдигини билмек улы бир багт дәлми?Мен,ине,шейле багтлы адам!Бу гүн багтым чекип,онуң обасына гелипдирин,онуң отуран еринде отурдым,онуң аягының тозуның дүшен ерлерине аягымы басдым,дуз дадан сачагындан дуз датдым,эйсем мунуң өзи багт дәлми?Каков, Байрам,сизем эдебият ве сунгат ишгәрлери, мениң бу айдянларыма дүшүнйәнсиңиз-ле? Билйән, дүшүнйәнсиңиз...

Инди болса, эгер ругсат этсеңиз дузуң, сачагың, шу өйүң хатырасына,өзи билен душушып билмедик болсагам,аяк басан ерлерине несибәмиз чекен Алтымырат жаның рухуна бир аят-төвүр этжек!Мениң дилегим нерессәниң рухуны тирсегине галдырсын-да!Мен ялы нәче ынсан оңа дилег эдйәндир."Көпүң дилеги көл болар" дийип-дирлер.

Артык Жаллының аят-төвүримден соң мыхманлар турмак билен болдулар.Туркиш билен олары угратмага чыканымда,өзүмиң Алтымырат барада чаклаңжа бир китап язандыгымы,несип этсе оны говшуржакдыгымы Артыга айтдым.Артык оңа гаты бегенди,чага ялы йылгырды-да, аркама какып:

-Говы иш эдипсиң,гадамың илери болсун!Эдебият хем сунгат ялы йөне бир зат дәлдир,оны өз бәхбидиңе дәл,ил бәхбидине гөнүкдирмели,себәби эдебиятта ве сунгатта миллетиң аңы,дәп-дессуры,милли дуйгусы,буйсанжы баш тема болмагында галяндыр, ялан дуйгулардан сапланмалы, ясама кешплерден гачмалы,медени, рухы байлыкда милли-лиге тарап йүзүңи өвүрмели.Мениң үчин-ә сунгат йөне бир гүйменже я газанч чешмеси дәл.Ол өрән ёкарда дуряр, дурмушымың манысы дийсемем болжак.-дийди.

-Сиз "Шүкүр багшы" филминде артистлик укубыңызы гөркезип,илхалар адама өврүлдиңиз.Бейле үстүнлик көп зәхмет талап эдйәндир,шейлеми?

-1959-нжси йылда илкинжси гезек "Айна" филминде сурата дүшдүм.Алты Гарлы чагыранда бегенжимиң чәги ёкды.Шол бейик адам, мен ялы яш оглана улы ынам билдирип,угрукдырып гойберен,ёла салан. Галанынам нәме, өз үстүңде ишлемек,иргинсиз зәхмет чекмек билен газаныляр.

Алтымырат,иргинсиз зэхмет чекип,еңше болан ынамы,
тутанерлилиги билен еңше етип болянлыгыны субут этди.
Вах,шолар ялы пэлван барада кино дөрөдәйсең,хөвес билен
ойнардым.Ёгса-да,Аман жан,сен шол киноның ссенариясыны
язып билерсиң ахырын!?-Ол мүнмек үчин машының янына
барды-да, йүрегини тутуп,азажык эгилди:-Соңкы гүнлерде
бирнеме агыржак боляр велин, энтежик өңде этсем-
петсемлериң кәнлигини билмейән ялы, муңа"акыллыжса
бол"дийип табшырырын." "Керемлидигине жаным-теним
билен ынанянлыгым үчин,Таңры маңа "энтежик яша"
дийди,шол себәплем йүрегиме "Акыллыжса бол"диййәрин.
Алтымырат,өзүниң йигрими секиз яшында әгирт улы ёлы
гечди,көп ишлери битирди,мен диен бирнәче герчегин
битирип билмежсек ишини битирди.Менем дур-мушда, эдил
Алтымырат ялы,от болуп, ловлап янмалы дийип дүшүн-
йәрин.Алтымырат от болуп янды,янардаг дек гайнады,хер
зат этди,өңде гоян максадына етди.Йөне мен онуң рухуның
өңүнде өзүми языклы дуйярын.Нәме үчин диениңде,оңа якын
дуруп билмедим,көңүл ислегини кана-хатландырмадым,
агырсына-үнжүсине гошулмадым,онуң ады, шөхрады билен
атлы,шөхратлы болуп,йыкылан гүнүнде хемаят бермедим,
агыр кесел вагты чөкен көңлүни гөтержсек болмадым.
Буларың иң болманда ондан бири эдилен-лигинде,озал-а
Алладыр велин,ол энтежик яшаса-да яшарды.-Ол сесини
кесди-де,улудан демини алып йүрегини тутды, машының
ичинден "Бол,бол"дийип гарашып отуран ёлдаш-ларына
гөзүни айлап,башыны яйкады,соңам:-Аман жан,сен говы
йигит экениң!-дийип,мени багрына басды-Яныңдан айрыла-
сым геленок велин,нәдейин,гитмели-дә...Бир Ашгабада бар,

хеззет-хормат эдейин,өйүмүң төрүндө отурдып гувана-йында,жомартлык эдейин.Мем мыхманы гаты говы гөрйөрин,барсаң гөз етирерсиң!-дийди.

Мен үйтгешик махирли бу адам билен дүшүшүп,ахли алада-үнжүни ядымдан чыкарыпдым,эртекили бир дүңгө дүшөн ялы болупдым.Янындан айрыласым гелмесе-де, уграмага вагт болупды.

–Артык ага,сиз сунгатда түркмениң абрайыны галдыран Баба Аннан,Нурь Халмаммет,Алты Гарлы, Акмырат Бәшим,Хоммат Мүллүк,Таңрыгулы Сейитгулы,Хожжагулы Нарлы ялы герчеклер билен биле ишледиңиз,дуз-эмек болду-ңыз. Хошлашып,Сизиң элиңизи гысанымда мен ёкаркы герчеклериң хем эллериңи гысян ялы болярын.Онуң шейледи-гине шүбхеленмейэрин!Адыңыз ягшылыкда ятлансын, өмрү-ңиз узак болсун!Саглыкда гөрүшели!-дийип,мен онуң билен мехирли хошлашдым.

Артык Жаллы элини элимден ювашлык билен сындырды-да,нахилудир бир улы гүйч онуң ички дүңгөсине аралашып, хейжана саян ялы,гөзүниң яшыны яглыгы билен сылды.Йүзүндө гусса хем алада барды...

Шу душушыкдан соң гечсе бир йыл гечендир,мен мешхур артист Артык Жаллының арадан чыканлыгы барадакы хабары эшитдим."Таңры маңа ЯША ДИЙИП ӨМҮР БЕРДИ" дийсе-де,ол Таңра герек болупдыр.Таңры оны янына чагы-рыпдыр.Шейдип,Алтымырат нересседен ики йыл соң,өзүниң көңүл пайхасы,йүрек медениети,бимөчбер дөредижилик жошгуны хем хыжувы билен түркмен сунгатында өчмежсек ыз галдырып гитди.

Алтымырат Ораздурды-спорт-да, Артык Жаллы-сун-
гат-да... Ятан ериңиз ягты болсун,герчеклер!!!

-Өденияз Нобатдан язылып алынан язгылар.

Ташкентде окуп йөрен бир түркмен йигидинден Мухы багша:"Сөййән гызым бар,онуң тарыпыны айдыма гечирип айдайсаң миннетдар болардым"диен хат гелйәр.Мухы багшы "Айлансам" диен айдымы дүзүр,оны хем багшы Ораз Салыра өвредйәр.Бу айдым "Хажы голак" сазының эсасында дөредилип,Ораз Салыра айтдырыляр.Нәме үчин өзи айтман башга бирине айтдырыляр? Себәби,Мухы багшы яңы йигрими ики яшындака бир тойда, өз багшыларындан өкде гөрүлен-лиги, намыса галмазлыклары үчин,тоя баран ериниң адамлары тарапындан нил берилипдир.Шондан соң ол айдымдан затдан гечип,өлмән галанына шүкүр эдип гезер экени хем-де:"Багшылык-Анна багшыда","Йигитлик-Мухы багшыда", "Багт-Ораз Салырда","Саз-Кетде багшыда-Нобат багшыда"дийип, гайталамагы халар экени.Ораз Салыр хем өз гезегинде Агажсан багшының "Ая саташдым","Өвезим" ялы айдымларыны диңләп, "Менден багшы болмаз"диййән ялы, айдым айтмасыны бес эдипдир.Гөр-ә,онуң мертлигини! Хәзи-рки дөврүң багшыларының арасында шейтжәк тапылар-мыка? Вагт гечйәр,Агажсан багшы дүнийеден өтйәр.Диңе шондан соң Мухы багшы Ораз Салырың янына барып:

-Хер ким башараныны эдйәр,сенем башараныңы эт!
Төвелламы ал-да,багшычылык ёлуңы довам этдир-дийип,
ялбарыпдыр хем-де онуң айдым айдып башламагыны газа-ныпдыр. Ёгсам ол иле чыкжак дәл экени.

Бу гүррүңи мен Өденияз Нобатдан,1989-нңи йылда
 язып алдым.

-Он бәшинңи асыра ченли түркмен дилинде гошгы,
 кысса язмак гөдек хасап эдилипдир,онсоңам диңе арап-парс
 дилинде язгы язмак ругсат эдилипдир.Эмма Новайы
 илкинңи гезек “Олсун”диен шыгырында түрки дилиниң ажа-
 йпылыгыны беләп гечипдир.Мухы багшы оны айдып эди
 айдар экени.1946-нңи йылың 28-нңи ноябрында Хожәберди
 Хан диен адам ол гошгыны Мухы багшыдан язып алыпдыр,
 ондан, 1969-нңи йылың 3-нңи июнында Өденияз Нобат
 гөчүрип алыпдыр.Менем оны 1982-нңи йылда Өденияз
 багшыдан гөчүрдим.Ине,шол гошгы.

Арабы	гүпдейим	ар-ар,
Бу парсы	гүфдейим	каддес.
Бу түрки	сөзлесем	боюң,
Чеменлер себзе-зар олсун.		
Арабы	гүпдейим	ха-жән,
Бу парсы	гүфдейим	эбру.
Бу түрки	сөзлесем	гашың,
Кеманы халкадар олсун.		
Арабы	гүпдейим	ай-нест,
Бу парсы	гүфдейим	чиш-мест.
Бу түрки	сөзлесем	гөзүң,
Сәхерлерде хумар олсун.		
Арабы	гүпдейим	зух-эст,
Бу парсы	гүфдейим	рой-ест.
Бу түрки	сөзлесем	гөзүң,
Халайык интизар олсун.		

Арабы	гүпдейим	важд-ест,
Бу парсы	гүфдейим	ханд-ест.
Бу түрки	сөзлесем	гүлкүң,
Жаханда мүшги бар олсун.		
Арабы	гүпдейим	садр-ест,
Бу парсы	гүфдейим	сын-ест.
Бу түрки	сөзлесем	гөвсүң,
Гызыл алмайы-нар олсун.		
Арабы	гүпдейим	раж-ест,
Бу парсы	гүфдейим	пай-ест.
Бу түрки	сөзлесем	будуң,
Новайы бинова олсун...		

- Журналист Аманмырат АТАЕВДЕН гелен хат. Хорматлы А.Непесов!Сизиң "Акрабат хасраты"-хэзирки ады"Язгыт"-атлы повестиңизи окап башланымдан ичине гирдим.Халкымызың эдерменлигине бейгелдим.Алп Арслан хақында язын романы-ңызың шовлы чыкжагына ынамым артды.Повестиң хэзирки ады өзүне чекижи,йөне эйменч. Башгача, жүпүне дүшен ат дакылайса."Дузлы ой кыссасы" я-да башга ат.Повести илки элиме аланымда "Кеч пелек" мукамы калбымда зарплы яңланып уграды.Оканымда "Сөз-соңа" ченли гөз өңүмде жаңланан киномың сазы икиси сазлашмады.Гарашан мукамым пессай яңланды.Бейле гырдынчылык киме ве нәмә герекди? Виктор Гюго-дароман"Человек который смеётся"-адамларың ээьет чекмегинден, гырылмагындан леззет алмак үчинми?Ынсан ыкбалына пархсыз Дуды ялылар нәдип дөрөйәр?Ынсан тебигатына махсус,өчмежөк,йитмежөк хәсиетлер долы ачылайса! Мал-мүлк хем Ватаны терезә салсаң хайсысы

аграмлы?Өзге юрда ша боландан өз юрдуңда гедә болмагы
ислейән түркмен байлык бәхбиди билен өзге юрда
ашармы?Аннагулы хан-беглеримизиң саман астындан
гойберйән сувы,алып барян сыясатының гара йүзи болай-
малы. Ол Чолугың гөзүне илмейәр.Элбетде,ол яш,оңа аңы
етерден эжиз. Шейле-де болса,автор ислесе...?!Элбетде,Дуды
ялылар жогапкәрли ерлере аралашып билер.Оңа сөз ёк.Эмма
Совет хөкүмедине халкың өз дөвлетине гара йөңкемек хич
киме абрай гетирмез..Автор эсере көп зехин сиңдирип-
дир.Халкымызың эдерменлиги,онда хем түркмен зенанының

дөрт тәримиң ичинде отуран
говшак машгала дәллиги,герек
болса әр орнунда дуруп билйәнли-
гини ынандырыжы гөркезилмеги
депәми гөге етирди."Алп
Арсланда" улы үстүнлиги арзув
эдйәрин, окыжыларың гөвнүнден
туржак-дыгына өңүнден менде
ынам дөреди.Сабырсыз
гарамян.Хошни-етли арзувлар
билен журналист
Аманмырат Атаев,голы.



-Шахыр Какабай Гурбанмырадовың язан хаты.
Аманмухаммет!

Повестиңи окадым, жогабы-ны гысгача язаймасам,
вагтым гаты чәкли. Душанымызда, биз йыгы-йыгыдан
душушып дурыарыс ахырын-гиңирәжик айдаярын. Илкинжы

беллигим, -өзем шу дүйпли беллик-сениң автор хөкмүнде эеле-
йән позисияң ыргарак ялы,яғны, сениң әхли симпатияң-
сөйгүң-босгунларың тарапында, бейлеки “Душман”дийлип
атландырылянлар барада диңе гара реңке гүйч берйәрсин,
йөне онуң аңырсында гаты уллакан сыясы гүйчлер ятыр.
Олардан иң дүйби-Сталиниң,москваның ,бәрирәклерден
Гайгы-сыз Атабайың атларыны тутмсақ билен
чәклендирйәрсинде, дөврүң сыясы гурлушына жуда йүзлей
аралашяң!Бу ягдай эсериң үстүнлигине дәл. Депиги хас чуңрак
ал. Шуңа кыбапдаш темалардан язылан эсерлери үнсли оқап,
меселә хас дүйпли чемелешсең говы боларды.

Икинжи беллигим-повестде-гүррүң “Язгыт”барада
баряр-херекет эдйән,хас догрусы бирнәче ерде атлары
агзалаң,эмма херекет эдмейән гахрыманлар жуда кән. Белки,
Ай доганда йылдызларың йитиши ялы шо гиден
гахрыманларыңы ики я үч адамының образына жемләп,
умумылашдырарсың!? Эсер, эсасаң,шол вакалары гөрән ада-
мың шол вагткы еди-секиз яшларындакы огланжыгың
ятламалары-гүррүңи формасында яйбаңланыр.Бу яшдакы
баш гахрыман шол дөврүң социал-сыясы вакалара жәмгует-
чилик гурлушыгы дөвүрде йүзе чыкан өрән дүйпли өврүлишик
нетижәсинде,халкың дурмушында хем аңында дөрән,соңра
онуң тутуш ыкбалыны өзгерден вакалар барада обектив-
догры баха берип билжәгине өзүм-ә ынанамок.Галыберсе-
де,эсасы меселе шол жәмгуетчилик гурлушының диңе бизиң
дәл,эйсем түркмен халкы билен деңирәк,ёкарраг-у-песирәк
ягдайдакы йүзлерче улулы кичили халкларың соңкы бир
асыра голай довам эден дөвүрде берен пейдасыдыр-зыяныны
жуда акыллы башлы,”еди өлчәп бир кесип “селжермекден

ыбарат. Ине,шу ерде велин,эне-атаның бол сачагының башындан өрүп,ашыкдыр-чилик ойнап йөрен огланжыгың дәл-де,гаты кән хем дүйпли меселелери мизан терезисине салып,өлчерип-дөкүп,еке-тәк догры нетиже чыкарып билиән авторың наза-рети герек, ёгсам, эсер хәзирки дуркунда болуп гечен пажы-галы ваканың жикме-жик беянына чалым эдйәр.

Кәбир сөзлердир, аңлатмаларың,хәли-шинди гайтала-нян меңзетмелериң гапдалына беллик эдендирин.Олара өзүң гөз гездирерсиң.Гүррүңи созып отурмайын.Чынлакай ойланып гөрсең,шу белликлерим кичем дәл ,азам.

Галанынам,соң душанымызда гүрлешерис.

Салам билен Какабай Гурбанмырадов, голы,14.07.1998.

Сөзсоңы: Биз Какабай билен гаты көп душущярдык, кичеңрәжик бир үйшмелеңе оны чагырярдым.Аслында, оны 1970-нҗи йыллардан бәри танаярдым.Гаты көп хат алышярдым.Гынансамам, онуң хатлары сакланмандыр. Соңкы гезек онуң билен Үмүр Эсениң кыркы гүни душущыпдым. Ол, Үмүр аганың мирасыны,музейини аявлы сакламак,онуң язан екежә сетируни хем йитирмезлик барада, мерхумың огулларына,обадашларына маслахат берипди:

-Бир дөвүр гелер,онуң галдыран улы мырасының идеги улы болар.Мен оңа ынанырын.Ёгсам,Үмүр ага көнежә букжасыны гөтерип,еке өзи бир ылмы-барлаг институтының эдип билмежсек ишини этди ахырын.Мен муны филология ылым-ларының кандидаты хәкмүнде ачык айдып билжәк-дийипди.

Какабай чилим чекмек үчин дашары чыканда,кимидир бириниң гапының агзына зыңан чилимини гөрүп,оны эмай билен галдырды-да,элтип,хапа букжасына ташлады.

–Бизиң медениетимиз неселип барярмы?-дийип,ол
йүзүме серетди.

–Түркмен медениетиниң көклери мұңыйлыклар
сиңип гидйәр-дийип,мен жогап бердим.

–Ол догры-дийди-де,Какабай “Памир” чилимини ики
бөлүп,бир бөлегини мүшдүгине,бейлеки бөлегини болса эшрепи
ялы эдип,галайы гапыржагының ичиндәки золажык резиниң
ашагына гысдырды.Соңам, отлан чилимини хевсевүрлик
билен сорды-да,сөзүни довам этди:-Медениет сөзүниң гиң
манысы бар.Йөне,мен оны илки билен хер бир адамының
шахсы айратынлыгының өсмегине,онуң зехининиң тапланып
кемала гелмегине голтгы берйән азат жемгиет хөкмүнде гөз
өңүне гетирйәрин.Яңкы беллешиң ялы,бизиң медени көкле-
римиз өрән чуңдан гайдяр.Түркмениң халысы,саз гуралы,эл
кешделери, медениетли дәп-дессуры,галыберсе-де бейик
Магтымгулысы бар.Муны дөврүң талабына гөрә хас-да
өсдүрмек үчин,дүңйә медениетиниң векиллери билен душуш-
маклары,пикир алышмаклары,гиң гатнашыклары герек.Бу
иш диңе бир дөвлетиң везипеси болман,эйсем,сыясатдан
азат дөредижилик адамларының,жемгиетчилик гурамала-
рың, эдараларың, топарларың хем везипесидир.Медениет-
чага дүңйә инен гүнүнден өвредилип башланяр,өзем ол иң
жогапкәрли дөвүрдир. Чагалар багындан тә орта мекдеби
гутарянча олар эдеп-тербие бермели,дәп-дессурымызы
өвретмели,якыны ве бейлеки адамлар билен адамкәрчиликли
гатнашыклары, эдебияты ве гунгаты өвретмели.Булар яш
өсдүрүме диңе бир пейдалы болмак билен чәкленмән, эйсем,
оларың выждан,ыграр,ынсап,рухы ахлакларыны тербие-
лейәр, ынсаны медениетлешдирйәр,дурмушы дуош,дүшүниш

дуйгуларыны хем өсдүрйәр.Өзем шейле бир өсдүрйәр,хич бир компьютер хем оңа тай гелмез.Шол себәпли болса гереқ,дүңйә тежрибесинде иң гүйчли химиклер,физиклер,математиклер өң сазанда боланлар,кысса,шыгыр язанлар,китабы көп оканлар.Шундан гөрнүши ялы,биз мекдеплерде эдебият ве сунгат сапагыны гиңден орнашдырмалы,кысса,шыгыр,саз жанрларына гиңишлейин,дүйпли дүшүнәр ялы сапак гечмели. Бир гошгыны зор билен ят тутдыраның я-да бир эсериң мазмуныны айтдыраның билен эдебията,сунгата,саза сөйги дөрөдип болмаз,гайта терсине,окувчыда йигренч дөрәр. Мекдеплерде логика,эдеп сапаклары гиризилсе,жеделлешме медениетиниң,өз билйән задыңы дегерли делиллер билен дүшүндирип,субут эдип билмек ялы эндиқлериң пейда болмагына гетирер.Умуман мекдеп,гиң дүшүнжели өзбашдақ бир адамы тайярлап билмелидир.Булары чөзжөк болсаң,диңе дөвлет дәл,дүрли угрлар боюнча йөрүтелешдирилен хусусы мекдеплериң хем ачылмагыны голдамақ гереқ.Жәмгуетде хусусы эчилигиң дөрөйши ялы,бу ерде хем ким говы билим берип билйәр диен ярыш эмеле гелер.Оларың окатжәк дерслери йөрүте топарлар тарапындан тассықланса говы боларды-Ол сөнүп барян чилимини сора-сора,тәзеден отлады, говы бир сорды-да гүррүңини довам этди-Аманмухаммет, билйәнсиң,эдебият ве сунгат ылмы диңе журналистиканың, айдым айтмагың төверегине жәмленди.Йөне онда хем эркинлиги ёл берилмән,оны айтмалы,муны айтмалы дәл диен дүшүнжөден чыкылмады.Эмма язув кадалары,дилиң чеперчилиги, гадымы ата-бабалардан галан сөзлери,шыгыр, кысса,саз язмаклығың дүрли ёлларыны өврениш ылымлары ятдан чыкарылды.Мен

өң дүрли газет-журналларда, киностудияда, неширятларда, Магтымгулы адындалы дил ве эдебият институтында ишледим. Машгалалы ики оглум билен ики отаглы жайда ерлешмән, ишими ташлап, оба гайтмага межбур болдум, оба мектебинде эдебият мугаллымы хөкмүндө ише башладым. Хут мыгаллымчылык ишине башламагым билен менде шейле пикирлер дөрөп башлады. Ёгсам, докуздан говрак китабым чап болуп чыкды, отуза голай китабы тержиме этдим, филология ылымларының кандида-ты дережәм бар. Жай ягдайы болан болса меркезде ише галып хем билйәрдим.

Мен дөрөдижилик мейданында эсасан, дөрт угур боюнча ишледим, гошгуларым, эдеби-танкыды макалалар, тержеме ве ылмы ишим. Шахырлык билен тержимечилигиң йүкүни деңешдирсем-илхалар эсер дөрөтмегиң хич бирем еңил дәл болса герек. Йөне өзүң эсер язаныңда нехили хем болса эркинлик бар, тержимеде болса эркинлик ёк. Мен болса эркинлиги сөййәрин. Ине, онсоң, шыгырларың тержимесинде гүзап барыны гөрмели боляр. Шол себәптем мен өз рухума габат гелйән, говы гөрйән шахырларымың тержимесине япышмалы болян, шонда маңа еңил дүшйәр. Белки, шол кынлыгы үчиндир, франсузлар көпден бәри шыгырлары ак гошгы хөкмүндө тержиме эдйәрлер, себәби, гошгулардакы сазлашмалар-капиялар гошгының эсасы гөзеллиги хем болса, асыл нусгадан көп задың йитмегине себәп боляр. Бу болса ахлагыма габат геленок. Ёгса-да ахлак диенимде..-дийди-де, ол мүшдүкте бир сорумлык галып, сөнен чилимини гайтадан отлады-да, гүррүңини довам этди-Бизиң ахлак пәклигимизиң дережеси жемгуетимизиң медениетине баглыдыр. Соңкы

йыллар, меде-ниетимиз бир хили песелип баряна чалым эдйэр. Ёк, мен яңкы гапыда чилим зыңанлары үчин айдамоқ, аслында олам медениете гирйэндир велин.. Пикир эт! Медениет диенимде, халкың хал ягдайының говуланмагыны, говы жайларда яша-магыны, овадан машынлара эе болмагыны аңлатмаяр ахырын, ол ахлақ, ынсап, выждан, ыграр пәклиги ялы аңлат-малары хем өз ичине аляр. Оңа серет-дийип, ол сес етим аралыкда ерлешен жайы гөркезди. Ол адам жайының дөрт тарапыны белент диварлар билен өртди, хич ким ховлусына гирмез ялы, өзи хем чыкмаз ялы япды, гоңшулары билен гатнашыгы кесди, хат-да шу ере, пата хем геленок, ёгсам, оны ише ерлешдирип, угрукдырып гойберен Үмүр агады ахырын! Ол өзүниң шу херекедине медениетли яшамак дийип дүшүнйэр. Адамларда бирек-биреге сылаг-хормат азалды, кимиң пулы көп болса шоны абрайлы адам хасап эдип башладылар. Гарып өлсе оңа санлыжса адам баряр, байың еди аркасындан бири өлсе болса машындан яңа ики көче бәрисинден барып боланок. Үмүр аганың адам эден адамларының көрүси онуң патасына гөрүнмеди. Мен муны нәме үчин диле гетирдим? Алымлык дережесини алмакчы болуп ише япышанлар, көмек исләп, Үмүр аганың аягыны ере дегирмедилер, бу гүнки гүн велин онуң патасына гелип билмән йөрлер. Булар ялы, ве шуңа меңзеш ногсанлыклар санардан кең, олар яшларың аңыны зәхерлейәрлер. Эйсем, олары арадан айырмак үчин нәме этмели? – Какабай чилими дүйбүне ченли чекди-де, мүшдүгини гапыржагың ичине салып, гүррүңини довам этди — Мениң пикиримче мекдеплерде, оқувчылардан “Адыл яшамак” атлы топарлары дөретмели, ол топарлар “Ыграрыңы ве

мертебәңи "сакламак,"Жемгиете пейдалы иш этмедик гүнүм болмасын", "Сыланян окувчы" диен ялы йөрелгелере эрмели,олам,оларың эден говы ве пейдалы ишлериниң гүнделик язгылары,айлык хасабатлары билен утгашса хасам говы боларды.Себәби,асыллы херекет,пейдалы иш яшлары гызыкландыряр,бирине көмек бермек, дурмушда адыллы, выжданлы,ыграрлы болмак,сөзүңде тапылмак, мертебәңи сакламак ялы эндиклерден эмеле гелжәк багтлы дуйгулар оларың бүтин өмүрлерине етер.Диңе бир яшларың арасында дәл,хорматлы дынч алыша чыкан яшулы неслиң арасында хем жемгиет үчин пейдалы топарлар,яшлара өвүт-үндев,маслахат бермек,дәп-дессурымызы,тарыхымызы өвретмек ялы топарлар дүзүлсе говы боларды.Инди, дин барада.Мекдеплерде дин сапагының окадылмагының тарапдары дәл,йөне диниң,аңырдан гелйән дәп-дессурымызың тарыхыны тарых сапакларына гиризилсе говы боларды дийип хасапаярын.Араплар бизе бәш вагт намаз билен ысламы алып гелди,эмма бизде дуза,чөреге,ожага,өе,чага,өл-ә хормат гоймак ялы асыллы дәп-дессурымыз хас өңден хем бар ахырын.Бизде адам өлсе үчүни,едисини,кыркыны совуп ятлаярлар, арапларда болса бейле затлар ёк.Ине,шулар ялы ве шулара меңзеш болан түркмениң айратынлыкларыны мекдеплерде өвредилсе яшлар үчин пейдалы боларды.

Умуман,медениетсиз жемгиет узак яшап билмез. Гечмишде,дайханың,малдарың,балыкчының көклери чуңа гиден эдеплери болупдыр ахырын.Олар тебигатың. ериң, малың, сувуң дилини тапып,өзара сазлашыклы яшапдырлар ве уллакан мирасы гоюп гидипдирлер.Үмүр агамыз шолары йыгнамак билен өрән уллакан иш битирди.Энтегем,оңуң

битирмели ишлери көпди,арман өмри гысга экени.Инди бизиң мақсадымыз шол йығналан мираслары,тәзе дөврүң талапла-рына лайыклықда яшларың аңына сиңдирмели.Тәзе дөврүр гечмишиң адыл кадаларына даянмалыдыр,өзем көптараплы-лыгы, гызыклылыгы билен,ким нәмә гызыгян болса шоңа гиң ёл ачянлыгы билен тапавутланмалыдыр.Иң эсасам-медени-етде эркинлик хөкүм сүрмелидир.Шонсуз медениетиң соңы ёкдур,йитип гидйәндир.Тарыхымызам шейле...Ёгса-да тарых диенимде...Мен сенден бир зат соражак,Аманмухаммет!-дийип,ол маңа йүзленди-Арада мениң янымы тарых билен гызыкланян үч саны түрк алымы гелди.Олар Алп Арсланың жайланан ерини гөзлейәрлер.Ол тарыхы шахс барада сен роман яздың,билйәнсиң дийип, саңа жаңа этмекчи боланымда номериңи тапмадым.Шол түрклер ене-де гелжәклер.Мен олара сени салгы берейинми?

-Какабай,билмедим-дә,нәме этжәгиңи.Мен 1958-1959-нҗи йыллар Солтан Санжар мовзелейиниң төвереклерини текизлеп пагта экип угранларында шол ерде,"Гарагум" совхозының директорының машыныны сүрйәрдим. Мовзелей-дан бир йүз элли метр гүндогар-гүнортада пагта экмек үчин ер текизләп,сүрүп йөрен әпет тракторларың пычагына илип, йүзи арап язгылы,ини алтмыш,галыңлыгы йигрими сантиметр, узынлыгы бир метр отуз сантиметре якин мермер даш чыкды.Трактор онуң бир бөлегини дөвүндир.Оңа хич ким дүшүнмәнсоң яңкы тракторчы оны өйүне алып гитмек иследи.Шонда мен "Сен говусы бу дашы мүзее табшыр,дегерли бир адамының үстүне гойлан болайма-сын!?"дийдим.Инди шоны өзүмиң алмандыгыма гаты гына-нярын. Соңуның нәме боланыны билемок,йөне,көп

йыллардан соң бир китанда Гүлжәмал ханың аладасы билен Алп Арсланың губурының үстүне язгылы даш гойланлыгы бара-дакы язгыны окая, шол даш гүпбе ядыма дүшәйди. Шол тракторчыны гөзледим, тапып билмедим. Йөне шол язгының тапылан ериниң Солтан Санжарың мөвзелейинден бир йүз элли метр төвереге гүндогар-гүнортададыгыны чак билен билйән. Бу чакым мениң башга бир хасапламаларыма хем габат гелйәр. Түркменлер өли жайланларында өвлүйәниң гүндогар гырасындан гүнбатара, Кәбә тарап жайлап башла-ярлар. Шу жәхтден угр алсак, 1072-нжи йылда вепат болан Алп Арслан билен 1160-нжи йылда өлен Солтан Санжарың арасы 88 йыл, хер йылда хем өвүлйә Кәбә тарап ики метр сүйшүндир дийип хасап этсек, онда Алп Арсланың губурының ерлешйән ерини тапып билйәрис. Сен тержемечи, билйәнсиң, Чингиз хан гаты көп ядыгәрликлери йыкып, сува басдырса-да, нәче газапланса-да, Солтан Санжар ымаратыны йыкып билмәндир. Гынансагам, бизиң дөврүмизде, дийдимзорлук заманында шол тарыхы ядигәрликлериң үстүнде пагта экдилер. Соң сува басдырып ери шорлатдылар. Хәзир шол ерлери шор басып, йылгын токайлыгы эмеле гелиндир. Ядигәрлиги гөзлемели болса, шол шорлукдан гөзлемели.

– Мен сениң телефоныңы язып алайын, алымлара өзүң дүшүндирсең говы болар-дийип, Какабай мениң телефонымы язып алды. Бу-йә говы болайды. Сен мени бегендирдиң. Ёгса-да сениң яңкы вакалар барада “Арсланың йылдызы” атлы повестиң хем болмалы. Мен оны “Мары-Шахы-Жахан” газетинде окаядым, инди ядыма дүшди. Сен мени бегендирдиң. Аманмухаммет, сен окумыш адам, үстүңде ишлесең говы эсерлери дөредип билжәк. Иң эсасам китап окаманы сөййәр-

сиң. Менем сен ялы,окаманы говы гөрйәрин.Бу ерде, Байрамалыда,Ашгабатдакы өйүмде улы кытапхана бар. Сениң өйүңдәки улы китапханаңдан хем бирнәче китаплары окамак үчин алыпдым.Мениң яшлык достум,арамыздан ир гиден языжы Аманны Ата хем шейле адамды.Онуң окумышлыгы мениң,сениң дагы чакы дәлди.Мен диңе окап оңян болсам,белки-де мендәки,сендәки ялы көп китапларың гереги болмазды.Хут өзүм-ә,окыжылыгымың дашындан шахыр,тержимечи,алым хөкмүнде бу угурларың херсине дегишли зерур китаплары эдинмесем,отурың билемок. Ислендик хүнәри сайлан усса адамлар,өзүниң гүнделик ишинде хәли-шинди уланмалы болян гурал-әнжамларыны эдинйәрлер ахырын.-Ол сагадына серетди-де-Вагт өрән тиз гечйәр,эййәм гүнорта болайыпдыр.Яшымызам бир чене барыпдыр,онсоң әхли зады хасаплы йөретмесең боланок.-дийип,хажәтхана уграды.Соң тиркешип ене адамларың арасына гелдик.Шонда мен Какабайдан:

-Яровсыз дийип эшитдим,саглык нәхилидир?-дийип сорадым.

-Ганымат-дийип,ол гысгажык жогап берди.

-Ганыматлылыгың ики манысы бар-дийип, ерли обалы, чаксыз билимли Ашыр хажы Салых оглы сесленди-Бириси олжа, бейлеки-си вагт. Саглыкда гечирйән вагтыңы олжа билмели.

-Догры-дийип, Какабай башыны атды-Биз кәте дурмуш аладалары билен шоңа кән бир әхмиет хем беремзок. Ёгса-да Ашыр хажы, бир зат сорайын дийип йөрдүм.Арада сениң ялы хажә гидип гелениң бири дутар ясян достума

“Сен капырың задыны ясаяң”дийип,күпүр гепләндир.Шол барада пикириңи билмекчи болян. Ашыр хажы;-

-Векилиң гаралар тиресинден бири Молла Төре ахуна “Эгер кын гөрмесеңиз Ал багшыдан бирки саны саз диңләп гечәели?” дийипдир,олам:”Бор,оглум,диңләерис.Олам өң айрылып соң бириген затдыр-да”дийипдир.Бу сөзүң мениң пикиримче ики манысы бар.Белли бир дөвүрдә ыслам сазы гадаган эди,соң ругсат берипдир, онсоңам,дутар тутдан ясаяр. Тут илки гөгерйәр,улалар,япрак чыкарыя,япрагы гурчук иййәр,гурчук пиле сараяр,пиледен йүпек алыняр,йүпек болса дутарың кирши боляр,улалан тудың өзүнден болса соң дутар ясаяр. Дутарың асыл магнасы хем ;Тут тар маныда ахырын. Молла Төре ахун,белки,шу делиллериң икисини хем гөз өңүнде тутан болмалы.Түркмениң гаты аңырдан гелйән мукамлары бардыр.Онсоң дутар ниреден капырың гуралы болярмышын?

-“Гоңурбаш”,”Гөкдепе” мукамлары гаты аңырдан гелйәр.

-Какабай жан, догры айдырсың!-дийип,Ашыр хажы макуллады -Мукамларымыз гаты аңырдандыр.Мукам сөзүниң дүйп манысында белли бир Ватан,юрт тутуп отурмаклык аңлатмасы бардыр,ягны,өз мертебәң-юрдуң болсун,хайсыдыр бир мертебелиниң мертебесине букулып мертебели болжак болма диймекдир.Түркменде “Отуң огурлык боландан атың огурлык болсун”диен айтгы бар,себәби от бу ерде ер, юрт, Ватан маныны берйәр,отуң өзүңки болса ат тапылар.

-Ылымлы адамлар билен отур-мақ,гөр, нәхили гызыклы-дийип,Какабай сесленди-Йөне,шу вагт ылымлы

адамларың харманына от дүшди.Шол себәп,и хем биз бирек-биреге хормат гоюп,голдап херекет этмели дийжәк болян.

–Биз Үмүр аганың ясында отырыс-дийип,мен сеслендим -Ол бирек-биреге говы дүшүнйән адамларың сөхбетини гурнамагы халарды,"бейле душушык-ылымдыр"диерди.

–Үмүр ага кәте йыгнанышыкда "Артыкларымызы кесип,кемимизи долдуралың"диерди.Ол ылмың бейик дарагтыды, әгиртди.Онуң хатырасына мен ене бир гезек төвүр галдыржак-дийип,Ашыр хажы узак аятлары окап,төвүр галдырды.Хеммәмиз оңа гошулдык.

Шейдип,Үмүр аганың кыркыны совуп,мен Какабай, бейлеки адамлар билен хошлашдым...

Шу душышыкдан бир нәче ай геченинден соң,шахыр Аннадурды Амандурды маңа жаң әдип, Какабайың ёгаланыны хабар берди.

–Вай,шол бизе гелйән сыратлы,гелшикли, гөрмекли, сы-пайы адам ёгалайдымы?Ол сагатды ахырын!-дийип,аялым бу хабары эшидип башыны яйкады....

Какабайың едиси гүни мен яныма журналист Сөйүн Гаррины,шахыр Сувхан Хыдыры алып,онуң Байрамалыдакы өйүне бардым.Яс еринде адам ончаклы бир кән дәл экени. Мениң келләмде зехинли,йоне гарып шахырың айдан сөзлери уки яна ат саярды.Ек, Какабая гарып диесим геленокды,ол рухы жәхтден дийсең бай,умман ялы адамды.Онда-да...

Сөзүмиң соңунда мен онуң өз голы билен язан"Зехинли галамдашларымың бири Аманмухаммет Непесе хем онуң машгаласына саглык, агзыбирлик,ровачлык,улы абрай арзувлаян автордан пешгеш"диен язгылы,1990-нҗи йылда

чап болан “Хыял гушум”атлы китабындан бир гошгусыны гетиресим гелйәр.

Ховлукмач хепделер,алңасак айлар,
Үвелип йылларың дегирменинде,
Оюп я-да дырмап гойяр ызыны
Кә жошгунлы,кәте сынык гөвүнде.
Чалшып калбыңдакы шатлыгың орны,
Дуйман дуркаң хасрат баяр гершиңден.
Беден ярсып,сач-сакгалың агаряр,
Отдан чыкып,сува уруп йөршүңден.
Бирлешдирип алыс-якын иллери,
Чар яна узяляр,ёллар,ёдалар.
Кә мензили хөвес билен гечерсиң,
Кә мензиллер уграманкаң ядадар.
Өйде-де,илде-де гүн гечдик сайы,
Агралып баряндыр герденде йүкүң.
Алададан долуп пикирлең орны,
Сен дәл,олар саңа йөредер хөкүм.
Оңатлыга үндәп өвүт алжагы,
Ойланып әдерсиң әдимиң херсин.
Бегенйән бу өмрүң йүкли гечйәнне,
Гынанмаг-а асла бейледе дурсун!...

Ятан ериң ягты болсун, өмрүни йүкли гечирен достум,
Какабай!...Сөзүмиң соңунда Какабайың дөреден ве тержиме
эден эсерлериниң санавуны гетирмек ислейәрин. Дөре-
ден_есерлери:1."Алабахар",гошгулар,2."Ёллар",гошгулар,3."Огл
ум икимиз",гошгулар,4."Сәхра гөзетими",гошгулар, 5.

"Максат", гошгулар,6."Хыял гушум",гошгулар,7."Саңа көңүл берсем...",гошгулар,8."Пристрастность"- "Гөвүн бермек"-рус ди-линде,гошгулар,Москва,"СП"неширяты,9."Нет у лйүбви опре-деления", "Сөйгә кесгитлеме ёк",гошгулар,рус дилинде,Москва, "Моладая гвардия"неширяты.Тержүме эден эсерлери:

1.В.Ян, "Азияның мавы алыслклары", хекаялар, ятла-малар.2.В.Ян, "Спартак",повест.3.В.Ян, "Баты хан",роман. 4.В. Ян, "Соңкы деңзе ченли",роман.5.В.Ян, "Желалетдин", повест-лер,хекаялар.6.А.Вамбери, "Орта Азия сыяхат".7.Ж.Румы, "Хекаятлар" .8.Ж.Дашдонг,"Какам,эжсем хем-де мен",гошгулар. 9.Н.Матвеева,"Дуб ве шемал",гошгулар.10.Ж.Макдауелл,"Ады кераматлы китаба гирен",ылмы-популяр китап.11.В. Маяковский, "Бар сесим билен",поема.12.И.Калашников,"Ёвуз асыр", икикитап, роман. 13.С.Улугзаде,"Фирдөвси", роман. 14.В.А.Жуковский,"Гадымы Мервиң харабалары",ылмы моног-рафия. 15.А.Жамы, "Исгендериң пайхас китабы".16.А.Фараж, "Өвүт-несихатлы кыссалар".17.Р.Рождественский,"Гүнлериң биринде...".18."Гадымы хытай пәхимлери".19."Гүндогар пәхим-лери".20."Гадымы хинди пәхимлери".21.Саады, "Боссан". 22."Нусгавы басныялар".23."Баятылар-пәхимлер".24."Сибирде яшаян түрки халкларың фолклорларындан". 25.К.Госси, "Гарагарга",драма.26.Л.Разимовская,"Медея",драма.27.Т.Шевч енко,"Катерина", "Хызматкәр аял",поемалар.28."Даналара уйсаң...",дүнйә акылдарларының парасатлы сөзлери.29. Г.Голубев,"Галп ада дувланып..." ,повест.30.А. Кекилбаев, "Роваятың соңы",роман.

-Шахыр Аман Аннамырады ятлап...

Белли рус языжысы Н.Островский ялы, йыкылып, элден-аякдан галан,ягырнысы дүшеге беркленен зехинли шахыр Аман Аннамырады якындан болмаса-да, танаярдым, кәте янына барып гайдярдым,хал-ахвал соращярдым, дер-динишйәрдим.Халының теңдигине гөзүм етип дурса-да, онуң бир гезек хем зейрененине габат гелмәндим.Эмма соңкы гезек янына баранымда велин...Говусы, оны сизе гүррүң берейин.

1969-нҗи йылың агыр гелен гышы өрән узага чекди.Аяз март айының аякларына ченли довам этди.Хова бирнеме говшансоң, машынлардан гачып гаян ләхең-ләхең буз бөлөклери ёлларда дагашып ятырды.Япларың доңы велин чөзүлерли дәлди.

Бузлар эрәп, топрага йылы орнанда,апрел айының башларында, мен Аманың янына бардым.Онуң халы теңди, өңкүсунденем хорланыпдыр,асыл диңе гөзи галыпдыр.Узага чекен гыш зерарлы көмри,одуны гутарыпдыр,"Өйүң көне-күшүллерини,эҗемден галан көнеҗе сандыгы,ишигимдәки баглары пеҗе салмалы болды"дийип,ол пикирими аңан ялы сесленди.Мен нәме дийҗегими билмедим,өз болшумдан өзүм утандым.Элим-аягым еринде,сынам абат,узадан ериме элим етип дуран чагы, бу бейик адамының халындан хабар алып билмедик болшума гаты гынандым.Нәме дийҗегими билмән, гашында алҗырап отыркам,ол маңа термосындан бир кәсе чай узатды,хал-ахвалымы,дөрөдиҗилик ишлерим барада гүр-рүң бермегими сорады.Мен агзымы долдурып айдар ялы,язан задымың ёкдугыны яңзыданымда ол "Сен айтмасаңам мен окаян.Хер бир газет-журналы,орсларыңкыны хем сындырман окаян."ЛГ"-де-"Литературная газета",рус языжылар сою-

зының газети-сениң эдебият меселелерине дегишли кичең-рәк макалаң чыкыпдыр,окап халадым,гозгаян меселелериң өрән дөвребап”дийди.Мен догрусы ол макаланы иберипдим,эмма чыканлыгындан хабарым ёкды,”ЛГ” билен якын арагат-нашыкда дурянлыгым велин догруды.

–Ханы о гүррүңлери гоялы-ла!Сен маңа айт,саглыгың нәхили?Менден саңа нәхили көмек герек?-дийип, толгунып, мен онуң херекетсиз бармакларыны ойкаладым.

–Мен-де хемме зат етерлик,хич хили көмек герек дәл.Шахырың арзувы-дирикә китабына гәзи дүшмеги.Шол болмаса калбың капаса салынан ялы болар экени.

–Нәхили хем болса көмек герек экен-ә?

–Ол сениң элиңден гелмежсек зат-дийип,ол гәзи билен өңүмде ятан кагызлары гөркезди-Китапчамы чыкармага көмек этмегини сорап,Түркменистан языжылар союзының башлыгы,языжы Берди Кербабә хат яздым,якында онданам жогап алдым велин ол жогап мени канахатландырмады.Ол маңа”Көмек эдерис,максатнама гошарыс,бирнеме гараш” дийипдир, хатының соңунда болса “Мениң адыма арза язып ёлла,пул көмегини эдерис”дийипдир.Маңа болса онуң бержсек пулы дәл-де өз гара зәхметимиң хақы герек ахырын!Егер мениң китапчамы шу йылам чыкармак ягдайлары ёк болса, онда мен Берди агадан,өлмәнкәм кәбир затлары битирип бермегини соражак.Сен говы гелдиң,шоны маслахатлашжак-дийип,ол маңа серетди.

–Берди аганың пул көмегинден йүз дөндермели дәл экениң!Ол саңа голтгы бержсек болупдыр,сенем...

–Ёк,ол көмек маңа герек дәл,маңа,ине, шу ашакдакы көмеклер герек!Диңле!Биринжиден,”Ашыр ага-да-языжы

Ашыр Назар- мениң “Йүбилей” атлы кичиҗик поемам бар, шоны гысгалтман,шо дурушуна “Эдебият ве Сунгат” газетинде, апрел айының ичинде чыкардып бериң!Йөне ол радио хөдүрлененем болса,мен онуң газетде пейда болмагыны ислеярин.Икинҗиден,мен 1955-нҗи йылда “Ашыр аганың хөтҗетлиги”диен кинофилмине томаша эдипдим. Шондан бәри хем кино гөрүп билемок.Маңа пул көмегини этмән,томаша эдип отурар ялы,телевизорың бирини көмек эдип алып бериң!дийҗек.Үчүнҗиден”Хәзир менде улулар үчин язылан 125 –ден говрақ,метбугатда чап эдилен гошгуларым бар,җемләп чыкарып болса,Берди Кербабаның “Ак яйласы” ялы китап болҗак.Шоны узаклашдырман шу йылың максатнамасына гошуң”дийҗек.Гепиң гысгасы, “шу йыл мениң чагалар үчин язан китапчам хем улулар үчин 5-6 чап листлик китабым чыксын”дийҗек.Дөрдүнҗиден “Неширятьың максатнамасы ики йыл өңүнден дүзүлйән болса,1971-нҗи йыла мениң интәк чап болмадык үч китабымы хем гошуң!”дийҗек.

Ине, шу затлары этмәге боюн болса,мен “индики йыла гарашмага разы болҗак,ёк,булары бойнуна алып билмеҗсек болса-да,онда маңа пулам герек дәл,китабам,көмегем!”- дийҗек.Нәхили,шайлерәк язсам болармы?-дийип,ол өзүнин гочакдан гараҗса гөзүни маңа дикди.-Я,болмазмы?

-Болар-дийип,мен онуң билен разылашдым:-Берди ага, бу хатыңы алан бадына көмек этмек билен болар,ол йүреги юка адам ахырын!Онсонам, гошгылары айдымларда янланян автор бейле бир тапылып хем дуранок.

-Белки, шейле болсун-да!

Мен Аманың янында агшама ченли отурдым.Ол тәзе язан гошгуларыны окап берди.Гошгуларыны халандыгымы айданымда ол “Чыныңмы?”дийип,бегенжңинден еринден говсунан ялы этди,өңки аграс йузи бирнеме мәхирленен ялы болды.Адам диениң сәхелче зада хем гуванып,ондан леззет алып билйәр экени.Аман Аннамырат шоларың хилинден-ди.

Йөне,арман...”Шу затлары этмәге боюн болса,мен индики йыла гарашмага разы болжак”дийип дуран адамының ёкаркы талапларының бири хем ерине етирилмеди.Онсоң,ол индики йыла гарашмады.Шол йылың аягында паны дүнйә билен хошлашды-да, бакылыга гитди.Ах,Аман,гөр,сен нәхили адамдың!?Бу ерде хем өз сөзүңи гәгердип билдиң.Йөне ким оны билйәр?!Сениң ялы еринден гелме гарып киме герек ?!

Нерессәни жайламага гатнашанымда,оңуң гарыпжә күлбеси өңкүсинденем бетер егшерең,чөкен ялы болуп гөрүңди...Ятан ериң ягты болсун,зехинли шахыр Аман Аннамырат!...

-Шахыр Гелди Бәши билен Сәхет Шажә оглы...

Сөвер достум Сәхет Шажәевич Батыров-Шажә Батырың оглы ара бирнәче йыл гечирип янына баранымда “Көне достуңы ядыңдан чыкарып,тәзе дост гөзлесең ялңышарсың. Кәбир достларың саңа бивепа болушлары ялы, тәзе достуң вепалы болжәгына гүвә гечип билмерсиң” дийди.



Сәхет билен мен 1974-нҗи йыларда Политехники институтда окан дөвүрлерим танышыпдым. Илки декан хөкмүнде танан болсам, соң несибәм чекип биле ишлемели болупдым. Сәхет Газ боюнча Бүтинсоюз ылмы-барлаг институтудының директоры,-хәзирки Түркменгаз дөвлет консерниң, Түркмен дөвлет небит-газ ылмы-барлаг ве таслама институтуды-мен болса шол институтдың Шатлыкдакы бөлүминиң башлыгы болуп ишлейәрдим. Бизиң бөлүмимиз эсасанам газ ятаклары-ны өзлешдирмек үчин герек болан таслама ишлерини алып барялды. Шол вагт Шатлыгың яңы ачылып, ат алан дөвүрлериди. Иш дийсең гызгалаңлы алынып барыларды. Биз эсасанам шол вагтлар Гүндогар Тежәен газ кәниниң таслама ишлерини алып барялдык. Сәхет Шажәевич, кәте таслама ишлериниң догры ве долы гөврүмде алынып барыянлыгыны өз гөзи билен гөрүп, барламак үчин, сапара чыкарды.

Бир гүн ол маңа жаң эдип, Гүндогар Тежәен газ кәнинде душуумагы теклып этди. Мен яңы бежергиден чыкан, көнежә “УАЗ” машыныма мүнүп, иргөзүнден Тежәене уградым. Эмма машын кем тапып, душуушыга гижә галып бардым. Сәхет машының гөзгыны ягдайыны сынлап: “Башлык адам илки билен улагыны говы дүзетмелидир, болмаса иши битмез! Саңа-да маслахатым-дийип, ол машын сүрүжә йүзленди. Зәхмет чекмек кейпе өврүленде адам хорлук гөрмез, шоны ядыңдан чыкарма!” дийди. Онуң янында шол вагткы Түркмен-газ сенагаты консерниң башлыгы Халлы Оразмәммедов хем бар экени. Бу ишжәанлы, ядаманы-ялтанманы билмейән хоша-май, тутанерли адам билен мен соң-соңларам бирнәче гезек душушупдым, хат-да бирки гезек

Москва,газ консернине хем биле гитмек миессер эдипди.Халлы узунлы гүн министр-ликлере айланып,гигжәнің бир вагты мыхманхана дола-нярды,гелибем чай наныны иймән Ашгабада,Шатлыга, Дөвлетабада жаң эдип, гижәсини гечирерди.Догрусы,бир нәче гүн биле болсагам,мен онуң хачан ийип-иченини,хачан ятып-тураныны билип билмедим.Йөне,бу өзбашдак бир эдилжәк гүррүңиң ятламасы.Хәзирликче,Сәхетли гүррүңе доланалың.

Биз,Тежәнің газ кәнине айланып боланымыздан соң, гайдып шәхер мыхманханасына гелсек,ол ерде Сәхедиң сөвер досты, мениң хем көне таншым,диктор ве шахыр Гелди Бәши бар экени.Ол мыхманхананың нобатчысына тарап үмләп: "Нәче акыллы болсаңам шуларың кәбир самсык сорагларына жогап берип боланок! Сәхет, гайдалы!"дийип,йылгырды.

–Инди, бу ере гелип,өйден чай ичип гайтмасаңыз болмаз ахырын!-дийип,мен олары чая чагырдым.

–Төтәнликде,хич ким говы адам болуп билмез,ол зенаны тербиелеми,миниш өвретмели!-дийип,Сәхет гүлүп жогап берди, соңам: Ханы,нәдерис,Аманың чайыны ичерисми?-дийди.

–Догры,герегиче миниш өвредип тербиелесең, иң бир вагшы таям говы ат болуп етишер-ле велин..Мыхманханада боландан Аманың гуры наныны иениң йүз пай говудыр, гидели!-дийип,Гелди Бәши ылалашды.

Шейлеликде, биз Тежәнден өе гайтдык.Ёлам узак.Гелди Бәши гүррүңчил адам. Агзы дек дурман бир затлары гүррүң берйәр,арасында маңа йүзленип "Туршуңа,"шу гүн нәме иш этмели" диен сорагы өңүңде кесердип гой,ятжәк боланыңда "Шу гүн нәме иш этдим?"дийип,өзүңден хасабат сора,шонда

өңде гоян максадыңа хас голайлашарсың. Мен-ә шейди
“Чынарымы” дөретдим” дейди

–Догруданам, Гелди ага, “Кәкилик” айдымыны алым Хайдар Мухының тагалласы ве ярдамы билен дүңйә индердиңиз. Ил бәхбидиниң пейдасына чын йүреги билен гөрешен Шажә Батырова багышлап язан “Чынарымы” дөредишиңиз барада гүррүң берәйсеңиз?–дейи, мен сеслендим.

–Ай, менем йөне отурандан “хайсы иш этсеңем пейдалы” диен йөрелгеден угр алян. “Бир иши гутарсаң якымлы, индик-ә башламак онданам якымлы” диенлерини эди, мен “Кәкилик” айдымым чыканындан соң бир гүн Дешт обамызың илери тарапындакы, Гөролының тарып эден әпет чынарының ашагына дунч алмага бардым. Себәби көпден бәри, гудрат билен бина болан, керемли даглара гөрк берйән чынар хакында бир затлары дөретмегиң хыялындадым. Бу гезек янымда эзбер сазанда Акмырат Бәшим, багшы Нурыгды Байрам, алым Хайдар Мухы дагы хем барды. Догрусыны догры айтмалы, догдук меканыңда янып дуран одуң түссеси хем бирхили сүйжә болар экени. Шол гүнем, мыдама-да шейле болярды.

–Менем ол ере бармалыдым, эмма барып билмедим. Шол гүн адамларың бирек-биреги алдамак, бирек-бирекден зат огурламак үчин йөрүте беркидилен мейданчасына-базара гидидим-дейи, Сәхет ара гошулды.

–Догры, шо гүн сен аялың ислегини битиржәк болуп бизден галыпдың!

–Оны ким айтды?

–Аялың айтды.

–Бе,аяллар сыр сакландан дилиниң үстүнде гызгын демир сакланыны говы гөрйәрлер-айт!Хер задам болса акыллы аяла өйленсең көсенмежсек экениң,кемакыла өйленсең пел-сепечи болярсың.

–Өйлең,өйленме,барыбир эркек адамының аялындан ахмыр эдмейәнине душмарсың-ла!-дийип,Гелди йылгырды-Хава,яңкы айдышым ялы,шол гүн калбымы гозгалаңа саян пикирлеримиң амала ашжагына болан ынамым улуды.Мунуң үстесине-де Мухы мугаллымың:”Сениң энтек бу керемли даглара гелип,бир затлары дөрөтмән гиден гезегең өкдур” диймеси мени айгытлы херекеде гелмәге межбур этди.Мен элиме кагыз-галамларымы алып,дереден ёкарлыгына угранымда, Акмырат ызымдан гыгырды:

–Гелди янымызда болса,бизе бу дагларда-да дынч алмак ёг-ов!.

Мен өйле болуберенде дереден ёкарлыгына чыкдым. Тебигатың гөзеллиги,дагың гөвсүни ярып чыкан кичили улулы чынарларың зер сепилен дек яшыл япраклары, арзылы,асуда мекан мени жошдурды.Илкинжи сетирини тапып билсем ызыны довам этжәгими билйәрдим.Илкинжи сетир...Чынар нәмеден башланяр? Көкүнден. “Гел,менем шондан башлайын”-дийип,илкинжи сетирими яздым.Шондан соң сетирлер акгынлы гитди.Шейдип,иңрик гаралаңча гошгыны болдум этдим-де,ашак,ёлдашларымың янына гелдим.

–Шахыр,нәтдиң?-дийип,Мухы мугаллым илкинжи болуп сесленди.

–Бир затлар-а чыршадым-дийип,мен кагызымы оңа узатдым.Мухы мугаллым ортада янян одуң ышыгына гошгыны бирнәче гезек окап чыкды,кәбир ерлерини “Шейле

дийилсе кем болмазды” дийип,дүзедишдирди.Соңам гошгыны долулыгына ене бир гезек окап чыкды.

Көклериң узадып земин тейине,
Дагы ярып,парлап чыкан чынарым!
Саңа несип этсин ериң ак сүйди,
Саясындан чешме чыкан,чынарым!...

Гошгыны отуранларың хеммеси оңладылар,хасам бетер Акмырат оңа гуванып:-

-Саг бол,шахыр,сетирлериң акгынлы,саза гелип дур. Түвелеме, хөври көп болсун!-дийди.

-Үстүне серенжам берени билен Гелдиниң рухы гөзеллиги пелсәр ялы дәлдир.Адамың ички-дашкы гөзеллиги бир-бирине бап геленде шейле гошгулар дөрөйәндир.Инди нобат сениңки,Акмырат жән!-дийип,Мухы мугаллым сесленди...

Эртеси ирден,даң яңы саз берип угранда,Акмырат гошгымы ве дутарыны алып,мениң ёкары чыкан ериме тарап уграды. Ол гич өйләнлер ядов хал-да доланып гелди-де:

-Шу саз маңа гәрги яманыны гәркезди,йөне нәмеде болса алып чыкдым,диңләң!-дийип, дөреден сазыны бирки гезек чалып берди.Соңам, багшы Нурягды Байрам билен гайтала-гайтала “Чынарым”айдымы дөреди.Мен өрән багтлы адам,меңки чүвди.Язан гошгыңы айдыма гечиржәк болсаң, илки билен оңа саз дүздүрмели,онсоң оны айдып билжәк багшы тапмалы,соң халка хөрүрлемели.Сазанда хем,багшы хем шол гүн мениң янымда-ды,а-на,мени багтлы эдйән зат!Шахыр,сазанда,багшы үчүмиз шол гүн бирек-бирегин эллерини гысып,улы гуванч,мәхир билен битирен улы ишимизе гувандык,көлегесинде йыгы-йыгыдан отурып гайдян Чынарың өңүнде бергимизи өдәндигимизе гувандык-Гелди ага

сесини кесди-де, ак көйнегине, ачык гөк пенжегине гелишик берйән овадан гүлли галстугыны дүзетди.

–Муны танаярмың?-дийип, ол маңа галстугыны гөркез-ди.

–Танап-танамаз ялы ол адам дәл ахырын, ол боюнбаг-дийип, Сәхет ара гошулды.

–Муны маңа Аманмухаммет совгат берипди, шол гүнден бәри хем бойнумдан айырман гөтерйәрин-дийип, Гелди дүшүндириш берди.

–Асыл, соңкы гүнлерде ягшы-яманың арасыны ачып башладың дийдим-ле! –дийип, Сәхет яңсылады. –Бир себәби бар экени.

–Ол догры, адам танамага дуран ерим-дийип, Гелди бойнуна алды.

–Менем шейле!“Адамының ичини билйән гурал ойлап тапана әхли байлыгымы бержәк!” диенимде, Сөйүн Гарри диен бир достум:” Хава, әр-аял араңызда екежә йыртык кечәңиз бар, шонам берәйжәкми?”дийип, сораяр-дийип, мен сес-лендим.

Шейле гүррүңлер билең, кәте дегишип, өе нәдип геленимизи билмедик. Бары-ёгы ики сагат вагтларының барлыгына гарамаздан, мыхманлар шол гүн агшама ченли отурдылар, гызыл хоразың чорбасыны ийдилер. Гаты көп гүррүңиң башыны агыртдык. Ахырым, хеззет-хормат билең угратдым. Соң Сәхет Гелди Бәши билең икинжә гезек өе геленде сойжәк болуп йөрән баггоюным барды, шоны союп, хеззет этдим, үчүнжә гезек гезмәге геленлеринде өкүз-чәм пычага гелен экени, шол абырайлады. Дөрдүнжә гезек

мыхманлары Мары айрапортундан өз машынымда алып гайданында Сәхет Гелди Бәше бакып:

-Биз илкинҗи гезек геленимизде өй эси товук сойды,соң гоюн,соң өкүз союп хеззет этди,бу гезек нәме соярка?-дийди.

-Бу гезек ол дүе сойҗак диййәр-дийип,Гелди мылайым йылгырды.

-Бе,бе,дүеден оюн болмаз,бизе екеҗе келҗе жүйҗе етерлик ахырын!

Догрусы,Сәхедиң бу җогабы маңа-да кем якмады.Өйде хурш гутарыпды,бары-ёгы екеҗе товугым-шонун башыны кесмели болар-дийип,ичимден пикирленип барярдым,йөне дилиме гелен башга сөз болды.

-Хорматлы мыхманлара ол-а дүе экени,пил соймалы болса хем тайяр!-дийип,мен җогап бердим-де,машының радиосының нурбадыны товладым.Онда багшы Сапармырат Бабаев етип гелен еңиш гүнүниң хатырасына "Тахрыманлар хакда баллада"диен айдымы ерине етирйәрди.Багшының зарындан хош овазы йүреклери толгундырарды.

Калбымызда	яшаяр,
Доланмадык	герчеклер.
Яда	салың,баш эгиң!
Инди дүнийә инҗеклер...	

Нәче	гүл	йүзли	йигитлер,
Ар	үчин	баш	гойдулар.
Байдак	ялы	гелинлең,	
Гужагын бош	гойдулар.		

-Хер гезек шу айдымы диңләнимде,Керим Гурбан-непесиң "Язылмасы агыр болан гошгусы"ядыма дүййәр-

дийип,Гелди Бәши сесленди-Шу гошгыны язмак маңа хем кын дүшүпди.Кынлык билен дөрөдилен бу айдым-саз зенанларың кеч ыкбалына багышланан элегия ялы болуп дур.

–Гелди ага, бу айдым нәдип дөрөди?-дийип,мен сор-адым.

–Бир гүн компазитор Нуры Халмәммет билен Бәхердениң бир көчесинден, Сәхет Шажаның яңы-якында, меркези газетлериң биринде пейда болан “Газ горларыны аявлы сакламагың ёллары”атлы гиң гөврүмли макаласыны ара алып маслахатлашып барярдык.Нуры башыны яйкап: “Гынансагам,инди алымларың маслахатына гулак габардьян ёк’дийип кәйинди.Мен оны көшешдирдим.Шол багт өңүмизде чал сачлы,йүзи нурана бир гарташан аял пейда болды.Биз оңа хормат билен Таңры саламыны бердик, саглык-аманлык сорашдык.Гарры бизден араны ачан бадына мен:”Шу аял бир хепде биле яшан адамсыны урушда алдырып,шондан бәри хем мукаддес ожагыны саклап гелйәр”дийдим велин,Нуры сакга дуруп,йүзүме йити серетди.Соңам”Биз нәме үчин шулар ялылар барада айдым дөрөдемзок?”дийип,сораг берди. ”Оларың гөзлери ёлда галды,ярларына гарашып гаррадылар. Бу әгирт улы гахрыманчылык ахырын. Гел,бир зат эдели. Икимиз айдым дөрөдели.Ол айдым яңкы ялы мүнчлерче,он мүнчлерче зенанларың хатырасына ядыгәрлик болсун”Ине, шейдип мен айдымың сөзүни,Нуры сазыны язды,Сапармырат Баба айдым эдип айтды.

–Гелдиниң түркмен әдебиятында ве сунгатында мынасып орны бардыр-дийип,Сәхет жаныкды-Онуң гошгуларыны оканыңда хыялыңда гөйә даглара сейил эден ялы болярсың,онуң гөзелликлери гөз өңүңде жанланяр.Онсоң гүл-

гүлалекли,овлак-гузылы байырлара гезеленч эдесиң гелибер-йәр, асыл сениң бүтин дүнйәң гөзелликлере бесленен ялы болярсың."Акыллы Таңры беренине кайыл,кемакыл-багтың чүвенине майыл"диен геп бар,ол догры,йөне Таңры берер дийип гарашып отурман өзүң хем бирнеме херекет этмели, гөзлемели,агтармалы,көп окамалы.Диңе шонда үстүнлик хемраң боляр.Биз өз-өзүмизи кәмиллешдирмек үчин окапдык, хәзир-ә, гынансагам или гең галдырмак үчин окаляр.Какам пахыр кән геплемәни халамазды,көп окамалы диерди,"Кән геплесең сөзүң эеси болуп билмерсиң,дымып гезмеги дост тутун"диерди,"Юртда дүзгүн бар болса херекетиңде,сөзүңде батыргай бол,ёк болса херекетиңде батыргай,гепиңде сересап бол"диерди.Шу өвүтлер өмүрлик ядымда галыпдыр.

Догруданам,Шажә Батырың оглы Сәхет кән геплемәни халамазды,дийсең окумыш,үч-дөрт дашары юрт диллерини суvara билйәрди.Улы везипе етмеди дийип бирахат болма-ярды,гайтам, эелейән везипесине мынасыплығы барада алада эдйәрди,мени тананоклар дийип бирахат болмаярды, танал-мага мынасыплығы барада алада эдйәрди.Бир гезек ол:"Мени Политехники институтда ректор гойдулар,йөне,менденем гүйчли адамлар аразыда бар ахырын"диймеги,мениң якаркы айданларымы тассык эдйәрди. Хачан-да,С.А.Ныязов Тарых институтындан Шажә Батыровың адыны айыранда,Сәхет шол гүнүң өзүнде "Мен өзүми Түркмен Политехники институ-дының ректоры везипесине мынасып хасапламаярын" дийип,Президентиң өңүнде арзасыны гойды.Эйсем,шу мысал мениң айданларымы тассык эдмәйәрми,онуң нәхили буйсанчлы адамдыгыны субут эдмейәрми?Хер хили кын гүнлере саташса-да ол өзүни

мыдама багтлы сайяр, гөвничөкгүнлиге дүшмейяр," Багтлылык диңе бир күрси ве беден ислегиңи канахатландырмак билен багланышыклы болян болса,онда биз сычан тутян пишиги багтлы хасап эдердик"диймеги халаяр."Адам бир иши этжөк дийип эдиберсе,адатча оңа үстүнлик хемра боляр,йөне этжөк ишини хер тараплайын өлчерип дөкүп,хаял-ягаллыга ёл бериберсе велин, үстүнлик песелйяр."Ине, бу хем онуң сөзи...

Гараз,шейле пикирлер билен өе барсам,өйде хич ким ёк.Хожалыкчым нирәдир бир ере гидипдир,ол болмаса мениң элим-аягым саралгы.Бир эден задым,чай демләп, мыхман-ларың өңүнде гойдум,"Гүйменип отурың!"дийдим.Дашары чыкып,екежө товугымы гоңша сойдурайын дийсем,олам харам өлмүш гатап галыпдыр.Нәме этжөгими билмән дуркам бир ГАЗ-51 машины,жайымың гапдалындан гөтүн йөрәп, ишиге гелди.Машиның үстүнде аялым,ики-үч саны газак аяллары,чага-чугалар барды.Бир гөрсөм,машиның үсти этден долы,ярым тонна якын эт бардыр.Мен "Бу нәме, хов!"дийип, гең галмакдан яңа агзымы ачып,аялыма сораг бердим.Ол кәйинип бир затлар диййәр,өзем машиның гапыржагының гапдалларыны ачып эти дүшүрйәр.Мен онуң бир"Отлы какыпдыр"диен сөзүне дүшүнип галдым.Мундан 7-8 йыл озал бир көшекли дүйәни газакларың дүе сүрүсине гошупдым,хакыны айма-ай төлейәрдим,шол йылларың ичинде малымдан хабар алмандым.Бирки йыллыкда дүйәң гаррап өлди диен хабары эшидипдим,йөне нәме үчиндир көшегим екежө көшек бермәнди. Нәме үчиндир,көшек ташлаянам меңки болды,янып,тохумсыз галянам меңки болды.Гараз,дүйә чал ичерин диен умыт билен эдинен

малымдан агзым ягжарманды.Ине,хәзирем,шол өңки көше-гими-дүйәми отлы каканмышын.Эдил хәзир мен оңа гынанман гайтам, шейле ягдайда хуршлы боланыма бегендим. Онсоңам, мыхманларың хатырасына дүе сойжак диенимиң догры чыкмасына нәме дийжәк дийсене!?Этлери жая чекдик велин,эйваның ичини долдурды гояйды.Шол бармана Сәхет дагы ички жайдан чыканларында ортадакы үйшмек эти гөрүп,саң-гаты болдулар.Бир салымдан соң Сәхет өзүне гелип:"Бу нәме?"дийип сорады,маңа дерек Гелди Бәши:"Айтдым-а,яңы,дүе сойяр дийип!"дийип,жогоп берди, менем: "Хава,дүе сойдум,индики гезек гелениңизде пил сойжак!" дийип,агзыма геленини сарнадым.Онда Сәхет" Геленимизден бәри дүе соярлык вагт геченок,бу ерде бир сыр бар.Я бизиң гелжәгемизе дүйнден бәри тайярлык гөрдүңми?" дийип, сорады. "Хава" диенимден соң ол:"Аман этжәк диен задыны эдер,мен оңа ынанярың,йөне дүнйә байлыгыны берсеңем пил тапдырмаз. Шонуң үчинем,биз инди достумызың өйүне мыхман болмамызы бес эдели!"дийип,дегишди.

Чөле гидип отурмак үчин, этден 5-6 кило бөлүп алып дуркам,аялым гелип:"Гывв,ол харам өлмүш газак чопан"Дүе сизиңки"диййәр велин,би гулагының алгысы башга ялы-ла,яда "Элтсем тагма серетмән аларлар"дийдимикә?Дур,бакалы ,мен өзүми алдатман!Деррев машын тап,этлери ызына әкидип,өз дүйәми талап этжәк!Мен хайсыдыр бир готур газага-дүе чопаның йүзи готурды-өзүми алдаданымдан өленими говы гөрерин!"-дийип,ол элимдәки этлери хем алып,йыгнашдырып башлады.Аялым екегеплиди, этжәк диен задыны этмесе болмазды.Маңа болса хәзир элимдәки бәш кило эт бир дүеден гымматлыды.Хер затда

болса мых-манлар дашарда болансоң бу гүррүңлерден хабарсызды. Мен хөре-көше эди, аялымың элинден эти алып, өйдөн зымды-рылып чыктым-да, машында гарашып отуранларың янына бардым. Ызым билен аялым гохлап чыкты. Онуң бирахат болмагына өзүче дүшүнөн Сәхет"Билйән, аялың бизи өйде отуртжак боляндыр. Мең аялым хем шейле, мейдана чыкылса хамана бир зат болайжак ялы"дийип, дилленди.

-Нирә гидерис?-дийип, мен сорадым.

-Шу ерде оңар токайлыгы бар дийип эшитдим.

-Шейле токай Мары этрабының "Хакыкат" обасының гүндогар-демиргазык тарапында бар.

-Шоңа гитдик-дийип, Сәхет жогап берди.

Машын ёл мензилини гулачлап баряр. Дынч алмак ялы говы зат ёк, хасам бетер хер шахасында дүе асыбермели даяв оңарларың арасында. Ховасыныңам хезили бар. Отурмак үчин оңарларың арасындан бир ери сайлап алдык. Дүшеклери язып от якдык, таңкалары ода гойдук. Машының радиосындан Күрре атлы бир адам барада берилйән геплешик эшидилйәрди. Гелди Бәши бирден:

-Бе, бе, бу нә болуш боляр, хов!-дийип, өз-өзүнә диййән ялы сесленди. Бердимырат Күрре барада геплешик гидйәр, оны өвүп арша чыкарырлар. Бирки йыл мундан озал болса әхли газетлер, радио, телевизор бу ватаныны сатан, дөнүк барада язгарып, дынман хабар бердилер, хат-да Күррәнің гарры эжесини хем"Оглуны язгардып" чыкыш этдирдилер. Индем, гөр муны... Мен-ә дүшүнйән дәлдирин. Үйтгедип гурмак говы зат, йөне, яшларың бейнисинде дөнүк, ичалы, Ватаныны сатан болуп орнашан Күрр-ә, бу гүн

башгача баха берилсе, хениз бейниси бекемедик яшларың аңыны сарсдырмазмы? Догры, гечмишде гойберен ялңышлыкларымызы дүзетмели, йөне оңа өрән сересаплы чемелешмели,совукганлы пикирлен-мели ахырын.Шоны этмесек онда яшларың бекемедик бей-ниси үйтгәр,олам өз гезегинде,нетижеси гөз өңүне гетирип болмажак этмишлериң йүзе чыкмагына гетирер.

–Гелди ага,агамың бир гектар ери бар,шондан “йүз тонна пагта аларын” дийип, дөшүне какып йөрди велин,бир хабарчы оны газеде чыкарайыпдыр.Мен агама “Кырк эм-жегин бар болса шонча хасылы аларсың”дийдим велин,ол гайтам гүлйәр.Хәзир нәме дийсең дийип дурмалы,геңлейән ёк-дийип,мен жогап бердим.

–Айдыжы акмак болса-да, диңлейжи дана герек!-дийип,Сәхет ара гошулды-Хәзир “Серсаглык”дийип бир жемгует дөредилди,оңа мениң бир серхош достум башлык белленилди,бир отуранда ики чүйше арагы ичип,аркайын гезип йөр.”Шейле укубым болмаса мени бу кәре сайламазлар ахырын”дийип,ол дөшүне какяр.Муны нәхили гөрйәрсиңиз?

–Оглум маңа “Пахан”,эжесине “Махан”,бир манада “Галынды”,миллион манада “Лимон”,шулар ялы дынч алыша” Тусовка”,аялына “Арват”,чагасына “Нурбат”диййәр.Белки,ол дегишип диййәндир,йөне гынансагам эне дилимизиң ягдайы хем ябыгорлы-дийип,менем өз пикирими мәлим этдим.

–Ханы,”вала-валаны” гоялыңда шашлык етишен болса иелиң!-дийип,Сәхет отдакы шашлыклы шампулы агдарыш-дырды.

Ийдиқ,ичдик,көп гүррүңлериң башыны агартдык.Гүррүңе гошулсамам, келләмде аялымың”Машын тап,хайсыдыр бир

готур газага өзүми алдатмарын"диен сөзлери яңланып дурды.Өе хачан баранымда хем көп игенчлери диңлемели болжагымы билйәрдим.Машын тапып эти ызына элтен болса не ягшы,элтмедик болса, эсасы гүррүңиң шол барада болжагыны аңымда айлаярдым.Бу пикирлер мени халыс басан болмалыды,Гелди Бәшиниң "Шашлык гатырак бишипми?"диен сорагына мен өзүмче дүшүнүп:

-Ёк,оң үчин дәл,дүйәң гулагындакы тагмасынын бизиңки дәллиги учин-дийип,жогоп бердим.

-О нәме дийдигиң боляр?Дүшүнмедим!Тагмасы сеңки болмаса шашлыгың эти гаты болмалымы?

-Бе,бе,о нә бейле?-дийип,гепиң манысына дүшүнөн Сәхет гең галып гөзүни мөлөртди.-Тагма сеңки болмаса, диймек, союлан дүе-де сеңки дәл-дә?!Киши малыны ийип болмаз ахырын..

Вах,дилим гурсун,самсыклап отурыбердим-дә.Өзүм дәл-ми" Дилиң өзүңден өңе дүшмесин,ёгсам аяк астына дүшерсиң" дийип йөрөн.Дилиме эрк эдип билмән кын гүне дүшдүм отурыбердим. Ягдайдан чыкалга тапмасам екеген Сәхет хәзир-ә "киши малыны ийип болмаз"дийип гумансыратды ,"ийип болмаз"дийәйсе велин,соң сөзүңден дәнжәк гуманы ёкдур.Шол себәпли мен болан ваканы долулыгына гүррүң бермели болдум,ягны "шол ал какмыш готур газаның бир дүесини отлы каканмышын,олам оны сеңки дийип,аялыма айданмышын,илкибашдан өз дүесиниң тагмасына серет-медик аялым эти йүкләп алып геленден соң,тагма ядына дүшүп,хениз көшек вагты гулагына басан тагмасына серетсе, өзүмизиңки дәлмиш,шондан соң ол яга дүшүп башланмышын"дийип дүшүндирдим.Дагы нәтжәк,эти

ызына элтип, өз дүйәми талап этсе болжакды,йөне оңа ярым салкын вагтыңы сарп этмелиди.Мениң үчин болса мыхман-ларым әхли затдан гымматлыды.

–Инди нәдели?Биз,иен лукмасыны ашгазанындан ызына гайтарып билйән мәжсек дәл ахырын!-дийип,Сәхет гөзүни мөлөртди.

–Дүеден соң пил бар.Мен индики гезек мыхманлар геленде пил союп хеззетларин-дийип,дегишмә салан болдум. Эмма мыхманларың шондан соң кейпи гачды.Шонда-да агшама ченли отурдык...

Шу вакадан бир нәче йыл соң Гелди Бәши ёгалды, менем,Сәхедем гадырдан достдан айра дүшдүк.Шондан соң Сәхет хич ере чыкмады,өйдечи болды галыберди.

Хава-да, чынар достуңы йитирсең,яман болар,дурмушың бир ери гәдилип дураар экени.Дост-достуң айнасы дийипдирлер...


-Жумадурды Непеси ятлап...

Зехинли языжы, "Яшлык" журналының редакторы, асыллы ёлдаш Жумадурды Непесиң өйүнде бир дәл, энчеме гезек мыхманчылыкда болуп гөрдүм.Хер гезек Ашгабада иш сапары билен бараныңда,оны ятлап жаң эдерсиң велин,эдил йитирип тапан ялы,"Нәме өе гелеңок?Деррев гел!"диерде ,гүррүң гутарды хасап эдер.Онуң ёкары адамкәрчилигине, мыхмансөерлилигине, мылакатлылыгына хайранлар галарсың. Өз ишиңем,онуң ишем бокурдакдандыр,эмма деррев янына бараймасаң,ол сени өзи гөзләп тапар.Барарсың велин,өйүнден эп-эсли бәррәкде өңүңден чыкып гарашып дурандыр.Гужаклап диен ялы гадырлы саламлашышы,

мәхирли гаршылашы,эдеп билен өйүне салышы,"Асыл шу гүн
ишдәм зат аланок велин,сениң гелжәгеиңи билендир"
дийип,эййәм орта язылан сачагың башына гечиреши,

аялының адыны тутуп:"Мыхманымыз
гелендир!" дийип,хабар гатышыбула-
рың бары шейле бир тебигы ве
мәхирлиди велин,догрусы өзүмиң шейле
хормата мынасыплығыма утаняр-
дым.Салам-хелик соралашыландан соң,
мен деррев гүррүңе гечйәрдим.

–Мен обаларда,шәхерлерде болан ерлеримде "Яшлык"
журналының чыкышы,чеперчилиги,мазмуны барада көп
сораглары берйәрин.Адамларың көпүси журналда чап
эдилйән түркменчилик ,түркмениң гадымылығы барада сөз
ачян "Тарыхнама" бөлүмини, шу гүнүң дерди,вакалары
гозгалян "Заманнама"бөлүмини, гызыклы чепер эсерлери
окап,дийсең леззет аляндыкларыны,буларың барының
журналың өз йүзүни тапянлығының аламаты хөкмүнде
гөрйәндиклерини яңзыдырлар. Догруданам,"Тарыхнамада"
пыгамберлер хакындакы роваятлар,Магтымгулының
"Китаплар ичинде бир китап гөрдүм"диен шыгыры,"Касас ул
әнбия", "Муслымнама", Гурхандан сүрелер бар.Өзем яшлары
тербиеелемекде эсасы орун тутян,дөвребап шахсиети
етишдирмекде бинят болян шейле бөлүмлер окыжыны
гувандыряр."Заманнама" бөлүмде болса,шу гүнки ыктисады,
сыясы өврүлишиклер,тәзе эййәме болан гарайышлар барада
дөредижилик адамларының ой-пикирлери, гарайышлары
берилйәр,"Талып яшларың бурчы" атлы бөлүмде –муңа
журнал ичиндәки журнал дийсеңем болжак-дүрли гара-



йышлы яшлара сөз берилмеги улы бир тәзелик дийип хасап эдйәрин. Бу журнал ишгәрлериниң, айратын хем онуң баш редакторының батыргайлыгы эсасында эмеле гелйәр дийип хасап эдйәрин. Ол хөкүмәте кән бир ярап дурмаса герек. Мен журналың гечгинлидиги барада 1992-нҗи йылың 28-нҗи февралында <Әдебият ве Сунгат> газетинде язан “Пархсызлыкданмы я оваррамчылыктан?” атлы макалада агзап гечипдим.

–Ханы, бу гүррүңлери гоялы, нахар гелди-дийип, Жумадурды өз алып барян иши барада гүррүң эдилмегини халамаян ялы, сөзүми бөлди. Шол вагт телеяйлымда ювашҗа гепләп дуран белли мирасгәр Үмүр эсен: Биз халк дөрөдиҗилигини билемзок, оны әсгеремзок” дийип, нәгилелигини билдиренде, Жумадурды маңа тарап үмләп: “Муңа серетсене! Өзүниң халкдан аланларыны халка гайтарып берйәрде, ене хич зат билемзок дийип налаяр” дийди.

Ай, Үмүр акгадыр-да, онуң нәме дийсе хақы бар!-дийип, мен җогап бердим- Жумадырды, сен эсерлериңде эсасан оба дурмушына йүзленйәрсиң велин, оба хожҗалык журналында узак вагтлап җогапкәрли везипеде ишләнлигиң тәсири етдими? Илкинҗи “Ёл узак, өмүр гысга” атлы повестиң республикан конкурсда үчүнҗи байрага мынасып болды. Гошгуларың...

----Түркменчиликде тагамы гарашдырмак гүнә хасап эдилйәндир. Нахар иймесең гепиңи диңлеҗек дәл. Аркайын ийибер, гочуң эти дәл, гойнуңкы... Инди биз гойнуң секиз харамыны тапып отырыс. Өңлер оны билемзокдык. Бу докчылыгың аламаты.. Гоюн малының харам ери бар дийип

эшитмэндим. Догры, мал соянларында агач пайы,өди дийип айрылян ериниң барыны билйән.

–Менем шейлеми-кә диййәдим-дийип,мен нахара башланымдан соң,ол хем биссимылла билен нахара элини урдыда-

Инди адамлар яңкы агзап геченлериңден башга-да өнелге ери,харам ичеге,дамак ганы,йүрегиң гулагы,гөзүң гарасы ,будуң ак дамары дийип бирентек харамыны тапып отыр-лар... "Бир түркменим берип гачар,бир түркменим алып гачарлары" болды.Дөшүни герип гөрешжек,иң болманда горанжак болян-а ёк.-дийди.

–Шулар ялы ыссы хова-да өңлер дашардакы тапчаныңда отурайярдык велин..

----Тапчаны,дәлизи айыртдылар.Бири гуруббер дийип кагыз берди,башга бири гелип "гуран задыңыз кануна габат геленок" дийди,онсоңам,гаты ерде ятсаңыз саглыгыңызга пейдалы"дийдилер.

–Эл юваймага сувуңыз хем аканок экени...

–Суvумыз сагатлыдыр.Гүнделик ювунып йөрмегиң герегем ёкмыка диййәрин.Чукчалылар йылда бир гезегем сува дүшмейәрмишлер,гезиб-ә йөрлер. Биз болса гүнде үч сапар ювунып,суv,сабын барыны заялаярыс.Шол чыкдажылары кемелтсек баяса болжак,биз баясак дөвлетимизиң баядыгы, шейле дәлми?

–Дүшүнмедим.Бир зада дийжек боляң!?

–Дийжек боляным,эдебият эдебиятлыгыны йитирип баряр. Яшларың арасында зехинлилери ёк дәл,йөне оlara ёл бермейәрлер. Көп авторларың чепер эсерлери ярамаз язылан макалача ёк..

–Соңқы дөвүрлер журналда шейле эсерлере ёл берилип башланды.Мен оны соражак болуп дурдум.

–Олар ёкардан жаң какылмасы билен баглы. Нәдейин, эдип билйән задым ёк.Кәте өзүмиң зехиним, чеперчилик усулым барада дәл,хат-да өз-өзүмиң барлыгым барадакы дүшүнжә-де гуманлы гарап башлаярын...Яңы-якында гөрнүкли языжының макаласыны окадым.Маңа ол өрән агыр дегди.Зехинли адам үчин бейле кичелмек айылганч трагедия,онда-да халкың сөйгүсине эе болан абрайлы адам үчин өлүме барабар зат!Ол яшлар үчин мыдам ынсап терезиси болупды,индем шол махабатлы макаласы оны ере сокды гояйды.Ол “Ички рухы талабың межбур этсе, граждaнлык боржуң отуртмаса,ынсабың гоймаса,өз пикир-леншиңе гөрә язян задыңы догручыл,чын йүрекден беян этмәни башар,шонда хақыкы эсер дөрәр”дийип,бизе өвредер-ди, индем язян задында ынсапдан башга нәме дийсең бар.Ёлбашчылары махабатландырып язян гошгулары, кыссалары гойнуң мәлейшинден энайы дәл.Дөрөдижүи адам, нәче зехинли болса болайсын,гөркезме эсасында дөрөден эсери сана гечмез.Чын эдебият ве сунгат диңе эркинликде дөрөйән-дир.

-Шуңа бир мысал гетирейин-дийип,мен нахарданам бетер гүррүңден леззет алып башладым-Шекспириң “Фаустында” эркинлиге гойберилен бир киши шейтана йүзленйәр:

Эркинлиги пешгеш берйән болсаң-а,
Онда жошуп-жошуп эсер язарын.

*Калбым пелпеллейән азат гуш болса,
Муздуна мен дырнакларың яларың...*

*“Дырнакларма дегме!Бу хорматың аз! Говусы,гөзүм
бир гөрмесин сени”*

Эйсем мен нәтмели?Догры ёл нирде?

“Яларсың сен башлыгмызың сыртыны”...

*Яңкы киши оңа дабаралы ягдайда тайярдыгыны,хат-
да дешигиң ичиндәки түмлиге ченли эмедекләп гирмәге ве
яламага тайярдыгыны гуванч билен айданда: “Болды,
болды,мениң эзиз вессалым”, дийип шейтан сүйжәи-сүйжәи
геринйәр. “Сыртың кешбин шейле гөзел чекеңде, Яран-жаң
хәсәтиң говы гөрүнйәр” дийип жәзап берйәр.*

*–Мен “Фауст-да” бейле жүмлә габат гелмедим!-дийип,
Жумадурды йүзүме чиңерилди.*

*–Шекспириң гараламасында шейле сетирлер бар,йөне
неширде олар айрылыпдыр.Муны “Литературная газетасы-
ның” 13.06.1990-нҗы йылда чыкан санында Рюминиң
әдебият барадакы хатларындан окадым.*

–Ынанян.Сениң ялан сөзлемейәниңи билйән.

*–Яңы,”Кәбир говшак эсерлер ёкардан гелйән жаң
эсасында чап эдилйәр”дийдиңиз,соңундан хут шол жаң
эдйәнлерм говшак эсерлери чап эдйәр дийип Сизи танкыт-
лаярлар.Түркменистан газетинде,1994-нҗи йылың 25-нҗи
мартында “Яшлыкда гүйч бармы я-да Яшлык журналының
юрдумызда болуп гечйән әгирт улы рухы өврүлишиге
дахылсызлыгы хақында”диен ат билен улы гөврүмли макала
чыкды,оны өзүни языжы дийип атландырян Гылычмырат
Какабай языпдыр.*

–Ай ,оны хем гүнәлемели дәл,мениң орнум киме-де болса бирине герек, оңа ёкардан табшырык берилендирдийи, Жумадурды оны аклажак болды.

–Диңле,ол наме язар:”Журналың хер санында диен ялы бейлеки веляятлара бармысың хем дийилмән,диңе Мары ве Дашогуз веляятларының хожсалыкларына ве рухы дурмушына дахыллы макалалар,сөхбетдешликлер ерлешдирилйәр... Йөне “Яшлык”диңе ики веляатың эдеби органы дәлдирә?”...Шу язгыларың барып ятан төхметлигине мен журналда ики йыл чап эдилен макаладыр эсерлере сын эдип гөзүми етирдим.Онда әхли веляятларданам языжы-шахырлар, журналистлер бар.Автор макаласында өз-өзүне гаршы чыкяр. Автор,Ахмет Гурбаннепесиң-Ашгабат-“Энелер ве чагалар хакдакы гүррүңини”ленч эдилен делиллер хасапласа, Жума Худайгулының-Ашгабат-“Миллетара билелешиклере алып барян иң әхмиетли ёл-демократиядыр” атлы макаласыны”дийжәк задыны анык айдып билмәйән ,сыясы соватсыз жүмлелерден ыбарат”хасап эдйәр.Языжы Туркиш Жумагелдиниң –Ашгабат-“Мервден Мелгә ченли” атлы тарыхы макаласына “Тарыхы ве дини эсерлериң мазмуныны гураксы гайталаяр”дийип хасап эдйәр,эмма өзүниң шейле эсериң бир сетирини хен язып билмежегинден биз хабарлы ахырын.Онуң “Т. Жумагелдиниң ёкаркы макаласында Түркменистан билен Сауд Арабыстанының арасындакы шу гүнлерки багланышыга,юрдумызың шу гүнки гарашсыз дурмушына гезек геленде -?-галамының гысыклык эдйән-лигине-де гең галып барамок”дийип,өзүниң йүрегиндәки гаралары сүртжәк болмагына дүшүнип билемок.Тарыхы эсерде хут ики дәвлетиң гадымы гатнашыклары барада

гүррүң эдилйәр ахырын.Ёк,авторың пикириче эсериң соңы
“хөкман Түркменбашыны махабатландырма билен
гутарма-лымышын,шол болмаса тарыхы эсер-эсер
дәлмишин,я-да авторың “Түркменбашының
максатнамасына өврүлен “Түркмен халкына йүзленмесинден
“журнал диңе 5-6 жўмле чап этмек билен чәкленипдир”
диймесине, эгер автор журнала говы сын эден болса шол
жўмлелериң ызындан шол йүзленмениң долулыгына чар
эдиленлигини гөрерди.Эмма автор оны гөрмек хем
исләнөкда,буз үстүнден тозан араяр.Ол ене бир ерде
журналда “Тарашсызлыгың гадамлары” атлы ресми
хабарларың чап эдилмегине “ай ашып көнелишен хабарлары
чап этмек билен журнал нәхили максатдан угур аляр-
ка?”диййәр,эмма журналың айда бир гезек чыкары-
лянлыгыны себәпли онда башга нәхили ёл бар?. Автор:
”Журналда чыкян повестдир хекаяларың ,гошгуларың
кәбиринде велин.айдылжак перт-перт пикирлер ёк.Гөнүден-
гөни шу жәмгуете ,юрда дегешли нәгилеликклериң билди-
рилжәк боляны дуоляр-да-ине,авторың йүрегиниң гаралы-
гының хас-да говы гөрүнйән ери- айдылжак болунян зат
ачык-айдың айдыланок” диймек билен Түркменистаның
халк языжысы Атамырат Атабайың-Ашгабат- атсыз
гошгула-рыны,Ахмет Гурбаннепесиң-Ашгабат- бир
гошгусыны гети-рип,”бу пикирлер оларың өз шахсы
гарайышлары диели. Йөне,гүмүртик-эййәм ол гүмүртик
болды- пикирлере аяк дирейән сетирлери окыжыларына
хөдүрлейән редаксыяның өз эдеби элеги ,эдеби ынсабы ,өз
гарайышларам болмалы ахбетин”дийип,әхли языжы-
шахырларың шол бир үлңеде чыкыш этмеклерини

үндейәр,автора икатёк ялы шол бир зады гайталаян эсерлер
герекмишин. Автор А.Гошаның-Лебап-

“Ажыдәне”повестини,Г.Хыдырың _Ашгабат-“От ийән-лериң
юрдунда”атлы дегишме хакаясыны мысал гетирип:” эсериң
баш гахрыманы өз илинден нәгиле адам хәкмүнде
хәсиетлендирильәр”дийип,өз гөвнүни осяр.Онуң үчин журна-
лың чап эдйән әхли затларында өз илинден
нәгилелик,юрдуна бивепалык ,ярамаз максатдан угр
алмаклык” гөрүнйәр” .Адамың йүреги гара боланда ол
башгача гөрүнмели хем дәл.Ол,мешхур языжы Көмек
Кулының-Лебап-“Гарры ойна-са...”атлы хекаясыны” диңе бир
чап этмек хем окап чыкмаг-а дәл,гүррүңни этмегем
вежаралык” дийип баха берйәр.Өзүм-ә,Көмек Кулының язан
бир сетирини Гылычмырат Какабай ялы языжысумагың
бир романындан ёкары сайярын. Гарайүрек автор,
А.Атабай,Т.Жумагелди,А.Алланазар, А.
Ашыр,Н.Режеп,И.Акмырат,А.Аннаберди,А.Гурбаннепес,Ж.Худа
йгулы,К.Кулы,Д.Берди,Г.Даңатар,Г.Ораз,О.Чары,Х.Чары ялы
зехинли языжы-шахырлара “журналың айратын эй гөрйән
авторлары “хасап эдйәр,”оларың айратын эй гөрүлйәнле-
риниң эсерлери бир йылда ики үч гезеген чап эдиләййәр
”диййәрде ызынданам:”хернә хәзир-ә бизиң әдебиятымызда
бейле бөлүнишик ёк’дийип,өз-өзүне гаршы чыкяр.Әйсем
,авторың бу язын затларында бөлүнишик эдилжсек болма
әхеңи ёкмы?Бар.Онсоңам,ёкарда саналан языжы-шахырлар
түркмен әдебиятының йүзи ве шейле болмагында галяр
ахырын.Авторың ,”Яшлык”журналының баш редакторының
адына айдян вежералыкларыны окаярсың-да “Түркменис-
тан” газединиң шылтакчы журналистиң ойнатгысына

өврүленлигине гынанарсың. Ёгсам журнал мирас эсерлерини, Огуз хан барадакы гиңишлейин ылмы эсерлери чап этди,хат-да “Рухнама-да”чап эдилен маглуматларам журналдан алыннан.Журнал яшларың эсерлерини ызыгидерли чап эдип халкың сөйгүсини газанды. Оны журналың саны хем субут эдйәр.1989-1993-нжи йылар, Жумадурды Непесиң баш редактор болан дөвүрлери журналың саны 17200-етди,эмма 1994-нжи йылда,Жумадурды Непесиң баш редакторлыгындан айрылып,онуң ерине,Г.Какабайың ёкарда чап эден макаласының нетижесинде баш редакторлыга гечен Дурдымухаммет Гурбаның дөврүнде онуң саны 10105-егелди. Гөрдүңизми, тапавудыны?Бу санлар Ж.Непесиң баш редактор болан дөврүнде журналың нәхили абрайдан пейдаланандыгыны гөркәзйәр. Галберсе-де мен оны башга бир маглумат эсасында хем субут эдип билжәк.Мен 1992-нжи йылда “Эдебият ве Сунгат”газединиң табшырыгы боюнча абуна язылшыгың баршы барада,Мары веляят газет нокатларында сораг-жагап ишлерини гечирдим,шонда газет сатылян 4-нжи нокадың сатыжысы Амбарсумян ,15-нжи нокадың сатыжысы Бексалына,1-нжи нокадың сатыжысы Сорокина,3-нжи нокадың сатыжысы Л.С Колпак дагы хеммеси бир агыздан “Бизиң нокатларымызда гечгинли газетлериң бири “Эдебият ве Сунгат” ве “Яшлык”журналы.Журнал гелен гүни сатылып гутаряя,оны ене гетирмеги сораярлар”дийип,маглумат бердилер.Мен булар барада “Эдебият ве Сунгат” газединде макала хем яздым.Айтжак боляным,говы,гызыклы эсерлери чыкарсаң халк хезил эдип окаяр диесим гелйәр.

–Догры-дийип,Жумадурды разылашды-Йөне сыясатда халкың ислегине я-да журналың гызыклы-гызыксыз чыкышына середилип дурланок.Яңкы агзап гечен макаланың чап эдилмегиниң өң яны мени ёкарык чагырдылар ве Президентиң метбугат секретары Дурдымухаммет Гырбаның ишден четлешдирилйәнлиги үчин,оңа вагтлайын, "Яшлык" журналының япылжак дөврүне ченли баш редакторлыгы хөдүрленйәнлигини хабар бердилер,маңа болса башга иш хөрүрледилер.Ёкаркы макала болса мениң ишден айрылмагыма бир себәп хөкмүнде язылаян зат дийип дүшүнмели... Хәзир эдебията "көпчүликлейин медениет"дийилйән ярамаз бир зат орнашды,хер ким билсе билмесе онуң үстүни етирйәр.Элбетде хәммәмиз ислесек-ислемесек оңа гошулмага межбур болярыс.Вагт гечйәр.Мен ялы көнечиллиге уйянлар хич зада дүшүнмән,пурсады элден берйәрлер.Ненең элден бермежәк?Бир бүтеви юрдуң йыкылмагы билен менем, гахрыманларым хем өң өвренишен дурмушымыздан айрылып, дүйпден башгача яшамалы болдук ахырын.Шу тәзече яшайышдан,хас догруды гарашсызлыгымыздан эмеле гелен дүшнүксизлигиң бошлугы барха узалып баряр.Нәме язжагыңы,нәхили язжагыңы билип боланок.Бир тарапдан социалистик реализм,бейлеки тарапдан эдебият чәклендирмелери...Хәзир "Яшлык" журналыны япдыларТүркмен окыжысы,шол санда түркмен эдебияты мунуң билен гаты көп зат йитирди.

–Сизиң "Бисәхет доган йылдыз" повестиңизу танкыт эденлерем болды,йөне маңа-ха ол ярады.

–Мен ынсан ыкбалларыны ызарламагы халаян,ол болса окыжыларың арасында жанлы сесленме тапяр.Хер бир

языжының...ай, боля-ла... Хань,нахар ийип болан болсак төвүр эдели.Мен саңа тәзе дүзен айдымымы айдып берейин-дийип,ол төвүрдөн соң,өз янындан чалажса хиңленип, дивара сөлги дутары алды.Өзүниң тәзе дүзен ажайып ве яг ялы мылайым ай-дымыны айдып болды-да,йылгырып,дутары эмай билен сыпалады,соңам ювашжса:-Нәхили?-дийди.

Маңа-ха ярады-дийип,жзогап бердим.

-Ёк,догрыңдан гелсене!?

-Догры,мен-ә сениң бу айдымың сазыны,сөзүни тапышыңдан,мылайым ве нәзик сесиң билен уссатларча ерине етиришиңден мүңде бир разы.

-Ал,онда сенем бирки саз гачырып бер,онянча бир кәсе чай ичейин-дийип,ол дутары элиме тутдурды.

-Чалып билемок-дийип,мен гаршылык гөркездим.

-Гойсана, кәшгә сени танамаян болсам.Мәлик Мәммет диен бир компазитор достум бар,марыда сазчылык училишеде ишлейәр.Бир гүн онуң билен отурдык велин,сениң тарыпыңы этди.Ол-а:"Сениң дөреден онларча айдымың болмалы"диййәр.Газчылар барадакы бир айдымың хат-да веляят ярышында ёкары баха алып,"Хормат хата"мынасып болупдыр

-Ай,Мәликдир-дә, менден компазитор ясажсак болуп азара галяр.Мен гурулшыкчы ахырын.

-Гурулшыкчы болсаңам,айдым саздан башың чыкяныны билйән."Яшлыкда айдым-сазым билен бир гөзел гызың сөйгүсине мынасып болдум"диен сен дәлми нәме? Хань, бол, буйтар-суйтар этме-де,чал,айдымам айт!.

Мен дутары алып өзүмче дүзен болдум,соң ювашжса бир хеңи гачырдым.

– Сесиңи гойберсене,хов!Утанма!Гайынларыңда дәл ахырын!Бу бизиң дөврүмизе дегишли!Хәзир-ә,гайын атадан оздурды дийип,-Жумадурды хезил эдип гүлди.Ол умуманам, гүррүңчил, өз гүррүңине хезил эдип гүлйән,шейдип,янына геленлериң шәхдини ачян адамды.Аслында онуң вәшилиги, гепе чеперлиги барада айтмалы зат кән.Ери геленде оны хем агзап гечерин,йөне ,мыхмансөерлиги барада вели,айратын ныгтасым гелйәр.Хич вагт хич ким билен сесине бат берип геплешмейән Жумадурдының мыхмансөерлиги би гөрән-лериңе меңзеш дәлди.Кәбир адам деррев мәдәңи доюрар,онуң болса янындан айрыласың гелмез."Мыхман атаңдан улыдыр", "Мыхман ырсгалы билен гелер" дийип,гапыдан гелени гүлер йүзли гаршыламак онуң иң говы гөрийән зады-ды.Өзүм-ә онуң яры-ча болуп билсем разы.Кәте бир иш сапары билен Мара геленде,илки билен мени тапарда,ики-үч гүнләп дост-ярларыныңка мыхманчылыга алып гидер.Баран ерем айдым-саздыр.Ол дерхал,мәтәжсе көмек этмеги хем ядындан чыкар-маз. Меселем,Шәхрибоссан шахыр хениз мекдеп йылларында окап йөрән дөвүрлери,Жумадурды онуң гошгуларыны "Яшлык" журналында чыкарды.Соң "Эне балык"ады билен айратын китапча эдип чыкармага көмек берди,шейдип Шәхрибоссан Гелдимәммедованың говы шахыр болмагына ярдам этди. Онуң башга-да көмек эден адамлары кән.Ишине гаты жүрлиги билен бир хатарда ол,адамларың шатлыгыны,гамлы пурсадыны пайлашып билйәр.

Умуман, Жумадурды барада язмага,оны ятламага затлар кән.Ятлама болса гечмишиң айнасы.Догры,гожә земинде тарыхың чархы дынман айланып дур,Жумадурды ялы ягшызада меңзеш адамлар хем онуң демине дүшйәр.

Адам дүрли кынчылыклары бөвсүп, максадына етмеги башаран вагтында, намысыны, мертебесини байдак эдинен вагтында хақыкы адам боляндыр. Жумадурды шейле адам. Ол эдил янып дуран шем ялы өз-өзүни ийип, түмлүги бөвсүп, төверегини шөхлелендирди. Өмрүнің эжирли, хасратлы пурсатларының боланлыгына гарамаздан өзүне багтлы дийдирди, дуркы билен адалат ёлуна берлип, өзи хақында говы ятламалары гоюп гитди.

Мен онуң мыдам ягшылыкда ятланынжагына ынанярын, себәби өзи хақында говы ятламалар гоймагы башаран мертебеси белент шейле адам-несиллериң йүреклеринде хем мүдүми галяндыр. Мен оңа мүнөжжымчи ялы ынанярын. Сөзүмиң соңунда Жумадурда багышлап язан бир гошгумы гетирмекчи.

“Төрүнмейәң, гел-ә!” дийип,
 Кәте жаң этмеси барды
 Барайсаңам гужак герип,
 Мәхре чоюп гаршыларды.
 Китап долы отаг ичи,
 Бикеси бар, ише гайым.
 Дызың эпип отурманкаң,
 Сачагың өңүңде тайын.
 “Тәзе айдым дүздүм” дийип,
 Хиңленерде нахар ара.
 Чага ялы тарса туруп,
 Деррев япышар дутара.
 Сеси шейле бир якымлы,
 Сазы шейле бир мәхирли.
 Асмана учасың гелер,
 Айдым диңләп сырлы-сырлы.

Бирки	айдым	хиңленерде,
“Ярадымы?”	дийип	бакар.
Ажар	мукам,ажайып	хең,
Богунларың бир-бир сөкер.		
Сөз	тапмарсың	сөзлемәге,
Мелул	сунгатың	эмрине.
Бейле	ширин,уз	мукамы,
Эшитмәндим шу өмрүме.		
Айдым-саздан	баш	чыкарян,
Кишилерің	мен	биридим.
Шахыр,багшы	хем	языжы,
Болуп мүдүми дирисиң.		
Анык	билйән	бир
Адыңы	дөвүр	зады мен,
Эсерлерңи,айдымларңы,		
Илиме бир гүн етирер...		

Эзбер языжы, батыргай редактор

Мен онуң эзбер языжыдыгыны билйәрдим, йөне батыргай редакторлыгына велин соң гөз етирдим.Онуң язын романларыны үрч эдип окаянам болсам якындан таныш дәлдим,ёгсам, кәте Үмүр Эсен билен баран еримизде, аладаларда онуң билен душушярдым.Бир гүн мен гөр, нәчинжи гезек “Мару-Шаху-Жахан” газединиң редакциясына бардым,максадым,газеде иберилен пудлисистики макалала-рымың ягдайыны билмекчидим.Илки билен баш редакторың орунбасары Хажабарди Чарының янына совулдым.Ол өзүни аклажак болян ялы ,отурмага мүрәхет этди,чай хөдүрледди, соңам:

-Билйән,сен макалалаң ыкбалы билен гызыкланып ге-ленсиң. Сениң хемме хекаяларыңы ве макалаларыңы окадым.

Оларың көпүси газедимизде чап болды я-да чап эдилмәге тайярланды, ызына гайтаранларымыз хем бар.Мен сениң гелин-гызларың дурмушундан язан макалаңы,"Айтмасаң боланок" атлы язгыңы хем чапа тайярладым,эмма ёлбашчылар гөвнемейәрлер.Муны сенден гизләп билжәк дәл-дийди.

–Баш редактор Таган Сөхбет гөвнәнок дийсеңизле?!Ол нәме бахана тапяр?-дийип,мен сорадым.

–Ол"Газедимиз областымызың чәгинде чыкяр,танкыт эдилйәнлерем ерли ёлбашчылар,онсоң ,чап этмеги гелшиксиз гөрйәрин" диййәр.Бу хем бизиң дургунлык йыллардан галан эндиклеримизден чыкып билмейәнлигимизи субут эдйәр.Шол себәпли,ынха, макалалаң мен-де дур.Ислесең Таган аганың янына барып гөр.Шу гүн-ә,онуң янында языжы Туркиш Жума-гелди хем бар.

–Болар-дийип,мен Таган аганың янына бардым.Туркиш Жумагелди редакторың чеп эгнинде отуран экени. Салам-лашдык, саглык-аманлык сорашдык.

–Гелениң говы болды,өзүм чагыртжак болуп дурдум-дийип,Таган ага сөзе башлады хем-де Туркише йүзленип:-Икиңизи танышдырмак герек дәлмикә диййән !Мен Аманмухаммеди ир дөвүрлерден бәри танаярын,йөне онуң дөреди-жлилик ишинде шу чака ченли нәме үчин ялталык эденине дүшүнип билемок.Я-да,үйтгедип гурмак сыясытына гол бе-рип,гойберен эдим-гылыгымыкан?

Йөне,олам дәл ялы.Себәби,мен онуң макалалардыр, гошгуларыны барып алтмышынжы йылларың аякларында хем газет-журналларда окаярдым.Соңкы дөвүрлер ол редакцияны гиң гөврүмли публисистики макалалар билен гәмди, йөне,небсим агырса-да,мен олары чап эдип билемок. Бирин-

жүдөн-э,олар өрэн батыргай язылан,икинжүденем,танкыт эдилйәнлер ерли жүгапкәр адамлар. Онсоң,чап этмәге богнум ысанок,хас догрусы горкярын.

–Горкян болсаңыз олары маңа берәйиң!Маңа хут шейле йити макалалар герек!-дийип,Туркиш сесленди.

–Вах,автор билен геплешде алыбер,мең бойнумдан бир айыр!Догрусы макалалары чыкарып билмейәниме гынаны-рын. Везипе дийлен бир задам бар.

–Автор гөвнесе олары мен алып гитжәк-дийип, Туркиш маңа йүзленди.

–Мен разы-дийип,жүгап бердим.

–Хожәберди!-дийип,Таган ага телефоны галдырып сесленди-Сен-де Аманмухаммедиң макалалары болмалы, шолары гетир! Бир нәче вагтдан соң Хожәберди макала-лары гетирип,Таган аганың өңүне ташлады,олам олардан дыннанлыгына бегейән ялы чалтлык билен язгылары Туркишиң өңүне сүйшүрди.

–Хожәберди,булары окап бир гөрдүңми? Чап эдерлиги бир бармы!?-дийип,Туркиш сорады.

–Шейле язгылары чап эдип билсеңиз газедиңизиң абырайы хем,саны хем артар!

–Онда мен булары алярын.

Шейлеликде,"Себәп диңе утанч-хаядамы?","Айтмасаң боланок"атлы язгыларым Туркишиң элине дүшди,бир нәче вагт геченсоңам олар "Эдебият ве Сунгат" газединде пейда болды. Илкинжү макаламың чыкан гүни шу гүнки ялы ядым-да. 1987-нжү йылың август айының аякларыды.Ир билен Мары шәхер газет нокатларының биринден "Эдебият ве Сунгат"газедини алдым.Онуң орта гүрпүнде

ерлешдирилен макаламы гөрүп бегендим.Өзүңиз билйәңиз,гадырлы окыжы-лар, хер бир макаланы язмак үчин онларча ере бармалы, энчеме адама йүз тутмалы,маглумат топламалы, язып, болдум эдеңсоңам ,метбугатда чыкман,дулуңда ятса нәхили болар?Шу чыкан макалаң-а языланына бир йыл дагы боландыр, ахырым Тиркишиң голдавы билен чыкды.Онсаң ненең бегенмежәк!Йөне бегенжәмиң узак гитмәнлигини беллемелидирин. Оны дүшүндирейин.Мениң бир эндигим бар,билмедим,ол говумы, эрбетми.Бир макала язанымда онуң гараламасыны ады тутулян адамлара гөркезйәрдим,хемме языланларың догрылыгыны биленимден соңам чапа берйәрдим.Ёкарда ады агзалан макалада хем шейле болды. Онуң гараламасыны Сакарчәге этрап хәкимлигиниң жогап-кәр адамларының бирине окамага бердим.Ол “Язылан вакалар догры,йөне бейле ягдайлар диңе бизиң этрабымызда дәл,хемме этрапларда хем бар.Макаланың пейда болмагы этрабың,бизиң абрайымыза зепер етирер”дийип,онуң чап әдилмегине дүйпгөтер гаршыдыгыны яңзытды.Макала пейда боланындан соң болса ,хайышы канахатландырылманлыгы үчин гахарланан жогапкәр ишгәр этрап прокуратурасына “мениң билен гызыкланмагы” табшырыпдыр. Прокурор өз гезегинде макалада ады агзалан гелинлери чагырып,олардан “дүшүндириш”алыпдыр,соң мени чагырып, олар билен танышдырды.Онда йигрими йыл мундан өң гөйәки “мениң гелинлери зорланлыгым “ барада айдыларды. Прокурор “Шу маглуматлар эсасында гаршыма “иш гозгап билйәнлигини”айдып,мени гаты толгундырды. Бейле гүрррүң-лериң яландыгыны билсемем,хер гүн чагырылып

дурмагым маңа эрбет тәсир этди.Онсаң “ягдайым шейле-шейле” дийип,баш редактор Туркиш Жумагелдә жаң этдим.Ол улы топар болуп этраба гелди хем-де әхли зады илик-дүвме өврэнди. Шондан соң мени хич ере чагырмадылар.Ёгсам,шол дөвүрлер, мениң язан хер бир макалам үчин,бахана тапып “иш гозгап” билйәрдилер.Мен Туркишиң шу көмегине өрән миннетдар болдум.Йөне ,хайсыдыр бир топара гошулман,өз бәхбиди үчин херекет этмән,диңе хақыкы дурмушың тара-пында дуруп херекет эдйән языжы,шол дөврүң ёлбашчы-ларына гаты бир ярап хем дуранокды.Онсоң онуң мертебе-сини песелдйән херекетлер билен дегнасына дегмегиң ёлларына чыкдылар.Илки билен университетиң талыплары билен душушык гечирмек барада йүзленип,разылык аланларыннан соңам, душушыгың гечмели гүни ,талыпларың гарашып отуран вагты “техники себәплере гөрә” диен бахана билен, душушыгың ятырылмагы ялы ёллара йүз уруп,языжының абрайына зепер етирмек иследилер,соң хайсыдыр бир языжының мертебесини депелейән макаланы “Әдебият ве Сунгат” газетинде чыкармак барада гөркезме бердилер. Туркиш бейле затлары эдип билжәк дәлди.Шол себәплем ол ,”Әдебият ве Сунгат” газетиниң баш редакторлы везипесинден өз арзасы билен чыкмага межбур болды. Мен эзбер языжы,батыргай редактор Туркиш Жумагелди билен азда-кәнде иш салышмалы боландыгыма түйс йүрекден гуванянлыгымы беллемелидирин.Гой,онуң галамы йити,яшы узак болсун!

Мазмуны

<i>Публицистики макалалар, ятламалар</i> -----	3
<i>Хемме зада ыхлас герек.</i> -----	14
<i>Муны дөвүр талап эдйәр</i> -----	45...
<i>Бендәм бендәме себәп.</i> -----	173
<i>Танышлык</i> -----	189
<i>Бизиң Гурбандурды агамыз</i> -----	217
<i>Артык Жаллы ве Алтымырат</i> -----	254
<i>-Өденияз Нобатдан язылып алынган язгылар.</i> -----	262
<i>Шахыр Какабай Гурбанмырадов</i> -----	265
<i>-Шахыр Аман Аннамырады ятлап...</i> -----	279
<i>-Шахыр Гелди Бәши билен Сәхет Шәжә оглы...</i> -----	283
<i>-Жумадурды Непеси ятлап...</i> -----	299
<i>Эзбер языжы, батыргай редактор</i> -----	313